

מיוסמ
רעדיכע
ביאגראפיע

UTL AT DOWNSVIEW



D RANGE BAY SHLF POS ITEM C
39 14 30 27 06 008 9


27

26

162

54

702



Digitized by the Internet Archive
in 2010 with funding from
University of Toronto



2. ۱۱۱۱۱۱۱۱

פרעה ליכע מ'נוטענ

געקלעבענע דומאָריסטישע
ערצעהלונגען פֿון
ב. קאָוונער

ערשטע בוך.

פערלאג „ליטעראטור“
מערץ, 1919.

אפיס : 346 איסט 173טע סט., ניו יארק, נ. י.

CHEERFUL MINUTES

Selected Humorous Stories


BY

B. KOVNER

VOLUME ONE

Copyright 1919 by B. Kovner
(All Rights Reserved)

Published by the Literature Publishing Co.
Office
346 East 173rd Street, New York, N. Y.



קין הקדמה!

...אידען! אויב איהר געדיינקט, האב איך אייך צוגעזאגט אז ווען מיינע ביכער וועלען ארויסגעגעבען ווערען, וועל איך צו זיי קיינע פאררעדעס ניט שרייבען. און אז איך זאג — איז געזאגט; א ווארט איז א ווארט. איך בין ניט קיין פאליטישען... א פאררעדע מיינט זיך אליין צו לויבען. און דאס וועט אייך ביי מיר ניט אויספיהרען, אפילו ווען איך זאל וויסען אז מיינע ביכער וועלען צוכאפט ווערען אין איין טאג צייט. און זיך פער-לאזען אז אן אנדערער זאל מיר לויבען, זעה איך ניט איין די חכמה... „מיט פרעמדע הענד איז גוט פייער צו שארען“... איז אזוי ווי קיין פאררעדע שרייב איך ניט, נעהם איך זיך דאס רעכט צו זאגען בלויז עטליכע געזעהלטע ווערטער: איבערקוקענדיג די „פרעהליכע מינוטען“, וואס געהן אריין אין די דאזיגע צוויי ביכער, האב איך זיך אליין געוואונדערט, ווי עס קומען צו מיר אזעלכע געלונגענע, וויציגע, לעבעדיגע מעשה-לעך... נאר, ווי געזאגט, האב איך זיך פיינט אליין צו לויבען... לעזט און לאכט און זאל אייך וואויל בעקומען.

עיקר שכחתי:—

בין איהר וועט צוקומען צו דעם אנהויב פון די „פרעהליכע מינוטען“, וועט איהר האלטען אין מישען און מישען פוסטע בלעט-לעך. אבער גלויבט מיר אז ס'איז ניט מיין שולד. די שולד פאלט אויף די קעפ פון די פאבלישערס, די גנבים!... זיי האבען גע-וואלט אויספילען כידע ביכער מיט אזעלכע בלעטלעך, נאר איך האב ניט געלאזען...

מיט גרויס דרך ארץ, !

ב. פאונדער

אינהאלטס-פערצייכנים

פּיידזש

זיפצען און שמיכלען — (ערשטע אַבטהיילונג)

9	קייז הקדמה — — — — —
11	גיט מיר אַ דירה — — — — —
18	איז אַ האַספּיטאַל — — — — —
21	אַ מיטעל צו קריגען אַ רעיז — — — — —
24	ביזי ביי תכריכים — — — — —
27	אלע הינט האַבען איין פנים — — — — —
30	ער בעט אַ דזשאב פאר דזשיקאב שיף — — — — —
33	הערשעל — — — — —
36	מענות פון אַ באַס — — — — —
39	פאר וואס הלל מופט גיט — — — — —
42	אַ קלייניגקייט אונטערשרייבען אַ נאָמען? — — — — —
44	גמלות חסדים — — — — —
47	ווי אזוי מייז בוטשער מאַהנט אַ חוב — — — — —
50	אַ נאָר איז געשטאַרבען — — — — —
53	דער אַלמער סטרייקער — — — — —
56	אַבגעטאָז דעם לענדלאַרד — — — — —
59	איטשע מאיר'ס שבת — — — — —
62	טאטעל און גרענד טאטעל — — — — —
65	נאָלדענע רומס — — — — —
68	אַ פיין באַנקעטעל — — — — —
71	אידען בני רחמים — — — — —

פּוּדוּשׁ

74	— — — — —	אַ מיידעל מיט'ן נאָמען קלמן
78	— — — — —	איך זוך רומם
81	— — — — —	שמייע
84	— — — — —	אַ מעשה מיט סטים היט
87	— — — — —	אַ וויכטיגער בריעה
90	— — — — —	אַ גליקליכער ארבייטער
93	— — — — —	אויס מיט אלע חשבונות
96	— — — — —	אַ סטערדי דזשאב
98	— — — — —	ניט בעצאהלט דעם שניידער
		ליעבע און אנדערע אויטאגליקען — (צווייטע אַבטהיילונג).
103	— — — — —	חתונה פרעזענטען
106	— — — — —	ליעבע און טויט
109	— — — — —	פנחס וויל אַ כלה
112	— — — — —	היינטיגע מיידלעך
115	— — — — —	צוויי ביכער
119	— — — — —	פלעזשור
122	— — — — —	ביידע ווילען זיך גט'ען
125	— — — — —	לוינט זיך חתונה צו האַבען ?
127	— — — — —	דער פראַפעסאָר זאָל לעבען
130	— — — — —	בלאהע אויגען
133	— — — — —	בערישע'ס ראַמאָן
136	— — — — —	נקמה פון אַ פרוי
140	— — — — —	אַ טהייערער מאָן
143	— — — — —	איינס פון די ביידע
146	— — — — —	ער קושט די מזוזה
148	— — — — —	די אַרימע פרוי נעבעך
151	— — — — —	זי גלייכט אַז „סמעטשט“
154	— — — — —	אַ מיטוואָך
158	— — — — —	ליעבעס בריעה
162	— — — — —	אַ קלוגע מיידעל
165	— — — — —	ליפּאָ האָט חתונה

169	פערביטען די יוצרות — — — — —
172	מעשה'לעד פאר פרויען — — — — —
176	א מענצעל — — — — —
179	אוי. די ווייבער I — — — — —
183	איז א הייסען טאג — — — — —
186	א שווארצער יונגערמאנטשיק — — — — —
190	„פלענטי“ — — — — —
193	א זויבערשער סוד — — — — —
195	א פיינע טאכטער — — — — —
	משיקאווע אידען — (דריטע אַבטהיילונג).

201	די זעלבע צרה — — — — —
204	איד זאג גאר ניט — — — — —
206	ליעבע — — — — —
208	יא חרטה און ניט חרטה — — — — —
210	פערשלעפט אין בראנזוויל — — — — —
212	א קארגער אלרייטניק — — — — —
214	געפאטשט א נגיד — — — — —
217	פרומע אידען — — — — —
220	פויל צו זיין פויל — — — — —
223	הענאך תם — — — — —
226	אמעריקאנער דאקטוירים — — — — —
230	א דאלאר א קינד — — — — —
233	א איד מיט פרינציפען — — — — —
235	א סעמפעל — — — — —
239	בלאנדע מעכטער — — — — —
241	ניט דיין עסק — — — — —
244	א פלושענער מאנטעל — — — — —
247	מיט וואס ער שטאלצירט — — — — —
250	מיסטער פיפטיש — — — — —

זיפצען און שמייכלען

ניט מיר א דירה!

יט מיר א דירה, זאג איך אייך! אז נישט וועל
איך זיין געצוואונגען אריינצומופען מיט מיין
פרוי און קינדער צו אייך אין הויז אריין און איהר
וועט צעהן מאל אין טאג בעטען אויף זיך דעם
טויט.



האט איהר שוין ווען געהערט אין אייער לעבען, אז א מאן
פון א פרוי און א טאטע פון קינדער זאל נישט קענען קריגען קיין
דירה?

מיט א חודש צוריק ערהאלט איך „נאטיס“ פון מיין לענדער
לאַרד, „אז איך זאל מוחל זיין בייטען דעם קלימאט“.

— וואָס הייסט, זאג איך, ביי אייך בייטען דעם קלימאט?

— ביי מיר, זאגט דער לענדלאַרד, הייסט בייטען דעם קליי-

מאט נאָר פשוט: אז איהר זאלט צוזאמענפאקען אלע אייערע בע-
ביכעס און זיך זוכען אן אנדער דירה, אין אן אנדער הויז, אין אן
אנדער גאס און — ווען מעגליך — אין אן אנדער שטאָרט.

— וואָס איז די מעשה — טהו איך א פרעג — איך צאָהל אייך

ניט קיין דירה-געלד?

— איך מיין ניט דאָס — זאגט ער — איך מיין אז איהר

האָט, זאלט איהר מיר מוחל זיין, צופיעל קינדער.

— זיעבען קינדער — זאג איך — איז ביי אייך א סך? אָט

האָט מיין עלטער-זיידע געהאט אכטצעהן, מיין זיידע זיעבענצעהן
און מיין טאטע זעכצעהן.

— יע, זאגט ער, דאָס קען זיך גריינלעך געמאלט זיין, אָבער

זיי האָבען דאָך מיט זייערע קינדער נישט געוואוינט אין מיין הויז.

— טו וואָס זשע ווילט איהר? — טהו איך שוין א פרעג א

ביסעל אין כעס — זאל איך אפשר צוליעב אייערע דריי רומקעס אויס'הרג'ענען די קינדער מיינע?

— חלילה! זאלען זיי — זאגט ער — זיין געזונד און שטארק, נאר וואוינען זאלען זיי ערגעץ-אנדערש!

זעה איך דאך, אז ער איז א מישודנער איד, א גרויסער עקשן מיט א גולניש-הארץ, אז קיין פיינער מענש קען מיט איהם ניט האנדלען; בעשלים איך לאזען די קינדער אין גאס אויף הפקר און איך מיט מיין אידענע געהען זוכען רומס.

מארטשען מיר צוערשט אריין אין גארפאלק סטריט. טרעפען מיר דארט א געלען צעמעל צוגעשלאגען צו א טהיר. געהען מיר באלד צו צו א אידען וואס האלט דארט, אין זעלבען הויז, א קויהלען סעלער, און איך פרעג איהם וויפיעל רומס און זיי טהייער?

— נישטא דא קיין לעערע רומס! — ענטפערט דער קויהלען לען-מאן — אלע רומס זיינען פערנומען!

— סטייטש, זאג איך, אט איז דאך א צעמעל אויף דער טהיר, א געלער צעטעל?

— דאס, זאגט ער, האט צוגעשלאגען די „באָרד-אור-העלל“. בימאז אויפ'ן ערשטען פלאך ליגען דריי קינדער קראנק אויף דיפ-טעריע.

טהוט מיר מיין אידענע א ציה ביים אַרבעל און מיר געהען ווייטער.

טרעפען מיר דריי רומס מיט א באַד אין עסעקס סטריט, אויפ'ן פינפטען פלאך, נאכצופרעגען ביים בוטשער. פרעגען מיר.

זאגט דער בוטשער: 27 דאלאר אַהן קינדער.

— און מיט קינדער? — טהו איך א פרעג.

— מיט קינדער איז 30 דאלאר — זאגט ער.

טהוט מיין אידענע א שפיי אויפ'ן בוטשער און מיר געהען ווייטער.

טרעפען מיר אין סאפאלק סטריט פיער רומס אַהן א באַד.

פרעגט מיך דער לענדלאַרד, א שווארצער איד מיט א בלינד

אויג: —

— וואָס פאר א לאַנדסמאן איד בין.

זאָג איד: א גאליציאַנער.

זאָגט ער: מיר נעהמען נישט אריין קיין גאליציאַנער, ביקאָז

די גאליציאַנער זיינען נישט קיין פיינע מענשען.

זאָג איד: א סך פיינער ווי די ליטוואַקעס!

זאָגט ער: קיין פיינערע פון די ליטוויקעס איז ניטאָ.

זאָג איד: איד וואָלט מיך ניט געביטען מיט א ליטוואַק ווען

מען צאָהלט מיר צו א פערמעגען!

א וואָרט פאר א וואָרט, ער האָט אונז ארויסגעטריבען.

באטעלט מיין אידענע אויס אלע פינסטערע וויסטע

חלומות צום ליטוואַק'ס קאַפּ און מיר נעהען זייטער.

קוק איד אין איין זייט גאס און מיין אידענע פון דער צוויי-

טער זייט און מיר מאַרטשען אריין אין לואיס סטריט. דאָרט טרער

פען מיר דריי רומס אויף דעם פערטען פלאַך, מיט צוויי פענסטער

צום פראַנט.

— פון וואנען איז א לאַנדסמאן? — פרעגט מיך באלד דער

לענדלאַרד פון לואיס סטריט.

האָב איד דאָך שוין מורא צו זאָגען א גאליציאַנער, זאָג איד:

א רומענישער.

זאָגט ער: מיר נעהמען נישט אריין קיין רומענישע.

— פאר וואָס עפעס? פרעג איד.

— ווייל אלע רומענישע זיינען אַנאַרכיסטען.

זעה איד דאָך אַז דער לענדלאַרד איז א בהמה, דער איד ניט

א וואָרט און מיר געהען ווייטער קוקען אויף די טהירען.

טרעפען מיר אַן דריי רומס אין שערף סטריט, צו די בעק.

— וואָס פאר א לאַנדסמאן? — פרעגט מיך דער הויזקיפער.

א הויכער איד מיט א געלער באָרד.

האָב איד דאָך שוין מורא צו זאָגען א רומענישער, זאָג איד:

א ליטוואַק.

— עץ זענט א ליטוואק? מיר נעהמען נישט אראן ענקערע ליטוואקעס? ענקערע ליטוואקעס זענען „ציילעם-קעפ“, ענקערע ליטוואקעס הובען פאנט גאליציאנער. מאן „לענדלער“ נעהמט נאר אראן גאליציאנער. עץ קענץ אד גאין.

— קום, יענקעל! טהוט מיר מיין אידענע א טארע, זאל ער זיך ווערגען מיט די רומס אין איינעם!
געהען מיר ווייטער.

זיינען מיר שוין אין פיטט סטריט. זעהען מיר פיער רומס אין א יארד-הויז, אויף א סטופ, מיט אַבגעשיילטע ווענד און צור ברעכענע טרעפ. אין פראנט איז א סטייבעל. פרייז 28 דאלאר א מאנאט. און די האל איז אזוי שמאל, אז טאמער קומט אייך עמי צער אנטקעגען מוזט איהר זיך צוריקהערען ביז ארויס אין דרוי-סען און דאן צוריק אריינגעהן.

— פון וואנען איז א איד? פרעגט דער הויזקיפער — א אידעל איינגעטונקען פון קאפ ביז די פיס אין אשעס.
האָב איד דאָך שוין מורא צו זאָגען, אז איד ביז א ליטוואק, זאָג איד: אן אונגארישער.

ענטפערט דער הויזקיפער:

— מיין לענדלאָרד איז אליין א געבארענער ליטוואק, נעהמט ער אריין נאר זיינע לאנדסלייט. ער וועט ניט אריינגעהמען קיין אונגארישע פאמיליע פאר קיינע געלדער.
זאָגט מיין אידענע: יענקעל, כ'האָב א פלאן.

— וואָס פאר א פלאן?

זאָגט זי: מיין פלאן איז, אז מיר זאלען ווייטער געהן זוכען. שפארען מיר אן אין גאריק סטריט, נאָהענט ביים וואסער. דאָרט געפינען זיך דריי רומס, אלע ליכטיגע נאָר מען פיהלט גען. דער אידעל וואָס וואוינט דאָרט, זאָגט, אז די געז פיהלט זיך שטענדיג. עפעס א פיפ אין קעלער רינט. ... נאָכפרעגען וועגען די רומס דארפען מיר זיך אין בראָדוויי ביי מיסטער שמאלצמאן, א קלאַפּ-מאָנאָפּעקטשורער.

געהען מיר אהין.

קומט אונז אנטקענען א קייליכדיג אידעל מיט פעטע פער-
לאפענע אויגלעך, מיט גראבע ליפען און מיט א גלאנציגען פליכעל.

— וואסס ווינשען זי? פרעגט דאס רונדע אידעל.

— מיר ווילען אויסגעפינען וועגען די רומס אין גאָריס סטריט.

— וואסס איזט אינענס בעשעפטיגונג?

— א קלאָקס-אפרייטאַר! ענטפער איך מיט א פעסטער שטימע.

— בעלאנגען זי צו דער יוניאָן?

— נאָך אַ מין בעלאנגען! איך בין, זאָג איך, אַן אלטער.

טרייער, איבערגעבענער יוניאָן-מאַן, דער ערשטער אין אַ סטרייק.

דער ערשטער צו פיקעטען, אַט איז מײן ביבעל, נישט שולדיג אַ פעני
דיום.

— עס טהוט מיר לײד, דאסס איך מוסס איהנען ענטזאגען

אין מײנע הייזער נעהם איך נישט אריין קיין קלאָקס-מאכער. דינעזע

לײטע האבען מיר לעצטעס יאָהר מכולה געמאכט מיט זייער גראָס-

סען סטרייק. וואנן זי די יוניאָן אנטלאסען קענטע, אונד מיר איין

פערשפרעכען געבען, דאסס זי ניעמאלס סטרייקען ווערדע, דאן קאָד

נען זי מײנע דריי צימערן אין דער גאָריס שטראָסע דינגען.

28 דאלאר איין מאָנאַט.

אויסגעהערט זיין פזמו, קעהר איך זיך אום מיט'ן רוקען צו

איהם און מיט'ן פנים צום טהיר, און מײן אידענע אויף דאָס איי-

גענע, און מיר געהען ארויס.

ארונטערקומענדיג אין גאס, בלייבען מיר ביידע שטעהן ווי

געפֿלעפטע. איך קום דער ערשטער צו זיך און טהו א פרעג מײן

אידענע:

— וואָס וועט ווייטער זיין?

— איך האָב — זאָגט זי — אַ פּלאַן.

— וואָס פאר אַ פּלאַן האָסטו? לאָמיר הערען.

— מײן פּלאַן — זאָגט זי — איז, אַז מיר זאָלען ווייטער געהן

זוכען.

זאָג איך: ס'איז אַ פּלאַן.

פערקריכען מיר אזש אין די זיעבעטע סטריט קארנער עוועניו
סי. זעהען מיר 4 רומס מיט אלע אימפרואוועמענטס. נאכצופרעגן
אויפ'ן ערשטען פלאך, בעק.

קלאפען מיר און. קיינער ענטפערט ניט; קלאפען מיר וויי-
טער — קיינער ענטפערט ניט. קוים מיט צרות דערקלאפט זיך.

עס עפענט זיך א שטיקעל טהיר, א גרויסער קאפ, מיט אב-
געשארענע האַר בעווייזט זיך און פרעגט וואָס מיר ווילען.

— מיר ווילען וויסען וועגען די 4 רומס מיט אלע אימפרואו-
מענטס.

דער גרויסער קאפ רוקט זיך אביסעל מעהר ארויס און בעט
מען זאל רעדען א קאפיטשקע וועכער, מחמת ער איז, ניט פאר אונז
געדאכט, טויב ווי די וואנד.

רעדען מיר העכער.

אויסגעהערט אונז, פרעגט דער גרויסער קאפ:

— וואָס פאר אַ לאַנדסמאַן זייט איהר?

— אַ גאַליציאַנער — ענטפער איך — און דאָס האַרץ קלאַפט

מיר ווי ביי אַ גולן. ווער ווייס — טראַכט איך מיר, — אויב איך

וועל ווידער נישט אַריינפאלען?

— וויפיעל קינדערלעך האָט איהר? פרעגט דער קאפ.

— זעבען, זאָלען געזונד און שטארק זיין.

— און וואָס איז אייער בעשעפטיגונג?

— אַ קלאַוק-מאַכער — ענטפער איך.

— אויב אזוי איז אַן עברה אייער צייט — זאָגט ער.

— וואָס איז?

— ערשטענס — זאָגט ער — נעהמען מיר נישט אַרײַן קיין

גאַליציאַנער; צווייטענס נעהמען מיר נישט אַרײַן קיין קינדער.

און ער פערמאכט די טהיר און פארטיג.

בלײַבען מיר ווידער שטעהן ווי פער'משפּט'ע און וויסען ניט

וואָס צו טהאָן.

זאָגט מיין אידענע: יענקעל, איך האָב אַ פּלאַן.

— וואָס פאר אַ פּלאַן — פרעג איך איבער.

— מיין פלאן איז — זאגט זי — אז מיר זאלען ווייטער געהן
זוכען.

זאג איך: ס'איז זעהר א גוטער פלאן, נאר איין חסרון.

— וואס פאר א חסרון?

— דער חסרון איז — זאג איך — וואס די פיס ברעכען מיר.

זאגט זי: ביי מיר אויף דער אייגענער חסרון.

זאג איך: לאמיר אהיים געהן, זיך אפרוהען א ביסעל און

דאן וועלען מיר ווייטער געהן...



אין א האַספּיטאַל.

הויכער איד, וואָס אלע האָבען גערופען אייזיק, איז אַמאָל קראַנק געוואָרען. האָבען לאַנדסלייט זיך גע-וואונדערט: סטייטש, אַ איד וואָס אלע רופען אייזיק זאָל זיין קראַנק? אָבער אייזיק האָט ניט געהערט זיינע לאַנדסלייט און געקרענקט.



אזוי ווי ער האָט געהאט אַבגעשפּאַרט עטליכע דאללער אין באַנק (זיין באַנק האָט זיך דוקא ניט צוגעמאַכט), האָט אייזיק'ס פרוי, נעכע, אַרויסגענומען דאָס גאנצע קאפּיטאַל, אַן ערד פינף און פערציג דאללער, און מען האָט אָנגעהויבען געהן צו דאָקטוירים. נו, ווייסט איהר דאָך שוין די אַמעריקאנער דאָקטוירים — די גע-וועזענע העמדעל-נייהער. האָט איינער געזאָגט, אַז אייזיק האָט אַ „טאַטש“; אַ צווייטער — אַז ער ליידעט פון „ראַמאַטעס“; אַ דריטער — אַז ער האָט אַסטמאַ.

אַז אייזיק'ס פרוי האָט געזעהן, אַז די פינף און פערציג דאללער האָבען שוין געזאָגט „גוד-ביי“, האָט זי פערזעצט אַן איבערבעט און איז אוועק מיט איהר אייזיק'ן צו אַ פּראָפּעסאָר. האָט דער פּראָפּעסאָר אונטערזוכט אייזיק'ן און איהם געזאָגט, אַז ער איז — ניט געזונד.

פרעגט אייזיק דעם פּראָפּעסאָר:

— וואָס טהוט מען?

ענטפערט דער פּראָפּעסאָר:

— ווען איהר זאָלט זיין אַ רייכער מענש, וואָלט איד אייך גע-מאַכט אַן אפּעריישאָן. איהר ברויכט זעהר אַ גרויסע אפּעריישאָן.

אבער אזוי ווי איהר זייט אן ארימאן, מוזט איהר אוועק אין א שטאדטישען האספיטאל. דארטען נעהמט מען ניט קיין געלד.

אין דער ארימער אייזיק אוועק אין א שטאדטישען האספיטאל. האט מען איהם דארט אונטערוזוכט און ערקלעהרט, אז איהם איז גארניט. ער האט בלויז אפענדיסטיס... אז ער מוז שוין האט בען אן אפעריישאן. אויב ניט — שטארבט ער.

רופט זיך אב אייזיק מיט א וויינענדיגער שטימע:

— טהוט מיט מיר וואס אייער הארץ גלוקט, אבי ראטעוועט מיך. איך האב א ווייב מיט פיער קינדער.

האט מען איהם געמאכט א וואנע, אנגעטהאן א ווייס העמד, געגעבען עפעס צו שמעקען און ער איז איינגעשלאפען.

אין עטליכע שטונדען ארום, אז אייזיק האט געעפענט די אויגען, האט ער דערוועהן, אז ער געפינט זיך אין א צימער מיט נאך זעקס פאציענטען, וואס זיינען אויך אפערירט געווארען אויף אפענדיסטיס, און אויך אידען.

— נו, א דאנק דעם אויבערשטען! — האט אייזיק אויסגערופען — וואס איך בין שוין ארויבערגעקומען בשלום די אפעראציע.

— איהר קענט נאך ניט וויסען! — האט איינער פון די זעקס פאציענטען געזאגט — אז מען האט מיך אפערירט, האב איך אויף געמיינט, אז איך בין שוין פטור. ערשט שפעטער מיט עטליכע שטונדען האט זיך דער פראפעסאר געכאפט, אז ער האט ביי מיך אין בויך פערגעסען עפעס א שעהר. האט ער גאנץ שעהן איבער-אנייעס געמוזט עפענען דעם שניט...

— ריכטיג ווי גאלד! — רופט זיך אפ אז אנדערער פון די זעקס פאציענטען — מיך, אז מען האט אפערירט, האט דער פראפעסאר פערגעסען אין בויך א צווענגעל מיט א קליין מעסערעל. רופט זיך אפ א דריטער, א בלאס אידעל, מיט א שווארץ בער-דיף:

— און ביי מיר איז בויך האט דער פראפעסאר פערגעסען א זעגעל. א גאנצען מעת לעת איז דאס זעגעל דארטען געלעגען ביי ער האט זיך דערמאנט, אז מען דארף עס ארויסנעהמען...

— איהר שפיעלט זיך עפעס מיט אונזערע פראפעסארען ! —
 דערהערט זיך א שוואך קול פון נאך א קראנקען — א גאליציאנער
 איד מיט א יארמולקע אויפ'ן קאפ — און ביי מיר אין בויך האט
 דער פראפעסאר פערגעסען דעם גאנצען סעמינעל מיט די אינסטרו-
 מענטען... און אז ער האט דאס ארויסגענומען און צוריק פער-
 ניהט דעם בויך, האט ער זיך מיט א שעה שפעטער דערמאנט, אז
 ער האט נאך דאָרט פערגעסען א האנד-טוך. האט ער ווידער אויפ-
 געטרעט די נאָט, ארויסגענומען דעם האנד-טוך און ווידער פער-
 ניהט. די געשיכטע האט מיך אזוי פֿינדראַסען, אז איך האב אויס-
 גערופען שטארק אין כעס : — „זערר פראפעסאר, וואָס טויג אייך
 אלע מאָל עפענען און פערנייען, פערנייען און עפענען, פטור'ן
 צייט פאַר גאַרנישט ; א מעהר מאכט מיר דעם בויך מיט קנעפ-
 לאך אָדער מיט העקלאך, וועט איהר דאך קיין באַדער ניט האָבען.“
 און אזוי ווי אייזיק ליגט און הערט זיך אויס די מעשיות פון
 די קראנקע אידען, בעווייזט זיך דער פראפעסאר אין טהיר און
 טהוט א פרעג : „קינדערלאך, האט אימיצער פון אייך אפשר גע-
 זעהן מיין סילקענעם אמברעלא ?“
 דער אַרימער אייזיק האט באַלד אוועקגע'חלש'ט...



א מיטעל צו קריגען א רעין.

מאָטע דער בייסטער איז אוועק מיט א רחמנות-
פנים צו זיין באַס און געבעטען א רעין.
האָט איהם דער באַס געענטפערט, אז א רעין
איז אן ערלע זאך.
האָט מאָטע געסמראשעט צו פערלאָזען דעם



שאַפּ.

איז דער באַס געוואָרען ווייכער און איהם געפרעגט וויפיל
ער פערדיענט.
האָט מאָטע געענטפערט, אז ער פערדיענט סך הכל 18 דאָ-
לאָר א וואָך.

האָט איהם דער באַס געפרעגט :

— האָט איהר א פרוי ?

— יא, האָט מאָטע געענטפערט.

— א שעהנע ?

— גיין.

— א יונגע ?

— גיין.

— א געזונטע ?

— גיין.

— און קינדער ?

— קינדער האָב איך אכט, זאלען געזונד זיין.

— און קיינער ארבייט ניט ?

— דאָס עלטסטע, א מיידעל, איז ערשט 12 יאָהר.

— וועלל, האָט דער באַס געענטפערט, איך וועל אייך מאַרגען

נאכמיטאג בעזוכען. אויב איך וועל אויסגעפינען, אז איינער בלאָפּט
ניט, אז איינער האָט טאַקע אַ קראַנקע פּרוי מיט אַכט קינדער,
וועל איך אייך געבען אַ רעיו.

פאַרנאכט, ווען מאַטיע איז געקומען פון שאַפּ, האָט ער דער-
צעהלט זיין פּרוי וועגען דעם געשפּרעך וואָס ער האָט געהאַט מיט'ן
באָס, וואָס דער באָס האָט געפרעגט און וואָס ער, מאַטיע, האָט
געענטפּערט.

איז זיין ווייבעל געוואָרען אין כּעס:

— נאָך וואָס האָסטו איהם ניט געוואָגט דעם אמת, אז מיר
האָבען בלוז דריי קינדער? און נאָך וואָס האָסטו מיר פאַר איהם
פאַרגעשטעלט פאַר אַ מיאוס'ע, אַ קראַנקע און אַן אלטע?

— ווייל אנדערש קען מען ביי איהם קיין רעיו ניט בעקומען.
מען מוז איהם בלאָפּען! און דאָס וואָס איך האָב דיר פאַר איהם
פאַרגעשטעלט פאַר אַ מיאוס'ע, אַ קראַנקע און אַן אלטע, איז דאָס
דערפאַר, וואָס ער איז אַ גרויסער אויסוואורף, אַ שאַרלאַטאַן! ער
האָט שוין אַ סך ווייבלאך פערפיהרט. אַט האָט מיר זעליג דער
פרעסער דערצעהלט, אז זיין ווייבעל איז שוין אויך געוואָרען מיט'ן
באָס אַ גאַנצע שמעלקע. האָב איך געמוזט אזוי האַנדלען.

— אויב אזוי האָסטו גוט געטהאָן! — האָט בעמערקט די
מאָט כּע — אַבער...

— וואָס אַבער?

— וואָס וועט זיין, אז ער וועט מאַרגען קומען?

— האָב איך אַ פּלאַן. דער פּלאַן איז, אז מיר זאָלען ביי דער
מיסעס גיטעלסאָן, פון ערשטען פּלאַך, אַנטלייגען איהרע דריי קינד-
ער און ביי מיסעס בלום איהרע צוויי קינדער, וועלען מיר האָב
בען צוזאַמען אַכט.

— און וואָס וועט זיין מיט מיר אליין?

— דו וועסט ארויס פון הויז און אויף דיין אַרט וועל איך
אוועקזעצען די מיסעס זאַלמענסאָן פון טאַפּ פּלאַך. זי איז אַ
מיאוס'ע און אַן אלטע און אַ קראַנקע.

און אזוי איז טאקע געווען: מאַטיע און די מאַטיכע זיינען אריין צו די שכנים און זיי ערקלעהרט ווענען וואָס דאָ האַנדעלט זיך, און צוגעזאָגט די שכנים, אַז ווען עס וועט זיך אַמאָל האַנדלען ביי זיי ווענען אַזאָ געשיכטע, וועט מען זיי אַפּדענען, וועלען זיי אויס-לייהען זייערע קינדער.

האַבען די שכנים צוגעשטימט. בלויז די מיסעס בלום האָט זיך געקווענקעלט: „איהר סעמעלע וועט צוליעב דעם ניט קענען געהן אין סקוהל“. אָבער מען האָט זי איבערגערעדט.

אויף מאָרגען, באלד נאָכמיטאָג, איז מאַטיע'ס שעהנע וויי-בעל אַרויס פון הויז און זיך אוועקגעזעצט אין דרויסען אויפ'ן סטאָפּ, און מאַטיע האָט צוזאַמענגעשלעפט די פינף פרעמדע קי-נער מיט דער קראַנקער צובראַכענער מיסעס זאַלמענסאָן. מאַטיע האָט זיי אַלעמען אָנגעזאָגט ווי זיי דארפֿען שפּיעלען זייערע ראָלען, ווי זיי דארפֿען עקטען.

אָרום צוויי אַ זיגער איז צוגעקומען צום סטופּ אַ מאָן אין אַ וויסען „פאַלם ביטש“ סוט, מיט אַ פיינעם פּאַנאַמאַ-העט, און געפרעגט — טאָקע ביי מאַטיע'ס ווייבעל — אויב אין דער הויז וואָהנט איינער אַ מאַטיע.

האַט די מאַטיכע פערשטאַנען, אַז דאָס איז דער באָס, האָט זי איהם געזאָגט „יא“ און דער באָס איז אריין אין הויז.


אין שטוב, ביי מאַטיע'ן, איז געווען אַ רעגעלער גיהנום! די פינף פרעמדע קינדער האָבען זיך געשלאָגען מיט מאַטיע'ס דריי קינדער. און די מיסעס זאַלמענסאָן האָט געמאַכט געוואלדען און מאַטיע אַלליין האָט געסטראַשעט די קינדער: „אויב זיי וועלען זיך ניט סטאַפען ממית'ן, וועט ער זיי דער'הרג'ענען“.

די מיסעס זאַלמענסאָן האָט זיך פאַרגעשטעלט פאַר מאַטיע'ס פרוי: „איך בין דאָס די מאַמע פון די אַכט מוזיקים!“ — און דערביי האָט זי געמאַכט אַ וויינענדיג פנים — — — — —

מיט צוויי טעג שפּעטער האָט מאַטיע בעקומען אַ רעיו דאָלאָר.

ביי תכריכים...

אָטעל האַריאָפּ איז תמיד ביזי. ער האָט נאָך אין
אָמעריקא קיין איין טאָג ניט געסטאַפּט: ער אר-
בייט ביי תכריכים.



פון קיין סטרייק ווייסט ער אויף ניט. קוים
רעדט ער ארויס דאס וואָרט „סטרייק“, ווערט דער
באָס אַ פּערציטערטער און מאָמעל באַפּט אַ רעיו.
ער ארבייט אי שבת, אי יום-טוב, האָט קיינמאָל קיין צייט
צו רעדען מיט אַ מיידעל.

די איינציגע טעג וואָס ער האָט צייט, איז ראש השנה און
יום-כפור. די דריי טעג איז דער שאַפּ זיינער פערמאכט.
האָט ער זיך טאקע לעצטען ראש השנה בעקענט מיט זיינע
אַ לאַנדס-מיידעל, אַ בדהנ'ס אַ טאכטער. אַ שעהנע מיידעל נאָר
אַ קרענקליכע.

יום כפור איז ער שוין געווען פערליעבט אין איהר, און איהר
צוגעזאגט צו הייראטמען ביי דער „ערשטער בעסטער געלעגענע-
הייט“.

איהר פאָטער, דער ברחו, איז געווען העכסט צופריעדען. בלויז
די מאָמע האָט זיך געברעקעלט:

— עס געפעהלט מיר ניט זיין פרנסה. — האָט זי גע'מענה'ט—
וואו איז דאָס געהערט געוואָרען. אז אַ יונגערמאן פון פיער און
צוואנציג יאָהר זאָל ארבייטען טאָג און נאכט ביי תכריכים?
האָט איהר דער ברחו געגעבען צו פערשטעהן. אז דאָס וואָס
ער ארבייט סטעדי איז מעהר ווערטה ווי אלעס. און דאָס וואָס ער
ארבייט ביי תכריכים איז בלאָטע. ס'איז פונקט אזא נויטיגער
ארטיקעל ווי עסען.

האט זי זיך בערוהיגט, די מאמע איהרע.
איינמאל האט מאטעל בעקומען די גריף. האט איהם דער
באם אהיים געשיקט ער זאל זיך אויסשוויצען. האט ער זיך בע-
נוצט מיט דער צייט און איז א חתן געווארען: מען האט גע-
שריבען תנאים און געבראכען טעלער. די חתונה האט מען אָבגע-
לעגט אויף א האלב יאהר.

צוויי חדשים פאר דער חתונה האט מען געדונגען א האלל,
בעשטעלט קלעזמער, בעזארגט א קעכין, געארדערט אינווייטשישאנס
און זיי אויסגעשיקט.

דער חתן האט אונטער דער צייט כמעט ניט בעזוכט די כלה.
ער האט געארבייט אווערטיים. צוליעב דעם יקרות זיינען א סך
קבצנים געשטארבען פון הונגער, און די ביוז ביי תכריכים האט זיך
צופלאקערט...

דער חתן האט געלאזט וויסען, אז די חופה זאל זיין ניט
פריהער ווי צוויי א זיגער נאך האלבע נאכט, ווייל ביז אוינס אר-
בייט ער אווערטיים און א שמונדע צייט דארף ער האבען זיך ארום-
צואוואשען און זיך אָנצוטהאָן.

האט מען געפאלגט דעם חתן. „ביזנעס בעפאר פלעזשור“ —
האט זיך דער ברוח געוויצעלט.

דער טאג פון דער חתונה איז געקומען. די כלה זיצט שוין
אין האלל אין איהר ווייסען חופה-שלייער, מיט א בוקעט בלומען
אין האנד. די קלעזמער שפיעלען, מיידלאך מיט בחורים טאנ-
צען, דער ברוח געהט ארום א פרעהליכער און „קוואקעט“ מיט נייע
גראמען פאר „כלה בעזעצענים“. ער וויל זיין טאכטער בעזעצען
שעהנער ווי ער בעזעצט ווילד-פרעמדע כלות.

צעהן א זיגער ביינאכט. די האלל איז געפאקט. דעם חתנ'ס
א שוועסטער און א שוואגער (דער חתן איז א יתום) שמייען ארום
צווישען די טאנצענדע פארלעד און זייערע אויגען פינקלען פון
שמחה.

צוועלף א זיגער נאך האלבע נאכט קומט אן א שליח פון

שאַפּ, וואו דער חתן ארבייט, אז דער כלה'ס פאָטער זאָל שוין צוקומען. דער חתן וויל איהם זעהר נויטיג זעהן.

ווערט אַ גערודער, אַ געפילדער. די כלה דערשרעקט זיך : ווער ווייסט ? טאָמער האָט דער חתן חרטה אויפ'ן שידוך ? די כלה'ס מאמע קוויטשעט און דער טאטע פליהט אוועק אין שאַפּ הערען וואָס דער חתן וויל.

אין צוואַנציג מינוטען ארום קומט דער טאטע צוריק אַ פרעהר ליכער, שטעלט זיך אוועק נעבען דער פיאנאָ און שרייט אויס הויך אויפ'ן קול :

— אינדיאנער ! פערמאכט אייערע פיסקעס ! לאָזט רעדען אַ קלינגערען פון אייך !

דער גערודער שטילט זיך אַביסעל אַיין. דער טאטע דערצעהלט, אז דער באָס לאָזט ניט דעם חתן געהן צו דער חופה, ווייל ס'איז ערשט פאַרנאָכט אריינגעפאלען זעהר אַ גרויסער אַרדער וואָס מוז פאַרטיג ווערען ביז ניין אַ זייגער אין דער פריה. און דער חתן מוז דאָרום ארבייטען אַ גאַנצע נאַכט. אויב דער חתן זאָל פער-לאָזען די ארבייט און געהן צו דער חופה, וועט ער פערלירען דעם דזשאב. סיידען, זאָגט דער באָס, מיר זאָלען אַבשטעלען די חופה אין שאַפּ.

איז געבליבען נאָכצוגעבען דעם באָס.

אין אַ האַלבע שעה ארום איז שוין אין שאַפּ געווען אויפגע-שטעלט די חופה. דער חתן האָט אַבגעשטעלט אויף אַ וויילע די מאַ-שין און איבער'ן גאַנצען שאַפּ האָט זיך צוגאַסען דעם מסדר קדושין'ס שטימע :

„קול חתן וקול כלה !“

אז דער מסדר קדושין האָט געהאט אויסגעגאַרגעלט די „שבע ברכות“, זיינען זיך די מחותנים ארויפגעפאלען אויף די העלזער און זיך צוקושט.

און די ארבייטער פון שאַפּ, מיט תכריכים אין די הענדר, האָ-בען אויסגערופען : „מזל טוב ! מזל טוב !“...

אלע הינט האבען איין פנים.

יינמאל, בשעת אסתר, די שעהנסטע מיידעל פון שאפ, איז געזעסען איינגעבויגען איבער דער מאשין, האט זיך אונטערגע'גנב'עט אן ארבייטער, א בחור מיט רויטע ליפען, און אסתר'ן א קוש געטהאָן אין האלז און א שטארקען קניפ געטהאָן אין האנד.



איז אסתר באלד אוועקגעלאפען צום פארמאן און האט אָנגעקלאָגט דעם ארבייטער.

האט זיך דער פארמאן געהייסען ווייזען דעם פלאץ וואו דער ארבייטער האט איהר א קניפ געטהאָן.

האט אסתר אויפגעשארצט דעם ארבעל ביז צו דער פאכווע און געוויזען דעם פארמאן די האנד מיט'ן רויטען צייכען.

בעמראכט דער פארמאן אסתר'ס ווייסע האנד און זאגט:

— אזא געמיינער, ניעדערטערעכטיגער קערל! געהמט אזא

ווייס הענטעל און קניפט עס. איך וועל איהם שוין ווייזען!

און דערווייל געהמט ער אליין גלעטען איהר האנד אזוי פרעך,

אז אסתר געפינט זיך שטארק בעליידיגט און רופט אויס:

— איהר זייט א לומפ! א גראביאן! און זי רייסט זיך

ארויס פון זיינע הענד און לויפט גלייך צום דעזיינער, מיסטער שנוק,

און קלאגט אז פאר איהם דעם פארמאן.

ווי נור דער דעזיינער האט אויסגעהערט אסתר'ס קלאגע, האט

ער באלד בעפוילען זי זאל אזוי נוט זיין און זיך אויסטהאָן דאס

ווייסטעל, ער וויל זעהן וואו דער ארבייטער האט איהר א קניפ גע-

טהאָן.

— צו וואס עפעס אויסטהאן דאס ווייסטעל? איהר גלויבט מיר ניט?

— איך מוז בעטראכטען דעם פלאץ, — ענטפערט דער דעזייןער, און די אויגען זיינע צוברענען זיך ווי ביי א ווילדער חיה.

האט אסתר אויסגעטהאן דאס ווייסטעל. האט זיך דער דעזייןער צורעכט געמאכט די ברילען און גענומען בעטראכטען אסתר'ס האלז און איהר ווייסע האנד. און איידער אסתר האט זיך ארומגעזעהן, האט שוין דער דעזייןער א גלעט געטהאן אסתר'ן. נאך פרעכער ווי דער פארמאן.

האט אסתר קיין סך ניט געטראכט און איהם ארונטערגעוואר-פען די ברילען פון גאז, און הויך אויפ'ן קול אויסגעשריען:

— פאסקודניאק!

און באלד איז זי אריינגעלאפען אין גאפס צום באס און אנה געקלאגט פאר איהם דעם דעזייןער.

אז דער באס האט אויסגעהערט אסתר'ן, איז ער זעהר גע-ריהרט געווארען... דאס זיינען ניט קיין מענשען — האט ער גע-זאגט — נור ווילדע בעסטיעס! שיסען דארף מען זיי; פער'-סם'ען דארף מען זיי!

אין דער זעלבער צייט האט דער באס אנגענומען אסתר'ן פאר'ן האנד, איהר א שלעפ געטהאן צו זיך, און מיט טריפה'נע בלי-קען בעטראכט אסתר'ס האלז, איהר יונגע ברוסט, איהרע שוואר-צע פער'הלום'טע אויגען און גענומען שטאַמלען:

— הייסט דאס... הייסט דאס... אז דער פארמאן האט דיר א קוש געטהאן, הא?

— אי דער פארמאן, אי דער דעזייןער, אי דער ארבייטער, האט זיך אסתר בעקלאגט.

— און געקניפען אויך? — פרעגט דער באס.

— יא, — ענטפערט אסתר — געקניפען אויך.

— איי-איי! — האט זיך דער באס צוקאכט — געקניפען

אויך! טא זיי אזוי גוט און טהו זיך אויס דאס ווייסטעל. איך

ווייל זעהן די סמנים מיט מיינע אייגענע אויגען. איך בין א בעלז
א קוק צו טהאן אויף די צייכענס און זיך איבערצייגען...

— וואס? איהר גלויבט מיר אויך ניט? — פרעגט אסתר
מיט טרעהרען אין די אויגען.

— איך גלויב דיר יא... פאר וואס זאל איך דיר עפעס ניט
גלויבען?... נאר ס'איז בעסער אז מען איבערצייגט זיך, פער-
שטענס?...

האט אסתר געפאלגט דעם באס און זיך אויסגעטהאן דאס
ווייסטעל.

אז דער באס האט דערזעהן אסתר'ס קלאהרען האלד, און איהר
ווייסען ארעם, האט ער ביי איהר א פרעג געטהאן מיט א נאריש
שמייכלע:

— הע, הע... ווי זואלט געווען, אז איך זאל דיר אויך א קויט
טהאן, אט-דא-א, אין דעם גריבעלע פון עלענבויען? הע, הע...
דיר וועט דאס קיין רעה ניט טהאן און איך וועל הנאה האבען...
אסתר איז געבליבען שטעהן ווי א פערגליווערטע! באלד איז
זי געקומען צו זיך און מיט כעס א שפיי געטהאן דעם באס גלייך
אין פנים איין!

און פערלאזענדיג דעם אפיק האט זי אויסגערופען:

— אלע הינט האבען איין פנים!



ער בעט א „רושאב“ פאר דזשיקאב שיף.

י פיהלט איהר זיך נאכ'ן סטריק? — פרעג איך און
עלמערען אידען, א פרעסער ביי קלאוקס — ווי
נעהט עס אייך ביי דער ארבייט?
— זעהר גוט! — ענטפערט ער — איך אר-
בייט, פערדיען ניט שלעכט; בין צופריעדען מיט'ן
סעטעלמענט; אלץ איז גוט. נור.



— וואס נור?
— איך בין צופריעדען און צופריעדען און דאך ניט צופריע-
דען — טהוט א זיפץ דער פרעסער.
— איך פערשטעה אייך ניט.
— די יוניאן פערשטעהט מיר אייך ניט. מיין פרוי רופט מיר
משוגענער; די לאנדסלייט לאכען פון מיר; די קינדער מאכען
חזק; אבער איך האלט זיך ביי מיינס. איך זאג, אז מען האט
געגען א י ה ם בעגאנגען א גרויסע עולה.
ער האט דאס זיכער ניט פערדיענט ביי אונז, קלאוקס-מאכער...
איך מיין דעם העררן יעקב שיף.

— וואס פאר אן עולה האט מען געגען איהם בעגאנגען?
— וואס מען האט א י ה ם געלאזט שטעהן אהן א רושאב.
— עפעס באלבעט איהר און איך ווייס ניט וואס איהר באל-
בעט. וואס מיינט איהר, רעדט אפענע דבורים! איך האב פיינט
האלבע ווערטער!

— איך מיין אטרוואס: די גאנצע צייט פון דעם קלאוקס-מא-
כער סטריק איז יעקב שיף געשטאנען מיט אונז; גערעדט אויף
אונזערע מיטינגען; געטרייעט מאכען שלום; געגעבן ע ז

שטיצע; געזאמלעט שטיצע; געהאט אסיפות מיט'ן סיטי מעיר, ניט געגעסען, ניט געטרונקען. צום סוף קומט זיך צו געהן די יוניאן, איך מיין די פיהרער פון די יוניאן, און סעטלען דעם סטרייק, ארבייטען אויס אלע קאנדישאנעס און מען לאזט אונז ווידער, אז אלעס איז געסעטעלט און מען הייסט אונז צוריקגעהן ארבייטען. און מיר געהען, און דוקא מיט שמחה; מיט מיוזיק, און וואס עס איז געווארען מיט איהם, מיט יעקב שיף, אארט קויר נעם ניט. איהר פערשטעחט א יושר? א מענטש ארבייט די גאנצע צייט פאר אונז און, אז ס'קומט צום סעטלען, לאזט מען איהם שטעהן ניט אהער ניט אהין און גאר ניט. עס זאל דאס ווער עס איז א פרעג טהאן וואו ער איז אהינגעקומען? וואס טהוט ער? פון וואו נען לעבט ער? האט ער אויף שבת? קיינעם קימערט ניט!

איך האב שוין נאכגעפרעגט ביי פערשידענע ארבייטער אין וואס פאר א שאפ ער ארבייט, ביי וואס פאר א באס — אבער קיינער ווייסט ניט. אלעמען האט די יוניאן בעזארגט, נור ניט איהם. פאר וואס? פאר ווען?

בעקומט מיר טאקע ניט מיין דזשאב. ווי קען איך רוהיג עסען א שטיקעל ברויט, טרינקען א גלעזעל סאדא, פאָהרען מיט דער פרוי אין בראנקס פארק, האבען פלעזשור, וויסענדיג, אז יעקב שיף איז געבליבען עלענדר ווי אויפ'ן וואסער?

— וואס'זשע ווילט איהר זאל איך טהאן פאר דעם דאזיגען יעקב שיף? — פרעג איך דעם אלטען, עהרליכען, גאטליכען פערסען.

— איך וויל, אז די יוניאן זאל אויסגעפינען וואו ער איז, ביי וועמען ער האלט זיך אויף, אריינגעהען איהם אין דער יוניאן, איהם מאכען פאר א גוטשטעהענדען מעמבער, איהם ארויסגעבען א ביכעל אָדער א וואַרקנינג-קארד און אויסזוכען פאר איהם א שטיקעל דזשאבעל. אז ער וועט זיין פערזאָרגט, וועט מיר בער-קומען די ארבייט.

— און וואס וועט זיין, אז די יוניאן וועט איהם ניט קענען אויסגעפינען?

— וואס הייסט דאס עפעס ניט קענען? אז מען וויל קען
מען! אויף דארויף זיינען דאך פאראן פייפערס. אז מען געפינט
אויס די „פערשוואנדענע מענער“ וואס געפינען זיך אין אל-די-
שווארצע יאהרען, וועט מען דאך יעקב שיפ'ן אוראי אויסגעפינען. די
וועלט שלאפט ניט. מענשען לעזען פייפערס.

— האט איהר שוין געפרובט אייער פלאן איבערגעבען צו דער
יוניאן? — האב איך איהם געפרעגט.
— שור! — האט ער אויסגערופען.
— נו?

— גאר ניט. זיי לאכען פון מיר; זיי זאגען, אז זיי קענען
איהם, יעקב שיפ'ן, ניט ארייננעהמען אין דער יוניאן, מחמת ער
איז א קאליקע א בעל-מלאכה; אז קיין באס וועט איהם ניט ווע-
לען האלטען. מ'וועט פון איהם האבען א סך טראבעל.
פרעג איך אייד, איז דאס אז ענטפער?
און דער פרעסער האט א טיעפען זיפץ געטהאן...



ה ע ר ש ע ל 5

ז הערשעל דער שוסטער האט בעקומען א „טאטש“
אויף די לונגען, איז מען באלד אוועק צו זיינעם א
ברודער, וואס איז א פרעזידענט אין א פערזאנלעך
ער זאל זעהען עפעס העלפען.



האט הערשעל'ס ברודער ערקלעהרט, אז ער
אליין האט אויף א „טאטש“ און ער דארף אליין האבען הילף.
מען זאל טרױען געהן צו די לאנדסלייט, אפשר וועלען זיי מאכען
פאר איהם א שטיקעל בענעפיט.

האט מען זיך געזעהן מיט עמליכע לאנדסלייט. האבען די
לאנדסלייט ערקלעהרט, אז זיי אליין געהען אויף ארום מיט א
„טאטש“, אז זיי שפיען אלע מיט בלוט... און ס'וואלט געווען א
יושר גדול, אז מען זאל זעהן עפעס טהאן פאר זיי אויף. אויב
מען קען זיי ניט געבען קיין געלט, זאל מען זיי כאטש אוועקשיקען אין
דענווער קאלאראדא און פערזארגען לייערע ווייבער און קינד
דער.

מעהר פערלאנגען זיי ניט.

דאך האבען זיך געפונען אזעלכע לאנדסלייט, וואס האבען
נאך ניט קיין „טאטש“, און זיי האבען זיך אונטערגענומען עפעס
טהאן פאר הערשעל דעם שוסטער.

די ערשטע זאך האבען זיי געמאכט א ראפעל. זיי האבען
אויסגעדאפעלט א טאן קויהלען. אבער קיין ערפאלג איז ניט גע-
ווען; פערקעהרט: מען האט נאך צוגעלעגט צום ראפעל א דא-
לאר מיט א קוואדער.

האט מען בעשלאסען צו מאכען א דענס צוזאמען מיט א קאנ-
צערט. האט מען ווידער דערלעגט — ניט קיין סך: עלף דאלאר.
האט מען בעשלאסען מאכען א פיקניק. איז אין דעם טאג פון
פיקניק געווען א גוס רעגען, און מען האט דערלעגט פערצעהן
דאלאר.

האט מען בעשלאסען מעהר ניט צו מאכען קיינע אונטער-
נעהמונגען.

וואס-זשע זאל מען פארט טהאן? הערשעל געהט דאך אויס
ווי א ליכט? איז דא א פלאן: אזוי ווי צווישען די לאנדסלייט
געפינט זיך איינער, וואס מען האלט איהם פאר א נגיד, א איד
וואס פערדעלט מיט אמברעלאס, זאל א קאמיטע פון זיעבען ארי-
בערגעהן צו איהם און פערלאנגען שטיצע פאר הערשעלען.

דער פלאן איז אויפגענומען געווארען מיט גרויס בעגייסטע-
רונג.

אין א רענענדיגען טאג זיינען מיר אוועק צו דעם אמברעלאר-
פערלער.

איז ער אין דער היים ניט געווען. זיין פרוי האט אונז גע-
היסען געהן אין דילענסי סטריט לעבען בריק, ער שטעהט דארט
מיט אמברעלאס.

מיר האבען איהם געטראפן, דעם „נגיד“; ער איז געשטאנען
א דורכגעווייקטער ווי א קאץ, ניט קיין אבגעשייווטער און געל ווי
וואקס. א שעהנערען פון איהם לעגט מען אין דר'ערד אריין.

אויסהערענדיג אונזער פערלאנג, האט דער אמברעלא פערלער
געזאגט:

— עס איז טאקע א רחמנות אויף הערשעלען, א טאטע פון
זיעבען קינדער, אבער העלפען קען איד איהם ניט. ערשטענס,
האב איד אויך א גרויסע פאמיליע מפרנס צו זיין, צווייטענס, האב
איד אויך א „טאטש“. און ניט פון היינט אן; ווען איד האב
גענומען הוסטען און שפיען מיט בלוט, איז נאך הערשעל געווען
אין בויבעריק.

אויסהערענדיג דעם אמברעלאַפּעדלער, רוף איה זיך אב צו

איהם :

— אָבער איהר זייט דאך ניט קיין שוסטער; איהר זיינט דאך אַ כּיזנעס־מאַן, אַ מענש וואָס ווערט געשאצט אין געלד. מיט הונדערט דאלאר וואָלט איהר הערשען געראַטעוועט.

— אַ ביסעל געלד האָב איה טאקע. אָבער ביז אַ הונדערטער איז נאָך אַ גאַנץ ווייטער מהלך. ווען איה זאָל האָבען ניין מאָל אזוי פיעל געלד וויפיעל איה האָב, און דאן נאָך אַ צעהן דאלאר, וואָלט איה כמעט געהאט אַ הונדערטער.

אויף מאָרגען איז זיך די זיעבענער קאָמיטע ווידער צוזאָ-
מענגעקומען און ווידער בעשלאָסען צו מאַכען אַן אונטערנעמונג.
אָבער ניט מעהר קיין ראפּעלס, מיט פיקניקס, נור אַ מאַסקען־באַלל.
מיר האָבען זיך גענומען צו דער ארבייט, געדונגען אַ האָלל.
אדווערטייזט צווישען די לאַנדסלייט, אדווערטייזט אין די פייפּערס
און געווארט מיט אונגעדולד אויף דעם ריכטיגען אָבענד.

און דער אָבענד איז געקומען.

איצטער הערט וואָס אמעריקא איז. אַז מיר זיינען געקומען;
אין האָלל אַרײַן, האָבען מיר דאָרט געטראָפּען אַ אידישע חתונה:
אַ כלה מיט אַ חתן, מיט מחותנים, מיט געדעקטע טישען, מיט אַ
רעווערענד. עס האָט זיך אַרויסגעוויזען, אַז דער האָלל־קיפּער האָט
פּערדונגען די זעלבע האָלל אויף דעם זעלבען אָבענד אי פאַר אונ-
זער מאַסקען־באַלל אי פאַר אַ חתונה.

האָט זיך ווידער אויסגעלאָזט אַ בוידים. מיר האָבען געמוזט
אָפּלענען דעם באָלל.

— און הערשעל וואָס מאכט?

— געשטאַרבען!

— ווען?

— לעצטען שבת...

מענות פון א באם.

וילט איהר ווערען גראַה און אלט פאר דער צייט?
וויילט איהר ארומגעהן מיט „טרעהרען-קישע-
לאך“ אונטער די אויגען?

וויילט איהר האָבען אַ געל פנים ווי וואקס מיט
איינגעפאלענע באקען?

וויילט איהר האָבען אַ שמערן מיט טיעפע איינגעשניטענע
קנייטשען?

וויילט איהר זיך אכמוטשען עטליכע יאָהר און שטארבען אין
פרעמדע תכריכים?

אויב איהר ווילט אָט די אלע אויסגעדרעכענע „לוקסוסען“,
זאָלט איהר „טרייען“ ארבייטען ביי מיין באם, אין מיין שאפ,
פאר מייןע ווידזשעס.

און טאָמער רעדען מיר, ארבייטער, פון אַ סטרייק, אין היי-
מעל עפען זיך! מאַכט דער באם אַזעלכע קולות, אז מען קען איהם
הערען אויף אַ מייל די ווייט.

— סטייטש, — טענה'ט ער, — ווי געהען דאָס מענשען
אָרונטער סטרייקען אין מיטען דערינען?

וואו איז דאָס געהערט געוואָרען אַזא זאך? ס'איז דאָך ממש,
זאָגט ער, געוואָלט צו שרייען!

אז איהר ווילט שוין, זאָגט ער, יא אָרונטערגעהן סטרייקען,
טאָ מאַכט עס כאָטש אויפ'ן פריינדליכען וועג: זייט זיך פריהער
מיישב מיט מיר. אפשר בין איך גאר ניט צופריעדען? אפשר
וויל איך, אז איהר זאָלט דאס סטרייקען אייערם אַבלעגען אויף
נעקסטען סיוון? אפשר וויל איך גאר אין גאנצען ניט, אז איהר



וואלט סטרייקען? איך בין דאך עפעס אייערער א באם, צי ניין?
 איהר ארבייט אפ ביי מיר אין שאפ אזוי פיעל יאהרען, די שענע
 סטע יאהרען, די בעסטע יאהרען, און אז ס'קומט צום סטרייקען
 געהט איהר סטרייקען אהן מיין וויסען! וואו איז יושר? וואו
 איז מעגליכקייט? אמת, איהר האט געבעטען ביי מיר א רעיו,
 טא איז וואס? איז ווייל איך האב אייך דעם רעיו ניט געגעבען.
 דארפט איהר שוין דערפאר סטרייקען מיט מיר? זאל איך קרענ
 קען אויב איך פערשטעה דאס! ש'מיינס געזאגט, וואס פאר א
 ווערטע עס האט היינט א דריי דאלארדיגער רעיו? — קיי און
 שפיי! מ י ט די דריי דאלאר, ווי א ה ן די דריי דאלאר!
 געלד איז נאך ניט אלץ! און דאס וואס איהר האט פערלאנגט
 קירצערע שטונדען איז אויך בלאטע! אז מען ארבייט אזוי פיעל,
 ארבייט מען נאך עטליכע שטונדען. וואס? איהר דארפט קויפען
 די צייט אויפ'ן ארשין? ס'קאסט אייך טהייער? די צייט געהט
 דאך סאי ווי סאי אוועק. טא זאל זי כאטש אוועקגעהן ארבייטענר
 דיג!

נאר אזוי צי אזוי, געהט מען צוליעב אזעלכע קלייניגקייטען
 ניט ארונטער אין סטרייק! קינדער טהוען אזוי, אבער ניט טאטעס
 פון קינדער. אידען מיט בערד, מענשען וואס לעזען אלע טאג א
 פייפער, דארפען זיין קליגער.

איך בין געווען זיכער, אז איהר וועט אהן מיר אזא זאך ניט
 בעשלוסען; אז איהר וועט זיך מיט מיר בעראטהען ווי מיט א
 פריינד. ניט באלד אוועקלויפען צו דער „יוגע“. ווען איהר וואלט
 זיך מיט מיר בעראטהען, וואלט איך אייך איצט ניט געהייסען,
 ארונטערגעהן אין סטרייק פאר קיינען געלד! ניט איצט איז די
 צייט. איצט, ווען ס'איז דא א סך ארבייט. ווי לאזען דאס מענר
 שען איבער א פולען שאפ מיט באנדלאך און מען געהט סטרייק
 קען. פאר וואס ניט סטרייקען אויף דער נאכט ווען איהר קומט
 אהיים פון דער ארבייט? אנשטאט צו שפיעלען זיך מיט די קינד
 דער, סטרייקט מען בעסער! איהר קענט אויך סטרייקען פסח,
 שבועות, סוכות, ראש השנה, ווען כפור — ווינציג טעג שטאפט איהר

דורכ'ן יאהר? - נעהמט מען צונויף אט די לעדיגע טעג און מען סטריקט זיי אפ. ערשטענס וואלט איהר גאר ניט פערלאָרען; צווייטענס, וואלט איהר מיר קיין רעה ניט געמאָהן.

און ווידער צוריק געשמועסט: וואלט מיר שוין דאָס סטריי-קען אייערס אזוי ניט פערדראָסען, ווען איהר זאלט כאַטש ניט אַרונטער אלע מיט אַמאָל, אין איין טאָג. וואָס, דער טייך ברענט? איהר מוזט דאָס דוקא סטריקען אלע מיט אַמאָל? דענקט איהר ניט, אז ס'וואלט געווען אַ סך שעהנער און בעסער און שכל'דיגער, ווען איהר וואלט אַרונטערגעגאנגען סטריקען איינציג-ווייז? יעדע וואָך אַן אנדערער? ניט דער גאנצער שאַפ מיט אַמאָל? און נאָך צורעדען אנדערע שעפער, אז יענע זאלען אויך צושטעהן צו אייך און אייך העלפען סטריקען? איהר קענט דאָך אזוי אַב-שטעלען אלע שעפער פון ניו יאָרק אין איין וואָך צייט!

דאָס הייסט דאָך פשוט גענומען און אומגליקליך געמאכט טויזענדער באַסעס! אָבער ווען איהר וואלט זיך מיט מיר בערא-טהען פריהער, וואלט איך אייך געזאָגט: „קינדערלאַך, סטריקט ניט! טשעפעט זיך אַפּ פון די יונע! ווער קען זי, ווער ווייסט זי? וואָס האָט זיך די יונע צו מישען אין אזעלכע זאכען? וואָס איז דאָס איהרע ביזנעס וויפיעל איהר פערדיענט און ווי-פיעל שמונדען אַ וואָך איינער אַרבייט? וואָס דארף זיך איבער-הויפט די יונע אַריינמישען צווישען אַרבייטער און באַסעס? זאל איך קרענקען, אויב איך פערשטעה דאָס!



פאר וואס הלל מופט ניט.

לל וואוינט אין דריי רומס, זיינען זיי א מציאה פופ צעהן דאלאר, אז מען זאל אין זיי ניט וואוינען. אבער הלל צאהלט פופצעהן דאלאר און וואוינט דוקא יא אין זיי.



ווען איהר זאלט א פרעג טהאן ביי הלל'ס רומס אויב זיי האבען אמאל אנגעזעהען די ליכטיגע זון, וואלטען זיי אייך אנקוקען ווי א משונענעם. ווי איינער רעדט: מיר הערען דעם ערשטען מאל, אז ס'איז דא א זונן אויף דער וועלט. הלל מיט זיין פרוי און דריי קינדער זיינען שוין אזוי אב-געוואהנט פון ליכט, אז ווען זיי קומען ארויס אין דרויסען בעת די זונן שיינט, פערזשמורען זיי באלד די אויגען... אויף ליידען גיי פון ראמאטעס: דעם ציהט א האנד, יענעם א פוס, איינעם א פלייצע, איינעם אן אקסעל.

רופט מען א דאקטאר, זאגט ער: די רומס זיינען שולדיג. פרעגט מען א בעקאנטען, זאגט ער אויך, אז די רומס זיינען שולדיג. די פרוי טענה'ט אויך, אז די רומס זיינען שולדיג. טא פאר וואס זשע מופט ער ניט?

ווייס קיינער ניט. מען ווייס בלויז, אז ער און די פרוי און די קינדער ליידען אויף די אויגען און האבען ראמאטעס... איינמאל פרעגט איהם די פרוי: הלל, וואס וועט זיין דער סוף? ראמאטעס האבען מיר, בלינד ווערען מיר, טא לאמיר ארויסמופען.

זאגט ער: אלעס יא, נור ניט מופען.

— פאר וואס?

- אזוי, איך מוה ניט!
 — וועסט דאך אבער בלינד ווערען.
 — וועל איך.
 — וועסט דאך שטארבען פון ראמאטעס?
 — וועל איך!
 — און דיין פרוי און קינדער זיינען ביי דיר גאר ניט?
 — גאר ניט.

נעהמט די ארימע פרוי זוכען פלענער ווי אזוי ארויסצוקריגען
 איהר מאן פון די פינסטערע רומס. פאלט איהר איין, אוועקגעהן
 צום לענדלאַרד און איהם אנהעצען ער זאל איהר מאן העכערען די
 רענט: אַנשטאָט פופצעהן דאלאר אַ חודש, זאל ער זיך הייסען געבען
 זיבענצעהן דאלאר. זי האָט גערעכענט, אז איהר הלל וועט קיין
 זיבענצעהן דאלאר ניט וועלען צאָהלען פאר אַזעלכע רומס, וועט ער
 ארויסמופען.

אבער עס האָט ניט געהאַלפען. הלל צאָהלט מיט צוויי דאָ-
 לאַר מעהר.

זעהט דער לענדלאַרד, אז הלל שטעלט זיך ניט אָפּ אויף אַ פאַר
 דאלאר, געהט ער און העכערט אלליין נאָך אַ דאלאר.

צאָהלט שוין הלל אכטצעהן דאלאר.

שרייען דאך אלע שכנים: סטייטש! ווי צאָהלט דאָס אַ
 איד אכטצעהן דאלאר פאר דריי פערפעסטעטע רומקעס? למאי
 מופט איהר ניט ארויס?

ענטפערט הלל ווידער קורץ און שאַרף:

— איך מוה ניט.

דערזעהט הלל'ס ווייבעל, אז ער צאָהלט שוין אכטצעהן דאלאר,
 פערדריסט דאָס איהר און זי פרעגט איהם:

— הלל, וואָס טהוסטו?

— ניט דייע ביונעס — ענטפערט הלל.

געהט זי ווידער אוועק צום לענדלאַרד און ניט איהם ווידער
 אז עצה צו העכערען איהר מאן די רענט.

לאזט זיך דער לענדלאַרד קיין סך ניט בעטען און העכערט
איהם נאך צוויי דאלאר.

הלל צאהלט.

הקיצור, דער לענדלאַרד האט שוין ארויפגערייזט אויף איין
און צוואנציג דאלאר און —

הלל צאהלט.

— ניט אנדערש — זאגען זיינע פריינד — אז הלל איז חסר
דעה, ניט ביים זינען...

בלויבט, אז מען זאל די זאך אונטערזוכען און אויסגעפינען
פאר וואס הלל וויל ניט ארויסמופען פון די רומס.

און אט וואס מען האט אויסגעפונען: קעגענאיכער זיין
בעדרום געפינט זיך די באדדרום פון צווייטען הויז. און א פאר
מאל אין וואך נעחמט זיך דארטען א ווייבעל א וואנע. א שעהנע
ווייבעל מיט שווארצע האָר, מיט א ווייס קלאָהר לייב ווי געפאר
לענער שנעע. ווען זי נעחמט זיך א וואנע, זעהט הלל פון זיין בעד-
רום ווי דאס ווייבעל טהוט זיך אויס, ווי זי נעמט אדיין אין וואסער.
און אט די ווייבעל האלט איהם צוגעבונדען צו די רומס.

אויסגעפונען די געשיכטע, איז מען באַלד ארוינגעגאנגען צו
דער ווייבעל און איהר דערצעהלט אזוי און אזוי: דורך אייך וועלען
פינף נפשות בלינד ווערען. אדער מופט ארויס פון דאנען, אדער
פערעהנגט דאס פענסטער.

האט זי אנגענומען די צווייטע עצה און צוגעפיקסט א פאר-
הענגעל.

אז הלל האט דערזעהן דעם פארהענגעל, האט ער א זאג גע-
טהאן צו זיין פרוי:

— חוה, שבת געהען מיר זוכען רומס!



א קלייניגקייט, אונטערשרייבען א נאָמען!

יך האָב אַמאָל געהאַט אַ באַם אין ער געוועזן אַ
חכם פון דער מה נשתנה.

אז ער האָט אַמאָל געדארפט אונטערשרייבען
זיין נאָמען אויף אַ טשעק, האָט זיך אָפּגעטהאָן
חושד. ער האָט אַרויסגעטריבען פון הויז זיין פרוי,



די קינדער, דאָס דיענסט־מיידעל, פערמאכט אלע טהירען און פענ־
סטער, קיין גערויש זאָל איהם ניט שטערען. (זומער פלעגט ער
לאָזען לויפֿען די עלעקטרישע פעכערס, עס זאָל איהם זיין קיהלער).

— אונטערשרייבען אַ נאָמען, — פלעגט ער זאָגען — איז ניט
קיין קלייניגקייט; דאָס איז אַ קאטאָרושנע אַרבייט. צו דעם
דאָרף מען האָבען אי צייט, אי כח.

אז ער איז געבליבען אליין אין הויז, האָט ער אַרונטער־
געוואָרפען פון זיך דאָס היטעל, דאָס רעקעל, די וועסט, דעם קאַלער
מיט דער נעקטאי; פערקאַשערט די אַרבעל, אוועקגעלייגט אַ ווייך
קישעלע אויפ'ן טשער, זיך אוועקגעזעצט, אָנגעשפיגען אין דער
רעכטער האַנד, אַרויסגענומען פון שרייב־טיש אַ גאַלדענע פאַנטמען
פען, אָנגעפילט איהר מיט טינט און זיך גענומען צו דער אַרבייט:
אונטערשרייבען דעם טשעק.

אַבער דאָ האָט זיך אָנגעהויבען פאַר איהם אַ סדרה פון מאַ־
טערניש! עפעס איז איהם תמיד געווען די „ליין“ פאַר זיין נאָמען
צו קורצ... .

למשל: געהייסען האָט ער שייקע קאַנטראָ אוועקשטעלען און דער ווייץ — ניט.
דעם „ווייץ“ האָט ער שוין געמוזט צושרייבען אויפ'ן טיש... .

חויז דעם האט ער געהאט אנדערע צרות : עס פלעגט קלעקען... איידער ער האט זיך נאך ריכטיג צוגעריהרט, פלעגט באלד פון שפיץ־פערדער ארונטערקאפּען א שווארצער טראפּען טינט גלייך אויפ'ן טשעק ארויף און אַנמאַכען אַ חורבן! ביי איהם אליין פלעגט אלצדינג זיין איינגעשמירט אין טינט : די פינגער, די שפיץ נאָז, די הויזען, דאָס ווייסע העמד און דער גאנצער שרייב־טיש.

אַז ניט, האט זיך זיין גאלדענע פאנטאן־פּען איינגעשפארט און גאָר ניט געוואָלט אַרבייטען : אָדער זי האט געשניטען דאָס פאַר־פיער ; אָדער זי פלעגט נעהמען שפּריצען... אָדער גאָר ניט שרייבען.

פלעגט ער ווערען אין כּעס און נעהמען שטארק פרעסען די פּען ; האט זיך דער שפיץ פון פּעדער מיט געווען, און זיך פאַנאַנג־דערגעשפּרייט אזוי ווי פראנץ־יאָזעפֿ'ס באַקען־בערד... איין שפיץ אָהער און דער אנדערער — אַהין...

הכלל ער האט נעהאט צו זינגען און צו זאָגען!
קוים מיט צרות, מיט מאַטערנישען, פארטיג געוואָרען מיט'ן אונטערשריפט.

דאָן האט ער זיך אבגערוהט אביסעל ; אָפּגעצויגען דעם אטהעם און איינגענומען עפעס צום שטארקען.

געקומען צו זיך, האט ער געעפּענט דאָס פיינסטער, אריינגערופען צוריק זיין פרוי און קינדער און דאָס דיענסט־מיידעל.

— איך בין שוין פארטיג! — האט ער אויסגערופען מלא שמחה. — קומט אריין!

איינמאל האט זיין דיענסט־מיידעל אַ זאָג געטהאן צו איהם : — מיסטער קאנטראַוויץ, דעם צווייטען מאל, אז איהר וועט דארפּען אונטערשרייבען אַ טשעק, לאָזט מיר וויסען פריהער, וועל איך דערווייל אוועקפאַהרען צו מיין מאמען אין באַסטאן אויף אַ פאַר וואַכען...

אַט אזוי פלעגט מיין געוועזענער באָס האַרעווען שווער און ביטער בין ער האט אונטערגעשריבען זיין נאמען אויף אַ טשעק...

גמלות חסדים...

רשון איז א איד אהן א בויך. דער יקות האט ביי

איהם צוגענומען דעם גאנצען בויך...

ער איז א טאטע פון פינף קינדער און א מאן

פון א בלאסע פרוי, וועלכע מען רופט אסתר

גרשון'ס. און גרשון'נען אליין רופט מען גרשון

שלמה זלמן'ס. און זיין טאטען האט מען גערופען שלמה זלמן

מנחם יונה'ס.

דא אין אמעריקא איז ער, גרשון, אן ארבייטער און אן אריי-

מאן.

מען רעכענט איהם פאר דעם גרעסטען אביון אין בלאק.

ס'איז אפילו פאראן נאך איינער, גרשון'ס א חבר, אבער יע-

נער איז בעסער אפ: ער געהט בעטלען... אבער גרשון זיצט

אין דער היים. ער שעהמט זיך: „איך קען ניט בעטלען“ — זאגט

ער — „איך וויל ארבייטען“.

דערווייל האט זיך אונטערגערוקט דער ערשטער און

קיין דירה געלד איז ניטא. וואס טהוט מען? וואס פאר אן עצה

גיט מען זיך?

זאגט די פרוי: גרשון, מע'זאגט אז ס'איז פאראן אזא סא-

סייעטי וואס בארגט אויס געלד צו ארימע לייט. א מין גמלות

חסדים. געה אהין, אפשר וועט מען דיר אויך בארגען א צעהן

דאלאר.

געהט גרשון אהין. שטעהט ער דריי שעה אין „ליין“. און

ווען ער קומט שוין צו צום פענסטערעל, זאגט מען איהם אז ער מוז

האבען צוויי „גוט-זאגערס“.



לויפט גרשון ארום א גאנצען טאג צווישען זיינע לאנדסלייט
 ביז ער קריגט צוויי גוט-זאגערס.

לויפט ער אוועק צוריק מלא שמחה, שטעהט ווידער דריי שעה
 אין „ליין“, קומט צו צום פענסטערעל, גיט איבער די נעמען פון די
 גוט-זאגערס.

פרעגט איהם דער בעאמטער, אויב די גוט-זאגערס זיינען
 ביזנעס-לייט.

ענטפערט גרשון: „ניין, זיי זיינען פשוט'ע עהרליכע אר-
 בייטער“.

— אויב אזוי, איז אן עבירה אייער לויפען מיט אייער טרייען!
 איהר וועט קיין צעהן טולער ניט קריגען; די גוט-זאגערס מוזען
 זיין ביזנעס-לייט אדער לענדלארדס.

— סטייטש, טענה'ט גרשון, וואו זאל איך קריגען ביזנעס-לייט
 אדער לענדלארדס? וואס פאר א מחותן בין איך מיט זיי?
 — בארערט ניט! — רופט אויס דער בעאמטער — לאזט
 צו אנדערע מענשען.

— מע'וועט דאך מיר אבער ארויסשטעלען איז נאס מיט מיין
 פרוי און קינדער — וויינט גרשון.

— מיר קענען זיך גאר ניט העלפען! — ענטפערט דער בע-
 אמטער — אויף וואס קוקענדיג זאלען מיר אייך לייען צעהן טולער?
 אז איהר אליין האט ניט א סענט ביי דער נשמה: קיין הייזער
 האט איהר ניט; קיין געלד אין באנק האט איהר ניט; קיין ביז-
 נעס האט איהר ניט; די גוט-זאגערס אייערע זיינען קבצנים,
 ארבייטער; טא ווי קענען מיר אייך בארגען צעהן טולער? ווען
 איהר וואלט געווען א לענדלארד, א באס, א רייכער מענש, וואל-
 טען מיר א ווארט ניט גערעדט, אבער אזוי — ווי קענען מיר אייך
 געטרויען?

— דאס הייסט, אז איהר לייחת בלויז געלד צו אזעלכע מעג-
 שען, ווי דזשיקאב שיף, מארגאן, ראקעפעלער.
 — אלבעטשע! — ענטפערט דער בעאמטער — און שפיעלט

זיך מיט'ן גילדערנעם קייטעלע פון זייגער — אלבעטשע, מיר וואָל-
טען זיי געליהען, נאָר דוקא זיי קומען ניט...

גרשון האָט געוואָלט עפעס ענטפערען, אויסגיסען זיין ביטער
האַרץ, אָבער ער האָט שוין קיין מעגליכקייט ניט געהאט: דער איד,
וואָס איז געשטאנען הינטער איהם, אויף אַ קבצן, האָט איהם
אוועקגעשטופט פון'ם פענסטער'ס.

— — — — —
אויף מאַרגען איז שוין גרשון געווען ארויסגעשטעלט אין גאָס.
לעבען איהם איז געשטאַנען זיין פארניטשור און לעבען די פאָר-
ניטשור — זיין ווייב, און לעבען זיין ווייב — זיינע קינדער און
לעבען די קינדער — אַ טעלער, און אין טעלער זיינען געלעגען
ניינצעהן פענים מיט אַ קענעדער דאָים...



ווי אזוי מיין בוטשער מאהנט א חוב.

אם דארפט איהר זיך אָפּעסען דאָס האַרץ מיט אייער
פאַרמאן? וואָס מאַכט איהר אַ וועזען פון אַזאַ
חיה? וואָס טענה'ט איהר זיך אויס מיט איהם
ווי מיט עפעס רעכטס? דאָס אליין וואָס איהר,
אַזאַ פיינער מאַן, רעדט מיט איהם, מאַכט איהם



שוין דענקען, אז ער איז אַ גאַנצער מאַכער.

אין סך הכל איז ער נישט מעהר ווי אַ פראַסטער נפש. אַ פאַר-

מאַן, און אויסוואורף.

מיט אַזעלכע חברה דארף מען קיין קונצען נישט מאַכען. מען

דארף זיך אברעכענען מיט זיי ווי איד, אַ פראַסטער בוטשער, האָב
זיך מיט איהם אָבערעכענט.

פאַר-אַיהרען איז דאָס געווען. געוואוינט האָט ער דאָס דריטע

הויז פון מיר. זיין אידענע, אַ גראַבע שטיק פלייש מיט אויגען, האָט
גענומען די בעסטע פלייש ביי מיר און די בעסטע טשיקענס. האָט זי
נישט בעצאָהלט יעדע וואָך, ווי עס בעצאָהלען פשוט'ע ארכייטער-
פרייען, נור יעדען חודש. פלעגט זיך אזוי ביי מיר אָנקלייבען פינף
און צוואַנציג און דרייסיג דאלאַר. האָט ער זיך איינמאַל געפּוילט
צו בעצאָהלען. האָט זיך שוין אויפ'ן צווייטען חודש אָנגעקליבען
ארום זעכציג דאלאַר. בין איד אוועק מאַהנען. האָט דער פאַרמאַן
מיד אָבערלעגט אויף מאַרגען, אויף איבערמאַרגען, אויף איבער-
איבערמאַרגען. דערווייל האָט זיך אָנגעקליבען נאָך פינף און
צוואַנציג דאלאַר.

איינמאַל דערהער איד, אז דער חברה-מאַן האָט אַרויסגעמופט

אין אַן אַנדער גאס און ער נעהמט שוין פלייש ביי אַן אַנדער
בוטשער. שיק איד אַהין מיין פרוי איינמאַהנען דאָס געלד.

קומט זי צוריק.

— וואָס הערט זיך?

— ער וויל ניט בעצאָהלען.

— וואָס הייסט ער וויל ניט בעצאָהלען? — און דאָס האָרן
נעהמט קאכען פאר רציחה.

— ער זאָגט, אז די הינער זיינען ניט געווען קיין ריכטיגע
„ספּרינג“. אז מען האָט איהם גענארט.

האָט עס מיך אַ ברען געטהאָן און איך בין אליין אוועק צו
איהם.

ארויפגעהנדיג די טרעפּ, איז מיר זיין דיענסט־מיידעל אַקע-
געזגעקומען און מיך געפרעגט וואָס איך וויל.

— איך וויל, זאָג איך, זעהן דעם מיסטער.

— דער מיסטער איז איצט נישטאָ אין דער היים.

— מילא, נישטאָ איז נישטאָ. הלאַזי זאָל ער אין גאנצען

אויף דער וועלט ניט זיין. וועלען מענשען קיין גריזאטע ניט האָ-
בען, — טראכט איך מיר.

דאָ האָב איך פֿלוצים דערהערט זיין קול... איז ער דאָ, הייסט דאָס, יא דאָ אין דער היים. וואָס־זשע בלאָפּט מען? דאָס דיענסט־מיידעל האָט זיך פערשעהמט. „דער בעל הבית“, זאָגט זי, „האָט איהר אזוי געהייסען זאָגען. זי איז ניט שולדיג“... „איך ווייס, זאָג איך, אז דו ביזט ניט שולדיג. אז מ'דיענט ביי אַ ליג-נער ווערט מען אליין אויף אַ ליגנער“. און איך האָב זי אַבגע-שטופט אַן אַ זייט און איידער וואָס־ווען, בין איך שוין געווען אין קיטשען. איך טהו אַ קוק — מיין בחור זיצט און טרינקט קאווע און פערבייסט מיט רעטשענע לאַטקעס, געפרעגעלט אויף פוטער.

אז ער האָט מיך דערזעהן, האָט ער אַ קריץ געטהאָן מיט די צייחן און אַ רעטשענע לאַטקע איז איהם שטעקען געבליבען אין האַלז. געקומען צו זיך, פרעגט ער מיך, וואָס איך וויל. איך וויל, זאָג איך, זעהן צי איהר זייט אין דער היים... מחמת אייער דיענסט־מיידעל האָט מיר געזאָגט, אז איהר זיינט איצט נישטאָ

אין הויז... צווייטענס, וויל איך האבען מיין געלד. שוין צייט,
כ'לעבען, אז איחר זאלט מיר בעצאהלען!

זאגט ער (אין ענגליש): די טשיקענס זיינען ניט געווען קיין
אמת'ע „ספרינגס" און די קאטשקעס... און די גענז... און...
אין...

האב איך איהם מעהר ניט געלאזט רעדען און האב איהם,
ראשית געמאכט אן ענגלישען „מי שכירד" (זאל ער זעהן, אז איך
קען אויף ענגליש)... ניט געוויסאלעוועט קיין ווערטער. האט ער
שוין גענומען שרייען אין אידיש, אין פראסט מאמעלשון:

— ארויס פון מיין הויז! ארויס פון מיין שטוב! און ער
לויפט צו צו מיר מיט א קולאק. דא בין איך שוין ארויס פון די
האלאבלעס אויפ'ן גרויסען אופן און איהם געוויזען, אז א קאב
איז נאך „עניטיים" אזוי שטארק ווי א חזיר'שער פארמאן. אז
דארט וואו עס קומט צו דערלאנגען, דארף איך, א דאנק דעם
אויבערשטען, קיין לעסאנס ניט נעהמען. הלאז ווייטער! און
איך האב ניט געווארט אויף קיין „אינוויטישאן" און איהם דער-
לאנגט אזא פלעם איבער'ן שנק, אז ער איז געווארען א צוטומעל-
מער. און טאקע באלד צוגעגעבען עטליכע טרוקענע קלעפ, אונ-
טערגעהאקט איהם די זייטען. די פרוי זיינע האט געשריען, מיר
גערופען „גנב", „אנזעצער", „כערדער", און ער אליון האט גע-
ריטשעט ווי א געקוילעטער אקס. בלויז דאס דיענסט-מיידעל
האט געשוויגען. עס האט איהר, א פנים, הנאה געטהאן...

דעם טאג איז שוין דער ממזר צו דער ארכיט ניט געגאנגען.
דעם טאג איז ער געלעגן איינגעוויקעלט אין קאלטע קאמפרעסען
און געפאכט מיט דער נשמה...

דערפאר זאג איך, אז מיט אזא נפש דארף מען זיך ניט אפר-
עסען דאס הארץ.



א נאר איז געשטאָרבען...

יך האָב ערגעץ־וואו געלעזען אזא מעשה'לע:
אמאָל איז געווען אַ גרויסער נאָר. דער נאָר איז
געווען אַן אַרימאָן, אַן אביון.



פערשטעהט זיך, אַז ער האָט געהאט אַ ווייב מיט
קינדער, וועלכע האָבען קיין מאָל נישט געליטען פון
די מאַגענס, נאָר די מאַגענס האָבען געליטען פון זיי...

איינמאָל איז דער נאָר קראַנק געוואָרען. עס האָט איהם
אַנגעהויבען צו שטעכען אין די זייטען. אזוי שטעכען, אַז ער האָט
שוין מעהר נישט געקענט אַריבערטראָגען.

איז ער אוועק צום רופא. האָט איהם דער רופא געזאָגט, אַז
מען מוז איהם שטעלען פיאָווקעס.

האָט דער נאָר געפרעגט: „וויפיעל?“
האָט איהם דער רופא געענטפערט: „וואָס מעהר איז בע-
סער“.

— וואָס־זשע וועט דאָן זיין? — האָט געפרעגט דער נאָר.
— גאָרנישט זײַט זיין! — האָט דער רופא געענטפערט —
די פיאָווקעס וועלען אַרויסציהען פון אייך דאָס בלוט...

— אַ סך?

— וויפיעל איהר האָט.

— וועט דאָס מיר העלפען?

— אָדער יא, אָדער ניין.

— וויפיעל דארף עס מיר קאָסטען?

— צוויי דאלאַר.

— נישט ביליגער?

— ניין.

— איך האב דאך אבער ניט קיין סך בלוט.
 — דאס מאכט ניט. ווען איהר וואלט געהאט מעהר בלוט.
 וואלט איך צוגעשטעלט נאך א פאר פיאווקעלעך...
 איז דער נאר אהיים געלאפען, פערמישכ'ט זיין שבת'דיגע
 קאפאטע און דאס געלד אוועקגעגעבען דעם רופא.
 האט איהם דער רופא אויסגעטהאן האלב-נאקעט, בעלענט
 דעם קערפער מיט פיאווקעס און איז אוועק אין שוהל דאווענען.
 שטעהענדיג אויפ'ן שוועל האט דער רופא אנגעזאגט זיין זוהן,
 אז איז צעהן מינוטען ארום זאל ער ארונטערנעהמען פון דעם נאך-
 רישען אידען די פיאווקעס. אז ניט, וועט דער נארישער איד
 בלייבען אהן א טראפען בלוט און ער וועט שטארבען.
 אז ער איז אוועק, האבען זיך די דורשטיגע פיאווקעס א
 נעהם געטהאן מיט שמחה צום נארישען אידען.
 די פיאווקעס האבען שוין לאנג-לאנג ניט געהאט אזא טייערע
 סעודה!
 איז צעהן מינוטען ארום איז דער רופא'ס זוהן צוגעגאנגען
 צום נאר.
 — וואס ווילסטו? — האט איהם דער נאר געפרעגט.
 — איך וויל ארונטערנעהמען פון אייך די פיאווקעס. דער
 טאטע האט אנגעזאגט, אז מעהר ווי צעהן מינוט זאל איך ניט
 לאזען די פיאווקעס זויגען אייער בלוט. טאמער זויגען זיי לענגער,
 בלייבט איהר א טויטער.
 האט דער נארישער איד געמיינט, אז דער רופא וויל איהם
 בעשווינדלען, אז ער פערגינט איהם ניט דאס גרויסע פערגעניגען...
 דער נאר האט ניט פערשטאנען, אז דער רופא איז אויסען
 זיין טובה...
 א נאר פערשטעהט קיינמאל ניט, אז ער איז א נאר.
 הכלל, דער נאר האט זיך ניט געלאזען ארונטערנעהמען די
 בלוט-זויגער פון זיין קערפער. פערקעהרט: ער האט נאך בע-
 שלאסען אבנארען דעם רופא: „כאפען א מציאה“.

וואס-זשע האָט ער געטהאָן, דער נאָר? ער האָט געפרובט „אונטערקויפּען דעם רופּא'ס זוהן. ער האָט איהם צוגעזאָגט אַ מתנה, ער זאָל לאָזען די פּיאָווקעס נאָך אַ ביסעל זויגען זיין בלוט... „נישקשה“ — האָט זיך דער נאָרישער איד געבעטען — „נישקשה, דיין טאטע וועט ניט בדלות ווערען, ווען די פּיאָווקעס וועלען זיך גען נאָך אַ ביסעל בלוט“...

דעם רופּא'ס זוהן האָט זיך ניט געלאָזט אונטערקויפּען. „איד בין אייך מוחל אייער גרויסע מתנה. דאָס לעבען פון אייער פרוי און קינדער איז מיר טהייערער פון אלעס“ — האָט דעם רופּא'ס זוהן גע'טענה'ט.

אבער דער נאָר איז געבליבען נאָר. ער האָט ניט גע-לאָזען אַרונטערנעהמען פון זיך די פּיאָווקעס.

ווען דער אַלטער רופּא איז געקומען פון שוהל, איז שוין דער נאָר געלעגען טויט. ער איז געשטאַרבען ביים רופּא אין הויז.

דער קלוגער רופּא האָט אַ זיפּץ געטהאָן: „געלעבט ווי אַ נאָר און געשטאַרבען ווי אַ נאָר!“

און דעם רופּא'ס זוהן האָט אַ שמייכעל געטהאָן:

„אַ נאָר זאָל נאָר ניט געבוירען ווערען!“...

אז מען האָט געלאָזט וויסען דעם נאָר'ס פרוי, אַז איהר מאן איז געשטאַרבען, האָט זי גאָנץ רוהיג געענטפערט: „איד האָב נאָר ניט פערלאָרען; אַזאַ נאָר קען איד צו יעדער צייט קריגען; עס פעהלען ניט אויס קיין נאָראַנים; די וועלט פערמאָגט מעהר נאָראַנים ווי מענשען...“

די איינציגע וואָס האָבען שטאַרק בעדויערט דעם נאָר'ס טויט זיינען געווען די פּיאָווקעס...



דער אלטער סטרייקער.

ל'ע שניידער קענען איהם, דעם אלטען האַריפאסניק מיט'ן ווייסען קאפּ, מיט דער זילבערנער באָרד מיט די בלאָה-אַדערדיגע הענד וואָס קוקען אויס ווי לאַנד-קארטעס.



און כאַטש ער האָט אַ ווייסע באָרד, בעזיצט ער פונדעסטוועגען אַ יונגע נשמה, און יונגע לעבעדיגע אויגען. אין וועלכע עס פלאמט אַן אייביג פויעריל.

צווישען די ארבייטער איז ער זעהר בעליעבט. אז ער האָט צייט און פיהלט זיך אויפגעלעבט, דערזעהלעט ער די ארבייטער פרעהליכע מעשה'לאך וועגען וועלט-בעריהמטע אידישע וויצלער. ער אליין איז אַן עלענדער; עלענד ווי אַ בלעטעל וואָס דער ווינד טרייבט עס ארום.

זיין פרוי איז שוין דרייסיג יאָהר טויט. איין זוהן האָט ער געהאט, איז ער געשטאָרבן.

פערציג יאָהר איז שוין ר' זלמן איז אמעריקא. ער איז שוין געווען אַן אפריטאָר, אַ פרעסער, אַ סעמפּעל-מאַכער און אַ פאַר-מאַן.

ווען ער האָט צום ערשטען מאל געסטרייקט, זיינען נאָך אַ סך פון די היינטיגע סטרייקערס אויף דער וועלט ניט געווען. ער איז טאקע שטאַלץ מיט דעם.

אז דער לעצטער סטרויק האָט אויסגעבראַכען, איז ר' זלמן פונקט ווי אלע מאל, באַלד אַרונטער צוזאמען מיט אלע זיינע בריי-דער. און פונקט ווי אלע מאל איז ער געווען בעגייסטערט און פונקט ווי אלע מאל געווען דער בעסטער פיקעט.

ער פלעגט שטעהן אויף דער וואך ווי א טרייער איבערגע-
בענער סאלדאט. ניט אראפגעלאזט אן אויג פון דעם אריינגאנג
אין שאפ; געהיט, אז סקעבס זאלען זיך ניט אריינכאפען.

איד האב ר' זלמן'ען געהערט רעדען פאר זיינע ברידער, די
סטרייקערס. ער האט גערעדט מיט פייער; יעדעס ווארט האט
געפלאקערט; און גערעדט האט ער פשוט, ניט מיט קיין בלומען-
שפראך.

„ברידער און שוועסטער!“ — האט ער אויסגערופען מיט א
הארציגער שטימע — „ברידער און שוועסטער! שבעה עשר
בתמוז בין איד אלט געווארען צוויי און זיבעציג יאָהר!

„בעת איד בין אלט געווען אכט יאָהר, האט מיר מיין טאטע
פון חדר ארויסגענומען און מיר פערקויפט צו א שניידער אויף
פינף יאָהר: דריי יאָהר זאל איד ארבייטען אומזיסט; דאָס
פיערטע יאָהר דאָרף איד קריגען עסען און דאָס פינפטע יאָהר
דאָרף איד קריגען עסען און א פאַר שטיוועלאַך און אַכט רובעל!

„און אזוי ווי איד בין איצטער אלט צוויי און זיבעציג יאָהר,
הייסט דאָס, אז איד בין שוין פיער און זעכציג יאָהר א שניידער.
„פיער און זעכציג יאָהר ווי איד ארבייט מיט דער נאָדעל!

„אין אמעריקא בין איד שוין פערציג יאָהר. אונטער דער
צייט האָב איד שוין געסטרייקט עטליכע מאל אין ניו יאָרק;
עטליכע מאל אין פילאדעלפּיא, שיקאגא, קלייולער, דעטראַיט.
מאָנטרעאַל און אומעטום בין איד געווען דער ערשטער
די רייזען; דער ערשטער געקעמפט פאר מיינע ברידער-
ארבייטער און פאר דער יוניאָן!

„איצטער שטעה איד ווידער אין קאמפּף מיט אייד גענען
אונזערע באָסעס; גענען די, וואָס ווילען צושטעטערען אונזער
מאכט, אונזער פעסטונג!

„אבער עס וועט זיי ניט געלינגען! מיט א מעסערעל קען
מען קיין וואָלד ניט אויסשניידען! מיט א יארמולקע קען מען
דעם ים ניט פערשטאַפען!

„אפילו דער הונגער איז גענען אונז מאַכטלאָז! אונזערע

מענשען קען מען מיט קיין הונגער נישט סטראשען; ווען מיר האבען געהונגערט, זיינען נאך א סך פון די היינטיגע באסעס געווען ביסמעט-פולערס!

אז מיר דארפן סטרייקען, איז פאר אונז א בייגעל א טאג א רייכער מאלצייט; איז פאר אונז סינקרוואסער דער טהייערערסטער שאמפאניער!

„דער הונגער טאג אונז נישט מאכען פאר קיין שקלאפען; בעסער שטארבען אין מיטען גאס אלס עהרליכע שטאלצע סטרייקערס איידער זאטע און בעזיעגטע שקלאפען אין די שעפער!“ אט דאס איז געווען די רעדע פון דעם צוויי און זיבעציג יעהר ריגען סטרייקער.

שפעטער האב איך אויסגעפונען, אז דער גרייזגרויער סטרייקער האט געהאט אנגעגרייט א שטיקעל ליווענד אויף תכריכים, האט ער דאס פערקויפט, כדי ער זאל האבען עטליכע סענט צו דער האלטען זיין נשמה.

ער האט פערקויפט די תכריכים און געקויפט ברויט — — — „אז דער סטרייק וועט געוואונען ווערען“ — האט דער אלטער ר' זלמן געזאגט — „וועל איך אין סיוואצייט אפשפארען אייף אנדערע תכריכים“.



אָבערמאָן דעם לענדלאַרד.

י דאָזיגע מעשה האָט מיר דערצעהלט מיינער אַ
לאַנדסמאַן.



איך בין ניט מעהר ווי אַ פראַסטער שניידער —
האָט ער אָנגעהויבען — אָבער אַ שניידער, פון די
שניידערס, וואָס דריי חדשים אין יאָהר ארבייטען
זיי, דריי חדשים סטאַפען זיי, דריי חדשים געהען
זיי ארום ליידיג, און דריי חדשים קרענקען זיי — האָסטו צוזאַמען
צוועלף חדשים.

און אויב דאָס דאָזיגע יאָהר איז אַן עיבור־יאָהר, סטאָפּ איך
נאָך אַ חודש.

פאַלט מיר איין: וואָס טויג מיר זיין אַ באַרדער, זיך ארומ־
וואַלגערען אין פרעמדע בעד־רומס, ביי פרעמדע מיסיסען און כאַ־
פען אלע מאַנטאָג און דאנערשטאָג קלעפּ פון אַן אַנדער מיסטער.
כאָפּט זיי אַלע דער קלאַג! איך קען דאָך אויספיהרען
חתונה האַבען און זיין אַליין אַ מיסטער, און האַבען אַן אייגענע
מיסים און אייגענע באַרדערס.

וואָס קען איך דאָ פערלירען? אַז סאָי ווי סאָי האָב איך
ניט וואָס צו עסען און וואו צו שלאָפּען, טו זאָל איך כאָטש זיין
אַ פערהייראַטהער.

ווער איך בעקאָנט אין שאַפּ מיט אַ מיידעל, ניט קיין מיאָוס'ע,
ניט קיין שעחנע.

פרעג איך זי, אויב זי ליעבט מיך, אויב זי וויל מיך, אויב זי
וויל מיט מיר חתונה האַבען און זיין אַ מיסים און האַלטען באַר־
דערס און וואַשען וועש און זויגען קינדער און פערשוואַרצט ווערען?
זאָגט זי: יא, איך וויל, וויל איך אין שאַפּ מיט נאָך ערגער.
דאָן פרעגט זי מיך: האָסטו עפעס געלר?

זאג איך: ווען ראקעפעלער זאל האבען מיין געלד, וואלט ער משוגע געווארען.

— און דו — פרעג איך — האסט עפעס געלד?
— דרייסיג דאלאר, — זאגט זי — און ווייזט טיך דאס באנקביכעל.

— אויב אזוי, — זאג איך — זיינען מיר דאך גאנצע מיליאָן גערען! קענען מיר דאך שוין חתונה האבען!
זאגט זי: איך האב נישט דאגעגען.

האבען מיר באלד, דעם ועלבען טאג, אויפגעזוכט דריי רומס פאר עלף דאלאר א מאנאט. דאן זיינען מיר אוועק אין א פאָר-ניטשור סטאר און איינגעקויפט פארניטשור: א בעט מיט א סיידבארד, מיט א שפיעגעל, מיט א טיש, מיט בענקלעך, מיט אן אוילקלאטה, מיט פיקטשורס פאר די ווענט און פיגורען פאר'ן מענטעל-פיעס.

איינגעצאהלט האבען מיר פינף דאלאר און אַבגעמאכט צו צאָהלען צוויי דאלאר א וואך.

דאן האבען מיר אריינגענומען א ניי-המאשין, א פאָנאָגראַף און — חי געלעבט!

דאן האב איך א רוף געטהאן מיין פעטער לייבוש און מיין כלה האט א רוף געטהאן איהר פעטער זלמן. און ביידע פעטערס האבען געבראכט צו שלעפען עפעס א ביליגען מסדר קרושין אין א סטאוו פייף, און דער מסדר-קרושין האט געשיקט נאך א שמש מיט א חופה, און אויף דער נאכט, ארום אכט א זייגער, ביז איך שוין געווען א פעהרייראטהער.

אויף מארגען האבען מיר שוין געהאט פערדונגען די פראנט-רום פאר צוויי באַרדערס, און מיט א טאג שפעטער האבען זיי זיך שוין געטשעפעט צו מיין פרוי, און אויפ'ן דריטען טאג האב איך זיי שוין דערלאנגט קלעפ און ארויסגעיאָגט פון הויז. אין א וואך שפעטער האבען מיר שוין געהאט אנדערע צוויי באַרדערס.

אז דער ערשטער חודש איז אַריבער, קומט זיך צוגעהן דער לענדלארד נאך רענט.

זאג איך צום לענדלאַרד: מיסטער, איך ארבייט ניט, מיין ווייבעל ארבייט אויך ניט; מיינע באַרדערס סטרייקען — ווארט מיר אויס אַ פאַר וואַכען מיט די רענט, איך אַנטלויף ניט.

ווערט ער איז כעס: — אויב איהר וועט מיר ניט בעצאָהלען די רענט ביז נעקסטען מאָנטאָג, שיק איך איך אַ מוה־צעמער און שטעל אַרויס אייערע זאכען אין סטריט.

זאג איך: מיסטער, איך פייף אויף אייך, איהר וועט מיר מיינע זאכען אין גאס ניט אַרויסשטעלען!

זאגט ער: איך וועל זיי יא אַרויסשטעלען. קורץ, איך האָב בעקומען אַ מוה־צעמער. פערשטעהט זיך, אז איך האָב ניט איינגעצאָהלט. וואו זאָל איך נעהמען געלד? מיין ווייבעל האָט געוויינט און איך האָב זי געטרייסט, אז גאָס וועט העלפען.


און גאָס האָט טאַקע געהאַלפען: מיט אַ מאָג פריהער, איידער מען האָט מיר געזאָלט אַרונטערשטעלען אין גאס, האָב איך גע־לאָזט וויסען דעם מאָג פון פאַרניטשור סטאָר און דעם אנגענט פון דער זינגער מאַשין און דעם אנגענט פון פאַנאַנראַף, אז זיי זאָלען שוין קומען צוריקנעהמען זייערע זאכען, ווייל מען געהט מיר כּאָרד גען אַרויסשטעלען אין גאס.

זיינען זיי באלד געקומען צופליהען ווי פערס'ס'טע מיין און מיר אויסגערוימט דאָס הויז ביז אַ פּאָדים. בלויז איך מיט מיין ווייבעל זיינען איבערגעבליבען.

אויף מאַרגען, אז דער לענדלאַרד איז געקומען מיט אַ סיטי מאַרשאַל און מיט אַ פאַר באַמערס אַרונטערשטעלען מיינע זאך כעז אין גאס — זיינען זיי געבליבען מיט אַ גאָס — — — נו? — האָב איך זיך גענומען רייצען מיט דעם לענד־לאַרד — וואָס שטעלט איהר מיר ניט אַרויס אין גאָס? איהר האָט דאָ געזאָגט, אז איהר וועט מיר אַרויסשטעלען!...

און קוקענדיג אויף דעם לענדלאַרד איז מיר צוגעקומען אַ שטיק געזונד; דערלעבט אין איהם אַ נקמה!...

איטשע מאיר'ס שבת...



ה, וואו נעהמט מען כח צו זיפצען?
האָט אויסגעזיפצט פאר מיר א איד וואָס די
וועלט רופט איהם איטשע מאיר.
— וואָס טויג אייך זיפצען? — האָב איך גע-
פרעגט דעם אידען—איז דען לאכען ניט פיעל בעסער?
— וואָס טהוט מען אָבער, אַז עס לאַכט זיך ניט? ווארים,
ווי קען א איד לאַכען, אַז ער איז דר'ערד ווי א באַרג? אַז ער האָט
א ווייב? א ווייב א שלאַנג, א גיפט, אַז אומגליק, א גיהנום? ווי
קען מען לאַכען? איהר אויף מיין פלאַץ וואָלט געלאַכט?
און איטשע מאיר האָט זיך אויסגערעדט זיין ביטער האַרץ:
— ביז צוויי און צוואַנציג יאָהר בין איך געווען א בחור. ניט
געוואוסט פון ווייב און קינדער, ניט געוואוסט פון שווער און שווי-
גער. ניט געוואוסט פון צרות און אומגליקען.
איז געקומען א שדכן, א פאסקודנער מענש, א שווינדלער, א
דרעהקאַפּ, און מיר אומגליקליך געמאַכט. אזוי איז מיין אידענע
דוקא א שעהנע, א קלוגע, א געזונטע; נאָך צו געזונד! נור א
שלאַנג! א בייזע, א שלעכטע און א גרויסע שלימעזאלניצע.
געהט אלעס אויס צו מיין קאַפּ.
א גאַנצע וואָך ווער איך פערשוואַרצט און פערפינסטערט ביי
דער אַרבייט (איך אַרבייט אין אַ לאָונדרי וואו מען וואשט אַלטע
שמוציגע קליידער פאר די קלייניג סטאַרקעס). איז דאָס אַן אַר-
בייט — אויף מיין שווער געזאַגט געוואָרען! פערצעהן שעה א
טאָג איז די רעגעלע צייט. און אזוי ווי ס'איז תמיד זעהר ביזי,
אַרבייט איך יעדער נאכט דריי שעה אָווערטיים. ווינטער מוז איך

ארבייטען אכטצעהן, מיט א שעה מעהר, מחמת דער באַם זאָגט, אז ווינטער זיינען די שעה'ן קירצערע...

אזא באַם האָט גאָר ניט געדארפט געבאָרען ווערען! ער איז גאָר קיין מענש ניט. ערשטענס, האָט ער א טבע ניט צו צאָהר לען קיין ארבייטער. דאָס הייסט, צאָהלען צאָהלט ער, נור ס'איז ניטאָ וואָס צו זעהן! אז איך ארבייט אויס זעכצעהן דאלאר אַ וואָך, ביז איך אַ דאָטשילד!

צווייטענס, האָט ער א טבע, דער באַם מיינער, וואָס ער ווערט קראַנק צוויי מאל אין יאָהר. זומער און ווינטער. דאָקטוירים זאָגען, אז ס'פּעהלט איהם בלוט. איז אלע מאל ווען ער ווערט קראַנק, מוז מען אין איהם אריינשפּריצען אַ ביסעל בלוט פון אַ גער זונטען מענשען. ווער'זשע מיינט איהר איז דאָס כּפּרה-היהנדעל? — איטשע מאיר! ווי נור דער באַם ווערט קראַנק, צאָפט מען פון מיר דאָס בלוט! איך ארבייט ערשט פיער יאָהר ביי איהם און מען האָט שוין פון מיר אַפּגעצאָפט דריי גלעזער בלוט! און טאָמער לאָז איך זיך ניט, סטראַשעט דער באַם, אז ער וועט מיר סע-קען, און פאַר סעקען האָב איך מורא.

הכלל, אַ גאָנצע וואָך פּראָצעווע איך שווער און ביטער. אַ פערד, אַן עזעל, ארבייט אַ סך גרינגער!

די איינציגע האָפּנונג איז אויפ'ן זונטאָג. זונטאָג האָפט מען, וועט מען זיך אויסרוהען די ביינער, אַפּציהען דעם אַטהעם — לאָזט זיך אויס אַ בוידיס! וואָס זאָג איך אַ בוידיס? צוויי בוידיס!

אַ גאָנצע וואָך שטעה איך אויף צו דער ארבייט זעקס אַ זייגער און זונטאָג וועקט מיך מיין אידענע אויף פינף אַ זייגער.

הויבט זיך אַן אַ צעמעל מיט אַרדערס:

— איטשע מאיר, וואָש מיר אויס דאָס ביסעל וועש און הענג עס ארויס אויפ'ן רוף צו טריקענען; איטשע מאיר, וואָש מיר אַפּ דעם אויל קלאַטה פון קיטשען; איטשע מאיר, לויף אַרונטער אין גראַסערי און כאַפּ אַרויף אַ האַלבע קוואַרט מילך און אַ דאָזען זעמעל; איטשע מאיר, לויף אַרונטער צום בוטשער און פרעג איהם אויב ער

האָט אַ שאַפּען קעפּעל; איטשע מאיר, טהו אַן אַסתר'לען און געה
מיט איהר אַרונטער אין גאָס; איטשע מאיר, האָלט צו די בייבי;
איטשע מאיר, געה אַריבער צום איטאַליענער ער זאָל מיר אַרויפֿ-
ברענגען פאַר 10 סענט אייז און פאַר 30 סענט קויהלען. אויב ער
האָט ניט קיין צייט, ברענג אַליין אַרויפֿ. וואָרט ניט אויף איהם;
איטשע מאיר, דער זייגער האָט זיך אַפּגעשטעלט, ציה איהם אָן;
איטשע מאיר, די ראַקינג־טשער האָט זיך צונומען, געהם און פיקס
די ראַקינג־טשער; איטשע מאיר, איד וויל דו זאָלסט אַרונטער-
לויפּען שלאָגען דעם הויזקיפּער. ער האָט מיר בעלידיגט. ער
האָט מיר גערופּען שלענגעל, האָט ער מיר גערופּען... איטשע
מאיר, געהם אַ פּאַדים און לעג אַרויף אַ לאַטקעלע אויף יאָסעלע'ס
הויזלאַד.

אַט אַזוי ווי איהר הערט איז זונטאָג אַ גאַנצען טאָג. דאָס
איז מיין רוהע טאָג, מיין שבת, וועה איז מיר!



טאטעל און גרענד-טאטעל

ערט נאר א מעשה וואס מיר האט דערזעהלט מיין חבר
ראובן פערלמוטער:

מיין פעטער מאטעל איז א פשוט'ער איד. א
איד אהן חכמות, ניט קיין איבערגעשפיצטער, א
פראסטער נפש, אדער ווי א שרייבער פון א פיפער
וואלט זיך אויסגעדריקט: א איד א בהמה.



איז ער מיט עטליכע יאהר צוריק געקומען אין אמעריקא.
האב איד איהם ארונטערגענומען פון עללים איילענד און גע-
בראכט צו זיך אהיים. מיין ווייב האט אפילו פערדרעהט מיט'ן
נאז, נאר איד האב זי געהערט ווי די קאץ. מאלע וואס א ווייב
רעדט!

איז דער פעטער געווען ביי מיר אין הויז און געהאלפן עסען
און שלאפען. אז ער האט זיך געהאט אויסגעשלאפען און אנגע-
געסען, איז ער געזעסען ביים פענסטער און געזאגט תהילים.
האב איד איהם איינמאל געפרעגט: פעטער, נאך וואס זייט
איהר געקומען אין אמעריקא? צו וואס דארף קאלאמבוס אזעלכע
אידען וואס טהוען גאר ניט?

האט מיר דער פעטער געענטפערט, אז ער איז ניט געקומען
אדער ארבייטען. ער האט שוין גענוג געארבייט אין זיין לעבען.
ער איז אדער געקומען „גלאט אזוי זיך“; ער האט געהערט רעדען
וועגען אמעריקא, ווי מענשען זיינען דא רייך געווארען, מיליאנערען
געווארען, איז ער אויך געקומען ווערען א מיליאנער...

זאג איד: ווי קענט איהר האפען צו ווערען א מיליאנער.
אז איהר טהוט גאר ניט? אז איהר קומט אב אייערע טעג מיט
דאוונען און תהילים זאגען?

האט מיר דער פעטער געענטפערט, אז ווען נאט וויל אימיצען העלפען, איהם מאכען פאר א נגיד, פאר א מיליאנער, מאכט ער איהם סיי ווי סיי, צי ער ארבייט, צי ער זאגט תהילים. געהט צוועק א חודש און צוויי און דריי; איך ארבייט און דער פעטער זאגט תהילים; ער זאגט תהילים און איך ארבייט. ביז עס האט אויסגעבראכען דער קלאוקמאכער סטרייק און איך האב געסטאפט ארבייטען.

האט זיך דער פעטער מאטעל גענומען שטארק פעראינטערען סירען מיט'ן סטרייק און ער האט פאמעליך אנגעהויבען לעזען א צייטונג.

דערווייל האט מען אנגעהויבען צו זאמלען א פאנד פאר די סטרייקערס.

אין א פאר טעג ארום איז שוין געווען קוויטירט אין צייטונג די נעמען פון די געבערס און די געלדער וואס זיי האבען געגעבען. האט מיינ פעטער מאטעל מיט גרויס אונגעדולד געווארט יעדען טאג אויף א צייטונג צו זעהן ווער עס גיט און ווער פיל מען גיט און וויפיל עס איז שוין דא. ער האט זיך מיט קיין אנדער זאך גיט אינטערעסירט, אויסער מיט די קוויטירונגען פון די געלדער...

ער האט זיך געהאלטען אין איין וואונדערען:

— סטייטש, קלאוקמאכער סטרייקען, קומען צוגעהן שוסטערס

און בעקערס און פיינטערס און גיבען געלד. א מאדנע לאנד!

אט נעהמט דער פעטער די צייטונג אין האנד און לעזט:

בעני פראצע, 1 דאלאר; יונה הארעוואניע, 50 סענט; חיים פאסטער, 2 דאלאר; בעריל קאפוט, 3 דאלאר; בעקער יוניאן, דערווייל 15 דאלאר; פישעל הונגערמאן, א קוואדער; א קאלעקטאן אין באפער'ס שאפ, 30 דאלאר.

מאטעל איין און פופציג דאלאר מיט פינף און זיבעציג סענט.

אויף מארגען לעזט ער ווייטער:

זעליג טרערענגיסער, 3 דאלאר; וועסטען שניידער יוניאן, 30 דאלאר; פיינטערס יוניאן, 60 דאלאר; נח האריאפ, 2 דאלאר;

זלמן קאנסאמפשאן, 50 סענט; שכנא הארעפאסניק, 1 דאלאר, ברענטש 900 ארבייטער רינג, 100 דאלאר.

ט א ט א ל: הונדערט און ניינציג דאלאר מיט פופציג סענט.

ט א ט א ל פון פריהער: טויזענד פינף און פערציג דאלאר מיט פינף און זיעבציג סענט.

ג ד ע נ ד ט א ט א ל: צוויי און זיעבציג טויזענד דאלאר מיט פינף און צוואנציג סענט.

* * *

אט אזוי האט מיינ פעטער מאטעל יעדען טאג געלעזען די קוויטירונגען און דאס הארץ האט אין איהם געוואקסען פון גרויס נחת. „זיי וועלען זיכער געווינען“, — האט ער נביאות געזאגט. — „אז עס קומען אריין אזוי פיעל געלד יעדען טאג, כווען זיך די בעל הבתים אונטערגעבען.

נאר איין זאך האט ער זיך ניט געקענט ערקלעהרען: וואס צווישען די געבערס געפינען זיך אויך א פאך מיליאנערען...

— ווער זיינען די מיליאנערען? — האב איד איהם געפרעגט.

— איד מיינ, — האט ער געזאגט — דעם מיסטער ט א ט א ל

און דעם מיסטער ג ר ע נ ד ט א ט א ל... זיי ווארפען זיך ממש מיט געלד; מיט גאנצע הונדערטער און טויזענדער! חיים גיט א דאלאר, נח א האלבען דאלאר, יאקעל צוויי דאלאר, אבער ט א ט ע ל און ג ר ע נ ד ט א ט א ל גיבען טאקע מיט'ן פולען האנד. און דוקא אלע טאג. עס ווערט זיי גאר ניט מיאוס; זיי מוזען זיין גרויסע נגידים, הא?

און מיינ פעטער מאטעל האט שטארק מקנא געווען דעם מיסטער ט א ט א ל און ג ר ע נ ד ט א ט א ל און זיך גע-וואונשען צו פערמאגען כאטש זייער מיסט...



נאלדענע רומס!

ווי ווי מיינע רומס זיינען ענגע, פינסטערע, און דער
באלקען הענגט אויפ'ן קאפ, און די טרעפ שאקלען
זיך, און דער לענדלאַרד איז א דבר-אחר, און ווארפען
גארביידזש דורכ'ן פענסטער לאזט ער ניט — בין
איך אוועק זוכען אנדערע רומס.



געה איך אריין אין דיוויזשאן סטריט, זוף פון ביידע זייטען
נאם א צעמיל — ניטא.

ווייל איך שוין אריינגעהן אין קלינטאן סטריט, דערזעה איך
א צעטעל: „פיער רומס, נאכצופרעגען ביים לענדלער אפסטערז“.
געה איך אריין אין האַלל, פינסטער ווי אין מצרים; געה איך
ארויף דעם ערשטען פלאַאר — חושך, גליטשיג און מוכלע...

קלאפ איך אן ביים לענדלאַרד — הייבט אן א הונד צו בילען...
עפענט זיך די טהיר. דער לענדלאַרד. אן אלט געבאקען אידעל
מיט א דראמענע כערדעל בעווייזט זיך איך זאג איהם וואס איך
ווייל און ער געהט מיר ווייזען די רומס

בעטראכט איך די רומס — טויזענד מאל ערגער ווי מיינע,
פון וועלכע איך וויל אנטלויפען. א שטאל פאר בהמות! די ווענד
אבגעגריזשעט, דער סינק פערזשאווערט, פינסטער ווי אין קברים!
— געפעלען אייך די רומס? — פרעגט דער לענדלאַרד.

— א קאפעטשקע פינסטערלעך, — זאג איך
— עס קען זיין, — זאגט דער לענדלאַרד, — דערפאר אבער
זעהט איהר פון דאנען א שטיק פון די ברוקלין בריק; צוויי טהיר
רעמס פון טשורטשעס. און מען הערט אויך פייפען, די שיפלעך פון
איסט ריווער.

— וואָס טויג מיר דאָס פייפּען, אז די רומס זיינען פינסטער.
 ניטאָ קיין לופט, קיין ליכט.
 — דאָס איז בלאָטע! — נעהמט דער לענדלאָרד אַ העכערען
 טאָן — דערפאַר איז אייך דאָ נאָהענט צו העסטער פאַרק און צום
 ראַטנער סטריטער פּאַנטאָן.
 — וואָס טויג מיר — זאָג איך — דער העסטער פאַרק מיט'ן
 ראַטנער סטריטער פּאַנטאָן, אז די רומס זיינען קליינע, אז מיין
 ביסעל אַרעמקייט וועט זיך דאָ ניט אויסשטעלען.
 — אויף אַזעלכע זאַכען קוקט מען ניט! — ענטפערט דער
 לענדלאָרד — מען גיט זיך אַן עצה: מען שטעלט אַוועק איין זאָך
 אויף דער צווייטער, און וואָס מען דאַרף ניט, שטעלט מען אַריין
 אין סעלער. דער עיקר איז דער אויסקוק... אידר זעהט דאָרט
 די הויכע בילדינג מיט'ן זייגער? דאָס איז האַו'ס פעקטערע. איהר
 קענט אויך זעהן פון דאנען דעם דאָך פון די פייק סטריטער שוהל;
 דעם קוימען פון מעדיסאָן סטריטער פאַליס סטיישאַן און אַ שטיק
 העסטער סטריט.
 — וואָס טויג מיר — זאָג איך — די אַלע זאַכען, אז די רומס
 טויגען אין דל'ערד; אז קיין וועשליינס זיינען ניטאָ; אז אַלץ
 איז אזוי שמוציג, און די פענסטער געהען אַריין אין אַ פרעמדער
 וואַנד?
 — איהר זייט אַ טשודנער איד, אַ „פּריטיקלער“. ווען מען
 געהט נעהמען רומס, קוקט מען ניט אויף קלייניגקייטען, נאר אויפ'ן
 געגענד; אויף דעם „לאַקיישאַן“; אויף די פרעהליכקייט. און
 אזוי פרעהליך ווי דאָ איז, איז אין ערגעץ ניט. ניטאָ די שעה,
 ניטאָ די מינוט, עס זאָלען ניט פערביילויפּען די פייער אינדרושענס,
 עס זאָל ניט זיין קיין איבערגעלאָפּ. אַ חוץ דעם איז אַלע מאָל פייטס
 פון עקספרעסלייט געגענאיבער, אדער מ'פאַרט איבער אַ קינד...
 יעדער מינוט פרישע קולות, נייע געוואלדען, אַמבולאַנסעס, פאַט-
 ראַל וועגענס — אַט דאָס איז דער עיקר! וואָס דען? וואוינען אין
 אַ שטיקלע סטריט, וואו מען זעהט קיין זאָך ניט און מען הערט קיין
 זאָך ניט? מען קען דאָך משוגע ווערען פון אומעט.

— אבער צו וואס טייג מיר די פרעהליכקייט אהן רומס? —
טענה איך מיין טענה.

— איהר דערט, זאלט איהר מיר מוחל זיין, ווי א גרינהארן.
מען זיצט דען אין אמעריקא אין די רומס? א גאנצען טאג זיצט
איהר אין שאפ, אייער פרוי אין דרויסען אויפ'ן סטופ מיט נאך
ווייבער און בערעדט די וועלט, און די קינדער לויפען ארום אין
די סטריטען. טא וואס'זשע דארפט איהר גרויסע רומס? איהר
זעהט דארט, אט יענעם רויטען פארקאן? דאס איז פון די נייע
סקוהל. און אט יענעם סיין זעהט איהר? דאס איז די סיין פון
א רוסישען אפטייט...

— מיסטער — זאג איך — אין דער שווייץ זעהט מען אבילעל
שעהנערע לאנדשאפטען ווי דא אין דיוויזשאן סטריט.

— עט! — טהוט א מאך דער לענדלאַרד מיט דער האנד —
דאס איז גלאט געבעט!

— איך האב געזאגט דעם לענדלאַרד „גוד באי“ און זיך גע-
לאזען ארונטערגעהן די טרעפ. צוליעב די פינסטערניש האב איך
איבערגעהיפט א טרעפעל און האב זיך ארונטערגעקייקעלט.

דער לענדלאַרד האט דערהערט מיין פאלען און ער האט
ארונטערגעשריען: „גרינהארן! למאי האט איהר ניט אנגעצונדען
קיין מעטש? איהר האט דאך אזוי געקענט דער'הרג'עט ווערען!“



א פיין באנקעטעל!

בעקאנטער באַס האָט געמאכט אַ באַנקעט פאר זיין
נע אַרבייטער.

צווישען די אַרבייטער האָבען זיך געפונען
ציוניסטען, סאַציאַליסטען, אַרמאַדאָקסען, איטאַ-
ליענער און גאַליציאַנער.



און אזוי נוי איך בין אויך אַ גאַליציאַנער (נאָך פון יוראָפּ).
האַט מען מיר אויך איינגעלאָדען.

איז דאָס געווען אַ באַנקעטעל פון באַנקעטען-לאַנד!
— הילאָי שיקט מיר גאָט צו אַלע נאָכט אַזעלכע באַנקעטעלעך!
וואָס וואָלט איך געהאַט דערפון, פרעגט איהר?

— גוטע סאַפּערלעך וואָלט איך געהאַט; סאַפּערלעך מיט
וויין און טויכען און בלומען; מיט געבראָממענע און לאָקשען
און פיש, מיט פּוּדינג און אייזקרים און מוזיק.
וואָס נאָך וואָלט איך געהאַט, פרעגט איהר?

— סוּזשעמלעך וואָלט איך געהאַט. דער רעוורענד וואָס
איז דארטען געווען איז אַ טייער סוּזשעמלעך. אַ קליינטיקייט אַ
רעוורענד וואָס קען ניט רעדען און רעדט! וואָס קען ניט טרינג-
קען און טרינקט! וואָס קען ניט דרעהען קיין פּסוק און דרעהט
איהם. אפשר אַנדערשאלבען שעה אויפ'ן זיינער האָט ער גע-
פּוּטשעט אַ פּסוק, און צום סוף זיך ערשט אַרומגעזעהן, אז ער
האַט פּערמיטשעט אַ פרעמדען פּסוק.

ער האָט געדארפֿט רעדען וועגען דעם פּסוק „סוף אדם למות“.
האַט ער גאָר גע'דרשנ'ט וועגען דעם פּסוק „סוף גנב לתליה“.
ארימער רעוורענד! דאכט זיך אַ גאָר נישט, אַ פּראָסט מעג-

שעל, פונדעסטוועגען קען ער דערלאנגען די רייכסטע סוושעמלעך פאר שטיפערייען.

— וואס זאגט איהר? אזא רעוורענד איז ניט ווערטה מען זאל איהם בעשרייבען?

האב איך אנדערע שטאף. האב איך א סוושעמלעך פון פער-צעהן אידען אין יארמולקעס.

אידען, וואס האבען ליעב צו פאלגען; וואס פערנעטערען און פעהרלייגען דיסציפלין...

ווען די מוזיק האט גענומען שפיעלען די אמעריקאנער הימן, האבען מיר זיך אלע אויפגעשטעלט.

האט מען געענדיגט דעם הימן, האבען מיר זיך אוועקגעזעצט. געהט די מוזיק שפיעלען די מארסעליעזע.

שטעלען מיר זיך ווידער אויף.

ענדיגט מען די מארסעליעזע. זעצען מיר זיך צוריק אוועק. שרייט דער רעוורענד:

— אין וואועס איז מיקאיעל די האטיקווע?

שפיעלט מען די „התקוה“.

שטעלען מיר זיך ווידער אויף — שוין צום דריטען מאל — און מיר שטעהען.

ענדיגט מען די „התקוה“, זעצען מיר זיך צוריק אוועק.

די פלעשער שנאפס און וויין ווינקען צו אונז; מאכען

הנ'לעך צו אונז! די הערצער ציהען... נאנען... אבער — — —

די עטליכע איטאליענישע ארבייטער, וואס מ'האט אויך גע-

לאדען צום באנקעט, פאדערען, אז זייער הימן זאל אויך געשפיעלט

ווערען. סטייטש, די „התקוה“ יא און זייער הימן ניט?

שפיעלט מען דעם איטאליענישען הימן אויך.

שטעלען מיר זיך ווייטער אויף — שוין צום פערטען מאל —

שטעהען מיר אזוי לאנג אויף די פיס, ביז די מוזיק ענדיגט און

מיר זעצען זיך אנדער.

רופט אויס דער פארמאן:

— ברודער, דער באס געהט! הוררעה פאר'ן באס!

שפיעלט די מוזיק א פרעהליכס און אלע שטעלען אין א נאווניע ווידער אויף.

— דאס וועט ווייטער אזוי ניט געהן! — שריי איך אויס — וויפיעל איז דאס דער שיעור אויפצושטעלען זיך ביי א י י נ באנקעט.

און אלע שטימען איין מיט מיר. מעהר וועלען מיר זיך ניט אויפשטעלען, ווען גאט אליין זאל אריינקומען.

אלע שטימען איין, נאך ניט די פערצעהן אידען אין די יאר-מולקעס.

זיי ווילען זיך ניט אונטערגעבען. געביך צושראקענע מענ-שען...

און די קאמערדיע ענטוויקעלט זיך, דער שפאס שטייגט מיט יעדער נייער ערשיינונג.

מיר זיצען און עסען און זאגען וויצען — — — — —

הערט זיך א געשריי: „ברידער, דער באס פארטנער געהט!“

די פערצעהן אידען שטעהען שוין אויף די פיס.

שטעהען א וויילע און זעצען זיך, און —

ווידער א געשריי:

— ברידער, דער בוקסיפער געהט!

די פערצעהן אידען מיט די יארמולקעס שטעהען שוין ווידער

אויף די פיס.

שטעהען א וויילע און זעצען זיך.

— ווידער א געוואלד:

— ברידער, די טייפרייטערקע געהט!

די פערצעהן אידען מיט די יארמולקעס שטעהען שוין ווידער

אויף די פיס.

ארימע אידען!



אידען בני רחמים...

לייזער אשר איז קראנק געווארען. האָט ער געסטאפט ארבייטען. האָט ער צייט געהאט. האָט ער אויסגענוצט די לעדיגע צייט אין — הוסטען.

זיצען לעדיג האָט לייזער אשר ניט געקענט. נאָר אזוי ווי פאר הוסטען קריגט מען קיין ווידזשעס ניט, האָט לייזער אשר אנגעהויבען צו



ליידען הונגער.

אום עס זאל איהם זיין גרינגער צו הונגערען, האָט ער צוגענומען פאר א שותף זיין פרוי.

איז געגאנגען די פרוי און האָט צוגעצויגען צום „געשעפט“ די פיער קינדער.

האָבען שוין די קינדער אריינגעצויגען די באָבען אויף. האָבען אלע געהונגערט בשותפות; דער איינציגער וואָס האָט געטהאָן צוויי ארבייטען מיט אַמאָל איז געווען לייזער אשר: ער האָט אי געהונגערט, אי געהוסט... צוויי דזשאַבס!

ויהי היום, האָט דער בוטשער אויסגעפונען וואָס מיט לייזער אשר'ן האָט פאַסירט, האָט ער די ערשטע זאָך בעשלאָסען: מעהר ניט צו באַרגען. „וואו וועט לייזער אשר נעהמען צו בעצאָהלען זיינע ביללס?“ — האָט דער בוטשער געפרעגט.

האָט די אַרומיקע פאַמיליע נאָך מעהר געהונגערט; האָט דער קראַנקער לייזער אשר נאָך מעהר געהוסט.

האָט דער גראַסעריימאַן אויסגעפונען וואָס דער בוטשער האָט געטהאָן, האָט ער בעשלאָסען נאָכצומהאָן דעם בוטשער.

האָט דער גראַסערי־מאַן געלאָזט וויסען לייווער אַשר'ן, אז פון היינט אָן און ווייטער איז אויס באַרגען!

איז דער הונגער ביי דער אַרימער פאַמיליע געוואָרען נאָך שטאַרקער, נאָך גרויזאַמער און לייווער אַשר'ס הוסט האָט אויף פראַגרעסירט. זיך ענטוויקעלט. געגאנגען פאַרווערטס...

למשל: אויב איז אנהויב האָט לייווער אַשר געהוסט אונז געפעהר פיער שעה אַ מעת לעת, האָט ער שוין איצטער געהוסט ניין שעת.

האָט איהם איינמאַל זיין שוויגער געפרעגט, למאי ער הוסט אזוי פיעל, האָט ער איהר געענטפערט, אַז ער האָט סייוויסיי ניט קיין אַנדער אַרבייט.

האָט איהם די שוויגער געענטפערט: „אויב דו האָסט ניט קיין אַרבייט, דאַרפסטו דוקא הוסטען? קענסט זיך ניט אויסזוך כען אַן אַנדער בעשעפטיגונג? אַ שעהנערע, אַ בעסערע, אַ גער זינמערע?“

האָט לייווער אַשר אַבגעענטפערט מיט אַ קראַנקען שמייכל, אַז צו וואָס פאַר אַ ביזנעס ער זאָל זיך ניט נעהמען, מוז ער האָבען עטליכע הונדערט דאלאַר אויף אַנצוהויבען, אָבער הוסטען קען ער הוסטען אַהן קאַפיטאַל.

האָט די שוויגער אַ ציה געטהאָן מיט די אַקסלען, ווי איינער רעדט: „אַ מאַדנע ביזנעס, דאָס הוסטען!“

און זי האָט זיך געוואונדערט, למאי די רייכע, די מיליאנערען, נעהמען אויף ניט צו די דאָזיגע ביזנעס ביי די אַרימע לייט.

הקיצור, די אַרימע פאַמיליע האָט געהונגערט און לייווער אַשר האָט געהוסט און „פראַגרעסירט“ אין זיין אַרבייט.

האָט דער מילך־מאַן אויסגעפונען, וואָס דער בוטשער און דער גראַסערי־מאַן האָבען געטהאָן, האָט ער בעשלאָסען צו טהאָן דאָס איינענע. אַז זיי האָבען אויפגעהערט געבען פלייש און ברויט, וועט ער אויפהערען געבען מילך.

און דער מילך־מאַן האָט געהאַלטען וואָרט: האָט מעהר קיין מילך ניט געלאָזען ביי לייווער אַשר'ס שוועל.

האָט די נויט ביי לייווער אַשר'ען אין שטוב גענומען געהאָט טאַנץ. זיך אויסגעשפּרייט ווי בייים „טאַטען אין ווייץ גאַרטען“... עס איז איהר געווען פרעהליכער ווי ביי ראקאפעלער'ן: ביי ראקאפעלער'ן לאָזט מען איהר אפילו ניט צוצוטערעטען נאָר הענט צום הויז, און דאָ האָט מען איהר איבערגעגעבען אלע דריי צימערען.

הערט דער „הונגער“ ווי אַ קינד בעט אַ שטיקעל ברויט, אָדער אַ קאפּ מילך, און די מוטער ענטפערט מיט אַ שטראָם טרעה־דען — געהט דער הונגער אַ טענצעל; הערט די „נויט“ לייווער אַשר'ן הוסטען מיט די לעצטע כוחות — געהט די נויט אַ טענצעל. הערט דער הונגער און די נויט ווי די קינדער און די מאמע און די באַבע וויינען און דער טאטע, לייווער אַשר, פאַלט אַרײַן אין זייער געווייזן מיט זיין שווערען הוסט — כאַפט זיך דער הונגער אַרום מיט דער נויט ווי אַ פערליעבט פאַאַר'ל און זיי טאַנצען צוזאַמען — — — — —

הקיצור, האָט דער קויהלען־מאַן אויסגעפונען וואָס דער בוט־שער און דער גראַסערי־מאַן און דער מילך־מאַן האָבען געטהאָן. האָט ער בעשלאָסען אויף טהאָן דאָס אייגענע...

און אַ קויהלען־מאַן, אַז ער זאָגט אַ וואָרט, איז דאָס אַ וואָרט! אַ קויהלען־מאַן איז ניט קיין לינגער.

און ער האָט אויפגעהערט אַרױפברענגען קויהלען אין הויז אַרײַן.

האָט דער לענדלאָרד אויף ניט געשווינען: האָט ער לייווער אַשר'ן מיט דער פאַמיליע אַרױסגעשטעלט אין גאס מיט'ן ביסעל מעבעל.

שטעהט דער בוטשער און דער גראַסערי־מאַן און דער מילך־מאַן און דער קויהלען־מאַן און קוקען אויף דער אַרױסגעשטעלטער פאַמיליע און — צום לעצט שטעהט אויף דער לענדלאָרד — און אלע פינף לאָזען אַרױס פון זייערע הערצער אַ ביטערען זיפּץ: — אַד, ס'אַראַ אַן אַרױמקייט עס הערשט אין ניו יאָרק!

א מידעל מיטן נאמען קלמן.

קלמן איז א שעהנער יונגער מאן און א ליידס-ווייסט מייקער. נור קיין קיין דזשאב האט ער נישט. ווייל ביי ליידעס ווייסטס נעהמט מען מעהר נישט צו קיין מאן.



ווען קלמן וואלט געווען א מידעל וואלט ער יא געהאט א דזשאב.

פאר א מידעל האט מען דרך ארץ. איז קלמן געפאלען אויף א שכל: וואס טויג איהם זיין א מאן און הייסען קלמן, אז ער קען ווערען א מידעל און הייסען קלארא.

געווען ניינצעהן יאהר א בחור — גענוג! האט זיך קלמן אנגעטהאן א בלאנדען פארוק, אריינגעשטעקט בליסטשענדע קעמעלעך, זיך געלאזט שמעכען די אויערען, אנגע-טהאן שווארצע אויערינגלעך, א בלויען העט מיט א ווייסען פעדער, א בלויע וועלוועטענע דרעס, א פאר ווייסע גלאזס, שווארצע שיף מיט ווייסע קנעפעלעך, אויסגעבעט די ביוסט און — אט איז קלמן א מידעל.

און אזוי ווי קלמן קריגט אלע מאל פיבער, ווערען זיינע בער קעלעך רויט, צופלאמט, רעגעלע בלומען. אז קלמן האט זיך בעטראכט אין שפיענעל, האט ער זיך נישט דערקאנט. „איז דאס מעגליך“ — האט ער געזאגט צו זיך — „אז איך בין קלמן?“

און ער איז אוועק זוכען א דזשאב. אז קלמן איז אריין אין א שאפ, אין דער 18טער סטריט, האט

זיך דער באס פאר קלמן'ען פיין פערנייגט און איהם געפרעגט.
וואס „זי“ וויל.

האט קלמן, פערשטעהט זיך, געזאגט, אז „זי“ וויל א דזשאב.
האט דער באס געפרעגט קלמן'ען ווי זי הייסט, האט קלמן גע-
זאגט, אז „זי“ הייסט קלארא.
האט איהר דער באס העפליך פערבעטען אין זיין פרוואט
אפוס.

האט זיך קלמן כלומרשט געפונען שטארק בעליידיגט.

— איהר זאלט ניט מיינען — האט קלמן בעמערקט —
אז איהר האט דא אנגעטראפען פון די סחורה וואס מענער זוכען.
נאוסער! איך בין אז אנשטענדיג קינד, אז עהרליך מיידעל.
האט זיך דער באס ענטשולדיגט פאר קלמן'ען און „איהר“
געגעבען א דזשאב.

האט קלמן אפגעארבייט א פאר וואכען און גאנץ פיין פער-
דיענט. דער באס און דער בוקסיפער און דער פארמאן האבען
איהר גע'חנפ'עט, געמאכט קאמפלימענטען.

אין א געוויסען נאכמיטאג האט דער באס ווידער ארוינגע-
רופען קלמן'ען צו זיך אין פרוואט-אפוס און איהר איינגעלאדען
צו א סאפער אין א רייכען האטעל.

— איך ליעב אייך! — איז דער באס געפאלען צו קלמן'ס
פוס — איך געה אויס נאך אייך; איך שטארב פאר אייערע טריט;
גאלדענע קלארישי!

רופט זיך אפ קלמן צום באס:

— איך וועל אננעהמען אייער איינלאדונג, נור מיט דעם תנאי,
אז איהר זאלט מיך ניט טשעפענען, איהר זאלט האלטען די הענד
ביי זיך. איך האב פיינט, אז א באס איז א חזיר.

— צופריעדען, קלארישי! — האט דער באס געענטפערט.

און ער האט ארויסגענומען פון וועסטעל-קעשענע א רייכאגד-
רינגעל און דאס קלמן'ען געמאכט א פרעזענט.

קלמן האט איהם שעהו בעראנקט און איז אוועק אהיים, איי-
בערגעלאזט דאס רינגעל ביי זיינע א שוועסטער און איז צוריק-
געקומען.

ארום זעקס פארנאכט איז שוין קלמן געפאהרען מיט'ן באס
אין אן אטאמאביל צום האטעל.

אין האטעל האט זיך דער באס פערשריבען אין די ביכער
אלס מיסטער און מיסעס פערלמאן.

א ניגער אין א יוניפארם האט זיי אויפגעשלאסען א שעהנעם
צימער. דער באס מיט קלמן'ען זיינען אריין און פערמאכט די
טהיר.

אז קלמן האט פראטעסטירט, האט דער באס געענטפערט,
אז ער מיינט חלילה קיין ביזן, ער וויל בלויז עסען מיט איהר סא-
פער אין א בעזונדער צימער.

באלד איז אויף זייער טישעל געשטאנען א רייכער סאפער
מיט צוויי פלעשלאך שאמפאניער.

קלמן האט זיך ניט געלאזט קיין סך בעטען, ער האט גע-
געסען ווי נאך א קרענק און פערטונקען מיט שאמפאניער.

נאכ'ן סאפער האט זיך קלמן גענומען פיהלען זעהר מאדנע...
די אויגען האבען זיך גענומען פערמאכען, ער האט געוואלט
שלאפען.

און דער באס זיצט מיט'ן פיינעם סיגאר אין מויל, די באקען
רויטלען זיך; דער פליך — גלאנצט, און ער קוקט אויף קלמן'ען
און שלינגט די סלינקע. ער ווערט ממש פערברענט פון תאוה!

און קלמן קען זיך פון ארט ניט ריהרען. דעם ערשטען מאל
איז לעבען אז ער טרינקט שאמפאניער...

וויענט ער זיך אום אויפ'ן טשער ווי א זאנג פון ווינד און די
אויגען פערשליסען זיך איהם...

דער באס פערריגעלט פאמעליך די טהיר...

באלד דערפיהלט קלמן ווי א הייסע ברענענדיגע האנד נעהמט
איהם ארום...

קלמן האט א צימער געטהאן...

מעהר געדענקט ניט קלמן וואס מיט איהם האט פאסירט.

אז קלמן האט אויף מארגען געעפענט די אייגען, האט ער זיך געפונען אין זעלבען האטעל, אויף א ווייכען בעלשער, און לעבען איהם איז געלעגען דאס פאלגענדע צעטעלע:

„ק ל א ר א! איהר זייט א זשוליק! א שארלאטאן! א גענגסטער! אייער פוס זאל מעהר אין מיין שאפ ניט אריינשמע- קען! און דאס רינגעל וואס איך האב אייך געמאכט א פרעזענט, וויל איך האבען צוריק. עס קאסט מיר צוויי הונדערט דאלאר...“

און קלמן האט פערלארען דעם דזשאב...



איך זיך רומם.

יהר זייט שוין אמאל געווען ביי מיר אין הויז? אויב
ניט, וועט איהר לעבען א סך לענגער ווי איהר
דארפט.



האט איהר שוין אמאל געהאט צו טהאן מיט
מיין לענדלאך? אויב ניט, וועט איהר קיינמאל
ניט שטארבען.

און אויב דאס לעבען איז אייך דוקא מיאוס, און איהר ווילט
בעגעהן זעלבסטמארד, נור איהר האט ניט אויף א שטריקעל, אדער
אויף א פלעשעל גיפט, זאלט איהר זיך ניט זארגען; קומט אריבער
צו מיר, ווען מען מאכט דעם אויווען אין קעלער, וועט איהר באלד
דערשטיקט ווערען פון'ם געדיכטען רויך.

און אויב איהר ווילט געפרוירען ווערען, זאלט איהר ארי-
בערקומען צו מיר ווינטער, ווען דער לענדלאך פערזארגט מיר
מיט סמים...

און טאמער ווילט איהר שטארבען פון געשטאנק, זאלט איהר
אריבערקומען צו מיר נאך א רעגען, וועט איהר ביי מיר אין יארד
טרעפען א שמעהענדיגע קאלוזשע, וואס וויל ניט ארונטערגעהן
איז „סוער“, מחמת דער „סוער“ איז פערשטאפט...

און אויב איהר ווילט אויפגעגעסען ווערען פון מאראשקעס,
קענט איהר דאס אויך אויספיהרען. איהר דארפט בלויז אריבער-
קומען...

און טאמער ווילט איהר געהן פון דער וועלט פון ערגערנים,
פון הארץ-וועהטאג, פאר וואס דער לענדלאך וויל קיין זאך ניט
פיקסען — קענט איהר דאס אויך אויספיהרען.

מיט עטליכע טעג צוריק זאגט מיין פרוי צו מיר:

— וואס זיצסטו? געה ארויס זוכען רומם.

— וואס פאר א רומם ווילסטו?

— איך וויל זעקס שעהנע רומם אין די נייע הייזער, מיט

סטם, מיט הייסע און קאלטע וואסער, מיט א טעלעפאן און ס'זאל מעהר ניט קאסטען ווי 11 אדער 12 דאלאר א חודש, און די ערשטע צוויי חדשים פריי.

— אזעלכע רומם — זאג איך — מוזען מיר ביידע געהן זוכען.

האבען מיר ארויסגעטריבען אלע קינדער אין גאס, פער-

שלאסען דאס הויז, צוגענומען דעם שליסעל און אוועק זוכען רומם.

געהען מיר. מיר געהען און קוקען פון ביידע זייטען גאס

און מיר קלעמערען אויף טרעפ און מיר בלייבען אהן פיס.

אין איין הויז האט מען מיר געפרעגט, וואס איך בין (גער-

פרעגט האט דאס א דייטשער לענדלאך).

האב איך געענטפערט, אז איך בין א בעל חוב.

— ניט דאס מיין איך — האט געענטפערט דער דייטש —

איך וויל וויסען אויב דו ביזט א איד.

— אוראי א איד! און א גאליציאנער איד דערצו.

— מיר ווילען ניט קיין אידען, — האט אונז דער דייטש

געלאזט וויסען, און באלד געזאגט „אדיע“.

א צווייטער לענדלאך, אן איירישער, האט געוואלט, אז מיר

זאלען איהם געבען „רעפערענס“, אויב מיר זיינען „פיינע מענשען“.

האב איך א שפיי געמחאן אויף איהם און אוועק ווייטער.

נאך איינער האט געוואלט וויסען וויפיעל קינדער איך האב.

האב איך איהם געענטפערט, אז איך האב כמעט זעבען

קינדער.

— גרויסע צי קליינע?

— גרויסע און קליינע, וואסערע איהר ווילט אליין!

— צופיעל קינדער! — האט ער אויסגערופען — זעבען קינד-

דער קענען מאכען א תל פון א הויז.

נאך איינער, דוקא א אידעל, האט געזאגט, אז קינדער מעג

איד האבען אפילו נאך אמאל אזוי פיעל. דאס אארט איהם ניט;
ער גיט זיי דען עסען? נור וואס איהם אארט איז מיין ווייבעל.
מיין ווייבעל געפעלט איהם ניט. ער גלייכט בלאנדע און מיין וויי-
בעל איז א ברוגעמע.

נאך א לענדלארד האט געוואלט וויסען מיין בעשעפטיגונג.
האב איד איהם געזאגט, אז מיין טרייד איז צו זאגען וויצען,
מאכען שפאס, ארויסרופען ביי יענעם א געלעכטער, חזק מאכען
פון לענדלארדס, פון פאליטישענס, פון גאט'ס גנבים, פון אויס-
ווארפען...

האט ער מיר געענטפערט, אז ער גלייכט ניט מיין טרייד.
דאס איז קיין טרייד ניט, האט ער געזאגט.


און פערמאכט די טהיר הארט אונטער מיין נאז...

אט אזוי ווי איהר הערט, איז אומעטום געווען אן אנדער אָפּ-
האלט. איד און מיין פרוי זיינען אהיים געקומען טויט-מיעדע.
מיר האבען זיך אפילו ניט געהאט קיין כח צו קריגען.

גוטע פריינד גיבען אונז אן עצה, אז מיר זאלען זיך קויפען
אן אייגענע הייזקע. אן אייגענע הייזקע, טענה'ן זיי, איז טויענד
מאל בעסער ווי צו וואהנען ביי יענעם.

און אויב א הייזקע, זאל דאס זיין מיט א גארטען, און בלומען,
און וויינטרויבען, און פרוכט-בויםער.

נעה, דערצעהל די גוטע פריינד מיינע, אז איד האב ניט א
סענט ביי דער נשמה און אז איד בין נאך שולדיג עטליכע דאלאר
חובות.



ש מ י ע

מייע איז א איד פון א יאהר פערצייג, א קאסטאר
מער שניידער, האט א ווייב, פיער קינדער, א
שטענדיגען קאפיוועהטאג, א הארץ-קלאפונג, א
שטומע שוועסטער און טשאכאטקע.



בעלאנגט שמייע אין א לאדזש וואס רופט
זיך „די שאלעמיווען לאדזש נומער צוויי הונדערט און דרייסיג,
אינדעפענדענט ארדער ברית חנא“.
האט די שאלעמיווען לאדזש א דאקטאר. איז שמייע אוועק
צום דאקטאר.

האט איהם דער לאדזשען דאקטאר אונטערזוכט: איהם גער-
דרעהט פון אלע זייטען, איהם געפרעגט ווי ער הייסט, פון וואנען
ער קומט, צי איז ער פעהיראטה, וויפיעל קינדער ער האט, וואו
ער וואהנט און וויפיעל ער פערדיענט.

אז שמייע האט איהם געענטפערט אויף אלע פראגען, האט
זיך דער דאקטאר פערטראכט און ענדליך געלאזט וויסען שמייע'ן,
אז ער, שמייע הייסט דאס, דארף נויטיג פאחרען צום ים. נור דער
ים וועט איהם רעטען. מחמת דאס זאלץ וואסער איז זעהר געזונד
פאר איינעם, וואס ליידעט אויף רומאטעס און קאפיוועהטאג.
— איד לייד דאך אבער אויף מיין טשאכאטקע — האט שמייע
בעמערקט דעם דאקטאר.

— שוין לאנג? — האט דער דאקטאר געוואלט וויסען.
— אהא! ווען איד האב אנגעהויבען הויסטען און שפייזען
מיט בלוט, זייט איהר נאך דעמאלט קיין דאקטאר ניט געווען.
— אויב אזוי — האט דער דאקטאר געזאגט — איז ניט

פרעהליד! וועט איהר מוזען פאָהרען אין די „בערג“. ווייל די בערג-לופט איז זעהר גוט פאר לונגען-קראנקע. אויב אייער לעבען איז אייך ליעב, אויב איהר ווילט זיין א טאטע צו אייערע קינדער, א מאן צו אייער פרוי, א מעמבער אין אונזער לאדזש, מוזט איהר אלץ לאזען שטעהן און פאָהרען אין די מאונטענס!

— איך האב דאך אבער רומאטעס און קאפ-וועהטאג.

— פאר רומאטעס און קאפ-וועהטאג איז ניט פאראן קיין בעסערע זאך ווי דער ים. נור דער ים! אויב איהר ווילט זיין א טאטע צו אייערע קינדער, א מאן צו אייער פרוי און א מעמד בער אין אונזער לאדזש, מוזט איהר אלעס לאזען שטעהן און באלד ארויספאָהרען צום ים!

— איך האב דאך אבער טשאכאטקע! — האלט זיך שמייע ביי זיינס.

— דאן מוזט איהר אלעס לאזען שטעהן און פאָהרען אין די מאונטענס! איהר מוזט האָבען טרוקענע לופט; די בא-צילען, די פרעסערלעך וואס האָבען זיך בעזעצט אין אייערע לונגען, זיינען געראטען אין די באסעס. זיי גלייכען לעבען פון יע-נעמס פלייש און בלוט. זיי זיינען זיך פשוט מחיה מיט אייערע לונגען. אבער פונקט ווי די יוניאן איז א טויט-קלאפ פאר די באסעס, אזוי איז די טרוקענע לופט א טויט-קלאפ פאר די בא-צילען. איהר פערשטעהט? איהר מוזט דארום אלעס לאזען און א זייט און באלד אוועקפאָהרען אין די מאונטענס...

— דאס האב איך שוין געהערט פון אייך א פאר מאל — ענטפערט דער אַרימער שמייע און ער פערהוסט זיך — אבער וואס טהוט מען מיט מיין רומאטעס און מיט מיין קאפ-וועהטאג? איז דער דאקטאר געווארען גערוועזן:

— סארא טשודנער איד איהר זייט! איך האב דאך אייך שוין געזאגט, אז איהר מוזט צוליעב אייער רומאטעס און קאפ-וועהטאג וואוינען לעבען ים.

— אבער איהר הייסט דאך מיר פאָהרען אין די בערג.

— אודאי! ווייל איהר האט טשאכאטקע.

— אויב איך וועל פאָהרען אין די בערג, וועל איך דאָך נישט קענען זיין ביים ים.

— דאָס איז מיר גאָר נישט איינגעמאלען! אוראיי קענט איהר נישט זיין אי דא, אי דארט אין דער זעלבער צייט!
— מאַ וואָס-זשע זאָל איך טהאָן?

— זאָל איך אזוי וויסען פון אַ ביזע וועטשערע!
— אפער קען איך זיין ווינטער אין די מאונטענס און זומער ביים ים? — האָט שמייע געפרעגט מיט אַ הייזעריגער שטים.

— חלילה! — האָט אויסגערופען דער דאָקטאָר — איהר'ט זיך אונגליקליך מאַכען! וועט איהר זיין אין די מאונטענס וועט זיך אייער רומאטעס „צושפיעלען“ אויף אלע כלים און אייער קאפ וועט אייך צולאפּעט ווערען פון וועהטאָג. וועט איהר זיצען ביים ים, וועט דאָס זיין אַ רעגעלער פיקניק פאר די באַצילען...

— וואָס-זשע טהוט מען פארט? — ערגערט זיך שוין שמייע.
האָט דער דאָקטאָר איהם געהייסען אהיים געהן און קומען נאך אַמאָל אין עטליכע טעג ארום.

אין עטליכע טעג ארום איז שמייע ווידער אוועק צום דאָקטאָר. האָט איהם דער דאָקטאָר ערקלעהרט, אז ער האָט אַ גאָלדענעם פלאַן.

— וואָס פאר אַ פלאַן? — פרעגט שמייע.
— דער פלאַן איז, אז איהר זאָלט אין ערגעץ נישט פאָהרען. ווייל וואו איהר זאָלט נישט פאָהרען, וועט עס אייך אַלץ קיין טובה נישט טהאָן. איז די גלייכסטע זאך, אז איהר זאָלט זיצען דעם גאנצען טאָג אין העסטער פארק. וועט איהר נישט זיין אין די „בערג“ און נישט ביים ים...

האָט שמייע געפאלגט דעם לאדזשען-דאָקטאָר.
זיצט שמייע אין העסטער פארק און פאַכעט מיט דער נשמה...



א מעשה מיט סמים-היט.

עם פאלגענדען נאטיץ האב איך געלעזען אין א ציי-

טונג :

לענדלאַרדס !



לענדלאַרדס פון אלערליי סיוועס : גרויסע און

קליינע, מאנערע און פעטע, מיט בייכער און אהן בייכער, מיט שכל און אהן שכל, אלע זיינען אויפגעפאדערט צו קומען צו א ספעשעל מיטינג אין גארגעלשניידערס האלל, 18 כאפ סטריט, ערשטען פלאך. זעהר וויכטיגעס צו פעהאנדלען אין די אינ-טערעסען פון די לענדלאַרדס. דער מיטינג וועט שטאטפירען היינט אבענד, 8 אוהר שאראפ (זיי האבען א פנים געמיינט שארפ).

אונטערגעשריבען אונטער דעם נאטיץ איז געווען דער סעק-רעטאר פון די לענדלאַרדס אטאסיאיישאן, מיסטער יאליצקי.

איבערגעלעזען דעם דאזיגען נאטיץ, האב איך זיך אנגעטהאן מיין שבת'דיגען סוט, גענומען מיין אינשורענס פאליסי אין האנד און — אוועק צו דעם מיטינג פון די לענדלאַרדס.

צוקומענדיג צום טהיר, האט מיך בעגעגענט א פעטער איד מיט א קליין פליכעל און מיך געפרעגט ווער איך בין. האב איך איהם א בלאף געטהאן, אז איך בין א לענדלאַרד, אז איך האב א גרויסע אפארטמענט-הויז אין די בראנקס, וואו עס וואָהנען פיער און ניינציג מענענטס.

— איז אייער הויז מיט סמים-היט? — האט מיך דער פער-טער איד געפרעגט.

— שור מיט סמים! — וואס דען אהן סמים?
 — קענט איהר בעווייזען, אז איהר בלאַפט ניט? אז איהר
 זייט טאקע א לענדלאַרד?
 — שור! — און איך האב איהם דערלאנגט מיין אינשורענס
 פאליסי.

האט ער בעטראכט די פאליסי פון אלע זייטען און געזאגט:
 „אַלל־רײַט, איה קענט אריינגעהן; מיר זוכען טאקע רייכע לענד־
 לאַרדס“.

איך בין אריין אין האַלל.

אין האַלל איז געוועזען א טומעל און א געפילדער.
 דער לענדלאַרד וואס האט אנגענומען מיין אינשורענס־פאליסי
 פאר א „דיעד“ פון א הויז, איז ארויף אויף דער פלאטפארמע, א
 קלאַפ געטהאן מיט א האַמער, געהייסען אלעמען זיצען, און איז
 ארויס מיט א דרשה:

„מיינע ברודער! דער היינטיגער מיטינג איז זעהר א וויכ־
 טיגער, מיינע ברודער... אזוי ווי איהר אלע ווייסט, זיינען מיר
 דא אלע לענדלאַרדס, זיינען מיר... און עס געהט צו ווינטער,
 געהט עס... און די טענערס אונזערע וועלען באלד וועלען סמים,
 וועלען זיי באלד וועלען... און סמים קאסט געלד... וויל איך,
 אז מיר, די לענדלאַרדס, זאלען ווערען א טראסט, זאלען מיר ווער
 דע... און בעשטימען פון ווען און מיר זאלען אנהויבען געבען
 סמים צו די טענערס. וואס האט איהר צו זאגען וועגען דעם?“

האט זיך אויפגעשטעלט א הויכער געזונטער לענדלאַרד און
 מיט א באַסאָווע שטימע האט ער געמאכט א פאַרשלאג, אז די
 סמים זאל זיך אנהויבען פון צווייטען טאג חנוכה.

— וואס עפעס פון חנוכה? — האט געהילכט א דין שטימעלע
 פון אן אנדער לענדלאַרד, — מיין פאַרשלאג איז, אז מיר זאלען
 אנהויבען געבען סמים א חודש נאך חנוכה, דאס איז די
 ריכטיגע צייט.

איז געווארען א קאד, א גערודער, און אלע לענדלאַרדס האָר־
 בען זיך א הויב געטהאן פון זייערע ערטער און גענומען סמראשען

מיט קלעפ דעם פריהעריגען רעדנער. סטייטש, האבען זיי זיך געקאכט, וואו איז דאס געהערט געווארען, אז מען זאל אנהויבען געבען אזוי פריה סטים? וואסי? קויהלען קאסטען קיין געלד ניט? גומהעריגע מענשען געווארען!...

האט זיך אויפגעשטעלט א שמאלציג אידעל מיט פערטומא- ניטע אויגען, און געמאכט א פארשלאג, אז די סטים זאל זיך אנ- הויבען פון פורים. פורים איז שוין נאָהענט צום ספרינג, וועט ניט אוועקגעהן קיין סך קויהלען.

האָב איד זיך אויפגעשטעלט און געזאָגט:

— איד בין דאָגעגען! — פורים איז צו פריה; פון פורים בין פסח איז פיער וואַכען, און ס'קען טרעפען, אז די פיער וואַכען זאלען זיין קאלטע. דאָרום מאַך איד צום פארשלאַג, אז די סטים זאל זיך אנהויבען ניט פריהער ווי — ש ב ת ה ג ד ו ל.

אונטערשטיצט! אונטערשטיצט! — האָט עס געהילכט פון אלע ווינקעלעך.

און אזוי איז געבליבען.



א וויכטיגער בריעף...

דיי חדשים האט שייע דוד קיין דיר-הגעלד נים גע-
צאהלט. נים דערפאר וואס ער האט נים גע-
וואלט, נאר ווייל ער האט נים געהאט.
דער לענדלארד האט נים געשוויגען. ער איז
יעדען טאג געקומען מאהנען, און שייע דוד האט יע-
דען טאג געהאט איין ענטפער: „קראנק“.



מיט אמאל האט דער לענדלארד אויפגעהערט קומען.
איז געבליבען ביי שייע דוד'ן, אז דער לענדלארד איז א
פיינער מאן, א גאלדענע נשמה — נים ווי אנדערע לענדלארדס,
וואס מאכען באלד צו מופען; וואס שיקען באלד „מוף-צעטלעך“.
און שייע דוד'ס פרוי און זיין עלטערע טאכטער (א מיידעל
מיט א שוואכע הארץ), האבען אויף צוגעשטימט, אז דער לענד-
לארד איז א מענטש „מיט א דימענטענע הארץ“.
אין אכט טעג ארום האט דער בריעף-טרעגער איבערגעגעבען
שייע דוד'ן א קארטעלע פון פאסט-אפיס, אז ער זאל קומען אפנעה-
מען א בריעף.

האט שייע דוד געפרעגט דעם בריעף-טרעגער: למאי האסטו
דעם בריעף נים מיטגעבראכט מיט זיך?
האט דער בריעף-טרעגער געענטפערט, אז אזעלכע בריעף
מוז מען אליין קומען אפנעהמען. מען מוז זיך פריהער אונטער-
שרייבען.

האט זיך שייע דוד גענומען ברעכען דעם קאפ וואס פאר א
ברייעף איז דאס. קומט איהם אריין אין געדאנקען: אודאי פון

זיין פעטער ליפא. דער פעטער האט געהערט, אז ער איז קראנק, שיקט ער איהם עטליכע דאלאר.

האט די שיעבע געלאכט פון איהר שייע דוד'ן: „דיין פערטער איז ניט פון די פעטערס, וואס העלפען קראנקע קרובים. ער איז א גרויסער חזיר; פאר א סענט וואלט ער זיך לאזען ארויס-נעהמען דריי באק-צייחנער!“

רובט זיך אפ די עלטערע מיידעל: „דער בריעה איז זיכער פון דער טאנטע מערי. זי האט די לעצטע צייט געמאכט עטליכע דאלאר אין „רועל-עסטייט“ וויל זי אונז מיט עפעס ארויסהעלפען.“
הקצוד, יעדער איינער האט געטראכט און זיך געבראכען דעם קאפ, איז געוואלט טרעפען פון וועמען דער בריעה איז, און וואס אין דעם בריעה געפינט זיך, איז די האפנונג איז געווען גרויס. אויף מארגען האט זיך שייע דוד אנגעטראפן זיין שבת'דיג סומעל מיט די פעטע פלעקען, גענומען א „שאץ“ און אוועק אין פאסט-אפּים.

דערווייל האט די שיעבע צופויקט צווישען אלע שכנים פון הויז און פאר אלע ווייבער אין גאס, אז איהר שייע דוד איז אוועק אין פאסט-אפּים אפּנעהמען זעהר א וויכטיגען בריעה. אז זי ערווארט זעהר א סך פון דעם דאזיגען בריעה...

דער סומעל וועגען דעם בריעה איז געווארען אזוי גרויס, אז אלע שכנים פון הויז און אלע ווייבער פון גאס, האבען, גלייך מיט דער שיעבע, געווארט אויף שייע דוד'ן מיט'ן בריעה.

און אזוי ווארטענדיג, האבען עטליכע ווייבער ארויסגעלאזען פערשיעדענע סלובען:

איין אידענע מיט א באראדאווע אויפ'ן נאז, האט געזאגט, אז שייע דוד האט בעקומען פון זיינעם א פעטער, א מיליאנער, צוגעשיקט צעהן טויזענד דאלאר.

א צווייטע ווייבעל, מיט א בייבי אויפ'ן האנד, האט פער-שפּרויט א קלאנג, אז שייע דוד'ס א ברודער, א גרויסער פאבריקאנט פון סילק און אטלאס, איז געשטארבען א בחור, און אפּגעזאגט זיין גאנץ פערמעגען, א מיליאן דאלאר, פאר שייע דוד'ן.

אבער דא האט זיך בעוויזען שייע דוד א פערשוויצטער, א מיעדער, דאס היטעל פעררוקט אויפ'ן פאטילניצע... אלע ווייבער זיינען איהם נאכגעגאנגען ביז אין שטוב אריין.

שייע דוד האט ארויסגענומען דעם בריעף פון קעשענע, צו- גערופען זיין עלטערע טאכטער זי זאל איבערלעזען: ער קען ניט קיין ענגליש.

דרעהט זיין טאכטער דעם בריעף פון אע זייטען און פער- שמעהט ניט וואס דאס איז.

אלע הערצער קלאפען... קלאפען... שייע דוד ווערט נער-

ווען...

רופט זיך אפ א בלאנד ווייבעל, וואס איז דא אין סקוהל גע- גאנגען: „ניט מיר דעם בריעף וועל איך איהם איבערלעזען“.

האט שייע דוד ארויסגעריסען דעם בריעף פון זיין טאכ- טער'ס האנד און איהם איבערגעגעבען צו דער בלאנדער ווייבעל. די שייכע מיט די אנדערע ווייבער האבען זיך צוזאמען- גערוקט נעהענטער צו קענען בעסער הערען...

און דאס בלאנדע ווייבעל האט איבערגעקוקט דעם בריעף

און — און — ערקלעהרט, אז דאס איז א — — — א — — — „מוף-צעטעל!“...



א גלייכער ארבייטער...

לעפארעם! איהר זייט אויך מענשען? דער באַם
האסט דאך אייך ווי דעם טויט!



איד זאג, אז מען פאלגט ניט קיין באַם, איז
מען ניט ווערטה וואָס מען לעבט אויף דער וועלט.
פריהער גאָט און נאָכדעם דער באַם, מאכט מען
א לעבען. וואָס פאר אַ פנים האָט איהר, שלעפערס — און וואָס
פאר אַ פנים האָב אייך?

אודאי וואָלט געוועזן אַ סך בעסער, אז אייך זאָל אליין זיין אַ
באָם, אז אייך אליין זאָל האַלטען ארבייטער און אַרומגעהן פּוסט און
פאָס און זיך פאַשען דאָס בייכעל מיט'ן קארק. נאָר אזוי מאכט
אויף ניט אויס. אבי אייך האָב אַ דזשאב און אייך ארבייט און
בין בעליעבט, הלאַוי ווייטער.

אמת, אייך ווער פערשוואַרצט און פערפינסטערט און ליג ניין
איילען אין דר'ערד און האָב קיין מאָל אויף קיין רענט ניט. אמת...
אבער עס מאכט ניט. מען קומט יאָקאָש דורך. וואוין אייך ניט
אויף ריווערסייד דרייוו; וואוין אייך אין פיטט סטריט.
הלאַוי האָב אייך נור די רענט וואָס אייך דארף צאָהלען אין
פיטט סטריט. וואו שטעהט דאָס געשריבען, אז אייך מוז וואוינען
אויף ריווערסייד דרייוו?

פאָהר אייך ניט אין קיין אַטאָמאָביל; געה אייך ניט אין
דער אַפּערא; מען מוז דאָס געהן אין דער אַפּערא? וואו שטעהט
דאָס געשריבען, אז אז ארבייטער דארף געהן אין דער אַפּערא?
און דאָס וואָס איהר זאָגט „קינדער ערציהונג“, איז דאָס

אויף בלאַטע. געהען מיינע קינדער ניט אין האַרץ-קוהל, ניט אין קאלעדזש, זיינען זיי ניט געבילדעט. וואו שטעהט דאס געשריבען, אז ארבייטער קינדער דארפן זיין געבילדעט?

נאך דאס פעהלט אונז צו די צרות: אינזערע קינדער זאלען געהן אין קאלעדזשעס! וואָס? די שעפער, די פאבריקען, די קוהלען-גריבער זיינען פערמאכט פאר זיי?

און דאָס וואָס איהר זאָגט קליידער, — איז אויף ניט ווערטה קיין אויסגעבלאָזענע איי. דער עיקר איז דאָך ניט דאָס מלבוש נאר דער מענש. ניט אזוי? א מלבוש אליין, מעג עס זיין געמאכט פון זייד, פון סאַמעט, פון אטלעס, פון גיז-גאלד — איז דאָס אלץ ניט מעהר ווי אַ שמאַטע. אָבער, אז אין זעלבען מלבוש, אין דער שמאַטע הייסט דאָס, קריכט אַרײַן אַ מענש, האָט שוין דאָס מלבוש אויף אַ ווערטה.

דעריבער זאָג איך, אז דער ארבייטער, וואָס פאַלגט ניט זיין באָס, זיין פאַרמאן, וואָס קוקט תמיד אויפ'ן זיגער און הערט זיך איין צום ווהיסעל, און וויל קורצע שטונדען און גרויסע ווידזשעס — אזא ארבייטער איז ניט ווערטה וואָס די ערד טראָגט איהם ארום! און שולדיג איז די יוניאָן! נאר די יוניאָן! אזוי זאָגט דער באָס. און וואָס דער באָס זאָגט, זאָג איך אויך.

נאר איין חסרון: איך הוסט. איך שפיי מיט בלוט און דער אטהעם איז מיר אַ קאפיטשקע צו קורץ...

זאָגט אָבער דער באָס, ס'איז נאר ניט מיט נאָר ניט; ס'וועט איבערגעהן. ס'וועט לאַנג ניט אַנהאַלטען... און דער באָס ווייסט וואָס ער רעדט.

דער דאָקטאָר דענקט אפילו אנדערש ווי דער באָס. דער דאָקטאָר זאָגט, אז איך האָב אַ „טאַטש“ אויף די לונגען; אז איך מוז סטאָפּען ארבייטען, פאַהרען אין קאַלאַראַדאָ, האָכען פרישע עסענס און געזונטע לופט. האָב איך דאָס דערזעהלט דעם באָס, האָט ער זיך אויסגעלאכט פון מיר מיט'ן דאָקטאָר אין איינעם. ערשטענס, האָט דער באָס געזאָגט, קען אַ איד אין מיינע יאָהרען מעהר ניט קריגען קיין „טאַטש“; אַ „טאַטש“ קריגט מען בלויז,

זאגט ער, ביז דרייסיג יאָהר; צווייטענס מוז דער דאָקטאָר מיינער
זיין אַ צאָציליסט...

און אזוי רעדענדיג מיט איהם, האב איך דערווייל אַ הוסט
געטהאָן און עס האָט זיך בעוויזען אַ רויטער בלוט-פֿלעק...

האָט דער באַם ווידער געזאָגט, אז ס'איז גאָר ניט מיט גאָר
ניט. אז כמעט אלע זיינע ארבייטער שפּיען מיט בלוט...

און ער האָט מיר דערלאָנגט אַ פריינדליכען קלאַפּ איבער'ן
פֿלייצע ווי איך וואָלט געווען זיינער אַ חבר, אַ ברודער. וואָס-
זשע פּעחלֶט מיר? קוקט אייך אָן און קוקט מיר אָן...



אויס מיט אלע חשבונות !

אהרען לאנג האט דער אלטער ר' גרונם געפערעלט אין מיסטער זינגער'ס שניידער שאפ.

געפערעלט האט ער מיט פרעצעלס, ווארשטלעך, הערינג, ניסלעך און אנדערע אכילות.



זעכציג ארבייטער האבען דארט געארבייט. פון די זעכציג האט ר' גרונם געהאט פערציג קאסטאמערס. פון די פערציג קאסטאמערס האבען בלויז אכט געהאנדעלט אין „קעש“ און צוויי און דרייסיג האבען געבארגט. מאנכע פלעגען איהם בעצאהלען אלע וואָך, און מאנכע אלע חודש און ווידער אנדערע פלעגען מיט איהם האבען בעשטענדיגע חשבונות. אז מען איז איהם שולדיג געווען א דאלאר, האט מען איהם איינגעצאהלט אויפ'ן חוב דרייסיג אדער פערציג סענט און ווייטער גענומען.

און אזעלכע חשבונות האט דער אלטער ר' גרונם געהאט אפשר מיט צוואנציג ארבייטער. קיין ביכער האט ער ניט געפיהרט. אלע זיינע חובות האט ער פערשריבען אין שאפ אויף דער וואנד... — קיין בעסער בוך-פיהרונג — האט ער געוואלט — דארף מען גאר ניט האבען.

האט מאטעל דער לאנגער געבארגט דריי פרעצעלס מיט א הערינג, האט ער אויפגעשריבען אויפ'ן וואנד: „מאטעל דער לאנגער, שולדיג פערצעהן סענט“.

האט שויע דער כייסטער געבארגט פינף ווארשטלעך מיט א זעמעל, האט ר' גרונם פערשריבען אויפ'ן וואנד:

„שייע דער דארער, שולדיג אכטצעהן סענט“.

א קורצע און פינקטליכע בוכהאלטעריי!

כמעט אלע ווענט פון שאפ זיינען געווען פערשריבען מיט ר' גרונם'ס חובות; זיין גאנצער קאפיטאל איז דאס געווען... אז ר' גרונם האט ניט געהאט וואס צו טהאן, אדער ער איז אמאל געקומען פריהער אין שאפ, פלעגט ער זיך אויסווישען די בריילען, זיי אנטהאן, און נעהמען מיט א פענסיל צוזאמענרעכענען אלע זיינע חובות אויף די ווענט... האט אונטערגעפיהרט אלע „סך הכלים“ כדי ער זאל וויסען אויף זיכער ווי גרויס זיין קאפיטאל איז...

— ווען איך האב דאס געלד — האט ער איין מאל געזאגט — וואס אויף די ווענט פון שאפ איז פערשריבען, וואלט איך מיין שלאפע טאכטער באלד אוועקגעשיקט אויף א פאר וואכען אויף לופט. נאך ס'איז גוטע געלד. די ארבייטער וועלען אלע בעצאהלען. האט אמאל אויסגעבראכען א סטרייק, איז ר' גרונם תמיד געווען אויף די ארבייטער'ס זייט. „פון די ארבייטער“, פלעגט ער זאגען, „מאד איך א לעבען, פונקט ווי דער באס מאכט א לעבען פון זיי“.

איינמאל האט אויסגעבראכען א סטרייק, וועלכער האט אנה-געהאלטען צעהן טעג. אונטער דער צייט זיינען ניט די ארבייטער און ניט ר' גרונם, דער פערלער, געווען אין שאפ.

אז דער סטרייק איז געוואונען געווארען, איז ר' גרונם צוזאמען מיט די ארבייטער ארויף אין שאפ. ווי ער וואלט אויך געווען איינער פון די זיעגער...

אריינקומענדיג אין שאפ, האט זיך פלוצלונג געהערט א געשריי, א קרעכץ און א פאל. דאס איז ר' גרונם געפאלען אין אונט-מאכט.

אז מען האט איהם אויפגעמונטערט און איהם געפרעגט, וואס איהם איז, האט ער שטיל ארויסגעקרבצט: „אויס מיט אלע מיינע חשבונות. אויס מיט מיין שווערע“.

האריוואניע. מיין גאנצער פערמעגען איז אָבגעווישט געוואָרען
פון דער וועלט."

און ער האט זיך פונאָנדערגעוויינט ווי אַ קליין קינד.

וואס מיינט איהר האט דא פאסירט? אין דער צייט פון
סטרייק האט דער באַס דערווייל איבערגעקאלעכט דעם גאנצען
שאַפ, און ר' גרונס'ס אלע חובות זיינען אָבגעווישט געוואָרען!



א סטעדי דזשאב.

יך האט גאט געבענשט מיט א פעטער, וועלכער איז אריבער זיעבען פוס הויך און וועגט ארום דריי הונדערט פונט.



ווען מען זאל איהם צושניידען איז צווייען, וואלט מען פון איהם געקאנט מאכען צוויי פעטערס.

איהר קענט זיך פארשטעלען ווי הויך ער איז, אז ווען ער וויל זיך אויסטהאן דעם קאפעלוש, מוז ער זיך פריהער אוועקזעצען אויף א ביינקעל.

און וועגען זיין שווערקייט ווערט דערזעהלט, אז מען האט איהם אמאל געדארפט רעמען פון א פייער, האבען איהם די פייער-לייט ניט געקענט ארונטערטראגען מיט איין מאל, און זיי האבען געמוזט געהן צוויי מאל.

און ווי גרויס און פעט ער איז, אט אזא נאך איז ער! לעצטען שבת האב איך איהם געטראפען אין גאס און איהם געפרעגט אויב ער פערדיענט עפעס? האט ער מיר געענטפערט, אז ער דערלייגט נאך פיער דאלאר א וואך.

— וואס הייסט איהר דערלייגט, ווי קען דאס זיין? ערקלעהרט ער מיר, אז זיינע שכירות איז סך הכל אכט דאלאר א וואך. נאך וואס-זשע דען? אין זיין שאפ איז פאראן א געזעץ, אז ווען אן ארבייטער פערשפעטיגט א פיערטעל שטונדע, נעהמט מען איהם ארונטער א קוואדער פון די וויידזשעס. דאס מאכט אויס א דאלאר א שטונדע, און אזוי ווי ער פערשפעטיגט כמעט יעדען טאג צוויי שטונדען צוליעב די קארם און די עלעוויטערס

(מחמת ער וואהנט אין בראנזוויל), נעהמט איהם דער באם ארונ-
טער צוויי דאלאר א טאג פון די ווידזשעס. מאכט דאס אויס
אזוי גרויס ווי צוועלף דאלאר א וואך. און אזוי ווי זיינע ווידזשעס
זיינען בלויז אכט דאלאר, דארף ער, הייסט דאס, נאך צוצאהלען
דעם באם יעדע וואך פיער דאלאר. און אזוי ווי ער איז א גרוי-
סער ארימאן, א קבצן, לויפט ער נעכאך ארום צווישען בעקאנטע
לייגען און בארגען, כדי ער זאל קענען סעמלען מיט'ן באם...

און אזוי ווי ער ארבייט שוין אויף דעם פלאץ צוויי און
צוואנציג וואכען, האט שוין דער באם ביי איהם אַבנענומען אכט און
אכטציג דאלאר.

— קענט איהר דאך פערלאזען דעם שאפ — זאג איך — וואס
טויג אייך אזא שמעלע וואס מען דארף דערלייגען פיער דאלאר א
וואך?

זאגט ער, אז ער מוז דאס טהאן, אז ניט וואלט ער געקראגען
די סעק. און דאס וויל ער ניט. — דא האט ער א סטעדי דזשאב,
און א סטעדי דזשאב אין אמעריקא איז שווער צו קריגען.

אט אזא פעטער האב איך.



ניט בעצאהלט דעם שניידער.

אטע דער לענדלאַרד האָט אַרויסגעקוקט דורכ'ן פענס-
טער און דערזעהן פון ווייטענס ווי דער שניידער, ווע-
מען ער איז שולדיג פאַר אַ סומ, קומט איהם מאַהנען
דעם חוב. האָט דער לענדלאַרד שנעל אַרונטערגעלאָזט
דעם פענסטער און זיך בעהאַלטען איז דער קליידער-
שאַפּע.



אז דער שניידער איז אַריין אין הויז, האָט איהם די לענד-
ליידי געזאָגט, אַז איהר מאַן איז איצטער נישט אין הויז; ער וועט
ערשט קומען צעהן אַזייגער ביינאַכט.

דאָס איז געווען אַרום איינס אַזייגער בייטאָג.
רופט זיך אָפּ דער שניידער: אויב אַזוי וועל איך צו וואַרטען.
איך האָב צייט. קיין אַרבייט איז סיי ווי נישטאָ.
און ער האָט זיך אַוועקגעזעצט וואַרטען.

די לענדליידי איז געוואָרען בלאָס ווי די וואַנד. סטייטש,
ניין שטונדען וואַרטען? און וואָס וועט זיין דאָן? ער'ט דאָך
כווען אַרויס פון שאַפּע, וועט דאָך דער שניידער זעהן, אַז מע האָט
איהם געבלאָפּט.

און דער שניידער זיצט און וואַרט.
געהט אַוועק אַ שעה און דריי און פיער.
דער לענדלאַרד שטעהט דאָרט אין געהאַקטע צרות. ער
פיהלט, ער ווערט דערשטיקט. עס פעהלט איהם אויס אטעהעם.
און דער שניידער זיצט און וואַרט. און ווי אויף להכעיס
איז נאָך זיין טשער אַנגעשפּאַרט אַז דער קליידער-שאַפּע.
ארום זיעבען אַזייגער פאַרנאַכט האָט דער לענדלאַרד גע-
פיהלט, ווי די כחות לאָזען זיך איהם אויס; אַז אַטאָט און ער

פאלט פון די פיס. האט ער זיך גענומען בעוועגען... דער שניידער, ניט וויסענדיג ווער דארט איז, רופט זיך אפ צו דער לענדליידי: „פאראן ביי אייך גרויסע מיין?“

— יא, ענטפערט די לענדליידי — און איהר שטימע ציטערט.

— ווי קומען זיי ביי אייך אין דער שאפע אריין? זיי וועלען

דאך אויפגעסען די קליידער — — — אבער

דא האט זיך געהערט פון שאפע ארויס א שוואך־פערשטיקט

קול:

— בעססי, בעצאהל דעם שניידער — איך שטארב...

בעססי...ראטעווע...

און ס'האט זיך געהערט א פאל!

די לענדליידי האט אוועקגעטריעבען דעם שניידער פון שאפע,

אוועקגעווארפען די טשער, געעפענט די טהיר און ארויסגעשלעפט

דעם לענדלארד א פער־חלש'טען. זי האט געמאכט קולות, דער

שניידער האט געגאסען אויף איהם קאלטע וואסער. שכנים זיינען

זיך אנגעלאפען. מען האט געבראכט א דאקטאר. דער דאקטאר

איז געקומען, אונטערווכט דעם לענדלארד און — ערקלערט, אז ער

איז טויט.

דערשטיקט געווארען...



ליעבע און-אנדערע
אומגליקען

חתונה פרעזענטען.

יי האבען יאָהרען-לאַנג געארבייט ביי פרויען-
ווייסטלעך. ביים זעלבען באַם, אין זעלבען שאַפּ.
אין מאַל טהוט ער אַ זאָג צו איהר:
— אַזוי ווי מיר זיינען ביידע קראַנק און
ארים און עלענד, וואַלט געווען ניט קיין שלעכטער



פלאַן מיר זאלען חתונה האָבען.

— וואָס זשע וועט זיין? — פרעגט זי.

— וועט זיין בעסער פאַר אונז — האָט ער געענטפערט —
דו וועסט געהן אַרבייטען און איך וועל געהן אַרבייטען, וועלען
מיר, ווי עס איז מאַכען אַ שטיקעל לעבען.

— מיר זיינען דאָך אַבער קראַנקע — זאָגט זי — און הוסט
אַ קאָפיטשקע אונטער.

— אַט טאַקע דערפאַר דאַרפען מיר חתונה האָבען. אפילו
קרענקען איז אויך בעסער צוזאַמען... ו ו ע ס ט ו ליגען אין
בעט — וועל א י ד דיד בעדינען; וועל א י ד ליגען אין
בעט ו ו ע ס ט ו מ י ד בעדינען.

— מיר זיינען דאָך אַבער ארים און חתונה האָבען קאָסט
געלד.

— וואָס פאַר אַ געלד, וואָס פאַר אַ שמעלד! אַ דאָלאַר
מערידזש לייסענס; דריי דאָלאַר אַ אידישע חופּה און אַ דאָלאַר
אַ מערידזש-דינגעל. סוף הכל: פינף דאָלאַר. און פינף דאָלאַר
וועלען מיר נאָך צו יעדער צייט קריגען געבאָרגט ביי אַ לאַנדסמאן.
— און וואָס איז מכוח געהמען אַ פאַר רומס? מע דאַרף
האָבען וואו דעם קאָפּ אַוועקצולייגען?

— דאס הויבט מיד נישט אן צו אארען! — זאגט ער — איד וועל פער'משכנ'ען מיין וואטשקע און נעהמען צוויי רומס: א קיטשען און א בעדרום.

— און וואו וועלען מיר נעהמען פארניטשור? מע' דארף דאך האבען וואס אריינצושטעלען אין די צוויי רומס?

— דאס איז בלאטע! — ענטפערט ער — און ער פערהוסט זיך מיט א קוויטש — מיר'ן קריגען חתונה פרעזענטס. מיר'ן לאזען וויסען אין שאפ, אז מיר געהען חתונה האבען, וועל איד פון מיינע חברים און דו פון דינע חבר'טעס, קריגען פרעזענטען. איינער וועט געבען א טיש, א צווייטער א בעט, א דריטער א פאר טשערס, א פערטער א קארפעט און אזוי וועלען זיי אונז אויס-פארניטשען די רומס.

האט זי געזעהן, אז ער רעדט ווי א מענש מיט שכל, האט זי צוגעשטימט צו זיין פלאן.

אין א וואך ארום האבען זיי געשטעלט א חופה, געדונגען צוויי רומס און אריינגעמופט. דאס הייסט: זי האט אריינגע-שטעלט איהר טשעמאדאן און ער זיין סעטשעל...

קוקען זיי ביידע אויף די לידיגע וועגט און האבען זיך נישט וואו צו זעצען און וואו דעם קאפ אנצושפארען.

אבער דער יונגער בעל-הבית'ל פערלירט נישט זיין בטחון. ער איז זיכער, אז די בעקאנטע וועלען זיך דערמאנען אן זיי און זיי וועלען אנהויבען בריינגען די פרעזענטען...

דערווייל זיינען זיי די ערשטע צייט געשלאפען אויף דער הוילער ערד, אונטערגעבעט מיט אידישע צייטונגען...

מיט וואס זיי האבען זיך צוגעדעקט פרעגט איהר? זי מיט איהר היימישער שאל, וואס איהר מאמע האט איהר אמאל אהער געשיקט מיט א לאנדסמאן, און ער — מיט זיין אלטען ווינטער-דיגען אוועקראוט.

כדי עס זאל איהם זיין ווארעמער, האט ער אריינגעשמופט די פיס אין די ארבעל...

אויפ'ן דריטען טאג האט זיי א בעקאנטע געבראכט א פרע-

זענט א שאַמפניער-סעט, א לאַנגע שמאַלע פֿלעשעל מיט זעקס בעגילדעטע גלעזעלעך אַרומגעהאַנגען.

האַבען זיי שוין, הייסט עס, אַ שאַמפאַניער סעט!
דאָן האַבען זיי בעקומען צוויי בילדער מיט אויפגעמאַלטע פיש וואָס הענגען אויף אַ שטריקעל.
אַ געוועזענע מיסעס, ביי וועמען זי האָט אַ מאָל געדינט, האָט איהר געבראַכט אַ פאַר אַפּעראַ-גלעזער...

זיינער אַ חבר, אַ סאַציאַליסט, האָט איהם געגעבען קאַרל מאַרקס, „קאַפיטאַל“ אין צוויי שווערע בענדער...
האַט ער שוין, הייסט עס, קאַרל מאַרקס קאַפיטאַל...
נאָך אַ פריינד האָט איהם אַריינגעשיקט אַ פיגור פון ווענוס.
די געטין פון לייעבע, אַהן הענד...

קוקענדיג אויף די פיגור פון ווענוס האָט זיך ביי דעם יונגען פאַאַר פאַלק ענטוויקעלט אַ דעבאַטע. זי האָט בעהויפטעט, אַז זיין פריינד האָט געקויפט די פיגור אַהן הענד, ווייל אַהן הענד קאַסט ביליגער. די זעלבע פיגור מיט הענד, וואָלט געקאָסט אַ סך מעהר... און ער האָט בעהויפטעט, אַז די דאָזיגע פיגורען קומען אזוי געמאַכט. איז פאַר וואָס מאַכט מען זיי עפעס אַהן הענד? ווייסט ער ניט: נור ער שטעלט זיך פאַר, אַז אין איהרע מקומות, פון וואנען זי קומט, איז נאָך ניטאָ קיין שעפּער מיט קיין באַסעס, און דערפאַר דאַרף מען נאָך דאַרטען ניט האַבען קיין הענד...
דאָן האָט איהרע אַ חבר'טע געבראַכט צוויי וואָזאַנעס אויף צוהאַלטען בלומען...

ווייטער האַבען זיי בעקומען אַ האַלבען דאָזען סלאַיקלעך אויף צוהאַלטען איינגעמאַכטס, אַ דאָזען „קנאַקערס“ אויף צוקנאַקען ניס, אַ פאַאַר. נאָלדענע קאַף-באַטאַנס און אַ ביידינגיסוט.
קיין בעט, קיין טיש, קיין טשער האָט קיינער ניט געגעבען.
און וויעדער שלאָפען זיי אויף דער ערד אונטערגעבעט מיט אידישע צייטונגען: און ווידער ליגט זי צוגעדעקט מיט איהר שאַל און ער מיט זיין אווערקאָוט; און ווידער שטופט ער אַריין ביידע פיס אין די אַרבעל, עס זאָל איהם זיין וואַרעמער...

ליעבע און טויד.

ו א יונגער מאן האָט קיין שכל ניט, מוז ער זיין
א בהמה.
דאָס איז אזוי אמת, ווי צוויי מאָל צוויי איז
פיער.



און אזא בהמה איז געווען דער העלד, וועמען
איד געה אייד איצט אַבמאָהלען.

מיר וועלען איהם, אויף אַ טשיקאוועסט, רופען חיים לייזער.
פאַר וואָס עפעס חיים לייזער? זאָל איד אזוי וויסען פון אַ
בייזע וועטשערע! איד האב איהם געקענט, פאַר'ן זעלבען געלד,
רופען מנשה נח, איטשע דור, ירוחים תנהום, גרונם עלי...
געהט ער, דער דאָזיגער חיים לייזער, און בעקענט זיך מיט
אַ מיידעל אַ שטיפערקע, אַ קאַקעטקע, אַ מענצערקע, מיט אַ מיידעל,
וואָס יעדער טראָט ברענט אונטער איהרע פיס. און ניט נאָר דער
טראָט, נאָר דער גאַנצער קערפער: די אויגען שיסען פונקען, די
באַקען ברענען: דאָס בלוט קאַכט און זידט און פלאַקערט!
איהר האָט מען גערופען דוקא מערי.

פאַר וואָס דוקא מערי? ווייס איד ניט!

איז די דאָזיגע מערי אַרומגעגאַנגען מיט אונזער חיים לייזער'ן
עטליכע וואָכען. חיים לייזער האָט געספּענט אויף איהר אַ היבשע
פאַר דאָלאָר: אַ פאַר „קיר-גלאָוס“, אַ רענען-שירם, אַ „פאַקעט-
בוק“, אַ „ווייסטעל“, טאַגזשיכלאָד און נאָך אַזעלכע שמאַכטעס.
חיים לייזער האָט געגעבן און מערי האָט גענומען.
מען ז: מערי האָט גענומען און חיים לייזער האָט געגעבען.
פון קענדיס און אַנדערע נאַשערייען, איז אַבגערעדט!

חיים לייווער איז בטבע א מענש מיט א אבל'דיגע נשמה. ער וועט בעסער זעהן מאל זיפצען איידער איין מאל שמיכלען. זיינע בעקאנטע זאגען, אז ער איז פון תמיד אן אזא אומע-טיגער.

עס קען זיין, אז ס'איז דערפאר, וואס ער איז א יתום. א פאלנער יתום: ניט קיין טאטען און ניט קיין מאמען. אפילו זיינע שוועסטער און ברידער זיינען אויך געשטארבען און דוקא דא, אין אמעריקא, אין גאלדענעם לאַנד. איז חיים לייווער פערבליעבען איינער אליין, איז ער ניעדער-געשלאגען.

פאלט איין חיים לייווער': ער וועט מיט זיין געליעבטער מערי'ן ארויספאהרען אביסעל אויפ'ן בית עולם. ווייזען מערי'ן וואו זיין משפחה געפינט זיך: זאל זי זעהן, אז ער קומט ניט ארויס פון קיין שטיין...

וואלט חיים לייווער ניט געווען חיים לייווער, וואלט ער מיט מערי'ן בעסער ארויסגעפאהרען אונטער'ן שטארט אין א וואלד, אדער אין א פארק. און ער וואלט גענומען א שיפעלע און זיך גע-שיפט מיט איהר אויפ'ן קלאהרען טיף, צווישען גרינע ברעגען. איז דאך אבער חיים לייווער — חיים לייווער! שלעפט ער ארויס זיין געליעבטע אויפ'ן בית עולם.

און אט געהט ער ארום מיט איהר צווישען די שטילע קברים... מערי האט ניט קיין חשק צו געהן, אבער חיים לייווער שלעפט איהר פאר'ן האנד: „קום, קום מערי, בעט זיך ביי איהר חיים לייווער, קום, וועל איך דיר אנווייזען אלע קברים פון מיין פאמיליע, קום!“

חיים לייווער געהט פאראויס, און מערי שלעפט זיך נאך. און אלע וויילע שטעלט ער זיך אפ פאר א מצבה:

— זעהסט, מערי, אט די ליעגט מיין גאט-זעליגער פאטער: געשטארבען צו 46 יאהר. און דא ליעגט מיין טהייערע מוטער. געשטארבען ווען זי איז אלט געווען 44 יאהר. און דא ליעגט מיין עלטערע שוועסטער חוה. געשטארבען אין א קימפעט. און דא

(ווייזט ער אן מיט א פינגער) ליעגט מיין אינגערע שוועסטער עטחעל, א כלה-מיידעל. זי איז געשטארבען פון משאכאטקע דריי וואכען פאר דער חתונה. און דא ליעגט מיין ברודער, מיין איינציגער ברודער, איציק מאיר. ער איז געשטארבען פון א הארץ-קראנקהייט. א שעהנער באי געווען!

און חיים לייווער נעהמט מאכען „פיסקעס“, און יאמערט זיך פאנאנדער.

מערי קוקט אויף איהם מיט שרעק: זי ציטערט ווי א בלאט, זי בעט זיך, אז ער זאל איבערלאזען די איבעריגע קברים אויף אן אנדערס מאל. אבער חיים לייווער וויל דערפון ניט הערען: „אז מיר זיינען שוין דא“ — כליפעט ער — „טא לאמיר בעטראכטען אלע קברים!“

און ער ווייזט איהר אן אויף נאך קברים. און מערי'ן דאכט זיך אויס, אז דער גאנצער בית עולם בעלאנגט צו חיים לייווער'ן. אזוי איז אוועק דער גאנצער טאג. ערשט ווען די נאכט האט אויסגעשפרייט איהרע גרויע פליגעל און איינגעוויקעלט די מצבות אין טונקעלע שאטענס, ערשט דעמאלט איז חיים לייווער ארונטער פון בית עולם און זיך געלאזט געהן צום קאר.

מערי האט מורא געהאט א קוק צו טהאן אהינטער זיך: עס האט זיך איהר אויסגעדאכט, אז חיים לייווער'ס גאנצע משפחה איז ארויס פון די קברים און יאגט איהר נאך — — — — — און חיים לייווער, דער בהמה, האלט איהר פאר'ן האנד און

הערט ניט אויף צו זיפען, ער זיפט און רעדט:

— הערסט, מערי, דער מענש האט גאר קיין ממשות ניט! א פליג, א שטויבעלע, א גארניט! אט לעבט ער און אט איז אויס מיט איהם! ניט אומזיסט פערגלייכט מען דעם מענשען צו א ווארעם...

אט אזוי האט חיים לייווער גערעדט און געזיפט א גאנצען וועג.

איצט וואונדערט זיך חיים לייווער, וואס מערי שלעפט זיך שוין ארום מיט אן אנדער בחור — — — — —

פנחס וויל א כלה

ענט איהר מיין בארדער סענדער ?

— איד קען איהם.

— און דעם צווייטען בארדער ?

— קען איד אויך.

— און דעם דריטען בארדער ?



— וועלכען, דער וואס פאנפעט ?

— ניין.

— וועלכען דען, דער וואס הינקט אויף א פוס ?

— ניין, איד מיין דעם, וואס האט א שוואך הארץ מיט א

קורצען אטהעם.

— וואס געהט תמיד ארום ליידג ?

— יעס, יעס, דעם מיין איד. קענט איהר איהם ?

— אודאי קען איד איהם. ער איז מיר שולדיג עטליכע דא-

לאר. וואס איז דען ?

— גאר ניט. איד וועל אייד שפעטער דערצעהלען. און

זיין נאמען ווייסט איהר ?

— איד האב פֿערגעסען. דאכט זיך, אז ער הייסט משה.

— ניט געטראפען.

— פנחס.

— געטראפען !

— איד האב געוואוסט, אז ער הייסט פנחס, נאר איד האב

זיך ניט געקענט דערמאנען. וואס האט דען געטראפען מיט איהם ?

— אט וועט איהר הערען :

— אונזער „שארשינער לארזש“ האט געהאט א באַלל, האט זיך דער דאזיגער באַרדער מיינער, פנחס, בעקענט מיט דעם פרע-זידענט'ס טאכטער, א שעהן מיידעל מיט חז-גריבלעך אין די באַקען. האט ער, פנחס הייסט דאס, מיט איהר געטאנצט און זיך פערליעבט אין איהר און געבעטען איהר האַנד.

— נו ?

— האט זי געענטפערט דאס אייגענע וואס א סך אידישע טעכטער ענטפערען: „מיסטער, איך קען אייך ניט געבען קיין האַנד, ניט קיין באַק, ניט קיין ליפ אַהן מיין טאַטענ'ס צושטימונג.“ איז מיין פנחס ניט געווען קיין בהמה און באַלד אויף מאַרגען אריבער צו איהר טאַטען, דעם פרעזידענט, בעטען זיין טאכטער'ס האַנד, און דערביי אויפגעפּענט זיין פערליעבטע האַרץ און אויס-געגאסען אַלע זיינע ליעבעס-געפיהלען...

האט איהם איהר פאטער אויסגעהערט, איהם בעטראכט מיט מאַדנע בליקען און איהם גענומען שטעלען א גאַנצען צעטעל מיט פראגען:

זייט איהר אונזערער א לאַנדסמאַן ?

שטאַמט איהר פון א פיינער משפּחה ?

האט איהר א סך געלד ?

זייט איהר געבילדעט ?

האט איהר אן ערעלען באַראַקטער ?

וועט איהר בעהאַנדלען מיין טאכטער ווי א מענש ?

זייט איהר ניט קיין קאַדגער ? וועט איהר קענען שיקען מיין טאכטער יעדען זומער אין קאַנטרי און יעדען ווינטער אין דער אַפּערא ?

קענט איהר אויספיהרען צו מאַכען מיט מיין טאכטער א האַכצייטס-דייזע אין יוראָפּ ?

קענט איהר דייטש, פראַנצויזיש, העברעאיש ? מיין טאכטער איז זעהר א געבילדעטע; זי קען שפּיעלען פידעל און פיאַנאָ און לעזט זעהר פיעל ביכער.

האט מיין פנחס אויסגעהערט דאס גאנצע צעטעל און גע-
פרעגט?

— מיסטער, איהר זייט שוין פארטיג?

— פארטיג — האט דער פרעזידענט געענטפערט.

— איצט — זאגט פנחס — וועל איך אייך אויך שטעלען
עטליכע פראגען.

— שטעלט! — האט דער פרעזידענט בעפוילען.

און פנחס האט אנגעהויבען:

קען אייער טאכטער אננעהען קנעפלעך?

און פערצירעווען זאקען קען זי?

און וואשען וועט און סקראבען דעם פלאך קען זי?

און איינמאראנירען הערינג קען זי?

און אבקאכען קנאבעל-בארשט קען זי?

און אויסרייבען א רוקען מיט עסיג קען זי?

און געהן ארבייטען אין א שאפ קען זי? — מחמת איך בין ניט
פאר אייך געדאכט, זעהר א שוואכער מענטש, קוים וואס איך שלעפ
די פיס... מיין טאטע איז אויך געווען א שוואכער מענטש, און
מיין זיידע איז אויך געווען א שוואכער מענטש... איהר פערשטעהט?
דארפען מיר האבען ווייבער. וואס זאלען אונז געבען עסען און
טרינקען און א פאר מאל דורכ'ן וואך אויסרייבען דעם רוקען מיט
עסיג. מיין טאטע, מיר צו לאנגע יאהר, האט אויך געהאט אזא
פרוי... און דער זיידע מיינער האט אויך געהאט אזא פרוי. אלע
מיינע ברידער זוכען אזעלכע פרויען...

— נו, וואס איז געווען דער סוף?

— דער סוף איז געווען, אז דער פרעזידענט האט איהם

ארויסגעטריבען פון הויז און פערקייטעלט די טהור...



היינטיגע מיידלאך.

ז די גאל וועט ביי מיר ניט פלאצען, וועל איך זיין
שטארקער פון אייזען...



גוט וואס איך האב אייך געטראפן. אפשר
אז איך וועל זיך אבריידען פון'ם הארצען, וועט
דער וועהטאג קלענער ווערען. איך רעד דאס
ווענען די היינטיגע מיידלאך. אז זיי כאפען אריין א בחור אין
זייער נעץ, איז וועה צו דעם בחור'ס יאהרען! איז ער אונגליק-
ליך אויף זיין גאנצען לעבען. זיי טאטשען זיין הארץ און גריזשען
זיין נשמה.

קיין אמת ווארט איז ביי זיי ניטא. נור מע'געהט מיט פאלש-
קייט און ליגען.

פונקט ווי א ביהן זויגט אויס די זאפט פון א רויז, אזוי זויגט
א מיידעל אויס דעם מארד פון די ביינער ביי א יונגען מאן.
הערט, אדרבה, וואס מיט מיר האט פאסירט:

דעם ערשטען מאי האב איך ניט געארבייט. בין איך אוועק
אין סענטראל פארק. דאס גראז האט געשמעקט, די בויער האבען
בערוישט, פייגעלאך האבען געסוויסטשעט — א מחיה!

נעהענדיג אזוי, האב איך געטראפן זיצען אויף א באנק
אונטער א בויס, א בעקאנטע מיידעל, טאקע פון מיין שטעדטעל.
איהר טאטע און מיין טאטע זיינען געווען, קען מען זאגען, די
גרעסטע קבצנים פון שטעדטעל. איך מיט איהר זיינען געגאנגען
אין זעלבען חדר און זיך געשפיעלט אין די זעלבע בלאטעס.

אין אמעריקא זיינען מיר אויך געקומען כמעט אין דער זעלבער
צייט. איך מיט צוויי וואכען פריהער. אלס איז זי געווען ביי

אז אכטצעהן יאהר. אבער א שעהנע. און ווען איהר קוקט אויף איהר, דאכט זיך אייך אויס, אז זי שעהמט זיך... א זיס חן'עוודיג מיידעל!

האב איך זי געטראפֿען זיצען אויף א באנק איינע אליין אונ-טער דעם שאטען פון א הויכען בוים.

האב איך אויסגערופֿען — מיידעל! —

האט זי זיך פון אנהויב דערשראקען און א קוויטש געמאכט. אבער ווען זי האט דערזעהן ווער דאס איז, איז זי געקומען צו זיך און מיט גרויס פרייד אויסגערופֿען: הערשעל! און מיר האבען זיך דערלאנגט די הענד.

איך האב זי געפרעגט וואס זי זיצט דא אליין, און וואס מאכט זי און ווי עס געהט איהר און אויב זי האט שוין א חתן.

האט זי, ווי תמיד, אראבגעלאזט די אויגען און האלב-שעהמט עוודיג געקוקט אויף מיר און געזיפצט...

הקיצור, איך האב זי ניט אָבגעלאָזען און זי האט מיר פֿאַר מעליך, מיט טרעהרען אין די אויגען, דערצעהלט, אז מיט איהר האט אן אונגליק געטראפֿען... פרעג איך זי, וואו?

ענטפערט זי: דא, אין אמעריקא. פרעג איך זי: שוין לאנג? ענטפערט זי: מיט א יאהר צוריק... זי האט זיך דא בעקענט מיט א יונגען אפטייקער, האט ער זיך אין איהר פערליעבט. איהר געשווארען, אז ער וועט מיט איהר חתונה האבען. זי האט איהם געגלויבט און — זי איז פון איהם פערפיהרט געווארען... אין עטליכע טעג ארום האט זי אויסגעפונען, אז דער אפטייקער האט א פרוי מיט א קינד און — זי איז געבליעבען אונגליקליך אויפ'ן גאנצען לעבען. זי האט שוין אפילו געטראכט אריינצורשפרינגען אין די קיהלע כוואליעס פון'ם האדסאן ריווער...

און זי האט זיך פאנאנדערגעכליפֿעט אויפ'ן קול: — איצט וויל קיינער ניט וויסען פון מיר. מען טרייבט מיר. מען האסט מיר, מען יאגט מיר, איך בין עלענד ווי א שטיין...

זעהנדיג, ווי זי וויינט, איז מוין הארץ אנגעפילט געווארען מיט רחמנות צו דער אונגליקליכער, פערפיהרטער מיידעל.

איד האב זי גענומען גלעטען איבער די האַר און טרייסטען:
 „וויין ניט, מירעלע! וויש זיך אויס די טרעהרען... אזא שעהנע
 מיידעל דארף ניט וויינען... איד וועל דיר ניט לאזען פאלען...
 איד גלייך, אז א מיידעל זאגט דעם אמת, אז זי איז אפעהערציג...
 אזוי דארף זיין... איד וועל דיר בעשיצען... שא... וויין ניט...“
 מירעלע האט זיך ביסלעכווייז בערוהיגט...

דער סוף איז געווען, אז איד האב זיך אין איהר פערליעבט.
 צוויי וואכען נאכדעם, זיינען מיר שוין געווען געזעצליך פער-
 היראטה. דעם טאג פון דער חופה האב איד זיך געפיהלט גלייך
 ליד: דער געדאנק, אז איד ראטעווע א פערפיהרטע מיידעל פון
 אונטערגאנג, אז איד מאך גלייך אן עלענדע, א בעטראגענע —
 האט פערדאפעלט מיין גרויסע שמחה...
 איצט הערט מיין אונגליק:

נאך דער חתונה האט זיך ארויסגעווייזען, אז מירעלע האט
 מיך פשוט אבגענארט. די גאנצע מעשה וועגן איהר אונגליק האט
 זי אומישנע אויסגעטראכט, כדי צו ערוועקען מיטלייך צו איהר,
 כדי עס זאל מיך א נעהם טהאן... כדי איד זאל מיט איהר חתונה
 האבען...

— איהר פערשטעהט אז אונגליק? איד פרעה זיך, וואס
 איד ראטעווע א פערפיהרטע מיידעל, אז אונגליקליכע, לאזט זיך
 גאר אויס, אז זי האט מיך געבלאפט!
 אט וואס היינטיגע מיידלאך קענען. אהן בלאפס, אהן שווינד-
 דעל נעהט עס ניט ביי זיי...



צוויי ביכער.

א מ ע ש ה' ע.

מאל איז געווען א דיכטער, האָט ער ניט געוואוסט
דעם אונטערשייד פון א האַלבען דאלאר בין א גאנץ
צען דאלאר.
האָט דער דאָזיגער דיכטער תמיד געטראָגען
קליידער אַהן קעשענעס...



דערפאר איז דער דיכטער געווען רייך אין שכל, אין טאלאנט,
אין גראמען און אין שפראך.

זיינען לייעדער האָבען זיך ארומגעטראָגען אויף אלעמענס
ליפען: מען האָט זיי געזונגען, דעקלאַמירט און גלאַט אזוי געלעזען.
האָט מען גערעדט מיט איהם, איז מען ענטציקט געוואָרען:
פון זיין מויל האָבען זיך פערעל געשאַטען. זעלטענע פערעל!

פון די אמת'ע פאַעטען!

און געהאָט האָט דער דיכטער אַ צאָרט געזיכט און שוואַרצע
אויגען.

און געליעבט האָט ער אַ מיידעל, אויף אַ שעחנע און אויף
מיט שוואַרצע אויגען.
אריבער דרייסיג לייעדער האָט ער שוין וועגען איהרע אויגען
געשריבען.

אַבער דאָס מיידעל האָט זיך פּערהאַלטען קאַלט צו איהם —
ניט איהר מיינט מען דאָס...

אַבער דער דיכטער האָט זיך געטהאָן זיינס: בעזונגען איהרע
אויגען מיט אַ פלאַמענדע בעגייסטערונג. ער האָט פּערגליכען איהר

רע אויגען צו סוף חודש נעכט; צו פליגעל פון ראבען; צו שוואר-
צע אבגורנדען; צו גליהענדע קויהלען און אזוי ווייטער און
ווייטער...

דאן זיינען זיינע לייעבעס-ליעדער ארויסגעגאנגען אין א בוך.
פאלט דעם דיכטער איין: ער וועט נעהמען א בוך מיט
זיינע ליעדער און אוועק צו דער מיידעל מיט די שווארצע אויגען.
און עס איהר מאכען א מתנה. טאמער וועט זי ווערען מילדער צו
איהם, לייעבליכער; טאמער וועלען זיינע גליהענדע ליעדער דער-
ווארעמען איהר קאלטע הארץ...

נעהמט ער א בוך און לאזט זיך געהן צו איהר — — —
האט דער דיכטער א בעקאנטען געהאט. איז ער א פראסטער
נפש געווען: ניט ער האט געקענט שרייבען, ניט ער האט געקענט
לעזען.

ער האט ניט פערמאגט קיין הארץ, קיין נשמה, קיין שכל —
בלויז געלד.

א רייכער בחור!

איז ער געווען א שעהנער? ניין! ער איז געווען א מיאוס-
ער: א געשטופעלט פנים, אויגען וואסערדיגע, א שמאל שטערענ-
דעל און לאנגע אויערען — — —

האט דער דאזיגער נפש געליעבט דאס זעלבע מיידעל וואס
דער דיכטער. אזוי ווי קיין ליעדער שרייבען האט ער ניט געקענט,
בעזונגען איהרע שווארצע אויגען—אויף ניט; און רעדען שעהן—
אויף ניט; איז איהם איינגעפאלען: ער וועט גאר ניט רעדען.
ער האט געלד, זאל דאס געלד רעדען...

דער קלאנג פון נאלד קלינגט שעהנער אין א מיידעל'ס אוי-
ערען, ווי דער קלאנג פון ליעדער...

האט ער איהר מתנות געמאכט: היינט — א רינגעלע; מאר-
גען — א זיגעריל; איבערמארגען — א בראסלעמעל.

נאלדענע מתנות!

אבער עס נעהמט איהר ניט: זי איז צו איהם אויף קאלט...
פאלט איהם איין: ער וועט נעהמען זיין באנק-בוך און אוועק

צו דער מיידעל מיט די שווארצע אויגען, אפשר וועט דאס העל-
פען; טאמער וועט זי ווערען פריינדליכער צו איהם; טאמער
וועלען די גרויסע ציפערען פון זיין באנק-בוך דערווארעמען איהר
הארץ...

און ער נעהמט דעם באנק-בוך און לאזט זיך געהן צו דער
מיידעל מיט די שווארצע אויגען.

ביים אריינגאנג האבען זיך ביידע בעגעגענט: דער דיכטער
מיט'ן ליעדער-בוך און דעם דיכטער'ס בעקאנטער מיט'ן באנק-בוך.
— וואו געהסטו? — פרעגט דער דיכטער.

— צו דער מיידעל מיט די שווארצע אויגען.

— און דו?

— אויך צו דער מיידעל מיט די שווארצע אויגען.

— וואס האסטו אין האנד?

— א באנק-בוך.

— און דו?

— א ליעדער-בוך...

— הא! — הא! — הא! מיט א ליעדער-בוך געהט ער צו א

מיידעל! הא! — הא! — הא! — הא!...

— וואס דען, מיט א באנק-בוך?

— אודאי! נאר מיט א באנק-בוך!

אט שטעהען זיי שוין ביידע פאר דער מיידעל.

דער דיכטער רעדט אין א בלומען-שפראך. די אויגען ברענען
מיט ליבע; דאס הארץ קלאפט מיט ליבע; די נשמה בעטעלט
ליבע... ער שווערט זיך ביי דער גאלדענער זון, ביי דער בלאסער
לבנה, ביי די פינקעלדיגע שטערען, ביי דעם זונען-אויפגאנג, ביי
דעם מורמעל פון טייכעל — ביי אלע שעהנע זאכען, אבער דאס
מיידעל מיט די שווארצע אויגען איז גלייכגילטיג צו איהם. זי
פערשטעהט ניט די שפראך.

— האסטו א באנק-בוך? — פרעגט זי.

— נין, א ליעדער-בוך!... אריבער דרייסיג ליעדער וועגען

דיינע אויגען געפינען זיך אין בוך.

— א ליעדער-בוך? — וואס טויג מיר א ליעדער-בוך? וואס
 קען מען היינטיגע צייטען אויפמהאן מיט א ליעדער-בוך?
 דער דיכטער איז ארויס א דערשלאגענער...
 — און דו? — האט זיך דאס מיידעל געווענדעט צום בחור
 מיט די לאנגע אויערען — האסט אויך א ליעדער-בוך?
 — ניין! — און ער דערלאנגט דער מיידעל אין האנד אריין
 דעם באנק-בוך.
 זי טהוט א קוק אויף דעם ציפער... איהרע שווארצע אויגען
 צינדען זיך אן מיט א ליעבעס-פייער'ל... זי ענטפערט: „יא“...
 די שפראך פון באנק-בוך האט זי בעסער פערשטאנען...



פלעזשור...

גאסי די פינישערין איז אַ כלה געוואָרען פאר איז
דעם באַרבער.

איז איז געווען אַ לעבע-יונג, אַ ספארט,
און גאסי איז געווען אַ קארנע.

איינמאָל זיינען זיי אויסגעגאנגען שפאצירען.

האט איז גערעכענט צו געבען זיין כלה אַ „גוד-טייט“, ספענדען
אויף איהר עטליכע דאלאר. זאָל זי איינמאָל אין איהר לעבע
האבען אַ קאפ פלעזשור.

געהען זיי אזוי ביידע אין גאס. רופט זיך אַפּ איז: גאָ!
סעלע, ווייסט וואָס מיר איז איינגעפאלען? מיר איז איינגעפאלען
אריינגעהן ערגעץ אין אַ טהעאטער.

— מען דארף ניט! — רופט זיך אַפּ גאסי — עס געהט צו
דער חתונה און מיר דארפען האָבען געלד.

געהען זיי פארביי אן אייזקרים פארלאָר. רופט זיך אַפּ איז:
גאָסעלע, טהייערע, לאַמיר אריינגעהן טרינקען אן אייזקרים סאַדא.

— מען דארף ניט! מיר'ן זיך בעגעהן אַהן אייזקרים.

געהען זיי פארביי אַ בעקערי. זאָגט איז: גאָסעלע, לאַמיר
כאַטש קויפען פאר צעהן סענט קייק.

— ניין, איזילע. דאָס איז אַ נאָשעריי. ניט נויטיג!

געהען זיי פארביי אַ מואויונג פיקטשור פלאַץ. זעהט ער
אין דרויסען אַ סייז, אַז מען שפיעלט די „מלחמה כלות“. זאָגט
ער: גאָסעלע, מיינ לעבען, לאַמיר אריינגעהן זעהן די „מלחמה
כלות“.

זאָגט זי: ניין, איזילע, מען טאר ניט; מען דארף קלייבען אַ
מיט רחמנות צו דער אונגליקליכער, פערפיהרטער מיידעלע'ן...



סענט צו א סענט. פון סענטען ווערען קוואדערס, פון קוואדערס ווערען דאלארס — פערשטעהסט?

— איך פערשטעה, אבער מע'דארף דאך אמאל האבען פלע-זשור אויף.

— ניט נויטיג, — ענטפערט גאסי — מען קען זיך בעגעהן אהן פלעזשור.

ווערט איז'ן קאלעמוטנע אויפ'ן הארצען. וואס טויג איהם א כלה וואס לאזט איהם קיין פלעזשור ניט האבען? און אויב זי איז שוין איצט אזא קארגע, ווי וועט זי זיין נאך דער חתונה? אבער איזי שווייגט. ער שווייגט און טראכט וואס ווייטער צו טהאן.

פלוצלונג רופט זיך אפ איזי: גאסעלע, לאמיר אהיים געהן. זאגט גאסי: אל-דרייט, לאמיר געהן.

געהען זיי פארביי א פושקארט מיט מאנדלען.

זאגט איזי: גאסעלע, לאמיר כאטש קויפען פאר צעהן סענט מאנדלען.

זאגט גאסי: מעט זיך בעגעהן אהן מאנדלען.

געהען זיי ווייטער, ביז זיי קומען אהיים. פרעגט גאסי'ס מאמא: קינדערלאך, וואו זייט איהר געווען?

— שפאצירען, ענטפערט איזי.

— געהאט „פלעזשע“? — פרעגט די אלטע מאמע.

— א וועלט מיט פלעזשור! — רופט אויס איזי מיט סם

אויף די ליפען — אז מ'נעהט אויס מיט אייער גאסעלען, קען מען שוין האבען א סך פלעזשור!...

— וועט איהר אפשר טרינקען א גלעזעל טהעע? — פרעגט

גאסי'ס מאמע.

— יא, — ענטפערט איזי.

געהט די אלטע ארונטער אין גראסערי נאך טהעע.

בלייבען זיי אליין אין הויז. געהט איזי צו צו גאסי'ן:

— גאסעלע, ביזט מיעד?

— ניין.

— לאז דיר א קוש מ'האן.
 — ניט נויטיג — ענטפערט גאָסי.
 — איך האב פֿלעזשור דערפון.
 — איך דארף ניט קיין פֿלעזשור.
 — אבער אזא פֿלעזשור קאָסט דאָך ניט קיין געלט.
 — טשעפע זיך אָפּ!

ווערט שוין איזי גוט אין כעס: — אויב אזוי — זאָגט ער, —
 וועל איך זיך זוכען אזא כלה, וואָס וועט מיר ניט שטערען מיינע
 פֿערגעניגענס. פֿאַראַן גענוג מיידלאַך אין ניו יאָרק!

— — — — —
 איזי איז שוין פֿערהייראט. אבער ניט מיט גאָסי'ן, נור מיט
 א גיטעלען

נעכטען האָב איך איהם געטראָפֿען אין גאס שטופֿען אַ בייבי-
 קערדזש, און זיין ווייבעל, און אויסגעפּוצטע ווי אַ ליאלקע, מיט
 אַן אָפּגעפֿארבט פנים און פֿאלשע האָאַר, איז נאָכגעגאנגען און
 געשמאַטשקעט קענדי.

איזי אליין האָט אויסגעזעהן אין דר'ערד, ניט אָפּגעשייווט,
 מיט איינגעפֿאלענע באקען און אויסגעדריעהטע שיד.
 ווי עס ווייזט אויס, וועט שוין איזי שטאַרבען אַהי פֿלעזשור...
 אַרימער איזי.



ביידע ווילען זיך גמ'ען.

יך בין געזעסען ביים ברעג ים. דאס זאמד האט גע-
גליהט ווי פייער.

א געזאלצען ווינטעל האט שווער געאטהעמט,
עס האט זיך אויסגעראכט, אז דאס ווינטעל אליין
בעט אויף א רעגען, עס זאל זיך א ווילע אפיקה-



לען...

די טונקעל־גריןע כוואליעס האבען פרעהליך געשטיפט; גע-
פרובט איינע די אנדערע אריבעריאגען און ניט געקענט...
און די זון האט ארונטערגעלאכט מיט א גאלדענעם געלעכטער
און נחת געקליבען...

פרישע אויסגעבאדענע פרויען־לייבער האבען גערייצט, און
ארויסגערופען ביי מענער זינדיגע מחשבות.

דא האב איך דערהערט ווי אימיצער דערמאנהנט מיין נאמען.
איך האב זיך אומגעקוקט און דערזעהן צוויי פרישע, אויסגעבאדענע
ווייבלעך לעבען מיר. ניט קיין מיאוס'ע, שווארץ־חנ'עוודיגע.
— ווער זייט איהר? — האב איך פערוואונדערט געפרעגט
ביי זיי.

— מיר זיינען צוויי שוועסטער — האט די עלטערע געענט-
פערט — מיר זיינען ביידע פעהייראט און מיר האבען קינדער.
איך בין רייך און זי (אנווייזענדיג אויף דער אינגערער) איז אַריים.
אבער אומגליקליך זיינען מיר ביידע.

— וואס־זשע האט דאס צו טהאן מיט מיר?

— מיר ווייסען ווער איהר זייט; מיר קענען אייך,
און מיר האלטען אייך פאר א פרויען־פריינד. מיר ווילען זיך מיט

אייד אז עצה האלטען וועגען אונזער פאמיליען-לעבען. מיר וויר
לען זיך ביידע גמ'ען מיט אונזערע מענער.

— פאר וואס ווילט איהר זיך גמ'ען? — האב איך געפרעגט די
רייכע.

— מיין מאן איז א טיראן, א שלעכטער מענש. איך האב
זיך שוין איינמאל געוואלט פערגיפטען, האט ער מיר ארויסגעריסען
דאס פלעשעל סם פון די הענד...

— פאר וואס האט איהר זיך געוואלט פערגיפטען?

— איך האב געוואלט א דיימאנד-פין פאר אכט הונדערט דא-
לאר, און ער האט מעהר ניט געוואלט ספענדען ווי פינף הונדערט
דאלאר.

אבער דאס איז ניט דער עיקר. מיר האבען איינמאל גע-
וואהנט אויף רווערסייד דריוון, האט ער צוגענומען א פוילישע
שיקסע מיך צו בעדיענען, און איך האב געוואלט האבען א פראנץ-
צווישע. איז ער געגאנגען און צוגענומען א פראנצויזישע אויך;
האט די פוילישע ניט געהאט וואס צו טהאן. האב איך איהר
געוואלט אוועקשיקען. האט מיין מאן ניט געהייסען: „זאל זיין נאך
א דיענסט“ — האט ער געזאגט — „עס קוקט אויס שעהנער“.

— דאס אלעס?

— ווייס איך וואס! הערט ווייטער מיין אומגליק:

— פאר א יאָהרען זומער האט ער מיך מיט די קינדער אוועק-
געשיקט אין די „בערג“. האט ער אויסגעזוכט פאר מיר א פלאץ
ערגעץ לעבען א טייך מיט הויכע בערג. איך האב געוואלט דוקא
ביים ים. האט ער מיר ניט געוואלט נאכגעבען און איך האב
זיך געמוזט אפמוטשען צעהן וואכען צייט אין די בערג...

האב איך איהם געבעטען, ער זאל ארויסקומען צו מיר צוויי
מאל א וואך, האט ער ניט געוואלט. „איין מאל איז גענוג!“ —
האט ער געענטפערט.

— דאס אלעס?

— ווייס איך וואס! מיט עטליכע וואכען צוריק זאג איך
צו איהם: „בענני, עס איז שוין צייט צו קויפען אן אנדער אטא-

מאכיל. דעם וואס מיר האבען איז שוין ניט סטייליש". האט ער מיר געענטפערט, אז מען דארף ניט. דער איז נאך גוט גענוג. ער האט ערשט מיט א יאהר צוריק בעצאהלט פאר איהם צוויי טויזענד דאלאר.

אדער נעהמט, למשל, אזא פאל: מען האט אונז ביידען איינגעלאדען צו א סאפער. האט ער ניט געוואלט געהן. וואס? ער האט פיינט די דאזיגע סאפערס, וואו מען שפיעלט זיך נאכ-הער אין קושעניש... „איד האב פיינט צו קושען פרעמדע ווייבער" — האט ער געזאגט.

און ער איז טאקע ניט געגאנגען.
אט וואס פאר א טיראן ער איז! נו, פֿרעג איד אייד, קען מען לעבען מיט אזא מענשען?

— און פאר וואס ווילט איהר זיך גמ'ן מיט אייער מאן? —
האט איד געפרעגט ביי דער אינגערער שוועסטער.

זי האט א טיעפען זיפץ געטהאן און געענטפערט:
— מיינ מאן איז א קראנקער, א שווינדזיכטיגער, ניט קיין פערדיענער. ער מאכט קיין לעבען ניט. איד מיט די קינדערלעך געהן פשוט אויס פאר הונגער. קיין בארדערס לאזט ער מיר ניט האלטען... "איד בין צו שעהן" — זאגט ער — „אויף צו האלטען בארדערס". צו אלע גליקען איז ער נאך אייפערזיכטיג אויך... די נעכט זיינע קומט ער אפ מיט'ן הוסטען... און נאך יעדען הוסט, שטעכט איהם אין די קרויזשעס... איד בין יונג, און וויל נאך לע-בען... איהר פערשטעהט? אי האבען א קראנקען מאן, אי שטאר-בען ביי איהם פאר הונגער, וויל איד ניט...

זי האט זיך צוויינט און גרויסע טרעהרען האבען זיך ארויס-געליטשט פון איהרע שווארצע אויגען און אריינגעפאלען אין גלי-הענדען זאמד...

און דער ים האט געשטיפט און די זונן האט ארונטערגעלאכט מיט איהר גאלדענעם געלעכטער...

לוינט זיך חתונה צו האַבען ?

לוינט זיך חתונה צו האַבען ?

אויף דער פראגע קען מען ענטפערען: יא

און — ניין.



אויב איינער איז אַ בחור און דערצו אַ קבצן.

און ער קריעגט אַריין אַ שעהנע כלה, אַ געזונטע.

אַ רייכע און אַ יונגע, לוינט זיך איהם חתונה צו

האבען: קריעגט ער אבער אַריין אַן אַרימע, אַ מיאוסע, אַן אַלטע
אַ קראנקע — לוינט זיך איהם ניט.

כ'וועל אייך ערקלעהרען קלאַהר און דייטליך וואָס איך מיינ.

איך וועל אויך ניט זשאלעווען קיין ציפערען.

ווען איינער האָט למשל חתונה און ער קריעגט פון זיין שווער,

לאַמיר זאָגען, ניט מעהר ווי צוויי הונדערט דאָלאַר נדן. שטעלט

זיך די פראגע: צו לוינט זיך איהם פאַר די צוויי הונדערט דאָ-

לאַר נעהמען אַ פרעמדען אידענ'ס אַ טאכטער און איהר געבען

דעם גאנצען לעבען עסען און שלאפען און קליידער און זי אויס-

האַלטען מיט טהעאטערס, מאווינג פיקטשורס, דאָקטוירים און

קאונטריס.

לאַמיר אָננעהמען, אַז איהר וואוינט אַפּ מיט אַזאַ פרוי 40

יאָהר, און זי קאסט אַייד אַפּ אין דורכשניט 4 דאָלאַר אַ וואָך. (איך

רעכען זעהר ביליג). האָט איהר אַזוי גרויס ווי צוויי הונדערט

דאָלאַר אַ יאָהר און אין 40 יאָהר צייט קאסט זי אַייד אַפּ אַכט

טויזענד דאָלאַר. נענומען נדן האָט איהר, סך הכל, צוויי הונדערט

דאָלאַר, דערלייגט איהר צום געשעפט אַזוי גרויס ווי זעבען טויז-

זענד אַכט הונדערט דאָלאַר.

און וואו איז דער דין, אַז גאט העלפט, און איהר וואוינט מיט

א פרוי אפ ניט פערציג, נור זעכציג יאהר (עס טרעפען אזעלכע אומגליקען) ? דערלייגט איהר נאך פיער טויזענד דאלאר.

קומען מיר, הייסט דאס, צום שלום, אז מיט אזא מיידעל לוינט זיך ניט חתונה צו האבען. טא מיט וואס-זשע פאר א מיידעל לוינט זיך יא חתונה צו האבען ?

איז דער ענטפער: מיט א רייכע. ווען איהר קריגעט, לאמיר זאגען, א מיידעל מיט הונדערט טויזענד דאלאר נדון. מיט אזא סוממע קען מען שוין, ווי עס איז, אויסלעבען די יאחרען מיט א פרוי און ניט דערלייגען צו איהר... פארקעהרט: מען קען נאך מאכען א שעהנעם פראפיט. לאמיר זאגען, אז מיט אזא פרוי זאל דער מאן אויך אפּלעבען פערציג יאהר, און זאל אפּקאסטען דעם מאן, ניט פיער דאלאר א וואך ווי די ארימע, נור 15 דאלאר. מחמת א רייכע מיידעל איז ניט געוואוינט צו מאטערען זיך ווי אז ארימע שאפּ-מיידעל. איז פופצעהן דאלאר א וואך, פופציג וואכען איז יאהר, בעטרעפט דאס אזוי גרויס און אזוי קליין ווי זיעבען הונדערט מיט פופציג דאלאר א יאהר. פערציג מאל אזוי פיעל, בעטרעפט אזוי גרויס ווי דרייסיג טויזענד דאלאר. איצט, אז איהר נעהמט ארונטער דרייסיג טויזענד פון הונדערט טויזענד, בלייבט אייך נאך איבער א ריינער פראפיט פון זיעבעציג טויזענד דאלאר.

אט מיט אזא מיידעל לוינט זיך חתונה צו האבען. און אויב גאט העלפט און אזא ווייב טראגט זיך אפּ דאס ערשטע, אדער דאס צווייטע יאהר נאך דער חתונה, איז דער מאן גאר א גליקליכער ! דעמאלס האט איהר גאלע פראפיט.

וועט איהר דאך שמעלען א פראגע: וואס טהוט מען, אז מען נעהמט א רייכע מיידעל און דער כלה'ס טאטע זאגט צו הונדערט טויזענד דאלאר נדון און ער גיט א כענט ניט ?

איז דער תירוץ, אז א איד א תלמוד-חכם גיט זיך אז עצה: וואוינט מען אפּ מיט דער ווייבעל א יאהר און מען הונגערט זי גוט אויס, און מען ווארט אפּ ביז עס קומט א בייבי, דאן הויבט מען זיך אויף און מען אנטלויפט אין קענעדע אדער אין דעטראיט, מישיגען...

דער פראפעסאר זאל לעבען.

(סווישעט ענטנומען).

אט איהר שוין אמאל געהערט אין אייער לעבען, אז א
בחור זאל הייסען אבא? איך האב יא געהערט. אט
דער בחור, וואס איך געה אייך איצט בעשרייבען,
האט געהייסען אבא.



פון חתונה האבען האט דער דאזיגער אבא ניט
געוואלט הערען. סיידען ער זאל קריגען א שעהנע כלה און א
רייכע: דער עיקר א רייכע.

— „געד-איז די וועלט“ — פלעגט ער זאגען — „אז א
בהמה האט געלד, ווערט פון דער בהמה א פילאזאף“.

האט א שדכן דערהערט וואס אבא וויל, האט ער איהם אנ-
געהויבען ריידען שידוכים. איהם ארומגעפיהרט טעג און נעכט,
שבתים און יום-טובים אנקוקען כלות.

אבער אבא האט זיך אלץ געברעקעלט: די רעדט צופיעל;
יענע לאכט צופיעל: א דריטע איז מאגער; א פיערטע צו פעט;
א פינפטע צו ארים.

ביז דער שדכן (ניט קיין נאריש אידעל), האט אויסגעזוכט
פאר איהם א שעהנע כלה מיט א סך געלד, נור — א שטומע...
דען שדכן האט איהם בעוועזען, אז א שטומע ווייב איז פאר
א מאן א גליק; אז ניין און ניינציג פראצענט פון אלע פעהרליי-
ראטע מענער ווינשען זיך צו האבען שטומע ווייבער.
האט אבא אויסגעהערט דעם שדכן און — צוגעשטימט צום
שידוך.

אין א קורצער צייט ארום האט אונזער אבא חתונה געהאט
מיט דער שטומער מיידעל.

די ערשטע צייט איז אבאָ געווען אין זיעבעטען הימעל פון גליק. אין הויז איז געווען שטיל, א מחיה. ער האט זיך אויס-געלעהרענט ריידען מיט די הענד, מיט די פינגער, מיט די אויגען און זי האט פערשטאנען יעדעס ווארט.

די ליעבע איז צווישען זיי געווען אן אמת'ע, ניט קיין גע-בלאפטע. ער האט זי געליעבט דערפאר, ווייל זי האט זיך ניט געמישט אין פרעמדע געשעפטען; ניט געברענגט קיין פלאטקעס און ניט אבגעטראגען קיין פלאטקעס. וואס מען האט איהר דער-צעהלט איז מען געווען זיכער, אז דאס וועט בלייבען א סוד, אז זי וועט דאס קיינעם ניט איבערדערצעהלען...

אבאָ האט געוואונשען אלע זיינע גוטע פריינד צו האבען אזעלכע שטילע ווייבער...

אזוי איז אוועק א ווינטער און דער פרייהלינג איז געקומען, דער פרייהלינג מיט זיינע מילדע ווינטעלעך. צועפענטע רויזען און פויגעל-געזאנג.

אבאָ'ן איז געווארען זעהר אומעטיג. עפעס האט זיין הארץ גענומען בענקען נאך א פריינדיג, פאר וועמען ער זאל קענען איי-בערגעבען זיינע געפיהלען, מיט וועמען ער זאל זיך קענען דורכ-ריידען.

און ער האט זיך גענומען איינשמועסען, אז ווען זיין פרוי וואלט געקענט ריידען, וואלט ער געווען א סך גליקליכער.

איז ער צו גרויסע פראפעסארען אוועק און זיך מיט זיי עצות געהאלטען. „איד וועל ניט זשאלעווען קיין געלד“ — האט ער געזאגט — „אבי מייז פרוי, וועלכע איד ליעב אזוי הייס, זאל אנהויבען ריידען“.

האט זיך א בעריהמטער פראפעסאר אונטערגענומען צו מאכען אן אפעראציע.

און די אפעראציע איז געלונגען: אבאָ'ס ווייב האט אנהויבען צו ריידען... אבער ווייסט איהר ווי ריידען? פאר פייער און פאר וואסער! טאג און נאכט האט זיך ביי איהר דאס מויל ניט פערמאכט! עס האט זיך אויסגעראכט, אז זי וויל אנהאנגען

אלע איהרע יאהרען וואס זי איז געווען שטום... ווי זי וואלט גע-
וואלט דערעדען די אלע ניין מאס רייד, וואס זי האט ניט דער-
רעדט די גאנצע צייט.

דער ארימער אבא איז געווארען גערוועזן... ער האט גע-
פיהלט, אז אויב דאס זאל אזוי, חלילה, אנהאלטען עטליכע וואכען,
וועט ער משוגע ווערען.

איז ער אוועקגעלאפען צו דעם זעלבען פראפעסאר, איז גע-
פאלען צו זיינע פיס מיט טרעהרען איז די אויגען געבעטען זיך ביי
איהם, אז ער זאל רחמנות האבען אויף זיינע יונגע יאהרען און
צוריק שטום מאכען זיין פרוי.

האט איהר דער פראפעסאר ערקלעהרט, אז דאס קען מען ניט.
נאר ער האט אז אנדער פלאן: אנשטאט זיין פרוי צוריק שטום
מאכען, וועט ער איהם, אבא'ן טויב מאכען...

האט זיך אבא אנגעכאפט אז דעם פלאן, ווי אז א גרויסען גע-
ווינס און ער האט זיך געהייסען מאכען טויב אויף ביידע אויערען...
דער פראפעסאר האט אבא'ן געטהאן די טובה און איהם גע-
מאכט טויב ווי די וואנד.

איצט איז אבא'ן גוט ווי די וועלט: זיין ווייבעל שרייט און
שילט און געוואלדעוועט און דערגעהט איהם די יאהרען, און אבא'ן
ארט דאס ניט: — ער הערט זי נוי די קאץ...



בלאזע אויגען.

אהרענדיג אויף א ברודרליי קאר, האב איך זיך
בעקאנט מיט א ווייבעל.

וואס א שטייגער, רופט איהר אן בעקאנט?
גאר פשוט:



זי האט געווארפען אויגען אויף מיר, איך אויף
איהר, אזוי לאנג, אזוי ברייט, אזוי טיעף — ביז מיר האבען זיך
ביידע בעקאנט.

געווען איז דאס א ווייבעל, פון יענע ווייבלעך, וואס די וועלט
זאגט אויף זיי: „איינע און א רעכטע“.

גלויבט מיר אויף מיון ה'שלי, אז אונזער „מאמע-לשון" איז
צו ארים, פערמאגט ניט אפילו קיין טויזענדטעל טייל פון די פאר-
בען, שטריכען און טערמינען, וואס זענען נויטיג אבצומאלען פאר
אייד דאס דאזיגע ווייבעל.

ווען איך זאל אייד, למשל, זאגען: אויגען — צוויי גהנום'ס,
זועט דאס זיין בלאטע: ליפען — רויטע רויזענבלעטלעך, וועט
דאס זיין צוויי מאל בלאטע: באקען — צוויי זונענאונטערגאנגען,
זועט דאס ניט ווערטה זיין א פרוטה! איז שוין פיעל גלייכער
און שכל'דיער איבערגעבען אייד דאס ווייבעל אין אייערע הענד
און זאל זי אייער פאנטאזיע אויפגעהמען מיט אפענע ארימס...

ארונטער פון קאר, זענען מיר צוזאמען.

געהענדיג טהוט זי מיר א פרעג:

— אפשר האט איהר חשק מיר אבצופיהרען אהיים?

— וואו וואוינט איהר?

— איז מעדיסאן עוועניו.

— ווער זייט איהר?


- איהר זעהט דאך, א ווייבעל.
 — האט איהר א מאן?
 — יא.
 — איז ער אצינד אין דער היים?
 — ניין, ער איז אין זיין אפיס.
 איך האב א ציה געטהאן מיט די אקסלען.
 — וואס ציהט איהר מיט די אקסלען, מיסטער? איהר מיינט
 אוראי, אז איהר האט דא אנגעטראפען אויף איינע פון די ביליגע
 דויבלעך, וואס זענען ניט ווערטה וואס די ערד טראגט זיי ארום?
 איך האב גענומען מאדנע שטאמלען.
 — איהר דארפט ניט שטאמלען... איך בין אן עהרליכע, און
 אנשטענדיגע פרוי.
 — טו וואס זשע ווילט איהר, אז א פרעמדער מאנסביל זאל
 אייך אפפיהרען אהיים ווען אייער מאן איז נישט אין הויז?
 — פיהרט מיר אפ, וועל איך אייך ערקלעהרען.
 איך האב זי אפגעפיהרט און אריין מיט איהר אין הויז.
 — איצט מאכט זיך בעקוועם.
 איך האב געפאלגט.
 זי האט מיר אנגעוויזען א שטוהל בעצויגען מיט גרינעם סא-
 מעט, און זי האט זיך אוועקגעזעצט אין א טיעפע שאקעל-שטוהל
 און געזאגט:
 — איך האב אייך ליעב ווייל איהר האט אזעלכע אויגען ווי
 מיין מאן...
 — איך פערשטעה אייך ניט.
 — וואס פערשטעהט איהר דא ניט? איך האב זיך אייג-
 געליעבט אין מיין מאן, ווייל ער האט הימעל-בלויזע אויגען, און
 אויב איך טרעה אז א מאן, מיט אזעלכע אויגען ווי מיין מאן'ס,
 ליעב איך איהם פונקט ווי מיין אויגענעם מאן...
 קורץ, איך האב זיך זעהר גוט פערבראכט מיט איהר. זעקס
 אזויגער פארנאכט האט זי מיר געהייסען אהיים געהן און געבעטען
 מארגען ווידער קומען.

פאר'ן פערלאזען דאס הויז, האט זי מיך אַ פרעג געטהון.
וואס מיין בעשעפטיגונג איז.

— א שרייבער האט איך געענטפערט.

— א שרייבער ? — אויב אזוי וויל איך אייך עטוואס בעטען :
ערשטענס זאלט איהר מיך ניט בעשרייבען, און טאמער ווילט
איהר מיר יא בעשרייבען, אדער דערצעהלען פאר אייערע א חבר
וועגען מיין ליעבע צו אייך, זאלט איהר, למען-השם, ניט פערנע-
סען אונטערצושטרייכען, אז איך בין א עהרליכע פרוי, וואס ליעב
מיין מאן מיט'ן גאנצען הארצען. אי, עס טרעפט, איך זאל ליעבען
א צווייטען מאן, איז דאס נור דערפאר, וואס דיעזער צווייטער
מאן, האט אזעלכע בלויע אויגען ווי מיין מאן... און נישט נור די
אויגען, נור זאל איך בעגעגענען א מאן, וואס האט אזעלכע האר,
אזא אויסזעהן, אזא גאנץ ווי מיין מאן — ליעב איך איהם אויך...
דא, אנומעלט, האב איך זיך בעקענט מיט א ווילד־פרעמדען מאן
איז א טהעאטער און איהם אויך איינגעלאדענט אהיים בלויז דער-
פאר, וואס ער האט געטראגען אזא קראוואטעל ווי מיין מאן : א
ווייס זיידען קראוואטעל מיט רויטע פינטעלעך... וואס קען איך
זיך העלפען ? אזא מענש בין איך שוין. דארום וויל איך אייך
בעטען נאכאמאל, אז איהר זאלט נישט פערגעסען אונטערצושטריי-
כען, אז איך בין אן עהרליכע, אן אנשטענדיגע פרוי, וואס ליעבט
מיט אמת'ע ליעבע איהר מאן.

מיר האבען זיך גאנץ פיין אבגעזעגענט און זיך צוקושט. איהר
אטהעם האט געברענט ווי ווילדע, קרענקליכע פלאמען.
אהיים געהענדיג האב איך זיך געטראכט : וואויל איז צו דעם
מאן, וועמען די פרוי ליעבט אזוי הייס און געטריי...



בערישע'ס ראמאן.

אט איז דא שוין ווען געהערט אין אייער לעבען, אז א מאן זאל טראגען דעם קאפעלושעל אויף א זייט און מאן זאל טראגען דעם קאפעלושעל אויף א זייט? און דאך קען איך אזא יונגענמאן און דוקא מיינער א חבר. און צו אלע צרות הייסט ער נאך בעריש.



דאס איז אבער נישט אזא בעריש ווי אלע בערישעס. אלע בערישעס וואס איך קען, זיינען געוועהנליכע בערישעס, און דער דאזיגער בעריש איז א טשיקאווער בעריש.

נישט אלע יאחר ווערען געבארען אזעלכע בערישעס. דער עיקר צייכענט ער זיך אויס אין לעבען מיידלאך. פאר א שעה וונג מיידעל וועט ער איך אוועקגעבען דעם טאטען זיינעם. אט אזא בעריש איז דאס!

אנומעלטען האט ער מיר דערצעהלט א שעהנע מעשה. א מעשה, וואס איז כמעט ווי א ראמאן.

— איך האב אריינגעמופט צו א מיסעס — האט בעריש אָנגעהויבען — איז דאס געווען א מיסעס ווי אלע מיסעסען: א ביזע, א קארגע און א מיאוסע.

דערפאר האט אייך גאט געבענישט מיט א טאכטער, א מיידעל, א רעגעלע דאל, א ליאלקע, א פרינצעסין.

איך האב דאך שוין עפעס אנגעזעהן אין מיין לעבען גענוג שעהנע מיידלאך, איך געה דאך כמעט צו אלע קאנצערטען, לעקטור יורם, ליטערארישע אבענדען, אבער אזא מיידעל האב איך נאך נישט געזעהן.

האב איך בעשלאסען, אז ביי אזא מיסעס, וואס האט אזא טאכטער לוינט זיך צו זיין א בארדער.

וואס טויג דיר מעשיות, איך האב זיך מיט דער מיידעל ביס-
לעכווייז געמרייט צו בעקענען. דאס הייסט איך האב זיך מיט
איהר געוואלט בעקענען, אבער זי מיט מיר האט זיך ניט געוואלט
בעקענען.

האט עס מיך שטארק פערדראסען און מיר פערשאפט פער-
וואגעלטע טעג און טרויעריגע נעכט.

אויף איין מאל, אזוי קומענדיג שלאפען, ארום צעהן אוהר
ביינאכט, טרעה איך זי אלליין אין הויז. זי איז געזעסען אין פראנט
רום און געקוקט אין אן אלבום פון בילדער. בין איך ניט קיין
פוילער און געה מיר גלייך אריין אין פראנט רוים.

— נו? — פרעג איך בערישען — וואס איז געווען?

— האב איך איהר געזאגט גוד-איווינג. האט זי מיר ניט
געענטפערט. האב איך געמיינט, אז זי האט ניט געהערט, האב
איך איהר ווידער געזאגט גוד-איווינג. האט זי מיר ווידער ניט
געענטפערט. בין איך צוגעגאנגען נעהנטער און האב זי אנגענומען
ביי דער האנד. האט זי געשוויגען. האב איך געזעהן, אז זי
שווייגט, האב איך איהר צוגעצויגען צו זיך. האט דאס הארץ מיינס
גענומען קלאפען. דער קאפ מישען: די אויגען פינקלען. עס
איז מיר געווארען הייס אין יעדען אבר...

— וואס איז ווייטער געווען?

— האב איך געזעהן, אז זי שווייגט, אז עס אארט איהר ניט,
האב איך זי פעסט ארומגענומען.

— נו?

— האב איך געזעהן, אז זי האט ניט דאגעגען, האב איך זי
אזעקגעזעצט ביי מיר אויפ'ן שויס. האט זי ווידער געשוויגען.
האב איך פערשטאנען, אז זי לייעבט מיך אויך. איז מיר געווארען
ליבטיג אין די אויגען. מיר האט זיך שוין פארגעשטעלט, אז זי
ווערט מיין כלה. שפעטער מיין ווייבעל... מיר לייעבען זיך...

— נו? — שלאג איך איהם איבער זיין זיסע פאנטאזיע —

וואס איז ווייטער געווען?

— האב איד איהר געוואלט געבען א קוש.

— נו?

— האט זי אויסגעשטרעקט די האנד און מיר דערלאנגט אזא
בראסק אין די ציינער, אז איד האב זיך געזעהן מיט דער עלטער-
באכען! איד האב דאך שוין עפעס אין מיין לעבען אריינגעכאפט
א היבש ביסעל פרעסק, נאר אזא פראסק האט מיר נאך קיינער
ניט דערלאנגט!...



נקמה פון א פרוי.

יסטער! אויב איהר ווילט האבען א גומע טהעמא פאר א מעשה'לע, זאלט איהר צוקומען מארגען צוויי א זיגער נאכמיטאג צו מיר. עס וועט פארקומען א גט צווישען א מאן און א פרוי וואס זיינען שוין עלף יאהר פערהיראטה.



איער לאנדסמאן און פריינד

רעוורענד משיזשיק.

אויף מארגען בין איך אוועק צום רעוורענד.

פונקט צוויי א זיגער איז אריינגעקומען א געזונטער איד מיט א הארט בערדיל און הינטער איהם האט זיך נאכגעשלעפט א קליין מאגער ווייבעל, זעהר א שלאפע.

דער רעוורענד האט אריינגערופען א שכן, ער זאל זיין אן עדות און איך בין בעשטימט געווארען פאר'ן צווייטען עדות. דער געזונטער איד, דער „בעל שמחה“, האט דער ערשטער אנגעהויבען זיינע טענות:

— איך וויל מיט איהר מעהר ניט זיין אונטער איין דאך. דאס איז ניט קיין פרוי, נור א פליעג! וואס זאג איך א פליעג! א פליעג האט מעהר כח אין מינדסטען נאגעל, ווי זי אין איהר גאנצען לייב-און-לעבען! זייט איך האב זי דערקענט האלט זי אין איין קרענקען! ווילט איהר רומאטעס—איז רומאטעס ווילט איהר א בלוט-שטורץ — איז א בלוט-שטורץ; ווילט איהר גאל-שטיינער — איז גאל-שטיינער: ווילט איהר „פעניסיטעס“ — איז „פעניסיטעס“.

ניטא דער טאג, די וואך, דער חודש זי זאל ניט ליגען אונטער'ן מעסער.

זי האט שוין געהאט מעהר אפערירשאנס, ווי אלע ווייבער פון ניו יארק צוזאמענגענומען.

קוים דערהערט זי פון א נייעם פראפעסאר, אהא! — זי איז שוין ביי איהם און ער געזמט שוין ביי איהר צעהן דאלאר און ער שניידט שוין!

דאס גאנצע הויז מוינט איז פול מיט מעדיצינען, און פיללען, און פראשקעס, און אנדערע אַנשיקענישען.

קומט צו געהן דער ווייטער, הויבט זיך אן א סדרה מיט הייז בעדער, און שטרוי בעדער, און זאל'ן בעדער און בלאטעבעדער.

קומט צוגעהן דער זומער, געהט אוועק א סדרה פון ים-לופט, און בערג-לופט און פאקעניש און פאהרעניש — הימעל און ערד און קאונטרי!

און נאר זי קרעכצט, און נאר זי אויסקט, און נאר זי האט קאפ-וועהטאג, און נאר עס שטעכט איהר אין די זייטען, און נאר זי איז נערוועז און — נאר זי געהט ארום מיט א זויערען פנים!

און אז ס'קומט צו עפעס, זאגט זי, אז זי איז געבאד אריינ-געפאלען אין שלעכטע הענד... אז אנדער מאן אויף מיין ארט — זאגט זי — וואלט זיך געשעצט גליקליך צו האבען אזא פרוי!

און ווי קליין דאס איז, און ווי שלאף דאס איז, האט דאס א פיסקעל אויף שרייפלעך!

וואלט זי כאטש א קינד געהאט... כ'ווייס, וואלט נאך געווען א האלבע צרה! איז קיין קינד האט דאס ניט, און קרעכצען קרעכצט דאס, און נערוועז איז דאס, און שעלטען שעלט דאס, און דער דאקטאר געהט פון שטוב ניט ארויס, און דרייערלעך און פינ-פערלעך און צעהנערלעך געהען ווי מצה-וואסער, טא צו וועלכע גוטע יאהר דארף איה זי האבען?

איה האב אויסגערעכענט, אז פאר דעם געלד וואס איה האב

אויסגעגעבען איהר צו פערלאטען, האָב איך שוין געקענט האָבען
צוויי נייע פרויען!

וואָרעם, איהר ווייסט דאָך, אז אַ טראַנטע בלייבט אַ טראַנטע;
וויפיעל איהר זאָלט איהר ניט פערלאטען...

מיין גאנצע האַרעוואָניע פון אַלע מיינע יאָהרען איז אַריין אין
איהר מיט דאָקטוירים און אַפּערירישאַנס.

דאָ האָט זיך דער איד פּעררויכערט די ליולקע און געענדיגט:
— איהר קענט זיך פאַרשטעלען וואָס פאַר אַ שוואַכע בעשער-

פּעניש דאָס איז, אז זי קען אפילו ניט איבערטראַגען קיין קלאָפּ!

איהר ווייסט דאָך, מען איז דאָך ניט מעהר ווי אַ מענש... מען

ווערט אַמאָל ביז, אופּגערעגט, ניטאָ צו וועמען אויסצולאָזען דאָס

ביטער-האַרץ, לאָזט מען דאָס אויס צו דער פרוי... און אז איך

ווער אויפּגערעגט, גלייך איך דערלאַנגען אַ קלאָפּ... וועמען-זשע

אַבער זאָל איך דערלאַנגען, אויב ניט אַן אייגען ווייב? — האָט איך

איהר אַ פאַר מאָל אונטערגעהאַקט די זייטען... איז אַן אנדער פרוי,

אַ געזונטע, וואָלט צוגענומען די קלעפּ און געמאַכט אַ שווייג...

זאָל די וועלט ניט וויסען! וואָס טהוט מען ניט צוליעב שלום בית

וועגען?... איז זי דאָך אַבער אַ שלאָפּע, האָט זי באַלד גענומען

שרייען און געוואַלדעווען, איז זיך די גאנצע שטאָדט צונויפּנע-

לאָפּען, און אז די גאנצע שטאָדט האָט שוין געוואוסט וואָס פאַר

אַ מערדער איהר מאַן איז, האָט זי זיך ערשט אוועקגעלייגט קראַנק.

אט דאָס קומט ארויס ווען מען האָט אַ פליעג ניט אַ פרוי! אַ

געזונטע פרוי קען מען שלאָגען און שלאָגען פון היינט ביסקעל מאַר-

גען, וועט זי זיך ניט אוועקלייגען אין בעט.

אט דערפאַר וויל איך זיך מיט איהר גט'ן!

פּרעגט דער רעוורענד ביי דער פרוי:


— מיסעס, וואָס האָט איהר צו זאָגען?

— איך האָב בלוז צו זאָגען, אז ווען איך האָב מיט איהם

חתונה געהאַט בין איך געווען אַ קראַסאָוויצע... אַ געזונטע...

האָט ער דאָס ניט געקענט פּערטראַגען. ער האָט זיך איינגערעדט,

אז א מאן דארף זיין שטארקער פון א פרוי. האט ער מיך גענומען
 שלאגען... האט ער מיך אזוי לאנג געשלאגען, ביז ער האט מיך
 קראנק געמאכט... איצטער האט ער טענות... איצטער וויל ער
 איך זאל איהם זיין געזונד און האבען קינדער... מעהר האב איך
 ניט וואס צו זאגען... איך בין צופריעדען פטור ווערען פון איהם
 כאטש שוין... מיין נקמה האב איך אין איהם גענומען... דאס
 וואס ער האט זיך געדארפט מיט מיר אפמוטשען עלף יאהר — אט
 דאס אין מיין גרעסטע נקמה!
 מיט א שעה שפעטער זיינען זיי שוין געווען פרייע מענשען...



א טייערער מאן.

ו ערשט איהר אויסזעהן :



א פאָר קנאכען, עטליכע און פערציג פונט פלייש, א בינטעל ברוינע האַר, א סעט גאָל-דענע ציין, א זויערען פנים, יונגע וואַנסעלעך, א יונג בערדעלע, אַביסעל פאודער. וואַרפט אויף דעם אלעם ארויף א פלוש-העטקע מיט א ברוינע קלייד און — איהר וועט איהר האבען א לעבעדיגע.

אַט אַזוי ווי איך האב זי איך דאָ פאַרגעשטעלט, איז זי גע-קומען אין קאנטרי שעפען לופט.

ווי נאָר זי האט אַרונטערגעוואַרפען פון זיך דעם העט און אַנגעפרייט דאָס שפיין נעזעל מיט פרישען פאודער, האָט זי באַלד אויסגעדריקט איהר מיינונג, אַז די „געזעלשאַפט“ געפעלט איהר ניט. ניט איהרע מענשען, ניט אינטעליגענט גענוג...

און דערביי איז זי אַנגעפאַלען אויף דעם פאַרמער, למאי ער געהט גאָר אַרײַן אַזעלכע מענשען. „איך אויף אייער אָרט וואָלט זיי אַרױסגעטריבען! אייער פאַרם דאַרף זײַן אַן אָרט פאַר קול-טורעלע מענשען. ניט פאַר פוסטע באַיעס און מײדלעך וואָס קומען אַב זײערע טעג און יאָהרען אַהן קולטור“ — האָט זי גע-יאָדעט דעם פאַרמער.

דער פאַרמער האָט איהר אויסגעהערט, א שפיי געטהאָן און איז אַוועק אַהיים טרייבען די בהמות פון פעלד...

— לעזט איהר אַמאָל צײַטונגען? — האָב איך איהר אויף מאַרנען א פרעג געטהאָן.

— יא. איך לעז דעם „טשאַלענט מאַג“.

ראמאן: „די געלע גרעפין אדער דער בלויער ריטער“. איך לעז שוין דעם „טשאַלענט טאָפּ“ אַ היבשע ביסעל יאָהרען. אַ גייסטיגער פּיפּער...

— איהר זייט שוין פּערהייראטע?

— שור בין איך פּערהייראטע! מײן מאַן איז אויף אַ מענטש פון קולטור... פון פיינעם יחוס... ער איז קיינמאל קיין בעל מלאכה נישט געווען; זיין טאטע אויף נישט...

— וואָס טהוט אייער מאַן?

ער האַלט אַ שאַפּ פון פרויען-קליידער. מיר בעשעפטיגען אפשר הונדערט מיט פופציג מענטשען. מיר האבען אן אייגען הויז, אן אויטאמאביל, א דיענסט.

און וויעדער האָט זי זיך בעקלאַנגט, און זי איז דא אַריינגע-פאלען צווישען פראַסטע מענטשען, וואָס זיינען ווייט פון קולטור און גייסטיגעס... און און זי וועט מוזען זוכען אַן אנדער פאַרם, אַ מעהר אינטעליגענטען...

אויפ'ן צווייטען טאָג איז זי אַרויסגעקומען אויפ'ן „פאַרטש“ אַ קרעכצענדיגע, דער קאַפּ איז איהר געווען פערבונדען מיט אַ נאַסען האַנדטוך און דאָס פנים איז געווען געל ווי וואַס.

— וואָס איך אייך?

— איך בענק...

— נאָך וועמען?

— נאָך מײן מאַן...

— איהר ליבעט איהם הפנים זעהר שטאַרק?

— יא.

— און ער אייך?

— ער פאַר מיר איז גאָר די כּפּרה! אַהן מיר קען ער אַ טאָג נישט איבערלעבען; אַהן מיר דרעהט ער זיך אַרום ווי אַ יתום; ער געפינט זיך קיין אַרט נישט. עסט נישט, טרינקט נישט, געהט נישט אין ערגעץ. ווייט צו זוכען אַזאַ משן... איהר'ס זעהן, און שבת וועט מײן מאַן קומען מיר אַהיים נעהמען...

שבת איז ווירקליך איהר מאַן געקומען. אבער ער האָט זיך

פון איהר א קנאפען צימעס געמאכט. ער האט געווארפען אויגען אויף פרעמדע ווייבלעך און געשמייכלט צו שעהנע מיידלעך.

זונטאג נאכמיטאג האט ער איהר דערלאנגט א טשעק אויף פינף און צוואנציג דאלאר און איז צוריקגעפאהרען אין ניו-יארק אויף מארגען האט זי מיר וויעדער געפרובט איינרעדען, אז אהן איהר קען איהר מאן ניט אויסקומען א מינוט...

ער איז א מענש פון „קולטור“, דערפאר ווייסט ער זי ווי צו שעצען... און איהר'ט זעהן, אז ווען ער וועט ארויסקומען אהער נעקסטען שבת, וועט ער מיר וויעדער וועלען אהיים נעהמען...

אט אזוי האט זי מיר אנגעהאקט א קאפ די גאנצע וואך. און אלץ ווי איהר מאן לעבט זי. ווי ער קען אהן איהר ניט לעבען. ווי אהן איהר איז ער אזוי ווי א יתום: ער עסט ניט און טרינקט ניט און געהט אויס פאר בענקשאפט... און שבת וועט ער זיכער פערלאנגען זי זאל מיט איהם צוריק אהיים פאהרען...

און וויעדער איז געקומען א שבת, און וויעדער איז איהר מאן געקומען, און וויעדער „געווארפען אויגען“ אויף פרעמדע ווייבלעך (איינע האט ער געטריט מיט א „רייד“ אין האנטער) און וויעדער געשמייכלט צו שעהנע מיידלעך.

פאר'ן אוועקפאהרען האט ער איהר וויעדער איבערגעלאזען א טשעק אויף פינף און צוואנציג דאלאר און איהר געהייסען האבען „פלעזשור“ נאך א וואך. „וואס לענגער דו וועסט זיצען אין קאנטרי אלץ בעסער וועט זיין פאר דיר און פאר מיר“ — האט ער איהר געגעבען צו פערשטעהן.

נאך זיין אוועקפאהרען האט זי מיר וויעדער געוואלט איינרעדען, אז דאס וואס דער מאן הייסט איהר וואס לענגער בלייבן בען אין קאנטרי, איז אויס לעבשאפט... ווען ער זאל איהר פיינט האבען וואלט ער זי אין קאנטרי ניט געשיקט...



איינס פון די ביידע.



אראז א בחור, א פראנט, מיינער א שטיקעל קרוב פון
טאטענ'ס צד, וואס זאגט, אז ער איז א נביא פון
קארטען-שפיעל. אז ער זעצט זיך אוועק שפיעלען
אין קארטען, ווייסט ער פריהער וואס דער סוף וועט
זיין: אדער ער וועט פערלירען אדער געווינען...

געווינט ער — זאגט ער — איז איינס פון די ביידע: אדער ער
שפיעלט ווייטער, אדער ער הערט אויף צו שפיעלען...
ניכער הערט ער אויף צושפיעלען.

פרעגט מען איהם וואס זיין פרנסה איז, ענטפערט ער, אז מיט
זיין פרנסה איז איינס פון די ביידע:

אדער ער מאכט א לעבען, אדער ער איז אין דר'ערד מיט די
ביינער.

דאס אייגענע, זאגט ער, איז אויף מיט דער לעבע:

אדער מען ליעבט אדער מען ליעבט נישט.

שוין צוויי יאהר ווי ער געהט ארום מיט א מיידעל. דער-
ווייל פארבריינגען זיי נישט שלעכט. ווינטער געהען זיי אין דער
אפערע און זומער אין פארקס.

די פארקס ליעבט ער בעסער ווי די אפערע. אין דער אפערע
מוז מען זיצען רוהיג, האלטען די הענט ביי זיך, נישט רעדען א
ווארט, — ליימענע גול'ס! דאס איינציגע פערגעניגע וואס מען
קען זיך דארט ערלויבען, איז שפיעלען זיך מיט דער מיידעל'ס
האנד...

אבער אין פארק איז גאר אז אנדער לעבען! ער זיצט מיט
זיין מיידעל אויף א באנק אין א שטיל ווינקעלע, האלט איהר

צווייטענסטענס, קוקט איהר אין די אויגען, זי האלט דעם קאפ אויף זיין אקסעל; ער האלט זיין קאפ אויף איהר אקסעל; זי רופט איהם: „טייערער“; ער רופט זי „ליבינקע“; ער שפילט זיך מיט איהרע האַר, זי — מיט זיין גאלדענע קיר-מעלע; ער רעדט וועגען א י צ מ, זי — וועגען ש פ ע-ט ע ר ... אום צו זיין זיכער מיט איהר, פערלאנגט ער א דעפאזיט — א קוש.

ניט זי איהם א קוש און ער — איז צופריעדען...
אין אזא הייליגען מאמענט רייסט זיך ארויס פון זיין הארצען א לויב צום בעשעפער: „גאט! זיי געבענשט וואס דו האסט בעשאפען די מיידלאך!“

א שעהן פנים וואלט די וועלט געהאט אהן מיידלאך! די בחורים וואלטען משוגע געווארען פון אומעט! מיט וועמען וואלטען זיי אין די פארקס געזעסען? וועמען וואלטען זיי ל י ע ב ע געשווארען? וועמען וואלטען זיי צוגעזאגט גילדערנע בערג און דאס טעלעריל פון הימל?

אהן מיידלאך וואלט די וועלט געווען א פינסטערער קבר! אט דערפאר גלייכט ער בעסער די פארקס ווי די אפעראס.
א הויז דעם — זאגט ער — איז פשוט אין פארק ביליגער:
עס קאסט ניט קיין געלד...

איין מאל מהו איז-איהם א פרעג:

— ווען דענקסטו צו הייראטהען?

— דאס איז שווער צוזאגען מחמת דאס חתונה האבען איז זעהר א פערוויקעלטע פראגע. א פערפלאגטעטע... איהר ווייסט דאך ווי מען זאגט: „דער מענשטראכט און גאט לאכט“... דאס איז איינס פון די ביידע:

אדער מען טרעפט, אדער מען פעהלט! ווי א לאמאריע:
אדער מען געוויינט, אדער מען פערשפיעלט.

ניכער פערשפיעלט מען!

פערשפיעלט מען — איז איינס פון די ביידע:

אדער מען דארף זיך נעהמען דאס לעבען אדער ניט : עס ווענדעט זיך ווערליג די אומשטענדען...

דאס אייגענע קען מען זאגען מכה מיין מיידעל :

אדער איז וועל חרטה האבען, אדער איך וועל ניט חרטה האבן בען. גיכער וועל איך יא חרטה האבען...

און אויב איך וועל חרטה האבען, וועט זיין זעהר ביטער. ביטער וואס ביטער הייסט ! דאן קען פאסירען איינס פון די ביידע :

אדער איך וועל איהר געבען אזוינע קעסט, אז זי זאל מיך פערלאזען, אדער איך וועל אליין אנטלויפען.

גיכער וועל איך אליין אנטלויפען. וואדען, איך וועל ניט אנטלויפען ?

און אויב זי וועט מיך פערלאזען, דאן קען פאסירען איינס פון די ביידע :

אדער איך וועל נאך אמאל חתונה האבען אדער איך וועל גלאט אזוי לעבען א גוטען טאג.

גיכער וועל איך לעבען א גוטען טאג. ווארום מען קען ניט וויסען, ב'קען זיך גרייך בעקענען מיט א פרויקע, מיט אן אשת איש הייסט עס, ווי געוועהנליך — אמעריקא !

איז אויב איך זאל זיך בעקענען מיט אזא אשת איש'טע, וועט זיכער פאסירען איינס פון די ביידע :

אדער זי וועט פערלאזען איהר מאן און אריבערנעהן צו מיר, אדער — איך קען כאפען קלעפ... וואס דענקט איהר, ניט אזוי ?

— איך דענק אויך אזוי — עס וועט זיין — איינס פון די ביידע...



ער קושט די מזוזה

ען ר' שבתי איז געווארען אן אלמן, האט ער אבגענומען
פון זיין לאָדזש טויזענד דאלאר טויטענבענעפיט פאר
זיין ווייב. וואס־זשע טהוט אזא איד ווי שבתי מיט
טויזענד דאלאר?



פאלט איהם איין נאכאמאל חתונה צו האָ-
בען. אמת, ער איז ניט קיין געזונטער, נור מיט טויזענד דאלאר
וועט ער קענען קריגען עפעס אַ לייטיש ווייבעל, האט ער געטראכט.
האט ער איינמאל, אַ שבת, געכאפט אַ שמועס וועגען זיין
פלאַן מיט יאָסעל דעם שדכן; האָט יאָסעל איבערגעקוקט זיין
ביכעלע מיט אַדרעסען און ער האָט אויסגעפונען פאר ר' שבתי'ן
דאָס ריכטיגע ווייבעל: אַ שעהנע גרושה, הויך געוואַקסען, מיט
שוואַרצע אויגען, דרייסיג יאהר אלט און האָט קיין קינדער ניט.
פרעגט ר' שבתי דעם שדכן:

— יאָסעל, ווי זאָנסטו? זי וועט מיר וועלען?

— אוראי! — רופט אויס יאָסעל דער שדכן — אזוי וואָלט
זי ניט געוואָלט הערען פון אייך, נור די טויזענד דאלאר וועלען
אייד ראטעווען.

און דער שדכן האָט געטראָפּען. אין עטליכע טעג אַרום
האָט יאָסעל, דער שדכן צוזאָמענגעפיהרט די שעהנע גרושה מיט
דעם קראַנקען מלמד.

הקיצור, זיי האָבען חתונה געהאַט, גענומען אַ דירה, אויס-
געמעבעלט און פטור אן עסק.

דאָס יונגע ווייבעל האָט גענומען פיהרען דאָס הויז אויף איהר
שטייגער. מערבּעמען צו זיך איהרען אן אלטען פריינד, אַ שוין

שפיעלער, מיט געקרויזטע האאר, א לעבעדיג וואס קען זינגען
און שפיעלען מענדאלין.

דער קראנקער שבת' איז כמעט דעם גאנצען טאג ניט אין
הויז. שטעהט אויף פארטאג, טהוט זיך אָן, טהוט אַ קוש די מזוזה,
געהט דאוונען, פון דאוונען קומט ער אַ היים, קושט ווידער די
מזוזה, טרינקט אַ גלעזעל וואַרעמע מילך, בייסט צו אַ האַלבען ביי-
געל, בענשט אָב, טהוט ווידער אַ קוש די מזוזה און געהט אַרום
אין די הייזער לערנען מיט די קינדער.

דאס נעהמט איהם צו דעם גאנצען טאג. דאן געהט ער אין
שוהל צו מנחה און מעריב.

אט האט איהר שבת'ס א טאג ארבייט.

וויל דאך דאָס יונגע ווייבעל ניט זיין אליין, פערברענגט זי
מיט'ן עקטער. ער זינגט, שפיעלט מענדאלין און ס'איז איהר גוט
ווי די וועלט. ער ליעבט זי און זי ליעבט איהם. פאר די שבת'ס
זאגט זי אַז דאָס איז איהרער אַ ברודער...

אוינמאל האט זיך געמאכט, אַז דער עקטער איז אַוועק אויף
צוויי וואכען אין קאונטרי, האט ער שבת'ס ווייבעל אַ ליעבעס-
בריוועל געשריבען. אַ בריוועל פול מיט פייער. יעדעס אות
האט געברענגט, יעדער שורה האט געפלאקערט מיט ליעבע. האט
זי בעשלאסען דאָס בריוועל צו בעהאלטען „פאר אַן אנדענקען“...
אבער וואו בעהאלט מען דאָס, אַז איהר מאַן זאָל עס ניט געפינען?
איז זי געפאלען אויף אַ פיינעם פלאַן: זי האט אַרונטערגענומען
פון טהיר די גרויסע בלעכענע מזוזה, אַרויסגענומען דאָס שטיקעל
פארמעט און אַהין אַריינגעלעגט דאָס בריוועל וואָס איהר געליעב-
טער האט איהר געשריבען.

זי האט די מזוזה צוריק צוגעקלאפט ווי געווען.

און דער קראנקער פרומער שבת' דער יאדישלעווער מלמד,
האַלט אין איין קושען די מזוזה...

און דאָס יונגע ווייבעל זעהט דאָס און איהר האַרץ צוגעהט פאר
פרייד: איהר געליעבטענ'ס בריוועל קושט ער.

די ארימע פרוי, נעבאד...

יבער מיר אויפ'ן צווייטען שטאק האט אריינגעמופט
א מאן מיט א פרוי און צוויי קינדער.
די פרוי איז ניט קיין מיאוס'ע. עס קען זיין,
אז זי איז יא א מיאוס'ע, נאר אנטקעגען מיין פרוי
איז זי א בילד-שעהנע.



דער מאן איז דער איז אן ארבייטער ביי רעגער-מאנטלען.
נעהט ער אוועק זעקס א זייגער פארטאג און קומט צוריק
זיעבען זייגער ביינאכט.

איז דאס ווייבעל א גאנצען טאג אליין אין הויז.
דאס הייסט זי איז געווען אליין אין הויז בין איד
האב דאס אויסגעפונען, איצט איז זי שוין ניט אליין...
זי גלייכט מיד, זאגט זי, ווייל איד בין א פרעהליכער מענש.
יעדען אין דער פריה, ווי נור איד הער ווי איהר מאן זאגט
איהר: „גורבאי“ און לויפט ארונטער פון די טרעפ, געה איד
באלד אריין און זאג איהר „גוט מארגען“ אין פשוט'ען „מאמע-
לשון“.

קומט פארנאכט און זי הערט איהר מאן ארויפלויפען די טרעפ
(זי דערקענט שוין זיין גאנג), טהוט זי א וואונק מיט אן אויגעל
איד פערשטעה וואס זי מיינט און איד טראג זיך אפ.
איד בעזוד שוין די שכנה עטליכע וואכען און איד האב זיך
נאך מיט איהר מאן ניט בעגעגענט.

וועט איהר מיר אודאי שטעלען צוויי פראגען:
ערשטענס: וואס איז מכה מיין אייגענער פרוי? זאגט זי
מיר גאר ניט דערפאר? ארט איהר גאר ניט וואס איד זיך אפ
נאנצענע טעג ביי א פרעמדע ווייבעל?

צווייטענס: וואס פאר א סארט ווייבעל איז זי, מיין שכנה?
א אינטעליגענטקע? האט זי עפעס א ישיקעל פרינציפ, א ברעקעל
אידעאל? בעלאנגט זי צו א געוויסער פארטיי?

וועל איך אייך ענטפערען קורץ און יאָרף און צום פונקט:
ערשטענס, איז מיין פרוי יעצט אין באַסטאָן. זי איז אוועק
צו איהר מאמע און רעכענט דארט צו בלייבען דריי חדשים.

האט איהר איינס אוועק

צווייטענס, וואס פאר א סארט ווייבעל איז מיין שכנה?
וועל איך אייך ענטפערען, אז זי איז דאס וואס א ס'איהר
מאן איז. ווערליג זי האט מיר דערצעהלט, איז זי אלס מיידעל
געווען אן אנארכיסטקע. האט זי חתונה געהאט פאר א ציוניסט,
איז זי געווארען א ציוניסטקע.

איז איהר מאן, דער ציוניסט, געשטארבען, האט זי חתונה
געהאט פאר עפעס א „פריידענקער“. פאר א חברה-מאן, וואס
האט געהאלטען און איין שרייען, אז קיין גאט איז ניטא; אז שבת
איז א מצוה צו ארבייטען; אז עסען טרפות איז געזונטער ווי
כשרות, איז זי געווארען א פריידענקערין.

דאן האט זיך איהר מאן, דער פריידענקער, פערליעבט אין
א גוי'ע.

האט ער זיין אידישע פרוי בעפרייט: „דו קענסט זיך גע-
זינטערהייך חתונה האבען“ — האט ער איהר ערקלעהרט — „איך
האב זיך פערליעבט אין א גוי'ע“.

און ער האט זיך מיט איהר גאנץ שעהן געזעגענט: א קוש
געטהאן אין שטערען און איהר בעדאנקט וואס זי איז געווען דריי
יאהר צייט זיין פרוי.

— און וואס וועט זיין מיט די צוויי קינדער — האט זי גע-
פרעגט — און טרעהרען האבען גערונען פון איהרע אויגען.

— די קינדער בין איך דיר מוחל, קענסט זיך האלטען מיט זיי;
אז איך וועל לעבען וועל איך האבען אנדערע קינדער. זעה נור,
אז זיי זאלען ניט געהן אין א אידישען חדר זיי זאלען זיך חלילה
ניט אנשטעקען מיט אידישקייט. מחמת דאס גאנצע אידישקייט

איז ניט מעהר ווי „אן איבערבלייבעכץ פון די אלטע פרימיטיווע
דורות בעת די מענשהייט האט נאך געאטהעמט מיט פינסטער-
ניש און אבערגלויבען“ — — — — —
אט אזוי האט ער איהר געזאגט.

האט זי גענומען די קינדער און איז אוועק פון איהם.
און ער? ער איז באלד דעם זעלבען טאג אוועק וואוינען
מיט דער גוי'ע.

מיט א האבל יאהר צוריק האט זי זיך בעקענט מיט דעם
איצטיגען מאן. ער איז געווען אן אלמן אהן קינדער. ער האט
זיך פערליעב אין איהר, זי — אין איהם, און זיי האבען ביידע
חתונה געהאט כדת משה וישראל.

וואס איז זי איצט? — פרעגט איהר.
איצט איז זי א סאציאל-דעמאקראטקע. מחמת איהר מאן
אין א סאציאל-דעמאקראט.

און אויב מיר וועט געלינגען דאס ווייבעל אבריידען פון איהר
יעצטיגען מאן, און איהר אריבערקריגען אויף מיין זייט, וועט זי
ווערען נייטראל...



זי גלייכט, אז ס'„מעטשט“.

יין געליעבטע האט געהאט בלאנדע האַר און העל-
טען איהרע אויגען פערגליכען צו קארן-בלימעלעך
אדער צום טיעף-בלאזען הימעל.
פאעמען, וואס האבען ניט וואס צו עסען, וואל-
בלאזע אויגען.



און די האַר איהרע וואלטען זיי פערגליכען צו די גאלדענע
פערדס פון דער זונג...

ווי אלט זי איז געווען, האב איך ניט געקענט דערגעהן. איהר
ווייסט דאך, אז א מיידעל האט פיינט צו זאגען דעם אמת און
אזעלכע זאכען... זי וועט גיכער זאגען מיט פינף יאָהר אינגער,
איידער מיט דריי יאָהר עלטער...

נור ווערליג מיין מבינות, האט זי געמוזט אלט זיין א יאָהר
ניינצעהן.

און שעהן איז זי אויך געווען. מ'קען זאגען זעהר שעהן.
איז אַט די מיידעל געווען א לייעבהאבערין פון „מעטשען“
פארבען... זי האט אימער געטראָגען אזעלכע קליידער, וואס האָ-
בען זיך געפאסט צו איהרע שיד און צו איהרע גלאַווס.
„איך גלייך, אז עס מעטשט!“ — איז תמיד געווען איהר ווער-
טעל.

אז איך בין פאר איהר א התן געוואָרען, האב איך איהר גע-
מאכט א פרעזענט, א רינגעל מיט א העל-בלאזע שטיינדעל, ס'זאָל
„מעטשען“ צו איהרע בלאזע אויגען.
אז זי האט בעטראכט דאָס רינגעל, האט זי מיר געגעבען

אנצוהערען, אז זי וועט דאס רינגעל ניט קענען טראגען, ווייל עס „מעטשט“ ניט צו איהר קלייד...

האב איד פערשטאנען, וואס זי וויל, און איד האב איהר גע-לאזט מאכען א בלאהע סאמעטענע דרעס.

פינף און זעכציג דאלאר האב איד פאר דער דרעס בעצאהלט. אז די דרעס איז פארטיג געווארען, האט זי מיר ווידער גע-געבען אנצוהערען, אז זי קען די דרעס ניט אנטהאן, ווייל זי „מעטשט“ ניט צו איהר העט.

האב איד פערשטאנען מיט וואס דאס שמעקט און איד האב איהר געקויפט א בלאהען העט מיט א ווייסע פעדער.

דער העט האט מיר געקאסט צוויי און צוואנציג דאלאר. האט זי גענומען דעם העט און איהם אריינגעלעגט אין קי-פערט און א זיפץ געטהאן.

— וואס זיפצסטו? עס געפעלט דיר אפשר ניט דער העט?

— ער געפעלט מיר זעהן — האט זי געענטפערט.

— טא וואס זיפצסטו?

— איד זיפץ, ווייל דער העט „מעטשט“ ניט צו מינע שיד,

ניט צו מיין סעט פאר...

האב איד איהר געקויפט ווייסע שיד און א ווייסען סעט פאר.

דער עסק האט מיר אריינגעטריבען אין א וואסערע הונדערט מיט זיבעציג דאלאר.

— ביזטו שוין צופריעדען? — האב איד זי געפרעגט.

— נאך ניט אין גאנצען—האט זי ווידער א זיפץ געטהאן—

עס „מעטשט“ נאך אלץ ניט...

— וואס פעהלט דיר איצט?

— איצט דארף איד נאך האבען א בלאהען פאקעט-בוך מיט א

גאלדען שלעסעלע.

בין איד אוועק מיט איהר אין א דעפארטמענט סטאר און אויסגעגעבען ניינצעהן דאלאר מיט פופציג סענט אויף א בלאהען פאקעט-בוך מיט א גאלדען שלעסעלע.

אהיים געהענדיג מיט'ן פאקעט-בוך, האב איד זי געפרעגט:

— נו, ביזט שוין צופריעדען?

האט זי געשוויגען...

דערווייל האב איך בעקומען א שטעלע אין יאנקערס און איך האב זי ניט געקענט זעהן צוויי טעג. איך האב געארבייט אוועק מיים.

ערשט זונטאג בין איך ארויפגעפארהען דאוואוואו זיך זעהן מיט איהר.

צוקומענדיג צו איהר הויז, האב איך זי געטראפן ארויסגעהן פון האלל מיט א בלאנדען יונגען מאן אונטער'ן ארעם... געטראגען האט זי די אלע זאכען, וואס איך האב איהר געקויפט.

פרעג איך זי: מאללי (זי האט געהייסען מאללי), ווער איז דער דאזיגער יונגער מאן?

— דאס איז, זאג זי, מיין געליעבטער.

— וואס הייסט? און איך פיהל, אז דאס הארץ מיינס הערט אויף צו קלאפען.


— דיך ליעב איך ניט מעהר, — האט זי געזאגט — איך גלייך, אז אלעס „מעטשט“... דו ביזט א ברונעטער און דער יונגערמאן איז א בלאנדער, און א בלאנדער „מעטשט“ בעסער צו מיר ווי א ברונעטער

יונגע לייט! היט זיך פאר א מיידעל וואס וויל, אז אלעס זאל „מעטשען“!



א מיטוואך.

יינמאל זאגט צו מיר א אידישער שרייבער:
 „לאז ניט דעם נארישען שלאף פערמאכען דיי-
 נע קלוגע אויגען, ביז דו וועסט ניט אורטהיילען
 איבער דיינע האנדלונגען פון טאג. קוק איבער אלע
 דיינע טהאטען פון'ם ערשטען ביז'ן לעצטען, און זאל
 דין הארץ הרמח האבען אויף די ש ל ע כ ט ע און זיך פרעהען
 מיט די ג ו ט ע. אויב דו וועסט אזוי טהאן, וועסטו מיר דאג-
 קען פאר דער עצה און די וועלט וועט דיר ליעב האבען.“



גט אזוי האט מיר דער אידישער שרייבער געזאגט, בעת מיר
 זיינען ביידע געזעסען ביי א גלעזעל ציקאדיע און בערעדט די אנ-
 דערע אידישע שרייבער.

— דאס זיינען דיינע אייגענע געדאנקען? — האב איך גע-
 פרעגט מיין קאלעגע.

— כמעט אייגענע...

— וואס הייסט כמעט?

— כמעט הייסט, אז איך האב זיי ערגעץ-וואו געלעזען...

— הייסט דאס, אז דאס זיינען פרעמדע געדאנקען?

— וואס איז דער חילוק? אבי זיי זיינען שעהנע.

— אודאי, זיינען זיי שעהנע. דער גריכישער פילאזאף, צו

וועמען די דאזיגע געדאנקען געהערען, איז ניט געווען קיין אידי-
 שער שרייבער: ער איז געווען א מענש מיט אייגענע געדאנקען.
 ער האט ניט געהאט ביי וועמען צו נאשען, ביי וועמען צו גנב'ענען...

— געגען וואס זאגסטו דאס?

— געגען גאר ניט...

מיין קאלענע איז געווארען רויט ווי א זונען-אונטערגאנג אין אסיען, און נאריש געשמייכלט.

— וואס שמייכלסטו?

— איך שמייכל, וואס דו פאדערסט ביי אידישע שרייבער אייגענע געדאנקען...

— איך פאדער גאר ניט; איך ווייס, אז איך קען דאס ביי זיי ניט קריגען...

מיר האבען זיך געזעגענט.

זייט דעם געשפרעך מיט מיין קאלענע, האב איך בעשלאסען צו פיהרען א טאג-ביכעל. יעדע זאך, וואס מיט מיר וועט דעם טאג פאסירען, זאל איך פערשרייבען. טאמער וועל איך וועמען עס איז בעשווינדלעך, אדער גלאט אזוי זינדיגען, זאל איך קענען פאר'ן שלאף חרטה האבען אויף מיינע זינד — — — — — און אט גיב איך אייך איבער א בלעטעל פון איין טאג: פון א מיטוואך.

צעהן א זייגער: דערלאנגט מיין ווייבעל א גלאז קאווע און געשלאגען די קינדער מיט א רימען...

עלף א זייגער: ארונטערגעווארפען דעם קאלעקטאר פון דער זינגער-מאשין פון אלע טרעפ...

צוועלף א זייגער: מיין ווייב בעט געלד. איך לאז' אייהר ווי-סען, אז איך האב ניט א סענט ווען מען קוילעט מיד.

האלב נאך צוועלף: איך בעט דעם הויז-קיפער, ער זאל מיר לייזן א האלבען דאלאר. ער זאגט מיר אפ.

איינס א זייגער: איך קריג זיך מיט מיין פרוי און זי וויינט...

האלב נאך איינס: איך קוש זיך מיט מיין פרוי, און זי

לאכט...

צוויי א זייגער: איך לויף אריבער אין שאפ אויסגעפינען.

אויב מען האט געכעמטעלט די פרייען (איך מאך א לעבען פון שניידערי...).

האלב נאך צוויי: איך סטרייק שוין.
 א פערטעל צו דריי: איך כאפ קלעפ פון א געדונגענעם באַם.
 דריי א זייגער: איך געה ארום מיט א פערבונדענעם קאפ.
 האלב נאך דריי: איך פער'משכן מיין גאלדען זייגער'ל.
 האלב נאך פיער: איך שיק מיין ווייבעל שטעהן אין „ליין“,
 טאמער וועט זי קריגען א זעקעל קויהלען.
 א פערטעל צו פינף: די קינדער קעהרען איבער דאס הויז
 און צוברעכען דעם שפיעגעל.
 פינף א זייגער: מיין ווייבעל איז דא צוריק אהן קויהלען.
 א פערטעל נאך פינף: מיין פרוי שיקט מיר נאך א האלב
 פונט צוקער.
 האלב נאך פינף: ארונטער נאך צוקער, זיך אויסגעגליטשט
 און אויסגעלענקט דעם רעכטען פוס.
 א פערטעל צו זעקס: מען פיהרט מיר אוועק אין האַספיטאל.
 זעקס א זייגער: מיין פוס איז שוין איינגעגיפסעוועט.
 האלב נאך זיבען: מיין ווייבעל שמייבעלט צום יונגען דאָק-
 טאר מיט'ן בלאַנדען בערדעל.
 אכט א זייגער: איך מאך שרעקליכע קולות. קיינער ווייסט
 ניט וואס איך שריי: צו שריי איך וואס מיין פרוי שמייבעלט
 צום דאָקטאָר, צו ווייל דער פוס טהוט מיר שרעקליך וועה...
 א פערטעל נאך אכט: מיין פרוי געזעגענט זיך מיט'ן דאָק-
 טאר זעהר פריינדליך.
 האלב נאך אכט: איך שריי נאך העכער ווי פריהער (מיין
 פרוי איז שוין ניטא).
 ניין א זייגער: מען גיט מיר איין א מעדיצין אויף צום
 שלאָפען
 — — — — —
 א פערטעל צו צעהן: די נזירס טרעט ניט אָפּ פון מיין
 בעט...

צעהו א זייגער: איך בעמערק, אז די נזירם גלעט מיך מיט
איהרע ווארעמע הענד.


א מינוט נאך צוועלף: זי שפיעלט זיך מיט מיינע האַר.
האלב נאך צוועלף: איך האלט איהר האנד אין מיין האנד.
איינס א זיינער: מיר מאכען אפ, אז ווי נור איך וועל גע-
זונד ווערען, זאלען מיר ביידע פערלאזען ניו יארק...

האלב נאך איינס: איך בעט נאכט איך זאל וואס גיכער גע-
זונד ווערען. — — — — —



ליעבעס-בריעף.

ען איזי איז אלט געווען צוויי און צוואנציג יאָהר, האָט
ער געהאַט אַ געליעבטע.
האַט מען זי גערופען עטהעל.
ווען מערי איז אלט געווען צוואַנציג יאָהר, האָט
זי געהאַט אַ חתן.



האַט מען איהם גערופען בעני.
זיינען די צוויי פּאָאָר'לאַך איין מאָל געווען אין טהעאַטער
און זיי האָבען זיך דאַרמטען בעקאַנט.
איז פון די בעקאַנטשאַפט געוואָרען אַ „ליעבע“ און די ליעבע
האַט געבראַכט דערצו, אַז פון ביידע פּאָאָר'לאַך האָט זיך אויסגע-
פּאַרעלט א י י פּאָאָרל.
איזי מיט מערי'ן...

בעני מיט עטהעלען זיינען געבליעבען ווי אויפ'ן וואַסער.
איזי מיט מערי'ן זיינען אַזוי לאַנג „אויסגעגאַנגען“ ביז איהר
מאַמע האָט זיך אַריינגעמישט מיט טענות:
— וואָס זייט איהר עפעס — האָט זי געוואַלדעוועט —
ליכט? ... ליכט געהען אויס! אָבער איהר? איהר קענט דאָך
נעהמען רומס און חתונה האָבען! און זיי האָבען געבאָך חתונה
געהאַט.

נאָך דער חתונה האָט זיך דאָס פּאָאָרל אַרומגעזעהן, אַז זיי
האָבען זיך אַ ביסעל צו גיך צונויפגעפּאָאָרט.
האַט איזי אָנגעהויבען שרייבען ליעבעס בריעף צו זיין גע-
ליעבטער עטהעלע, און מערי צו איהר אַרצייגען בעני'ן.
עטהעל מיט בעני'ן האָבען געענטפערט מיט ליעבעס-בריעף.

איזוי האט אָטע בריעה פון עטהלען געקליבען, איינגעוויקעלט, ארומגעבונדען מיט אַ פאַדים און בעהאַלטען אין אַזאַ פּלאַץ, אַז מערי זאָל זיי ניט געפינען.

און מערי האט אָלע בריעה פון בעני'ן געקליבען, זיי בע- האַלטען אין אַזאַ אַרט, אַז איזוי זאָל זיי ניט געפינען.

האט איזוי געפרעגט מערי'ן, אויב זי דערמאָהנט זיך אַמאָל אַן איהר געליעבטען בעני'ן, האט זי געענטפערט:

— ניין... וואָס פאַר אַ רעכט האָב איך, אַלס פּערהייראטע פרוי, צו טראַכטען פון מיין געוועזענעם געליעבטען? איך בין ריין און מיינע געדאַנקען זיינען ריין. איך ווייס אפילו ניט וואָס ער מאַכט, צו לעבט ער, צו איז ער געשטאַרבען... וועמען אינטערע- כירט איצט בעני?

און אַז מערי האט געפרעגט איזוי'ן אויב ער טראַכט אַמאָל ווענען זיין געוועזענער געליעבטער, האָט ער געענטפערט:

— וואָס דיר קען איינפאַלען! אַ שעהנער מאַן וואָלט איך געווען, ווען איך זאָל איצט טראַכטען פון אַ געוועזענער געליעבטע! דאָס וואָלט ניט געווען עהרליך פון מיין זייט...

אַזוי האָט זיך דאָס פאַאַרל געבלאָפּט, און בלאַפּענדיג זיך, האָבען זיי ניט אויפגעהערט בגנבה צו שרייבען בריוואָלד צו זייערע געוועזענע געליעבטע, און די געליעבטע האָבען ניט אויפגעהערט צו ענטפערען, און מערי און איזוי האָבען ניט פּערגעסען צו בעהאַל- טען די לייעבעס-בריעה אין פּערבאַרגענע ערטער — — — — —

אין שווערע מינוטען פון טרויער און בענקשאַפּט, ווען די נשמה פלעגט ביי מערי'ן צוריסען ווערען פון חרטה, און דאָס האַרץ איהרס פלעגט שטיל און טיעף קלאַנען אויף איהר אַפּגעוועלקטער יונגענד — דעמאָלט פלעגט זי טראַכטען פון די בריעה...

אויף איהר פנים פלעגט זיך באַלד צוגיסען אַ העללע פרייד און זי פלעגט זאָגען צו זיך אַליין:

— פאַראַן איין מענש אויף דער וועלט וואָס לייעבט מיך... וואָס געהט אויס נאָך מיר... צוליעב איהם אַליין מוז איך לעבען אויף דער וועלט...

און פלעגן אייז'ס אויגען אמאל פערוואלקענט ווערען, און דאס הארץ זיינס האט גענומען נאך עפעס בענקען, עפעס פער-לאנגען, און א טרויער האט געדריקט זיין נשמה — דעמאלט פלעגט ער מיט זיינע געדאנקען לעזען עטעל'ס בריעף און עס פלעגט איהם ווערען אזוי גוט, אזוי ליעב אויפ'ן הארצען... עס האט זיך איהם אויסגעדאכט, ווי עפעס א געהיימע האנד ווישט אויס פון זיין אויג א ווארימע טרעהר...

אט אזוי האט זיך דאס פאאר'ל געלעבט, געלעבט און געצאנקט, און צאנקענדיג אבענדיג די ליעבעס בריעף: ער פון זיין געד-וועזענער געליעבטע און זי פון איהר געוועזענעם געליעבטען —

בין... בין איינמאל, אין א קאלטע ווינטער-נאכט, בשעת א ווינד איז אדומגעלאפען איבער די ענגע גאסען פון ניו יארק און געזונגען אומעטיגע ליעדער... פונקט דאן האט אויסגע-בראכען א פייער די צווייטע טיהר, וואו איז מיט מער'ן האבען געוואהנט.

מען האט זיי אויפגעוועקט פון שלאף, זיי זאלען זיך ראטע-ווען... האבען זיי יעדע ביי זיך בעשלאסען, אז איידער זיי רא-טעווען זיך אליוו, מוזען זיי צוערשט ארויסראטעווען די פעקלעך ליעבעס-בריעף...

דער טומעל איז גרויס, די יללות פון די צושראקענע שכנים לעבערען דורך די פינסטערע נאכט. דער ווינד העלפט ארויס די פלאמען... די פלאמען זיינען הונגעריג און זיי נעהמען צוערשט אויפגעסען דאס ביסעל מעבעל פון הויז און דאן כאפען זיי זיך צו צו די פענסטער און טיהרען און נעהמען פארצוקען מיט א מורא'דיגען אפעטיט די טרוקענע געזימסען...

די פייער-לייט זיינען שוין דא; א קאלטער שטראם וואסער שיסט אריין אין ברענענדיגען הויז; די פלאמען זיינען זיך מחיה... זיי עסען די געזימסען פון די פענסטער און פערטרינקען מיט וואסער

דער שרעק פון די שכנים ווערט גרעסער...

איזי מיט מער'ן בעווייזען זיך. יעדער פון זיי האלט א פעקעל
אין האנד... דער רויך ווערגט זיי, זיי פאלען אנדער. די פעק-
לעך פאלען פון די הענד ארויס... מען טראגט זיי ארונטער פער-
חלש'טע און מען פיהרט זיי אוועק אין א האספיטאל.
זיי קומען צו זיך...

אויף מארגען האט מען זיי זייערע פעקלעך בריעה דערלאנגט:
איזי האט בעקומען די בריעה פון מער'ס געליעבטען און
מער — פון איזי'ס געליעבטער...
די נורסעס האבען זיי צוביטען...



א קלונע מיידעל...

זונטאג פארנאכט בעת איך און מיין פרוי זיינען גע-
זעסען אויפ'ן גאניק פון אונזער הויז און געקנאקט
אינדישע ניס, האט זיך בעוויזען מיינע א קאזינע
פענני, אויסגעפוצט ווי א ליאלקע.



— האללא פענני! וואס מאכסטו, ווי

פיהלסטו אין געזונד?

— קום ארויף אפסטערן, וועל איך דיר זאגען וואס איך מאך—

האט זי מיר געענטפערט.

— און דא קענסטו ניט?

— ניין. איך וויל דיר עפעס איבערגעבען זעהר נויטיגעס,

און איך וויל ניט, אז דיין נארישע פרוי זאל הערען.

לאז איך מיין ווייבעל אויפ'ן גאניק און איך געה ארויף מיט

מיין קאזינע אפסטערן.

ווי נור זי איז אריין אין הויז, האט זי באלד אויסגעשאסען

מיט גרויס בעגייסטערונג:

— איך האב זיך היינטיגע וואך בעקענט מיט א באַי, איז

דאס ניט קיין באַי, נור א מלאך! אזא גוטער, אזא ליעבער, אזא

שעהנער איז אויף דער וועלט ניטא. א בילד! און ניט קיין

שעהמעוודיגער. אין די דריי טעג וואס מיר זיינען בעקאנט, האט

ער מיר שוין דריי מאל געקושט. א פיינער באַי.

— פאר וואס ביזטו ניט געקומען מיט איהם? איך וואלט

איהם אויך געוואלט זעהן.

— איך וועל איהם באלד ארויפברענגען. איך האב איהם

געלאזען שטעהן אויפ'ן קארנער. איך בין אומישנע געקומען פאר-
אויס אנוואגען, אז ער קומט, כדי דו זאלסט אביסעל אויפקלינען
דאס הויז און צוגריימען א פיינעם סאפער. איך וויל ניט פער-
שעהמט פערבלייבען, — ער שטאמט פון זעהר פיינע עלטערען.
מען דארף דעקען דעם טיש פאר איהם מיט נעפקינס, טוטפיקס,
מיט א סך געשיער, מיט בלומען, מיט א סך פרוכט. די קינדער
דיינע מוזען זיך פעהראלטען ארטיג, פייז.

נאך א זאך: דארמסט וויסען ווי צו ריידען מיט איהם. ער
איז ניט פון אונזערע מענשען... דו הערסט? ווארים טאמער
ווייסטו ניט ווי צו ריידען מיט איהם, הרג'עסטו אוועק דעם שידוך;
וועט ער זיך אויפזוכען אז אנדערע. אזא באי האט א קנאפע זאג
צו קריגען א מיידעל. ער איז פון א זעהר פיינע משפחה און זעהר
א געבילדעטער.

פרעג איז מיין קאזינע:

— וואס איז ער, א דאקטאר-פילאזאף?

— ניין — זאגט זי.

— א דאקטאר און א פילאזאף?

— אויך ניט.

— א פילאזאף און א דאקטאר?

— אויך ניט.

— א שרייבער?

— אויך ניט.

— א דיכטער?

— וואס דיר קען איינפאלען!

— א אינדזשינער?

— ווייס איך וואס!

— א דיפלאמאט?

— וועסט ניט טרעפען — זאגט זי.

— א לעקטשורער?

— אויך ניט.

— א מיליאנער'ס א זון?

— דוקא אן ארימאן. איז קען איהם ערשט דריי טעג, האט
 ער שוין ביי מיר געבארגט פינף דאלאר.
 — טא וואס-זשע דען איז ער?
 בויגט זיך מיין קוזינע צו צו מיר און רוימט מיר איין שטיק
 אויפ'ן אויער: „ער איז א — וואלונטיר...“
 — וואס הייסט א וואלונטיר?
 — ער געהט ארום קלייבען געלד פאר די מלחמה קרפנות...



ליפע האט חתונה...

יפע איז אכט יאר אלט געזעסען אין דער ישיבה און געלערענט; אכט יאהר איז ער אויף די הוילע בענק אין בית המדרש געשלאפען און ביי פרעמדע טישען ברויט געגעסען.



איינמאל איז דעם נגיד'ס טאכטער, חוה'לע, פערבייגעגאנגען דעם בית המדרש. ער איז ביים אפענעם פענסטער געזעסען פערטיעפט אין דער הייליגער גמרא. האט זי דעם אומעדיגען נון געהערט, איז זי צום אפענעם פענסטער צוגעקומען און אריינגעקוקט אין בית המדרש.

גאט! וואס פאר א ליכטיגע אויגען ער האט דערזעהן! יענע נאכט האט ער שוין קיין גמרא נישט געלערנט. ער איז געלעגען אויף דער הארצער בית המדרש באנק, געקוקט אויף דעם ארויסקודש און פאר זיינע אויגען איז געשטאנען חוה'לע; חוה'לע מיט די ליכטיגע אויגען... וואכען זיינען אזעק; וואכען מיט אומעטיגע טעג און פער-וואגעלטע נעכט...

איינמאל אין א פריהמארגען, האט איהם מלך דער שדכן שטיל אויפ'ן אויער געפרעגט, אויב ער קען חוה'לען. — יא! — האט ער געענטפערט — און די נשמה זיינע האט א פלאטעד געטהאן...

האט איהם מלך דער שדכן דערזעהלט, אז חוה'לעס טאטע וויל איהם פאר אן איידים האבען.

— וואס וועט חוה'לע זאגען? — האט ער געפרעגט.
— חוה'לע איז צופריערען — האט מלך דער שדכן געענט-

פערט, און אויב דו ביזט מסכים, וועט מען דיר בעקליידען, געבען דריי טויזענד רובעל נדון און פיער יאהר קעסט.
האט ער בא'לד מסכים געווען.
האט מען ל": בעומר תנאים געשריבען און שבת נחמו איז געווען די חתונה.

די ערשטע עטליכע וואכען האט ער אויף חוה'לען א קוק ניט געטהאן: ער האט זיך געשעהמט. זי אויף דאס אייגענע...
די הערצער האבען גערעדט און די ליבען האבען געשוויגען...
אבער ביסלעכווייז האבען זיי זיך אויפגעהערט צו שעהמען...
און די פיער יאהר קעסט זיינען אַוועק, און מיט יעדעס יאהר זיינען שווער און שוועגער רייכער געווארען מיט אן אייניקעל. פיער יאהר צייט — פיער אייניקעלעך.

איינמאל זאגט דער שווער צו איהם:

— ליפע, וואס וועט זיין דער תכלית? נאך א חודש, און זיי קעסט דינע ענדיגט זיך שוין; דארפסט זעהן פערזארגען ווייב און קינדער מיט פרנסה. האסט דריי טויזענד רובעל.
— איך ווייס ניט וואס צו טהאן, שווער לעבען.

זאגט דער שווער:

— ווער א חלפן.

— וואס הייסט א חלפן?

— א חלפן מיינט, דו זאלסט נעהמען די דריי טויזענד רובעל מיט'ן פראצענט און אויסבייטען אויף קליין-געלד; וועט זיין א מארקטאג, אדער א יריד, וועסטו ארויסגעהן אויפ'ן מארק, אוועקשטעלען א טישעל, אויסלייגען דאס קליין-געלד אין פעקלאך. וועט קומען א פערד-סוחר אדער אן אקסער-סוחר אַבבייטען א הונד-דערטער, אדער א טויזענדער, וועסטו אַבבייטען און קריגען דער-פאר א רובעל אדער צוויי.

נעהמט דער איידים אן דעם שווער'ס עצה: פאָהרט אַוועק איז אן אנדער שטאָדט, בייט אָפּ די דריי טויזענד רובעל, קומט אַהיים, צעהלט איבער — ערשט עס פעהלט א פופציגער. א חוץ

דעם האט מען איהם גלאט אזוי אריינגעשפארט א פאלש צעה-
נער'ל...

האט ער דעם פופציגער פערשוועגען, מען זאל ניט לאכען
פון איהם, און דאס פאלש צעהנער'ל האט ער אריינגעלייגט צווישען
ניין גוטע צעהנערלאך, געמאכט איין פעקעל און אויפגעשריבען
פון אויבען: „ה ו נ ד ע ר ט ר ו ב ע ל“.

האט זיך געמאכט א יריד אין שטעדטל, איז ער אויפגע-
שטאנען א שפראץ אויף טאג, אוועק אין בית מדרש, אבגעדאווענט,
אחיים געלאפען, צוגעביטען, געכאפט די אבגעביטענע געלדער,
א טישעלע, ארויס אין מארק, זיך אוועקגעשטעלט, אויסגעלייגט
די פיערשיעדענע פעקעלעך מיט געלד און געווארט, גאט זאל איהם
מצליח זיין...

און גאט האט איהם מצליח געווען.

נאכמיטאג, בעת דער מארק און די קראמען און די געוועלכער
זיינען געווען אנגעפראפט מיט מענשען, און דער האַנדעל האט
געברענגט אויף אלע וועגען; און דער געפילדער האט געלעבערט
די לופט; איז אין גרויס איילענשיש צוגעקומען א דיקער פריץ,
אן אקסעז-סוחר, מע'זאל איהם שוין אויסבייטען א הונדערטער.

ווי'ל דאך דעם נגיד'ס איידים פטור ווערען פון'ם פאלשען
צעהנער'ל. נעהמט ער דאס פעקעלע, וואו דאס פאלשע צעהנער'ל
געפינט זיך, און דערלאנגט דאס דעם אקסעז-סוחר.

דער אקסעז סוחר פליהט שנעל אוועק.

פאר גרויס שמחה, וואס ער איז פטור געווארען פון פאלשען
צעהנער'ל, האט ער, ליפא הייסט עס, באלד צונויפגעפאקט די
פעקעלעך געלד, געכאפט דאס טישעל און שוין אחיים.

אז ער איז אריין אין הויז, האט ער באלד דערצעהלט זיין פרוי
פון דער שמחה און געהייסען זי זאל איהם בעהאלטען אין דער
גרויסער קליידער שאפע. און טאמער קומט דער סוחר, זאל זי
זאגען, אז ער איז נישט אין דער היים; אז זי ווייסט פון גאט ניט —
חיה'לע האט געפאלגט. זי האט איהם איינגעשלאסען אין דער
גרויסער קליידער שאפע און פערמאכט די טהיר.

איז ליפא אזוי אבגעשטאנען עטליכע שעה אויפ'ן זייגער איז
 דער קליידער שאַפּע און געציטערט פאר שרעק... פלוצים, האט
 ער זיך אז עפעס דערמאנהנט... און באלד האט ער גענומען קלאַפּען
 מיט די פויסטען איז די מיהרען פון דער שאַפּע און שרייען:
 — חוה'לע! — חוה'לע! לאז מיר ארויס! עפען, עפען!
 איד האב קיין מורא ניט: ער קען מיר גאר ניט טהאן, דער פרייז
 איד האב סיי ווי פערגעסען נעהמען ביי איהם דעם הונדערטער!



פערביטען די יוצרות.

עסי פערדיענט סך הכל אכט דאלאר א וואך ווען
זי ארבייט.

פון די אכט דאלאר, וואס בעסי פערדיענט,
גיט זי אויס פיער דאלאר אויף פיינט און פאר
דער...



ביי איהר אין קאמאר געפינט זיך א גאנצער אוצר מיט סלאַו-
קלעד, פודעלעך, בערשטעלעך און אלערליי שמירעכצער.

כדי בעסי זאל קיין טעות ניט האבען, האט זי אויף די דעקלעך
פון די פלעשלעך און פודעלעך און סלאַיקלעך, אנגעשריבען וואס
דארט געפינט זיך.

ווייל זיך בעסי אפמאלכען דאס נעזעל, נעהמט זי די ווייסע
פאודער: ווייל זי זיך אפפארבען די באקען ראזע, נעהמט זי די
ראזע פארב; ווייל זי זיך אפשווארצען די ברעמען, נעהמט זי די
שווארצע פארב; ווייל זי זיך אפרויטלען די ליפען, נעהמט זי די
רויטע פארב.

האט איין מאל געטראפען אזא געשיכטע:

בעסי'ס גרינע מאמע איז צוגעגאנגען צום קאמאר עפעס אויס-
געפינען. האט זי דערווייל געכאפט א קוק אין אלע סלאַיקעלעך,
אין אלע פידעלעך. זי האט געוואלט זעהן, וואס דארט געפינט זיך.
נור ביים ארויפגעבען צוריק די דעקלאך האט זי פערביטען די
יוצרות: אויף די רויטע פארב האט זי ארויפגעגעבען דאס
דעקעל פון די שווארצע פארב; דאס דעקעל פון די
שווארצע פארב אויף די ווייסע פאודער.
אזוי ווייטער און ווייטער.

אז בעסי איז פארנאכט אהיים געקומען פון דער ארבייט און אפגעגעסען סאפער, און זיך אוועקגעזעצט ביים פענסטער, האט מען זי ארונטערגערופען צום טעלעפאן.

לויפט זי ארונטער אין דראג סטאר, געהט אריין אין ביידעל, פערמאכט דאס טיהרעל, נעהמט דעם רעסיווער צום אויער:

— העלאו! ווער איז דאָס? האָ? מאַקס? העלאו דיער! וואו ביזטו איצט? אין דער פערציגסטער סטריט? איך הער ניט! אין סעקאנט עוועניו, ביזטו? האסט געקויפט טיקעטס צו די נייע פלעי? ווי הייסט די נייע פלעי? איך הער ניט!... העלאו ווי הייסט זי? „דער געהאנגענער שוחט?“ איך הער ניט!... אה, „דער געשאסענער שוחט!“... זעהר גוט!... וועסטו מיך אפּווארטען ביי דעם אַרײַנגאַנג פון מוּהאַטער? אַללרײט!... יא, פונקט אַכט אַ זיגער... איך זאַל עס מאַכען שנעל? אַללרײט, מאַקס! איך געה זיך שוין אַנטהאַן! גוד באַי, דיער!... גוד באַי!...

בעסי האט אויפגעהאנגען דעם רעסיווער און איז א צופריע-דענע ארויפגעלאפען זיך אַנטהאַן.

צוערשט האט זי אָנגעטהאַן אַ קאַרסעט; דאן אַ קאַרסעט-ווייסט; דאן אַ גרינע אונטער-קליידעל מיט ראַפּלעך; דאן אַ ווייסע אונטער-קליידעל מיט ליים; דאן אַ פעטיקאָוט פון סילק; דאן אַ סאַמעטענע ווייסטעל מיט אַ ברייטען קאַלנער; דאן אַ גרויע סקוירט מיט שוואַרצע פאַסען און דאן — גרויע שיד מיט הויכע קלעצלעך.

פאַרטיג געוואָרען, האָט זי געעפּענט די שופּלאַדען פון'ם דרע-כער און זיך גענומען צו די פּאדערס און פאַרבען... און אַזוי ווי זי האָט ניט געוואוסט, אַז די מאַמע איהרע האָט צומישט די דעק-לאַך און פערבייטען די יוצרות, און טונקעל אין שטוב איז געווען, האָט פאַסירט אַן אומגליק: מיט די שוואַרצע פאַרב האָט זי אַכ-געפאַרבט די באַקען, מיט די רויטע פאַרב די ברעמען, מיט די ווייסע פאַרב די ליפּען און מיט די ראַזע פאַרב דאָס נעזעל — — — דאן האָט זי זיך אָנגעטהאַן דעם העט, אַרײַפּגעכאַפט אין

אויסלענשט אויפ'ן האלץ א שאליק פון ווייסען פוך, און איז שנעל, ווי א בליץ, אוועקגעלאפען בעגעגענען איהר מאקס'ען.

אויפ'ן וועג האבען זיך מענשען אפגעשטעלט, געקוקט אויף בעסי' און זיך געקאטישעט פאר געלעכטער. קלוינע קינדער זיינען איהר נאכגעלאפען מיט א פייעריי, אבער בעסי' האט זיך ניט געחלום'ט, אז דאס מיינט מען איהר...

און אט קומט זי צום טהעאטער, און אט לויפט צו איהר צו א ברונעטער בחור, אנגעטהאן ווי א ספארט, מיט א הויכען קאל-נער, ווי א כאמוט און בעסי רופט אויס:

— העלאו „דיערי!“ דושאסט אין טיים!

אבער מאקס האט ניט געענטפערט א ווארט. ער האט ניט געקענט ענטפערען; דאס לשון האט איהם אפגענומען. ער האט ארויסגעטאלפעטשעט א פאאר אויגען אזוי ווי באנקעט און ניט מיט זיין קול האט ער א רעווע געטהאן: „בעסי, אר יו קרייזי??“ וואצמערדער ווייט יו??...

דערוויילע האבען זיך ארומגעקליבען ארום זיי א מאסע מענשען און אלע האבען געלאכט הויך אויפ'ן קול...

— וואס טהוט זיך דא? — האט בעסי געפרעגט.

— קוק זיך אן אין שפיעגעל, וועסטו זעהן! — האט איהר מאקס געענטפערט.

בעסי האט ארויסגענומען דאס שפיגעלע פון איהר פאקעט-בוק און — א געשריי, א קוויטש, א פאל אן ד'רערד — — — אז בעסי האט שפעטער געעפענט די אויגען, איז די גאס געווען שווארץ פון מענשען. א פאאר פאליסלייט האבען געהאלטען אין שטופען דעם גרויסען עולם, און פון אלע זייטען האבען זיך גע-הערט געלעכטערס.

מאקס האט דערווייל אפגעצויגען...

און בעסי ווייסט ניט ביז'ן היינטיגען טאג וואו ער איז ערגעץ אהינגעקומען... געהערט האט זי זאגען, אז ער געהט באלד חתונה האבען פאר איהרע א געוועזענע חבר'טע, מעררי וויינשטיין...

מעשה'לעך פאר פרויען.

ערצעהל מיר עפעס א שעהן מעשה'לעך — בעט זיך
ביי מיר מיין פרוי.

„איך וועל דיר דערצעהלען א מעשה'לעך וועגען

א שעהנע פרוי מיט גאלדענע האָר.“

„פע! איך האב פיינט מעשה'לאך וועגען



פרויען.“

„וועל איך דיר דערצעהלען א מעשה'לעך וועגען א בעריהמטען

רבי'ן, וואס האט געקענט בלינדע זעהענדיג מאַכען.“

„הויב עס אָן: אויב ס'וועט מיר געפעהלען, וועסטו דאָס

ווייטער דערצעהלען. אויב ניט, וועסטו אָנפאַנגען אַן אנדערס.“

איך האב אָנגעהויבען:

„אַמאָל איז געווען אַ גרויסער רבי. האט ער געהאַט אַ ווייסע

באַרד פונקט ווי אַ נביא. און אויגען האט ער געהאַט ליכטיגע,

הייליגע. און זיין שטערען איז געווען פול מיט קנייטשען. איז

ער געווען אַ גרויסער בריה בלינדע זעהענדיג צו מאַכען, איז מען

געפאָהרען צו איהם פון אלע עקען וועלט. און — — — — —

„מיר געפעהלט ניט דאָס מעשה'לעך!“ — האט אויסגערופען

מיין פרוי — „דערצעהל מיר אַן אנדער מעשה'לעך!“

„אויב דו ווילסט, טהייערע, וועל איך דיר דערצעהלען אַ

מעשה'לעך וועגען אַ גאלדען פישעלע וואָס מען האט געפאַנגען און

וואס האט געבענקט צוריק צום טייך.“

„לאָז מיר הערען דעם אָנהויב. אפשר וועט עס מיר געפעהלען.“

„אַמאָל איז געווען אַ וואָלד, איז וואָלד איז געווען שטיל און

קיחל. האט אין דער שטילקייט און קיחלקייט גערוהט אַ קלאָהר

טייכעל; אין דעם טייכעל איז אַרומגעשוואומען אַ גאלדען פישעלע. און דאָס גאלדען פישעלע האָט געשטיפט מיט דעם קלאָה-דען טייכעל און זיך געגרויסט מיט די גילדערנע שופען; איז געקומען אַ מענש און דאָס פישעלע געפאָנגען, און דאָס אַוועקגע-פיהרט זעהר ווייט פון'ם טייכעל. האָט דאָס פישעלע גענומען בענקען נאָכ'ן שטילען וואַלד, נאָכ'ן קלאָהרען וואַסער, און די בענס-שאַפט איז געווען אַ שטומע" — — — — —
 „ס'איז ניט אינטערעסאַנט!“ — האָט בעמערקט מיין שעהנע פרוי. — „דערצעהל עפעס אַ שעהנערס; דו קענסט דאך עפעס אַזוי פיעל מעשה'לאך!“

„אויב אַזוי וועל איך דיר דערצעהלען אַ מעשה'לע וועגען אַ טוימע שטעדטעל“.
 „לאַמיר הערען“.

„אַמאָל איז געווען אַ אידיש שטעדטעל, האָט עס זיך געבאָ-דען ווינטער אין טיפע שניצען און זומער אין ווייסע בליהטען. אַ פרום עהרליך שטעדטעל, מיט פרומע אידישע טעכטער. האָט גאָט דאָס שטעדטעל בערשאַלטען... האָט זיך אַ גרויסער חלף אַרונטער-געלאָזט און — גלייך אויף די העלזער! עס האָט לאַנג ניט גענומען און דאָס גאַנצע שטעדטעל איז אויסגעשאַכטען געוואָרען...
 „אויף איינמאָל איז אַ פרעמדער אין דעם שטעדטעל אַרייַנגעקומען, האָט ער געטראָפּען אַלע טיהרען און פענסטער אָפּען, די שוהל און די קלויז אָפּען, אַבער אַחו אַ לעבעדיגען מענשען... ער האָט אפילו ניט געהאַט ביי וועמען צו פרעגען וואָס דאָ האָט גע-טראָפּען. איז ער אויפ'ן בית-עולם אַוועק, האָט ער אויך קיינעם ניט געטראָפּען. בלויז דעם ווינד... האָט ער געפרעגט ביים ווינד, האָט דער ווינד ניט געענטפערט; ער האָט זיך בלויז צוואווינט צווישען די קברים... איז דער פרעמדער“ — — — — —
 „דאָס הייסט ביי דיר אַ שעהן מעשה'לע? מען קען דאך אַנ-שלאָפּען ווערען!“

„גו, וועל איך דיר דערצעהלען אַ מעשה'לע וועגען פרעהליכע קינדערלאַך. וועסט הערען?“

„אויב ס'וועט מיר געפעהלען“...

„אמאל האט זיך א בעטלער אוועקגעשטעלט אין מיטען גאס, און גענומען שפיעלען אויף א שפיעל־קאסטען. ער האט געשפיעלט זעהר א פרייליכס. זיינען זיך א סך קינדערלאך פון די ארימע הייזער צוזאמענגעלאפען און גענומען טאנצען אין מיטען גאס. די מאמעס האבען פון די פענסטער ארויסגעקוקט און געקוואלען פון נחת. האבען זיי דעם בעטלער מטבעות ארונטערגעווארפען. איינגעוויקעלט אין פאפיערלאך, כדי דער בעטלער זאל ווייטער שפיעלען און די ארימע קינדערלאך זאלען ווייטער טאנצען. אזוי איז טאקע געווען: דער בעטלער האט ווייטער געשפיעלט און די קינדערלאך האבען ווייטער געטאנצט און געווען גליקליך. פלוצים האט זיך דער הימל פערוואלקענט, עס האט אָנגעהויבען רינדערען און בליצען, באלד איז געקומען א שטורעם און די קינדערלאך פערנאָנדערגעטריבען און דעם בעטלער פעריאַגט... אז דער שטורעם האט אויפגעהערט, זיינען די ארימע קינדער צוריק אין גאס ארונטער, ווייטער טאנצען. האבען זיי שוין דעם בעטלער מיט זיין שפיעל־קעסטעל ניט געטראפען. קיינער ווייסט ניט וואו ער איז אַהינגעקומען, און די קינדערלאך“ — — — — — „הער אויף! הער אויף! איך ליעב ניט דאָס מעשה'לע, ס'איז צו טרויעריג... דערצהל א מעשה'לע וואָס איך זאל ליעבען...“

„שא! אט האב איז זיך דערמאָנט א מעשה'לע וואָס דו וועסט ליעבען. הער זיך גוט איין: —

„אמאל בין איך געזעסען אין א געזעלשאפט פון מענער. אלע פעהרייראטהע. האבען מיר געטרונקען וויין און גערעדט וועגען אויסגעלאָסענע פרויען, וועגען פאמיליען־לעבען... האט זיך איין מאן געשווארען, אז ער האט שוין דריי אַנדערע פרויען געהאט אונטער דער צייט וואָס ער איז פעהרייראטה; א צווייטער מאן האט זיך געשווארען, אז ער לעבט מיט זיין דיענסט און זיין פרוי ווייסט דאָס ניט... א דריטער האט זיך בעריהמט, אז ער האט שוין איין זיין לעבען פאַרפיהרט אפשר צוואַנציג פרויען — — — — —

„און וואס האסטו דערצעהלט?“
 „איד האב זיי דערצעהלט, אז איד האב זעהר א שעהנע פרוי,
 די שעהנסטע וואס נאט האט בעשאפען. אן עהרליכע, א קלוגע,
 א געטרייע — — — — —
 „אט דאס מעשה'לע איז שעהן! אט דאס געפעהלט מיר!
 דערצעהל, דערצעהל ווייטער!“ — האט מיין פרוי אויסגערופען
 בעגייסטערט —

און איד האב געענדיגט:
 „און דערפאר האב איד ניט געהאט קיין אורזאכע אפצונארען
 מיין פרוי“ —

מיין פרוי איז געווען איבערגליקליך, און איד האב זיך גע-
 טראכט: דאס איז ניט דער ערשטער און ניט דער לעצטער ליגען
 וואס מיין פרוי האלט פאר אמת — — — — —



א טעניס...

ר איז א בחור און זי איז א מידעל.
 ער הייסט שמעיה און זי הייסט זלפה.
 ער איז א שעהנער און זי איז א מיאוסע.
 ער איז אלט דרייסיג יאָהר און זי צוויי און
 דרייסיג.



ער איז הויך און געזונד און זי איז קליין און שלאָפּ.
 ער איז א שווייגער און זי איז א ריידערקע...
 ער איז א זייגער-מאכער און זי איז א פינישערען.
 ער איז א יתום און זי האָט עלטערען.
 מיט דריי יאָהר צוריק האָבען זיי זיך בעקענט.
 האָט זי איהם געלאָזט וויסען, אַז זי ליעבט איהם, אַז זי געהט
 אַזויס נאָך זיינע טריט, אַז יעדער נאכט חלום'ט זי פון איהם...
 האָט ער זי געפרעגט וויפיעל געלד זי האָט.
 האָט זי געענטפערט זעקס הונדערט דאָלאַר.
 האָט ער געפרעגט: ווי קומט צו דיר זעקס הונדערט דאָלאַר?
 האָט זי געענטפערט: איך אַרבייט שוין אַכט יאָהר, און
 מיינע עלטערן געהמען ניט ביי מיר פאַר עסען און שלאָפען. וואָס
 איך פערדיען, שפאַר איך.
 האָט ער זיך געהייסען ווייזען דאָס באַנק-ביכעל.
 האָט זי איהם געוויזען.
 האָט ער געזאָגט: עס פרעגט מיך זעהר; פון היינט אַן
 אַזוי ווייטער וועל איך אויך אָנהויבען צו חלום'ען וועגען אייך.
 האָט זי גענומען שמייכלען.
 האָט ער געזעהן, אַז זי שמייכלט, האָט ער אויך גענומען
 שמייכלען.

איהרע עלטערן האבען איהם איינגעלאדען צו זיך אויף א סאפער. ער איז נעקומען און הנאה געהאט.

א פיינער סאפער געווען!

איז א וואך ארום האט מען געשריעבען תנאים און אכגעלייגט די חתונה אויף שבת נאך שבועות.

א חודש פאר דער חתונה האבען די בלח'ס עלטערן ווידער געמאכט א פיינעם דינער און איינגעלאדען דעם חתן.

דער מאהלצייט איז פארטיג. די בלח'ס איז אויסגעפוצט, די בלות עלטערן שיינען פאר נחת, און די בלח'ס שוועסטערלאך און ברודערלאך האט מען אוועקגעשיקט אין די „מואוועס“ זיי זאלען ניט פערשטערען די שמחה.

פונקט צוועלף א זיגער האט דער חתן געדארפט קומען. צעהן מינוטען פאר צוועלף האט זיך די בלח'ס אוועקגעוועזט איבער א ביכעל... די בלח'ס טאטע האט גענומען אריינקוקען אין א צייטונג און די בלח'ס מאמע האט זיך צורעכט געמאכט דאס שייטעל...

פונקט פינף מינוטען פאר צוועלף האט א בחור'ל מיט א צו-דיסען קאשקעטעל און קרומע פיסלאך, אנגעקלאפט אין טהור. האט איהם די בלח'ס מאמע אריינגעלאזט. האט ער געפרעגט אויב דא וואהנט מיכטער מיצעל.

האט זי געענטפערט: — יע.

האט דער בחור'ל איבערגעגעבען די פרוי א שטיקעל פאפיער. עפענט זי דאס שטיקעל פאפיער, זעהט זי עס איז בעשריעבען. דערלאנגט זי דאס איהר מאן. בעטראכט ער דאס שטיקעל פאפיער און ענטפערט: „דאצרייט“, ס'איז טאקע בעשריעבען... און ער דערלאנגט דאס דער בלח'ס דרעהט די בלח'ס דאס בריוועל פון אלע זייטען און זאגט: „טאטע, האסט רעכט: ס'איז טאקע בע-שריעבען“...

רופט מען אריין א שכן. נעהמט דער שכן לייענען: „ליעבע זלפה! איך קען היינט ניט קומען צו דינער, ווייל

איך בין פלוצלינג זעהר קראנק געוואָרען. דער דאָקטאָר הייסט מיר ליעגען אין בעט.

דיין שמעיה..

איבערגעלעזען דאָס בריוועלע, איז די כלה בלאָס געוואָרען און אָנגעהויבען וויינען...
— וואָס וויינסטו?

— דאָס האַרץ זאָגט מיר, אז ער בלאָפט... אז ער איז נישט קראַנק — וועה איז מיר — ער האָט חרטה אויפ'ן שידוך...
און די כלה האָט זיך גענומען שלאָגען מיט ביידע פּויםטען אין קאָפּ און שרייען און קוויטשען און קריגען „סטעריקע...“
איז געבליעבען בעסען דעם שכן, ער זאָל זיך מטריח זיין און אויסגעפינען אויב דער חתן איז טאָקע קראַנק...
טהוט דער שכן אַ טובה און לויפט אַריבער צו דער מיסעס, וואו דער חתן וואָהנט, און ער געפינט אויס אז דער חתן איז טאָקע קראַנק. גוט קראַנק; אז ער האָט אַ שטאַרקע גריפּ און ער האַלט ביים קריעגען „ניומאַניאָ“...

ווי נאָר דער שכן האָט אַהיים געבראַכט די דאָזיגע נייעס, איז געוואָרען אַ שמחה אין הויז!

די כלה האָט זיך צוקושט מיט דער מאַמע, און געהאַלטען אין פּרעהען זיך...

„דער חתן איז קראַנק! דער חתן איז קראַנק!“ — האָט עס גענומען הילכען איבער'ן הויז — „דער חתן איז קראַנק!...“ ער האָט נישט געבלאָפט... ער האָט די גריפּ... ער האַלט אין קריעגען „ניומאַניאָ“!...

און די כלה און איהרע עלטערען האָבען זיך צוועקענעלאָזט אַ טענצעל...



אוי, די ווייבער!

יט ווייבער טאר מען זיך גארניט אנהויבען. באלד ווערען זיי אין כעס. און דוקא פאר גאר ניט: פאר יעדער קלייניגקייט.

„מיין פרוי איז אוועק פון מיר און זי וויל מיך מעהר ניט קענען. איהר ווילט וויסען פאר



וואס? אט וועט איהר הערען.

„מיין פרוי'ס א חבר'טע, זעהר א שעהנע מיידעל, פלעגט אריינקומען צו מיר אין הויז. ווי געוועהנליך, א פרוי'ס א חבר'טע, האב איך זיך געהאלטען צו איהר זעהר פריינדליך. וואס הייסט פריינדליך? פריינדליך הייסט: „מעשה גוטער ברודער“. צו ערשט פלעג איך איהר גלאט אזוי מאכען קאמפלימענטען, איהר זאגען, אז זי איז א מלאך, א שולמית; אז איהרע אויגען קענען פער'כשופ'ען א וועלט מיט מאנסבילען; און פון אלע מיידלעך, וואס איך קען, איז זי די שעהנסטע. געוועהנליך האב איך דאס געזאגט, מיין ווייב זאל הערען. זאל זי אויך הנאה האבען; זי איז דאך עפעס איהרע א חבר'טע

„דאן האב איך איהר א קוש געטהאן און דערביי בעמערקט: פאר אזא קוש איז ווערטה אוועקצושענקען א העלפט לעבען, מוחמת אזעלכע רויטע, בליהענדע באקען האב איך נאך קיינמאל ניט גע-קושט“. דאן האב איך זיך געשפיעלט מיט איהר וויסען האלז... איך האב געגלעט און זי האט געשמייכעלט. איך האב דאס אמישנע געטהאן מיין ווייב אין די אויגען, כדי עס זאל איהר פערשאפען פערנגיגען...

„שפעטער איז מיין פרוי'ס חבר'טע געווארען זעהר פריינדליך

צו מיר און מיר איינגעלאדען אויף א שפאציער. פערשטעהט זיך, אז איך האב די איינלאדונג באלד אנגענומען. איינער וואלט דען געווען בעסער? עס איז גאנץ אנגענעם זיך דורכצוגעהן מיט א שעהנע מיידעל, וואס איז סך הכל צוואנציג יאָהר אלט און איז נאך דערצו אייער פרוי'ס א גוטע פריינדין...

„פון שפאציער האב איך איינער אריינגעפיהרט אין א רעסטאראן, איינער מכבד געווען מיט א פיינעם מאהלצייט, דאן זיינען מיר אריין אין אן אייזקרים פארלאך, דאן האב איך זי אָנגעפיהרט א היים צו איינער א קוזינע.

„איך האב דאס באלד אויף מארגען דערצעהלט מיין פרוי. זאל זי האבען נחת; זאל זי זעהן, ווי איינער מאן „טריט“ איינער א חבר'טע!

„אויף מארגען האב איך שוין ניט געווארט, אז די חבר'טע זאל קומען צו מיר, נור איך בין געגאנגען צו איר...“

„די נאכט איז געווען א רעגנדיגע, א פינסטערע; געהן אין א פארק האט מען ניט געקענט, בין איך אזעק מיט איינער אין ענגלישען טהעאטער. (אין אידישען האב איך מורא געהאט, אז מען וועט מיר דערקענען). פון טהעאטער זיינען מיר ווידער אריין אין א רעסטאראן (אין זעלבען וואס נעכטען), און מיר האבען ווייטער געגעסען א גוטען מאהלצייט, און איך האב זי ווידער אָנגעפיהרט א היים צו איינער קוזינע.

„ווען איך האב זיך מיט איינער געזעגענט און איינער א קוש גע-טהאן, האט זי מיר פעסט ארומגענומען און מיר אָפגעגעבען פאר מיין קוש — צוויי. און מיר איינגערוימט א סוד, אז זי לייעבט מיר; אז זי קען צוליבען מיר קיין נעכט ניט שלאפען, און עס פערדריסט איינער זעהר שטארק, וואס איך בין שוין פעהירראט, און נאך דערצו מיט איינער בעסטע חבר'טע.“

„ווען איך בין א היים געקומען, איז שוין מיין פרוי געשלאפען. האב איך זי תיבה אויפגעוועקט און איינער אלעס דערצעהלט. ערשטענס, זאל זי זעהן, ווי איך לייעב איינער פריינדין, און, צוויי-

טענס, זאל זי זעהן, וואס פאר א פיינעם מאן זי האט, אז אפילו
מיידלעך ליבען איהם — — — — —

„מיינ פרוי האט בלוז א זיבץ געטהאן...”

„מילא, האב איד זיך געטראכט, א פרוי זיפצט, זאל זי זיך
צען געזונטערהייט; מסתמא האט זי דאך דערפון פערגעניגען!
„נאכ'ן זיפצען, האט זי זיך צואוויינט... שטעה איד און
קוק זי אן. ווי א משוגענע: „וואס וויינטסטו? וואס האב איד דיר
געטהאן? פערקעהרט, עס דארף דיר נאך הנאה טהאן: איד ליב
דאך די י נ ע א פרוינדין, ניט מ י י נ ע...”

„אז זי האט זיך געהאט אויסגעוויינט און אויסגעווישט די אוי-
גען, האט זי מיך געפרעגט, למאי איד דארף גאר אין גאנצען אהיים
קומען; למאי איד פערבלייב שוין ניט נעכטיגען ביי איהר חבר'מע.
„האב איד איהר געענטפערט, אז איד קום ניט אהיים צו קיין
פרעמדע, נאר צו אן אייגענער פרוי. און צו אן אייגענער פרוי מעג
יעדער מאן אהיים קומען. קיינער קען איהם גארניט טהאן דער-
פאר... און אז איד וועל זיין פערהויראטת מיט איהר חבר'מע,
וועל איד קומען צו א י ה ר.

„אט אזוי האב איד געענטפערט מיין ווייב. האט זי ווידער
גענומען וויינען... און איהר ווייסט דאך שוין אונזערע ווייבער,
אז זיי צואוויינען זיך, ווייסען זיי ניט ווען אויפצוהערען. איד ווייס
גאר ניט, וואו עס נעהמט זיך צו זיי אזוי פיעל טרעהרען! הקיצור,
זי האט שוין אזוי אפגעוויינט ביז ס'איז טאג געווארען.

„דערווייל האט מיין ווייב'ס חבר'מע אויפגעהערט אריינקוק-
מען צו מיר. וואס'זשע האב איד געטהאן? האב איד אנגעהויבען
אריינגעהן צו א י ה ר... מיין מיידעל'ס קווינע האט דאס אפילו
ניט געליכען. סטייטש, א פערהויראטהער מאן זאל זיך ארום-
שלעפען מיט א מיידעל! דאס איז ניט פוין פון מיר. ניט אנר
שטענדיג...”

„האט מיין מיידעל איהר גענומען סטראשען, אז זי וועט
ארויסמופען פון איהר, האט דאס געוויקט... איד פון מיין זייט,

האָב איהר געמאכט אַ פאר קאמפלימענטען, האָב איד זי אין גאנץ צען אַבגעקויפט.

„ווייבער! פאר אַ קאמפלימענט וועלען זיי אייד אוועקגעבען דאָס הארץ מיט דער נשמה!

„קורץ און גוט: איד האָב בעשלאָסען געהן וואוינען מיט דער מיידעל. האָבען מיר גענומען דריי רומס מיט פארטיגע מע- בעל און מיר האָבען אריינגעמופט. און כדי די קוזינע זאָל קיינעם ניט דערצעהלען, האָבען מיר ביידע ביי איהר געגעסען...“

„וואָס־זשע האָט געטהאָן מיין פרוי? זי האָט אריינגערופען אַ אידען, וואָס האַנדעלט מיט אַלטע מעבעל, איהם פערקויפט די גאנצע הויז מיט אלץ מיט אַנאָנדער און איז אוועק וואוינען צו איהר מאַמען — — — — —“

„האָב איד דאָס דערצעהלט מיין יונג ווייבעלע, האָט זי מיר געהייסען איהר שיקען יעדער וואָך פינף דאלאר אויף צום לעבען. האָך געווען מיין פרוי דריי יאָהר צייט. אי, ס'איז ניטאָ קיין קינד דער? מילא, איז ניט קיין קינדער!

„האָט זי מיר די פינף דאלאר צוריקגעשיקט אין איינעם מיט אַ בריוועל, אז זי וויל מיר מעהר ניט קענען; און אז זי קען זיך בעגעהן אַהן מיר; און איד זאָל זיך מעהר מיט איהר ניט איבער- בעטען...“

„איצטער פרעג איד אייד: הייסט דאָס ריכטיג געהאנדעלט? און צוליעב וואָס? צוליעב אַ גאָר ניט, אַ קלייניגקייט! „אוי, די ווייבער!“



אין א הייסען טאג.

וויסער טאג, א גליהענדער טאג. מענשען געהען און שוויצען און פאכען מיט די נשמות.

וואו מען געהט און וואו מען שטעהט הערט מען נאך: „ס'איז היים! עס פארעט! עס באקט!“ די אייז-לייט זיינען ביז; לייזען א סך געלד



און זיינען צופריעדען.

די סאדא-סטערנס און די אייז-קרים פארלארן זיינען בע-לאגערט.

די קארס, וואס לויפען אין קוני איילאנד, זיינען געפאקט דערשטיקט צו ווערען. יעדער איינער וויל אבאפאען דעם אמזעם ביים קיהלען ים...

אין די פארקס, אויף די בענק, זיצען פערשטאכטע, טיער-מענשען פערווארפען די קעפ און דרעמלען

די פאליסלויט שטעהען אין די הינטערשטע רומס פון די סא-לונען און קיהלען זיך די הערצער מיט לאגער-ביער...

די ווייבער פון אידישען קווארטאל, וואס קענען ניט אויס-פאהרען צום ים, זיצען אויף די סטופס מיט צושפילעטע ווייסט-לעד און די ארימע קינדערלאך — פערשטויבטע, פערשוויצטע, האלב-נאקעטע, לויפען ארום אין די גאסען, פלאנטערען זיך צוויי-שען די קארס און עקספרעסען און מאכען זיך פאר אייביגע קאליקעס. אט אין אזא טאג בין איך ארומגעגאנגען אין גאס. איך האב געפיילט אזוי הייס, ווי איך וואלט ארונטערגעשלאנגען די זון...

פלוצים הער איך: „מיסטער, מיסטער!“

איך קוק זיך אום — עס שטעהט א שעהנע מיידעל און פער-קויפט בלומען.

נעה איך צו און פרעג זי וואס זי וויל.

— קויפט ביי מיר א בוקעט בלומען.

— וואס טויגען מיר בלומען? — זאג איך — אן די נאז

איז ביי מיר פערלייגט... א ניו יארקער איד, וואס איז געוואָהנט
צום געשמאק פון די מיסט־פעסלאך קען נישט פערטראָגען דעם
דופט פון בלומען...

— איך מוין נישט פאר אייך — זאגט דאָס מיידעל — איך

מוין פאר אייער פרוי.

— איך האָב נישט קיין פרוי.

— טאָ קויפט פאר אייער כלה.

— איך האָב נישט קיין כלה.

— טאָ קויפט אַ בוקעט פאר אייער מיטעם.

— זי דארף נישט קיין בוקעטען.

— וואָס דען דארף זי?

— זי דארף אן אנדער מאן — זאג איך — דער איצטיגער

מאן איהרער איז א קראנקער, א שוואכער, ער האָט נישט קיין לונג
גען...

— טאָ קויפט אַ בוקעט בלומען פאר אייער שוועסטער.

— מוין שוועסטער דארף אויך נישט קיין בלומען.

— וואָס דען דארף זי?

— זי דארף האָבען אַ חתן, ווי איינער דארף לעבען; אַ חתן

וואָס זאָל איהר בעקליידען און בעשיכען און חתונה האָבען מיט
איהר, און איהר שיקען יעדען זומער אין קאָנטרן.

— טאָ קויפט אַ בלימעל פאר אייער מוהמען.

— מוין מוהמע דארף אויך נישט קיין בלומען.

— וואָס דען דארף זי?

— זי דארף מופען פון די רומס און זי האָט נישט מיט וואָס.

— טאָ קויפט אַ בלימעל פאר אייער קוזינע.

— מוין קוזינע דארף אויך נישט קיין בלומען.

— וואָס דען דארף זי?

— זי דארף האָבען אַ לאיער.

- וואס טויג איהר א לאיער?
- זי וויל לאזען ארעסטען איהר מאן, לואי, ער שלאגט זי.
- טא קויפט א בלימעל פאר אייער מוטער.
- מיין מאמע דארף אויך ניט קיין בלומען.
- וואס דען דארף זי?
- זי דארף האבען צוועלף דאלאר ארויסצונעהמען איהר גאלד-
דענע וואטשקע פון פאפא-שאפ, אז ניט וועט עס בלייבען ביים „פע-
טער“...
- טא קויפט א בלימעל פאר אייער געליעבטע.
- איך האב ניט קיין געליעבטע.
- אויב אזוי, זייט איהר דאך א גליקליכער מענטש, מענט איהר
דאך אודאי קויפען א בוקעט בלומען!
- איך דארף ניט קיין בלומען.
- וואס דען דארפט איהר?
- איך דארף מארגען זיין אין קאורט, וויל איך האב אויף
זיך א „ברייטש און פראמיס“ קיים; א מיידעל באדערט מיד;
זי וויל איך זאל מיט איהר חתונה האבען און איך וויל ניט.



א שווארצער יונגערמאנשיק.

מיט א קורצער צייט צוריק האט זיך אויף די בראנזוויר-
לער גאסען בעוויזען א שעהנער יונגער מאן פון א
יאָהר דרייסיג, מיט שווארצע פייערדיגע אויגען, אַנ-
געטהאָן ווי אַ ספּאַרט, מיט אַ שטעקעל אין האַנד און
מיט אַ סיגאַר אין מויל. ער האָט אויסגעקוקט ווי



דער וועלט-בעריהמטער יונגער קאַרוסאַ.

ווער איז ער און פון וואָנען קומט ער און וואָס
טהוט ער, האָט קיינער נישט געוואוסט. גאנץ בראנזוויר האָט גע-
רעדט פון איהם.

די ווייבלעך פלעגנען איהם בעגלייטען מיט זשערדנע בליקען און
בעמערקען: „אָט דאָס הייסט אַ קראַסאוועץ!“ זיי האָבען פער-
געסען אַן יקרות, אַן זייער הויז-אַרבייט, אַן זייערע מענער, און
נור גערעדט וועגען דעם שעהנעם מאן מיט די שווארצע אויגען
וואָס זעהט אויס ווי קאַרוסאַ...

די מיידלעך, ווידער, האָבען זיך צוליעב דעם שעהנעם יונגענ-
מאן גענומען שעהנער פּוצען, אָפּהייטען זייערע פּאה'לעך... ווייסער
מאכען די נעזלעך, רויטער מאכען די בעקלעך, אַנסטרויען זיסע
חן'לעך און געזוכט אַ געלעגנהייט זיך צו בעגעגענען מיט דעם
שעהנעם חברה-מאן. מאַנכע האָבען זיך פּעראַינטערעסירט צו ווי-
סען זיין אדרעס: זיי האָבען איהם געוואלט שרייבען ליעבעס-
בריעף...

קורץ און גוט, דער שעהנער יונגערמאן איז געוואָרען דער
געשפּרעך פון טאָג. אין אלע הייזער, אין אלע שוהלען, אין אלע
טהעאטערס, האָט מען נור גערעדט וועגען דעם שעהנעם יונגען
מאן וואָס זעהט אויס ווי קאַרוסאַ.

האט דאס אנגעהאלטען אזוי לאנג, ביז מיסטער נאטע, דער גרעסטער שרדן פון בראַנזוויל, האט איהם ארוינגענומען אין זיינע הענד... און האט איהם באלד פאָרגעשטעלט פאר א רייכען, פרומען בעל־הבית, וואָס האָט פערמאָגט אַן אלטע טאכטער, ניט קיין געזונטע, דערפאר אבער מיט זעקס טויזענד דאלאר נדון.

דער יונגערמאן האָט אנגעהויבען ארוינקומען צום רייכען פרומען אידען אין הויז. מען האָט איהם זעהר פֿיין אויפגענומען. מען האָט געמאכט פאר איהם די שעהנסטע מאָהלצייטען. מען האָט איהם געגעבען לאַנגע אויטאָמאָביל רייזעס — ביז... ביז מען האָט אנגעהויבען ריידען מיט איהם מכה א תכלית...

אין א געוויסען אבענד, נאך א גוטען מאָלצייט מיט וויין און געזונענס, האָבען איהם דער מיידעל'ס פאָטער און מוטער א פרעג געטהאָן מכה „אכטצעהן און דרייצעהן“ — דאָס הייסט, אויב ער וואָלט געוואָלט ווערען זייער איידים.

דער יונגערמאן האָט אויסגעהערט דעם פאָרשלאָג, זיך פער־רויכערט א סיגאר און געענטפערט:

— איך ווייס ווירקליך ניט ווי צו האַנדלען... איהר זייט א פיינע פאמיליע. א רייכע, א פרומע. איהר שטאמט — האָב איך געהערט — פון לויטער רבנים, און איך? — — —

ער איז געבליבען שטיל... די מיידעל'ס עלטערען האָבען איהם אנגעקוקט מיט מאָדנע בליקען. ניט געוואוסט וואָס ער מיינט. ער האָט דאָס בעמערקט און ארויסגעזיפצט: — און איך האָב א גע'שמד'טען טאטען...

— וואָס? ?

— אַט דאָס וואָס איהר הערט... שוין פופצעהן יאָהר ווי ער

האָט זיך גע'שמד'ט...

טראכט דער טאטע, קלעהרט די מאמע... שמעהען א וויילע ווי פערגליווערט, און ענדליך גיבען זיי זיך אונטער: „וואָס זייט איהר שולדיג?“ — זאָגט דער פרומער טאטע — „איהר האָט איהם דען געהייסען זיך שמד'ען? מילא, פערפאלען... אבי אי ה'ר זייט א איד...“

— אבער! — רופט אויס דער יונגערמאן — עס איז פאראן
נאך אן אפהאלט...

— וואס פאר אן אפהאלט? — פרעגט די עלטערע דער-
שראקען.

— איך האב אויך א גע'שמד'טען ברודער...

— הא? וואס? א גע'שמד'טען ברודער אויך?

— יא. אן עלטערען ברודער...

בלויבען די עלטערען ווי געפאלעפט... ווי מען וואלט זיי דער-
לאנגט מיט א ציגעל אין קאפ... א טאמען א משומד, א ברודער
א משומד...

— מילא, פערפאלען, — זאגט ווידער דער טאטע — וואס
זייט איהר נעבאך שולדיג? ... זיי האבען דען ביי אייך געפרעגט
צו זיי זאלען זיך שמד'ען? ... אבי א י ה ר זייט א פיינער
מענש... און דאס איז דער עיקר... און זאל זיין אין א מזל-
דיגער שעה...

— אבער... — רופט ווידער אויס דער יונגערמאן — און ער
טהוט א שטארקען ציה דעם סיגאר.

די עלטערען בלייבען ווי פערשטיינערט און דער יונגערמאן
רעדט ווייטער:

— איך האב א שוועסטער א גאסען-פרוי... א געפאלענע...
א רייכער שארלאטאן האט איהר אמאל פערפיהרט, איז זי ארום-
טער פון דרך הישר...
— הא? א שוועסטער א גאסען-פרוי? ... דאס איז שרעק-
ליך!

און דער יונגערמאן רעדט ווייטער: א חוץ דעם האב איך
נאך א ברודער א געגנסטער. ער געפינט זיך איצט אין סינגסינג,
אין מייטערהויז... ער האט ערמאדערט זיין פרוי... שוין צוויי
יאהר אין דעם...

— א ברודער א מערדער??...

— און א פעטער האב איך, איז ער אן אויסוואורף... א פיר-
ערמאכער...

ביי די עלטערען האט אפגענומען דער לשון. אז זיי זיינען
געקומען צו זיך, האט זיך טאטע אפגערופען:
— אז מען וויל רעדען אויף צוריק, האט דאס מיט אונז איי-
גענטליך נישט וואס צו טהאן... אבי איהר זייט א מענש... וואסי?
איך וויל זיך דען משדד זיין מיט אייערע שוועסטער און ברידער?
ווער קעהרט פאר זיי? זיי שפיעלען דא אייגענטליך גאר קיין דאלע
נישט; א י ה ר זייט דער עיקר און א י ה ר געפעלט אונז און
זאל זיין מיט מול...
— עס איז נאך אלץ דא א שטיקעל אפהאלט...
— וואס פאר אן אפהאלט איז איצט דא?
— איך... איך... האב א פרוי מיט צוויי קינדער אין בויר
בעריק...

— — — — —
און ווידער שלאנדערט דער שעהנער יונגערמאן ארום איבער
די בראנזווילער גאסען, און ווידער עסען איהם די ווייבלעך אויף
מיט זייערע הוננעריגע אויגען, און ווידער זוכען די בראנזווילער
אידישע טעכטער די בעקאנטשאפט מיט דעם שווארץ-אויניגען מאן,
וואס קוקט אויס ווי דער וועלט-בעריהמטער זעגער קארוסא...



„פֿלעגט י!“...

וויי בלויזע אויגען האבען זיך בעגעגענט מיט צוויי
שווארצע אויגען און פון די פיער אויגען האָט
ארויסגעשפראצט א ליבע...
די בלויזע אויגען האבען בעלאנגט צו סידי'ן
און די שווארצע אויגען — צו מאקס'ען.



סידי איז אלט געווען א יאָהר 22 און מאקס א יאָהר 30.
ער איז געווען הויך, געזונד און שעה, און זי — ניעדריג,
שוואַך און ניט שעה.

דאָך האבען זיי זיך פערליעבט... דאָס הייסט: איהם האָט
זיך אויסגעראכט, אז ער ליבעט איהר.
פרעגט מאקס ביי סידי'ן: וואָס טחוטסטו? ביי וואָס אר-
בייטסטו? האָסטו עלטערען?
ענטפערט סידי:

— איך ארבייט אין א שאַפּ, קיין עלטערען האָב איך ניט
און איך בין א יתומה.
— איך בין א יתום, — ענטפערט מאקס — איך ארבייט
אויך אין א שאַפּ.
— איך וואָלט זעהר געוואָלט פטור ווערען פון שאַפּ, — ענטפערט
סידי.

אויף מאַרגען האָבען זיי שוין גערעדט וועגען א צוקונפט,
וועגען א תכלית... סידי האָט געגעבען אַנצוהערען, אז זי וואָלט
שוין געוואָלט „זיין פאר זיך“.
אבער מאקס האָט געענטפערט, אז ער איז נאָך ניט „רעדי“;
ער איז נאָך ניט געפאסט חתונה צו האָבען.
— פארוואָס?

— ווייל איך האב מורא, אז מיר זיינען נאך ניט גענוג צור-
געטרויעט איינער צום צווייטען... מיון פארשלאג וואלט געווען,
אז מיר זאלען חתונה האבען אויף „פראבע“... דאס הייסט, אויף
א דריי מאנאטען. וועלען מיר קענען שטימען, בלייבען מיר ווייטער
וואוינען; טאמער ניט — איז אויס. בלייבען מיר גוטע פרוינד
פון דער ווייטען.

— ניט קיין שלעכטער פארשלאג! — ענטפערט סיירי — ער
געפעלט מיר.

אין א וואך ארום האט מאקס גענומען דריי רומס, א ביסעל
פארניטשור צום אכצאהלען און ער איז געווארען א בעל-הבית'ל.
אויף מארגען נאך דער חתונה האט סיירי אויסגעזעהן נאך
קלענער, נאך שלאפער און נאך מיאוס'ער.

אז מאקס האט א קוק געטהאן אויף סיירי'ן מיט זיינע שוואר-
צע אויגען, האט זיך א קרעכץ געהערט; אז סיירי האט א קוק
געטהאן אויף מאקס'ען מיט איהרע בלויע אויגען, האט זי א שמוי-
כעל געטהאן... ער, מאקס, האט פערשטאנען איהר שמויכעל,
אבער ער האט זיך געטרייסט: „די דריי חדשים וועלען גיך ארי-
בער...“

די צייט איז געקומען... מאקס האט צוגערופען סיירי'ן און
איהר ערקלעהרט, אז ער איז שוין געווען גענוג פעהירראטה. מען
דארף ניט מעהר... צייט זיך צו שיידען... ווי לאנג איז דאס דער
שיער צו זיין פעהירראטה?

זאגט סיירי:

— מאקס לאמיר נאך טרייען א דריי חדשים.

ענטפערט מאקס: פלענטי!

געהט סיירי וויינען: אפשר וועלען מיר זיך איינטרייען?

אבער מאקס האלט אין איין שרייען:

„פלענטי!“

שיקט סיירי איהרען א פעטער מיט א מוהמען רעדען מיט

מאקס'ען.

פרעגט איהם סייד'ס פעטער: וואס פאר א ווערט האט,
 מישמיינס געזאגט, דריי חדשים אין א פעהייראטהען לעבען?
 ענטפערט מאקס: „פלענמי!“
 פרעגט סייד'ס מוהמע: וואו איז דא דער יושר? עס איז
 דאך אויף איהר א רחמנות — — — — —
 אויף מארגען האט מאקס ווידער א געשריי געהאן: „פלענ-
 מי!“ און האט פערלאזען סייד'ן.



א ווייבערשער סוד...



לעבט, אז מען פאלגט ניט קיין קלונען מענשען.
 אז מיין חבר מייקעל גרינשטיין האט זיך אנגע-
 הויבען ארומשלעפען מיט א מיידעל, האט ער
 ביי אלעמען געפרעגט עצות. האב איך איהם
 געזאגט איין ווארט: „סטאפ!“ סטאפ ארומ-
 געזון מיט דער מיידעל. ניט נאר מיט דער מיידעל, נור מיט
 אנדערע מיידלעך אויך. אויב דו זעהסט א מיידעל פון איינעם
 זייט גאס, לויף באלד אריבער אויף דער אנדערער זייט.
 זיין עלטערער ברודער (שוין א פערזאנליכער...) האט
 איהם געזאגט:

— מייקעל, היט זיך ווי פאר פייער! וועסט ליגען אין גע-
 האקטע וואונדערן. וועסט הרטה האבען!
 דער טאטע זיינער האט איהם געזאגט:
 — קינד מיינס, דאס הארץ זאגט מיר, אז דו וועסט פער-
 פינסטערט ווערען. פאלג דיין טאטען און בלייב א בחור. האב ניט
 חתונה.

די מאמע האט איהם צוגעדריקט צו זיך און מיט טרעהרען
 אין די אויגען געיאמערט:

— נשמה מיינע, האב ניט חתונה!... איך וואלט אפילו גע-
 וואלט נחת דערלעבען, האבען אייניקלעך, אבער דיין לעבען איז
 מיר טהייערער פון אלץ. בלייב א בחור!

זיינער א פעטער, א שטיקעל לץ, האט איהם געזאגט:

— מייקעל, ווער בעסער א בר-מנין! אויב עס גלוסט זיך
 דיר צרות, וועסטו זיי האבען. דו וועסט האסען דיין ווייב ווי איך
 האס מיינע. און מיינע האס איך ווי דעם טויט. און וואס מעהר
 איך האס זי, אלץ מעהר ווילט זיך איהר האסען...

איד שטעה אומישנע אויף יעדען טאג מיט דריי שעה פריהער, כדי איד זאל האבען מעהר צייט איהר צו האסען...
אט אזוי האט איהם יעדער איינער געווארענט, און, דער שומה, דער פרא אדם, האט קיינעם ניט געפאלגט און חתונה געהאט. אויף מארגען נאך דער חופה איז ער שוין געקומען צו זיין מאמען זיך אויסוויינען דאס הארץ.

אויף איבערמארגען האט ער זיך שוין געהאט מיט זיין וויי- בעל געקריענט צוויי מענ. אויפ'ן דריטען טאג האט ער זיך מיט איהר ווידער געקריענט. און אויפ'ן פינפטען טאג האט ער זיך שוין געהאט אפגעקריענט מיט איהר כמעט א גאנצע וואך...

האט ער געזעהן, אז ער איז אין דר'ערד, אז ער וועט שוין מיט זיין ווייבעל דארפען אפפנינסטערען זיינע יאהרען, און אז אהן קריגערייען קענען זיי ניט אויסקומען, האט ער זיך גענומען בע- טען ביי איהר, אז זי זאל כאטש פאר קיינעם ניט דערזעהלען, אז זיי קריעגען זיך. זאל האטש קיינער ניט וויסען פון זיין אומ- גליק... ער שעהמט זיך פאר זיין משפחה... פאר זיינע עלטערען... פאר אלע זיינע פריינד...

האט זי זיך געשווארען פאר איהם, אז קיינער ווייסט עס ניט, א חוץ — די ווייבעל פון נעקסט דאך און דער ווייבעל'ס פיער בארדערס, און דער ווייבעל'ס מאן, און איהר מאן'ס צוויי שווא- גערס, און דער בוטשער, און דער אייזמאן, און דער קוהלען מאן, און דער מילך-מאן, און דער גראסערי מאן, און דער לאַנדרי מאן, און דער פרוכט מאן, און די מאמע איהרע, און דער קאלעקטאָר פון די „בארנישע“, און דער דראַגעסמאן און אלע איהרע בעקאנטע און גלאט אזוי מענשען — ווייטער ווייסט קיינער ניט.

איז ער געווארען שטארק אין כעס און זיך מיט איהר גענומען קריעגען צוויי מאל. איין מאל דעם געוועהנליכען מאל; און דאס צווייטע מאל, למאי זי דערזעהלט אלעמען, אז זיי קריעגען זיך... שלעכט אז מען פאלגט ניט קיין קלוגע מענשען, וועלכע זיינען שוין פעהיראטה און הייסען ניט חתונה האבען...

א פיינע טאכטער.

עקלאגט זיך פאר מיר א געוויסער איד, וואס האט
שוין א האלב-גראטע בארד און וואס מען רופט
איהם היים טראמייטער:

— היינטיגע טעכטער זיינען ממש א יקות!
זיי קענען אויפעמען דעם רייכסטען טאטען מיט



די ביינער, מיט אלעמען!

ביי זיי פערטאטלעווען א צעהנערעל איז בלאטע! איין העט
מיט אן אכנעפארבטע פערדער, איז שוין א צעהנערעל! און ווי
איז דער דין, אז זיי מוזען האבען פינף העטס א יאהר? האט
איהר שוין א ריינעם פופציגער!

און וואס איז מכח קליידער, אונטער-קליידער, ווייסע שיד,
שווארצע שיד, באלל-שיד, האלבע שיד, סליפערס און פאמפס?
און וואו זיינען מענטעלעך, בלוזקעלעך, ראפערס און קימאנאס?
און וואו זיינען פאלשע צעפ, פאלשע צייהן, פאלשע היפטען, און
פיינט, און פאודער, און פאקעט-בוקס, און רענען-שירמס, און זור-
מער שירמס, און פעכערס, און קעמלעך און קארסעטס?

משוגע קען מען ווערען!

ווען איינער האדעוועט אויס א קוה, האט ער כאטש פון איהר
מילך, סמעטענע, פוטער, קעז און דאן ערשט פערקויפט ער זי
צו א קצב און כאפט עטליכע דאלאר.

האדעוועט איינער אויס א פערד, ברענגט איהם דאס פערד
אין געלד — ווארים קוים איז דאס א פערד, דערלייגט מען שוין
ניט צו איהם!

אבער אז גאט בענישט א טאטען מיט א טאכטער, מען ער זיך
באלד קויפען א שטריק און אויפהענגען.

און דוקא מיך האט גאט געבענשט מיט א מאכטער. צוועלף יאהר נאך דער חתונה איז קיין קינד ניט געווען, און פונקט אויפ'ן דרייצעהנטען יאהר דארף קומען א מאכטער! (ניט אומזיסט זאגט מען, אז דרייצעהן איז א שלים מזל'דיגער נומער).

וואס-זשע פרעגט איהר? האב איך צרות אויפ'ן פור.

מיין מאכטער איז שוין, א דאנק דעם אויבערשטען, 80 יאהר

אלט און האט נאך אלץ קיין חתן ניט. עס געהט איהר ניט!

ליעבט זי א בחור, ליעבט איהר דער בחור ניט; ליעבט דער בחור איהר — ליעבט זי דעם בחור ניט; ליעבען זיי זיך ביידע — בין איך ניט צופריעדען; בין איך און דער חתן און די כלה צופריעדען — איז מוין אידענע דאגענען; און מאמער זיינען מיר שוין אלע צופריעדען און מען בעשטימט שוין דעם טאג פון דער חתונה, און מען דערלעבט שוין דעם טאג פון דער חופה — קריגט דער חתן א קורצען זכרון, פערגעסט ער דעם אדרעס פון האלל און קומט ניט צו דער חופה...

מיט איין חתן האט געטראפען אן אנדער אומגליק: ער איז דוקא יא געקומען צו דער חופה, אויסגעפוצט אין עסיג און אין האניג; נאר וואס-זשע דען? פונקט דעמאלט ווען די „אונטער-פיהרערס" האבען איהם א נעהם געטהאן אונטער די פאכוועס ווי צוויי זשאנדארען, צו פיהרען צו דער חופה — פונקט דעמאלט האט ער א געשריי געטהאן: שא! איך האב זיך אן עפעס דער-מאנט.

— אן וואס האט איהר זיך דערמאנט? — האבען איהם די „אונטערפיהרערס" געפרעגט.

— איך האב זיך דערמאנט — זאגט ער — אז איך בין שוין א פעררהייראטהער... אז איך האב שוין צוויי ווייבער: איינע אין פינטשעוו און א צווייטע אין פילאדעלפיא. און נעהמען א דריטע איז ניט פאר מיינע כוחות; שלעכטע צייטען...

הקיצור, ס'איז ניטא די וואך, דער חודש, דאס יאהר, מען זאל ניט זוכען א נייעם חתן פאר איהר.

אמת, מיין מאכטער איז ניט קיין שעהנע, ניט קיין געראד

טענע; אמת, זי איז אביסעל נארישעוואטע; מען קען זאגען א בהמה... און דאס לשון איהרס איז אויך א קאפיטשקע געספאילט; מען קען זאגען א זאאיקעוואטע — טא איז וואס? דערפאר איז זי האך א הינע א געבארענע, אן אמעריקאנער מיידעל און האט א טאטען א באס, אן עושר.

נאך געה טענה זיך אויס מיט א וועלט!

פאלט מיר איין אוועקצושיקען איהר אין א זומער-פלאץ, אכער וועט איהר דארט גאט צושיקען א שטיקעל חתן. און אנב איז זי טאקע א שוואכע אויך...

חכלל, האב איך זי אוועקגעשיקט אין קאנטרי און גע'פטר'ט אויף איהר אן אוצר מיט גאלד. און וואס איז דער סוף? — בע! אט איז דער השכון פון קאנטרי, און זאגט איהר אליין:

א ו י ס ג א ב ע ז :

סליידער	—	—	—	—	—	—	—	250	דאלאר
שיך	—	—	—	—	—	—	—	35	"
העטס	—	—	—	—	—	—	—	45	"
פיינט און פאדער, פערפיום און אנדערע	—	—	—	—	—	—	—		
שאלעמויזען	—	—	—	—	—	—	—	25	"
באזן טיקעטס	—	—	—	—	—	—	—	18	"
האטעל	—	—	—	—	—	—	—	200	"

ס"ה — — — 573 דאלאר

א ו י נ נ א ה מ ע :

זיך בעקאנט מיט א קארטען-שפיעלער, מיט אן עקטער, מיט אן אויסגעדיענטען סאלדאט, מיט א טאנץ-פראפעסאר מיט א יונגער חזן. אריינגעכאפט 35 ליעבעס-ערסלעהרונגען; 28 גוטע האפ-נונגען אויף א פיינעם חתן.

סך הכל: אן אויסגעבלאזען איי...

* * *

אָט אַ דאָס איז דער סוף פון אלע סוף'ען!
 דאָרום זאָג איך אויב עס ווערט ביי אייך געבאָרען אַ מיידעל,
 מעגט איהר זיך באלד קויפֿען אַ שטריק און אויפֿהענגען. וועט
 איהר וויסען איינמאָל-פֿאר-אלע-מאָל, אז איהר לעבט אויף דער
 וועלט!



משקצווע אידען

די זעלבע צרה...

עהאט האט ער א מאמען. איז זי אנטלאפען מיט
אן אנדער מאן: איז געגאנגען זיין טאטע און
איז אוועק מיט אן אנדער פרוי.

איז ער געבליעבען אליין, ווי אויפ'ן וואסער.
האט ער ניט געהאט וואו צו געבטיגען. האט



איהם א גוטער מענש אריינגענומען צו זיך אין הויז.

איז איהם געווען אומעטיג און טרויעריג אויפ'ן הארצען.

און אזוי ווי ער איז שוין געווען א ביהר פון עטלעכע און צוואנ-

ציג, האט ער גענומען בענקען...

די ערשטע צייט האט ער ניט געוואוסט וואס דאס בענקען
מיינט. ער האט זיך געטראכט: דאס הארץ האט ניט וואס צו
טהאן, בעטמט עס; וואלט עס געווען מיינע צרות, מיינע זארגען,
וואלט עס ניט געבענקט...

אז ער איז נאך עלטער געווארען מיט א יאהר, האט ער אויס-

געפונען, אז דאס הארץ זיינס בענקט נאך — ליעבע.

האט ער ניט געוואוסט וואס צו טהאן.

האט ער אזוי לאנג ניט געוואוסט וואו צו טהאן ביז ער האט

דערזעהן פאר זיינע אויגען א אידישע צייטונג.

האט ער גענומען די צייטונג אין האנד, געדריעהט פון אלע

זייטען, ביז זיין טריבער בליק איז געפאלען אויף א קליין נאטיצעל,

וואס האט זיך געלעזען אזוי:

פערלאנגט א חתן!

„א געבילדעטע אידישע מיידעל, וואס איז נאך

קיינמאל ניט אויסגעגאנגען מיט א יונגען מאן, ווינשט

צו הייראטאטען מיט א פשוט'ען עהרליכען מענשען. ער דארף זיין הויף און שטארק און קענען מאכען א לעבען. דא איז געווען אנגעגעבען דער אדרעס. האט דער יונגערמאן אוועקגעשריבען א בריעף, אז ער איז א הויכער און א שטארקער און אז ער וויל חתונה האבען. האט ער בעקומען אז ענטפער: האט ער געענטפערט צוריק: האט זי נאך אמאל געענטפערט: אזוי לאנג, ביז זיי האבען זיך ביידע בעגעגענט, זיך פערליעבט און — חתונה געהאט. נאך דער חתונה האט ער אויפגעזוכט א שטיין, אוועק אויף איסט בראדוויי און אויסגעהאקט די פענסטער אין דער רעדאקציע פון דער צייטונג, וואס אדווערטייזט נאך חתנים — — — — — מען האט איהם ניט געכאפט. ער איז אנטלאפן „פיל אויס'ן בוינען“.

האט ער זיך אבגעמוטשעט מיט דער „עהרליכער אידישער מאכטער“ א האלב יאהר. אין די יעקס חרשים האט ער אויסגעפונען, אז זי איז שוין צוויי מאל געווען פעהייראטאט. האט אויך אויסגעפונען, אז זי שטעהט טאג און נאכט ביים טעלעפאן אין דראג סטאר און מאכט „אפאיינטמעגלעכע“ מיט פערשיעדענע יונגע לייט. מיט בענגי'ס, מיט מאקסעס און מיט סעמיס.

הקצור, ער האט זיך פון איהר אבגעזונדערט. ער איז צוריק אוועק צו זיין פריינד און זי — פון וואנען זי איז געקומען... נעהט אוועק א וואך און צוויי און דריי, און וויעדער נעהמט דאס הארץ בענקען נאך עטוואס... ס'איז זעהר אומעטיג... ניטא וואו צו געהן, מיט וועמען צו רעדען, מיט וועמען צו פערברענגען. האט ער, פונקט ווי אמאל, געכאפט א קוק אין דער זעלבער צייטונג וואס אדווערטייזט נאך חתנים. רעדעט ער די צייטונג פון אלע זייטען, ביז ער דערזעהט א נאטיצעל:

פערלאנגט א חתן!

„א געבילדעטע אידישע מידעל, וואס איז קיינמאל

ניט אויסגעגאנגען מיט קיין יונגענמאן, ווינשט צו היי-
ראטען מיט א פשוט'ען עהרליכען מענישען. ער דארף
זיין הויף און שטארק און קענען מאכען א לעבען.
זיך צו מעלדען שריפטליך באקס אפיס 10, דער בליי-
נער פויגעל".

פאלט איהם איין, אז דאס מוז זיין זיין אייגענע ווייבעל...
בעט ער ביי א פרוינד אנצושרייבען פאר איהם א בריעף.
סריעגט ער באלד אן ענטפער. זעהט ער, אז ס'איז ניט איהר
האנדשריפט. טראכט ער: אפשר איז זי אויף געפאלען אויפ'ן
זעלבען געדאנק וואס ער? אפשר האט אן אנדערע געטריעבען
דעם בריעף פאר איהר?

און ער ענטפערט איהר, אז ער וועט איהר ערווארטען אין
בראנקס פארק, ניט ווייט פון די מאנקים...

ענטפערט זי איהם: אללרייט, צופריעדען. און זי שרייבט
איהם אויף סמנים ווי אזוי ער זאל איהר דערקענען: „אויף וועל
טראגען א טונקעל רויטע דרעם מיט שווארצע טאשמעס געטרימט.
גרויע שיד איז א פלאש העט אהן פערדערן, אין האנד וועל איך האל-
טען א ביכעל..."

האט ער אנגעגעבען זיינע סמנים: „אויף וועל טראגען א
בלויזען כוט, ברוינע שיד, א טונקעל גרינעם העט און א שטעקעלע
אין האנד. אויף וועל זיין מארגען צעהן א זיינער פארמיטאג אויפ'ן
פלאץ..."

אויף מארגען צעהן א זיינער אין דער פריה האכען זיך לעבען
די מאנקים בעגעגענט —
מאן און ווייב...

ער האט דערלאנגט א נעשריי: א ס ת ר! און זי האט
א קוויטש געטהאן א י צ י ק! — — — — —
אויף מארגען איז אין דעם „בלייערנעם פויגעל" געשטאנען א
שטיקעל נייעס, אז נעכטען האט וויעדער אימיצער אויסגעהאקט
די שוויבען אין זייער רעדאקציע...

איך זאג גאר ניט...

זא פרוי ווי איך האב, איז גוט פאר א סינגעלמאן.
 ניט פאר א פעהייראטען. א פעהייראטער מאן
 דארף זיין אדער אן אלמן. אדער א גע'נמ'ער.
 ווארומ, קוים זייט איהר א פעהייראטער, זייט
 איהר שוין אין דר'ערד ווי א בארג: האט איהר שוין



מעהר ניט קיין פרייהייט צו טהאן וואס אייער הארץ גלוסט.
 איינמאל האט מיר מיין פרוי געוואלט שלאנען. בין איך
 ארונטערגעקראכען אונטער'ן בעט. האט זי מיר גענומען סטראשען
 מיט'ן בעזים, איך זאל ארויסקריכען. האב איך איהר געענטפערט,
 אז איך בין דער בעל הבית אין הויז און איך האב א רעכט צו ליגען
 וואו איך וויל. און קיינער קען מיר קיין דעה ניט זאגען...
 מיינע טענות האבען ניט געהאלפען. איך האב געמוזט
 ארויסקריכען. אפילו אזא פערגעניגען פערגיגען זיי אויך ניט, די
 ווייבער!

היינט האט זי א מויל, אז דער אויבערשער זאל אפהיטען¹
 הערט, אדרבה, וואס זי זאגט וועגען מיר: זי זאגט אז איך
 בין א בהמה, א קליינער פערדיענער, א קראנקער, א מיאוס'ער,
 ניט פון קיין לייטישער משפחה, אז איך קען ניט שרייבען, ניט
 לעזען, ניט ריידען מיט א מענשען, אז איך בין ניט ווערטה צו
 זיין איהר מאן — מחמת זי איז א שעהנע, א יונגע, א געבילדעטע
 און פון א פיינער משפחה. איהר פאטער, זאגט זי, איז געווען אן
 אונטערשמש אין א שוסטערשע שוהל, און איהר מאמע האט, בין
 צו דער חתונה, געדיענט ביים רבי'ן פון שטעדטעל, און איז געווען
 בעקאנט כמעט מיט יעדען חסיד... איהר זיידע האט געהאנדעלט
 מיט פערד און איהר עלטער-זיידע מיט אקסען.

א הויז דעם, זאגט זי, וואלט זי וועלען פון מיר פטור ווערען
און חתונה האבען פאר'ן הויזקיפער. (דער הויזקיפער איז אן
אלמן אהו קינדער).

ווייטער זאגט זי, אז איהר פערדריסט זעהר, וואס זי האט
מיט מיר געהאט פיער קינדער. זי האט בעסער, זאגט זי געהענט
האבען די זעלבע פיער קינדער מיט אן אנדער מאן.

דאן זאגט זי, אז אויב איד וועל אליין ניט פערלאזען דאס
הויז, וועט זי מיר ארויסטרייבען און מיר נאכזארגען מיינע זאכען.
ווייטער זאגט זי, אז אויב איד וועל איהר ניט קויפען קיין
פלאשענעס מאנטעל, און פעטערלעדערנע שיד, און א פארשעט,
און א דיימאנדינגעל, און א בראסלעט, און א וואטש-אויס-שיין
און ארוינגעהמען אין הויז א דיענסטמיידעל און שיקען איהר יעדען
זומער אין די „קעצקעלס“ — וועט זי מיר פערלאזען.

ווייטער זאגט זי, אז אויב מיינ מאמע וועט זיך אונטערשטעהן
אריינקומען אין איהר הויז, וועט זי איהר אכניסען מיט הייסע
וואסער אדער אונטערהאקען ביידע פיס.

ווייטער זאגט זי, אז עס פערדריסט איהר, וואס אלע פיער
קינדער זיינען אריינגעראטען אין מיר.

ווייטער זאגט זי, — — — — —
שלאג איד איהם איבער די רייד:

— דאס אלעס זאגט זי דאך, אבער וואס זאגסטו?

— איד... איד — נעהמט ער שטאמלען — זאג גאר ניט...

איד קען גאר ניט זאגען... זי לאזט מיר גאר ניט זאגען... דעם
גאנצען טאג און די גאנצע נאכט פערמאכט זיך ביי איהר ניט דאס
מויל... מיר לאזט זי אפילו ניט א פיפס טהאן... א מויל עפענען...
זי זאגט, אז ווען זי וועט פארטיג ווערען, וועל איד קענען ריידען.
נור אזוי ווי זי ווערט קיין מאל ניט פארטיג, שוויג איד... זאג
איד גאר ניט... אלץ וואס איהר הערט, זאגט זי... נור זי...



ל י ע ב ע ...

יך בין געזעסען און געשריבען אז אַבאָהאַנדלונג וועגן
ליעבע.



האָב בעווייזענען, אז ל י ע ב ע איז אַ הייליגער
טרוים, וואָס גאָט האָט אויסגעטרוימט בשעת ער איז
געווען אין אַ געהויבענער שטימונג...

האָב בעווייזענען, אז דאָס העכסטע גליק פון אַ בחור איז צו
ליעבען אַ בלאַנדע מיידעל און אויב ער האָט ניט קיין בלאַנדע ליעבט
ער אַ ברונעטקע אויך (אַ בחור איז אין אזעלכע זאך ניט קיין אויס-
קלייבער).

האָב אויך בעווייזענען, אז די ליעבע האַלט אויף דעם לעבען פון
דער וועלט. ווען ניט די ל י ע ב ע, וואָלט ניט געווען ווער
עס זאָל זיך ליעבען. מחמת די מענשען וואָס ליעבען זיך שטאַמען
אַליין אָפּ פון פערליעבטע פאַרלאָד.

האָב אויך בעווייזענען, אז בלומען, ווינטען, פייגעל, ימים
ווייסען אויך פון ליעבע: ווען אַ ביהו זויגט אויס פון אַ בלום
איהר דופט, איהר האַניג, גראַבט זיך אריין מיט'ן פיסקעל אין איהר
הערצעל — ווערט דאָס געטהאָן אויס ליעבע.

טאַנצט אַרויף אַ פייערדיגער זונען-שטראַהל אויף אַ שויב,
און די שויב ציגט זיך אַז מיט אַ רויטען שיין, איז דאָס דער גלאַנץ
פון ליעבע...

טאַנצט צו אַ כוואַליע פון ים צום ברעג און קושט און גלעט
און שפיעלט זיך מיט'ן ווייסען זאָמער, איז דאָס אַ סימן פון ליעבע...
זיצען צוויי פייגעל אַ „זי“ מיט אַ „ער“ אויף אַ קוסט פון רויזען
און דער „ער“ זינגט און די „זי“ טאַנצט אַנקעגען דעם „ער“ און

פלאטערט מיט די פלינגעל און פישצעט — איז דאס א ליבעס-
ערקלעהרונג...

האב אפילו בעווייזען, אז צו דער ליבע דארף מען קיין געלד
ניט האבען... געלד דארף מען בלויז האבען ווען מען געהט זיך
גמ'ען...

האב אויך בעווייזען, אז דאס וואס איך שרייב אזא ארטיקעל,
ווערט דאס אויך געטהאן אויס ליבע צו מיין ווייב און קינדער...
איך האב געזונגען צו דער ליבע די שעהנסטע געזאנגען.
און אין איין פלאץ האב איך וועגען דער ליבע דערזעהלט א
קליין מעשה'לע. אויסגעטראכט פון מיין אייגענעם סאפ. איך
האב דערזעהלט, אז אמאל האט א מלאך פון הימעל ארונטערגע-
קוקט אויף דער ערד, האט ער דערזעהן א שעהן מיידעל. איז ער
אזוי ענטזיקט געווארען, אז ער האט צוגערופען דעם רבונן של
עולם, זאל אויך כאפען א קוק אויף דער מיידעל. איז דער רבונן
של עולם אויך ענטזיקט געווארען פון דער מיידעל. דאן האט זיך
דער רבונן של עולם צוכליפעט אויפ'ן קול... האט איהם דער מלאך
געפרעגט:

— גאטעניו, וואס וויינסטו?

— איך ווין וואס איך בין אזוי ווייט פון דער ערד. ווען איך
זאל זיין אויף דער ערד, וואלט איך זיך זיך פערליעבט אין דער
מיידעל...

— איך אויך! — האט דער מלאך געענטפערט — און זיך
אויסגעווישט א ריינע טרעהר מיט א ברעג פון פלינגעל...
האט גאט געזעהן, אז דער מלאך וויינט אויך, האט ער זיך
גאך שטארקער צוואויינט...

שפעטער האט דאס דאזיגע מיידעל חתונה געהאט פאר א פרע-
סער, און וועדליג איך האב געהערט, האט זי שוין א בייבי אויך...



יא תרמה און ניט תרמה.

י' ער געווען א בחור, האט ער געטראכט: א בחור איז עלענדר, א בחור האט קיין ווערטה ניט, א בחור איז א נול. מע דארף חתונה האבען. אז מען איז פערהייראטה האט מען א היים, עסט מען ביי אן אייגען טיש, שלאפט מען אויף אן אייגענעם געלעגער, איז מען א בעל הבית, האט מען א פריינד. הכלל, מע'דארף חתונה האבען.



האט ער חתונה געהאט.

— וואס איז? — פרעגט מען איהם.

— גאר ניט, וואס זאל זיין? עס איז ביטער צו זיין א פער הייראטער! וויפיעל מען פערדיענט איז וועניג, האטש בע'גנב'ע א קלויסטער. און דאס ווייבעל געהט ארום א פערקרימטע. האט א פנים חרטה אויפ'ן שידוך... די בעסטע זאך איז צו זיין א בחור. א בחור איז א פרייער פויגעל! וואו ער וויל געהט ער, וואו ער וויל פאהרט ער, וואו ער וויל עסט ער —

מען מוז זיך גט'ען!

ער גט זיך.

ווערט ער צוריק א בארדער. ליענט ער ביינאכט אויפ'ן געלעגער און קען ניט שלאפען. א בארדער, טראכט ער, האט גאר ניט געדארפט געבוירען ווערען. דער מיסטער מיט מיסעס ליגען אויף א ווייסע בעט מיט ווייסע קישענס און ער? ער ליענט און א קליין חדר'ל אויף אן אייזערן בעטעל וואס האט אין זיך מעהר לעבען ווי גאנץ ניו יארק מיט בראנזוויל צוזאמען. גאר עס בייסט... ניט קיין היים, ניט קיין פריינד. יא, מען מוז וויעדער חתונה האבען.

האט ער ווידער חתונה.

א חודש נאך דער חתונה, מיינ חבר-חטאן איז נעל ווי וואקס...
— וואס איז דיר?

— נאך ניט. איך בין אריינגעפאלען. נאך זי שרייט, נאך זי שעלט, נאך זי האט אין זינען סטילס, נאך זי בענקט נאך איהר ערשטען חתן... ניט ניט קיין עסען, לאזט מיר ניט אריין אין הויז, איך געה ארום צוויי וואכען אין איין העמד, איהר מאמע דערגעהט מיר די יאהרען, איהר עלטער שוועסטער קריכט מיר אריין אין די געדערס, איהר שוואגער לייזט ביי מיר יעדען טאג א האלבען דאלאר — שלעכט. מען מוז זיך גט'ען... א בחור איז א פרייער פויגעל, וואו ער וויל געהט ער, וואו ער וויל שלאפט ער, האט קיין דאגות ניט —

האט ער זיך ווידער גע'נט.

ווערט ער קראנק. ליעגט ער נעבעד אליין ביי א מיסעס אויף אן אייזערנעם בעטעל און זיפצט:

— אלע מיינע שונאים זאלען זיין סינגעל לויט! א סינגעל-כאן איז ווי א הונד. ניט קיין תיים, ניט קיין פריינד, ס'איז דאך בעסער, אז מען איז פעהיראטה!
האט ער ווידער חתונה געהאט און האט ווידער חרטה!...



פערשלעפט אין בראנזוויל.

עקס א זייגער פארנאכט.

א קורץ אידעל מיט א באַיטשיקעל ביים האנד
לויפט צו צום טיקעט-אָפּיס פון דילענסי סטריט
סאָבוויי.



— גיט מיר א טיקעט! — שרייט אויס דאָס

אידעל — האַררי אָפּ! גיט מיר א טיקעט.

— וואָס פאַר א טיקעט? — פרעגט מען איהם.

— איז ראקאָוויי ביעטש! ענטפערט דאָס אידעל.

ער קריגט א טיקעט און שטעלט זיך ווארטען אויף א טריין

וואָס געהט אין ראקאָוויי.

פון אלע זייטען שטראמען מענשען. עס ווערט געדיכטער

און געדיכטער.

עס קומט אַן א טריין. דער קאָנדוקטאָר שרייט אויס: „עקס-

פרעס פאַר בראנזוויל!“

די מענשען-וואַגד טהוט זיך א ריהר, וויל זיך דערנעהענטע-

רען צו די טהירלעך; עס ווערט א מלחמה; מען ארבייט מיט

פויסטען, מיט עלענבויענעס, מען טרעט אויף הינער אויגען, מען

האקט אונטער זייטען, מען ליידגט אויס קעשענעס; עס ווערען

נעלם גאַלדענע זייגערלעך; ווייבער ווערען געדושעט; מיידלעך

ווערען צוזאמענגעפרעסט; די קאמפאניע כאפט קללות; מען

פילערט, מען שרייט; מען קעמפט אויף לעבען און טויט!

דער מענשען-שטראם רייסט זיך מיט א מורא'דיגען אימ-

פעט; ווער עס שטעהט אין וועג ווערט מיטגעדיסען.

אונזער אידעל מיט'ן באַיטשיקעל ביים האנד וויל זיך ארויס-

פלאנטערען פון דעם געריכטען מענשען-קנויל אין קען ניט. ער ווערט מיטגעשלעפט.

שרייט דאס אידעל מיט קולות:

— נולנים! לאזט מיר אָפּ! וואָס שלעפט איהר מיר עפעס אריין אין דער בראנזווילער טריין? וואָס טויג מיר בראנזוויל? אז איד פאָהר גאר אין ראקאוויי, אט האב איד א טיקעט אין ראקאוויי!

— נעווער מיין ראקאוויי! — שרייען די אידען וואָס שטופען איהם — איהר האט נאך צייט צו פאָהרען אין ראקאוויי.

— איד האב דאך שוין אַבער א טיקעט! — שרייט דאס אידעל.

— נעווער מיין, אייער טיקעט! איהר'ט קריגען אן אנדער

טיקעט; פאראן גענוג טיקעטס ביי דער קאמפאניע!

— מיין אידענע ווארט דארט אויף מיר! — געוואלדעוועט ווידער דאס אידעל.

— נעווער מיין אייער אידענע! — שרייען ווידער די לצים

הינטער איהם — איהר'ט קריגען אן אנדער אידענע, א שעהנערע; פאראן גענוג אידענעס אין אמעריקא.

— אַבער — רעוועט ווידער דאס אידעל — וואָס טויג מיר

בראנזוויל? אז איד האב דארט קיינעם ניט!

— נעווער מיין! איהר'ט זיך שוין בעקענען; פאראן גענוג

מענשען אין בראנזוויל. איהר'ט ניט פערפאלען ווערען; בראנזוויל

איז נאך ענייטאים אזוי גוט ווי ראקאוויי!

— העי! — ווערט שוין דער אידעל אין כעס — שטופט זיך

ניט אזוי! וואס פאר א שטופעניש אויף אייערע קעפ? ממזרים!

אינדיאנער! איהר'ט דאך מיר דערשטיקען דעם באיטשיק.

— נעווער מיין אייער באיטשיק! — איהר'ט קריגען אן אנ-

דער באיטשיק! א גרעסערען פון דעם; פאראן גענוג באיטשי-

קעס אין אמעריקא!

און דער מענשען-שטראם רוישט און ברויזט און רייסט זיך

מיט געוואלד אריין אין טריין, מיטשלעפענדיג מיט זיך דאס איי-

דעל מיט'ן באיטשיקעל קיין בראנזוויל.

א קארנער אַלרייטניק.

מך דורע איז צוואנציג יאָהר צייט געווען אַ שמאטע קלייבער. אויפגעקויפט אלטע שיד, אלטע קליידער, אלטע קאלאשען.



און פון די שמאטעס האָט ער געשפּאַרט געלד. אז ער האָט געהאט אַבגעשפּאַרט זיינע צוויי טויזענד דאלאר, האָט ער זיך געקויפט אַ סוט פאַר ניין דאלאר, אַ העמד, אַ קאַלנער, שיד, אַ היטעל, זיך אויסגעפּוצט, אוועק צו אַ שרכן און זיך געזייעסן בעזאָרגען אַ בלוז. „אויך בין שוין ניט קיין באַיטשיקעל“, האָט למך דורע געזאָגט, „אויך בין שוין אַ פּערזיגער, און ס'איז שוין צייט ווערען אַ בעל-הבית פאַר זיך“.

האָט איהם דער שרכן אריינגעדערהט אַ מיידעל מיט אַ הויקער, אַ האַלב-טויבע, אַ אידיאָטקע, מיט וואַסערדיגע אויגען, נור מיט דריי טויזענד דאלאר קעש. און „אַלרייטניק'ס" אַ טאָכטער.

איז געווען אַ חתונה מיט אויטאָמאָבילס, מיט בלומען, מיט מוזיק און שעהנע מתנות.

נאָך דער חתונה האָט זיך למך אריינגעלאָזט אין ריעל-עסטייט, געוואָרען אַ שותף צו זיין שווער, און ביידע צוזאמען האָבען געקויפט הייזער, געריפען שטיקער פון קבצנים, „גערייזט" אלע פאַר חדשים רענט, און אַט אַזוי האָבען זיי זיך ארויפגעארבייט.

למך האָט זיך ניט פּערזיגט צו לעבען אויף דער וועלט. וואָס אַ טאָג איז ער געוואָרען קאַרנער. געלעבט האָט ער ווי אַ רעגעלער שנאָרער. קיין דיענסט-מיידעל אין הויז האָט ער ניט געוואָלט ארייננעמען: קיין אַטאָמאָביל האָט ער אויך ניט געהאט: קיין קינדער אויך ניט.

דאס אפפאל פון'ם דינער פלעגט ער עסען אויף טאפער.
 „מענש“ — האט ער גע'טענה'ט — „דארף שפאדען און פון
 אלעס מאכען געלד. אויף געלד שטעהט די וועלט. פאר געלד קען
 מען אלעס קריגען, אפילו כבוד“.

און למד האט געמאכט זיין קארנקייט פאר אן אידעאל, פאר
 א פרינציפ...

געהן אין א טהעאטער פלעגט הייסען ביי איהם א גרויסער
 לוקסוס. „בלויז אן אויסברענגער געהט אין טהעאטער“ — פלעגט
 ער זאגען. זיין פרוי, די מאדאם דורע, האט אויסגעזעהן ווי אן
 אמת'ע יענטע, א שלומפערקע, אהן א שטיקעל דזשולערי, נעבאד.
 אט אזוי האט למד געלעבט אין געקארנט און געשפארט א
 דאלאר צו א דאלאר, געווארען רייך ווי קורח. מען האט איהם
 שוין געשאצט אין הונדערט טויזענד דאלאר.

אויף איין מאל האט זיך למד דורע אוועקגעלעגט אין בעט
 און אנגעהויבען קרענקען. האט ער געקרענקט און זיך געמוטשעט,
 אז ס'איז געווען א צער בעל-החיים.

האט מען געוואלט רופען א דאקטאר, האט ער ניט געלאזען.
 „א דאקטאר קאסט געלד“.

דער סוף איז געווען, אז למד האט בעקומען איינגעפאלענע
 באקען, שווארצע רעדער ארום די אויגען און א שוואד הארץ —
 ווען ער האט דערפיהלט, אז עס געהמט א סוף צו זיינע טעג,
 אז ער שטעהט שוין מיט אנדערהאלבען פיס אויף יענעם
 וועלט, האט ער צוגערופען זיין פרוי און זיין שווער צום בעט און
 אנגעזאגט, אז מען זאל איהם ניט אוועקגעבען אליין א גאנצען
 קבר. עס קאסט צופיעל געלד! ... אויב מעגליך, זאל מען איהם
 בעגראבען צוזאמען מיט נאך אן אלרייטניק, וועט אויסקומען ביי-
 ליגער...

אין א שעה ארום איז ער געשטארבען — — — — —
 שלאף אין פריעדען, טהייערע נשמה! ... האסט געלעבט ווי
 א מענש און געשטארבען ווי א מענש...

געפאטשט א נגיד.

יך בין געווען איז א שוהל, האב איך געזעהן ווי איין
איד האט דערלאנגט פעטש א צווייטען אידען.
האב איך געפרעגט: ווער איז דאס אזוינס דער
איד, וואס פאטשט און ווער איז דער איד וואס
כאפט די פעטש?



האט מיר אז אפגעריסענער איד מיט א טויזנט פנים געענט-
פערט: דער וואס פאטשט, איז א איד אן עושר, און דער וואס
כאפט די פעטש, איז דער שמש פון שוהל, א איד אן אביון.
פרעג איך ווייטער: פארוואס פאטשט ער עפעס דעם שמש?
— ווייל... ווייל... ער איז דער עושר און דער שמש איז
דער ארימאן. און ווי עס פיהרט זיך, כאפט דער קבצן תמיד פעטש
פון דעם גביר... עס איז שוין אזא וועלט...

— ווי רופט מען דעם שמש?
— מען רופט איהם משה בער.
— און דעם נגיד?
— דעם נגיד רופט מען ר' שמחה.
— וויפעל א שטייגער ווערט געשאצט דער דאזיגער ר' שמחה?
— איז א צוויי מאל הונדערט טויזענד.
— וואס איז זיין טהועכץ?
— איצט מהוט ער גאר ניט. נאר א מאל, מיט עטליכע יאָהר

צוריק, האט ער געהאט א באנקגעשעפט, ארימע ארבייטער הא-
בען אריינגעמראָגען צו איהם זייערע לעצטע עטליכע גראַשען.
ער זאל דאָס פאר זיי היטען... האט ער דאָס אזוי לאנג געהיט
און געהיט, ביז עס האט זיך אָנגעקליבען א היבשע סומע, דאן...

דאן... האט ער באנקראטירט... אויף אמעריקאניש לשון הייסט
דאס: אָנגעפויפט — — —

— האט מען איהם גאָר ניט געטראָגן דערפאר?

— כמעט גאָר ניט... ער האט געלאָזט וויסען, אז ער וויל
זיך פערגלייכען מיט די רעפאָרמאָרס, מיט די קבצנים הייסט דאָס,
ער וועט זיי פאר יעדען דאלאר געבען 15 סענט... אויב איינער
האט ביי איהם, לאָמיר זאָגען, הונדערט דאלאר, וועט ער איהם
פאר די הונדערט דאלאר געבען 15 דאלאר, און דאָס ערשט אין
ד ר י ו מאל. אט אזוי האט דער דאָזיגער ר' שמחה געמאכט צוויי
מאל הונדערט טויזענד.

נעם איד צו צום געשלאָגענעם שמש און פרעג איהם, לכאִי
ר' שמחה האָט איהם געשלאָגען. ענטפערט מיר דער שמש: ווייל
דער גבאי האט איהם געהייסען געבען „שישי“, האב איד געזאָגט,
אז אַזא שווינדלער, אזא רויבער וואָס האט בעראַבעוועט אַ וועלט
מיט אַרייַמע לייט, אַ וועלט מיט יתומים און אלמנות, טאָר ניט
קריגען די ב ע ס ט ע עליה; אַזא גנב טאָר מען אין גאנצען
ניט אַרייַנלאָזען אין אַ שוהל... אַט אזוי האָב איד געזאָגט. האָט
דאָס דער גבאי (ער איז ר' שמחה'ס אַ שוואַגער) דערצעהלט ר'
שמחה'ן און דערפאר האט ער מיר געשלאָגען.

— פאר וואָס האָבען זיך די שוהל-אידען ניט אָנגענומען פאר
אייך?

— ווייל די שוהל-אידען האָבען מורא פאר איהם. ער איז
אַ פאליטישען וואָס חבר'ט זיך מיט „לינקע“ חברה...

— איז שוין גאָר ניטאָ קיין שטראַף פאר איהם?

— ניין...

ווי וואָלט געווען, זאָג איד, אז איד זאָל איהם דערלאָנגען אַ
פאַר פעטש?

— דאָס איז אונגעגלייך! סיידען... איהר זייט גאָר רייַ
כער פון איהם...

— וואָס מיינט איהר?

— דא, פערשמעהט איהר מיר, איז א „רול“, אז דער עושר

פאטשט דעם אביון אבער אים צו פאטשען אן עושר, מוז מען
אליין זיין א גרעסערער עושר...

— עט! — זאג איך — דאס איז איינגערעדטע זאכען!
איך וועל איך ווייזען א קונץ, אז מען קען ברעכען די „רול“...
— הלוואי! איך וואלט ניט געהאט דאגעגען...

דא איז אונטערגעקומען דער גבאי, אן אויסגעפאשעמער איך
מיט גראבע ליפען און מיר געהייסען פערמאכען דאס מויל. אז
ניט, וועט ער מיך הייסען ארויסווארפען.

— מיך ווארפט מען ניט! — האב איך געענטפערט קורץ.

— איהר'ט באלד זעהן!

האב איך קיין סך ניט געטראכט, און — פערפאָהרען דעם
גבאי אין די צייהנער! — — —

איז געווארען א בהלה!

איז צוגעשפרונגען דער גביר, ר' שמחה דער אָנזעצער, און
זיך געוואלט אָננעהמען פאר זיין שוואַגער, דעם גבאי. האב איך
אריינגעשפיגען אין מיין דעכמער האַנד און דעם דאָזיגען ר'
שמחה'ן אויך אריינגעשאַטען עטליכע פעטש. אָבער פעטש, אז
פונקען זיינען געפֿלויגען! און דערביי האב איך אויסגערופען מיט
כעס:

— איין פאטש האב איך דערלאנגט פאר די אַרימע אלמנות
און יתומים; א צווייטען — פאר די ארבייטער; דעם דריטען —
פאר דעם שמש; און די איבריגע — גלאט אזוי... איך האב גע-
וואלט בעווייזען, אז צו פאטשען א נגיד דארף מען אליין ניט זיין
קיין גרעסערער נגיד... דער עיקר איז נאָר, אויב דער נגיד פער-
דיענט די פעטש — — — — —

פאר גרויס פרייד האט זיך דער אַרימער שמש אוועקגעלאָזט
אין א מאַנץ...



פרומע אידען...

רײ קאזינס האָב איך: איינער איז אַ בומשער, אַ צווייטער אַ גראַסערי מאן און דער דריטער האלט אַ פֿליישיגען רעסטאָראַנט.



אלס גרינער בין איך געווען ביי אלע דריי: ביי יעדען אַ טאָג געגעסען און אַ נאָכט געשלאָפֿען. שלאָפענדיג ביים בומשער, האָב איך איינמאָל אַ פארטאָג אונטער געהערט אזא מיין געשפרעך צווישען איהם און זיין זעהן: — בעני, נעהם דאָס זייטעל פֿלייש און גיס עס אפ מיט הייט סע וואסער. מאַך עס אויסקוקען פֿרישער און וואַרימער. זאָלען די ווייבער מיינען, אז די בהמז איז ערשט געשאַכטען געוואָרען... בעני, דו ווייסט וויפֿיעל דאָס פֿלייש קאסט מיר? עלף סענט אַ פונט. מרפּה פֿלייש. נאָר ווייבער זיינען נאָראַניס, אז זיי זעהען אויפֿ'ן ווינדע אַ סיין פון הרב בערעלסאָן, מיינען זיי ס'איז אַל-דרייט; צאָהלען זיי שוין דערווייל אַכט און דרייסיג סענט אַ פונט מיט די ביינער.

אין עטליכע מינוט ארום הערט זיך בעני'ס שטימע: — טאַטע, שוין פערטיג. שוין אַכגעגאָסען דאָס פֿלייש. — נוט, בעני! איצטער נעהם די תפילין און שטעל זיך דאוונען טאַקע אין סטאָד. זאָלען די ווייבער זעהן, אז זיי האָבען דאָ צו מהאָן מיט אַ פרומען, כשר'ען בומשער...

* * *

דעם פאלגענדען געשפרעך האָב איך געהערט ביים קאזין דעם רעסטאָראַנט-קיפער: — הייקע! — מהומ דער קאזין אַ זאָג צו דער קעכין — ער-

שטענעם, לאזט מיר אייך געבען א קוש. אט אזוי. איצטער זייט
אזוי גוט און גיסט צוזאמען אלע נעכטיגע, פערבליבענע זופען
פון די טעלער אין א גרויסען טאפ, שיט אריין אביסעל פעפער,
שניידט אריין עטליכע מערעלעך, פעטרישקע און מיר וועלען היינט
האבען א פ ר י ש ע זופ צו דינער. דאן זאלט איהר נעהמען
אלע אבגעריזשעטע שטיקלאך צוקער און צומאלען. וועלען מיר
היינט האבען צו טהעע צומאלענע צוקער; דאן נעהמט צוזאמען
פון אלע טעלער די פערבליבענע קארטאפעל און צורייבט זיי, גיט
אריין ברוינע ציבעלעס, און מיר וועלען היינט האבען פיינע קאר-
טאפעלקנישעס. דער עולם וועט זיך בעלעקען! איצטער נעהמט
צוזאמען אלע שטיקלאך פערבליבענע פלייש און צומאלט דאס דין.
גיט אריין צוריענע חלה און מאכט האמבורגער סטייק...

— איהר האט פערשטאנען? — פרעגט דער קאזין מיט א
ממוריש שמייבעלע.

— פערשטאנען! — ענטפערט די קעכין.

— טא קוקט אהער און לאמיר אייך געבען נאך א קוש. אט

אזוי...

— איצטער זייט אזוי גוט און דערלאנגט מיר דעם טלית און

תפילין און לאמיר א לויף טהאן דאוונען...

* * *

און אט וואס איך האב געהערט ביים גראסערי מאן:

— חיים — זאגט ער צו זיין זוהן — שוין אריינגעמישט די

ווייסע זאמד אין די צוקער?

— שוין אריינגעמישט — ענטפערט חיים.

— שוין אריינגעגאסען וואסער אין די מילך?

— שוין אריינגעגאסען — ענטפערט חיים.

— וויפיעל? — פרעגט דער פעטער.

— ניין קווארט.

— וועניג! — שרייט דער פעטער — גיס אריין נאך דריי

וועט זיין פונקט צוועלף.

— שוין אריינגעגאסען! — ענטפערט חיים.

— איצטער — זאגט דער פעטער — קנעט אריין אין די פוטער דעם דאוונגען נעמיש...

— דאס איז דאך חזיר-שמאלץ — זאגט חיים.

— איך ווייס — ענטפערט דער קאזין — נעהם און קנעט דאס אריין אין טאפ פוטער.

— מיט וואס זאל איך דאס אריינקנעמען?

— וואס הייסט מיט וואס? מיט די הענד!

אין צעהן מינוטען ארום:

— פא!

— וואס איז?

— שוין אריינגעקנאטען.

— איצטער — זאגט דער קאזין — נעהם אט יענע מאכעריי,

וואס ליגט אין דער בלעכענער באקסעל און מיש דאס אויס מיט

אביסעל צומאלענעם צוקער און מיש דאס נאכהער צוזאמען מיט די קעז.

אין פינף מינוט ארום:

— פא!

— וואס איז?

— מיט וואס זאל איך דאס אויסמישען?

— וואס הייסט מיט וואס? מיט די הענד.

— מיט די בלויע הענד?

— יעס, — ענטפערט דער פעטער.

אין פינף מינוט ארום:

— פא!

— וואס איז, חיים?

— שוין אויסגעמישט!

— גוט — ענטפערט דער פעטער — איצטער, חיים, לויף צו

אין שוהל און דאווען אפ און קום באלד צוגעהן אויסטראגען די

ארדערס. האריאפ!

פויל צו זיין פויל...

ר איז געווען פויל. אבער פויל וואס פויל הייסט.
האט ער געוואלט געניצען, האט ער נישט גע-
געניצט. ער איז געווען פויל דאס מויל צו עפע-
נען; האט ער געדארפט שלאפען, האט ער נישט
געשלאפען, ער איז געווען פויל צו פערמאכען



די אויגען...

פון ארבייטען איז אפגערעדט. ווי קומט א פוילער מענטש
צי ארבייטען?

זיין טאמע פלעגט זאגען: „מיין זלמן איז אזוי פויל, אז
ער איז אפילו פויל צו זיין פויל“.

צו פערדאנקען די צ י י ט איז זלמן אלט געווארען פינף
און צוואנציג יאָהר. ווען ס'וואלט זיך געווענדעט אָן איהם, וואלט
ער זיך געפוילט אלט צו ווערען...

איז געגאנגען זיין פאטער, א פ ר א ס ט ע ר איד און א
פ י י נ ע ר ארימאן, און אט גערעדט מיט א שדכן, דער שדכן
זאל רעדען מיט מעשעל דעם שניידער, אז ער, מעשעל דער שנייד-
ער, זאל זיך מיט איהם משדך זיין. אזוי ווי ער, מעשעל, האט א
טאכטער, און ער האט א זוהן, זאלען זיי ווערען מחותנים.

האט דער שדכן גערעדט מיט מעשעלען, און מעשעל האט גע-
רעדט מיט די מעשעליכע, און זיי ביידע מיט זייער טאכטער, א
מיידעל מיט א בערדיל, נור זעהר א געראטענע, א בריה.

האט דאס מיידעל געענטפערט: „יא“. איז געווארען
א תנאים, און ביי די תנאים האט מען אפגעלייגט די חתונה.
דא ווילט זיך בעמערקען: ווען מען האט ביי די תנאים גע-
פרעגט דעם חתן:

— זלמן, ביזטו צופרועדען מיט דער כלה? גלייבסט איהר?
האט ער זיך געפולט צו ענטפערען: ער האט בלויז א
שאקעל געטהאן מיט'ן קאפ אויף יא.

נאך די תנאים זאגט צו איהם זיינער א חבר:
— זלמן, פאר וואס ניסטו א קוש דיין כלה?
האט זלמן ניט געענטפערט. מען האט געזעהן, אז ער איז
פויל צו ענטפערען.

א פאר וואכען פאר דער חתונה האט מעשעל דער שניידער
מיט די מעשעליכע גענומען דריי חדרים פאר דעם יונגען פאר פאלק.
און גענומען האט מען אויך אליין, וואס א הויז דארף האבען:
א בעט, א טיש, בענקליך, א שפיגעל, א סאפא, א געצמאשין, אפילו
א וויקטראלא. און גענומען האט מען דאס אלעס אויף זלמן'ס נאך
מען. נאך דער חתונה וועט ער דארפען אויסצאהלען...
דאן האט מען געפראוועט די חתונה. די חתונה איז געווען
פריוואט.

צו דער חופה האט זלמן ניט געוואלט געהן. ער איז פשוט
געווען פויל...
האט מען איהם געשלעפט מיט געוואלד.

ווען ער האט געדארפט מקדש זיין די כלה, איהר אנגעהאן דאס
רינגעלע און זאגען „הרי את...“ איז אנגעקומען מיט'ן טויט ארויסצו-
קריגען ביי איהם די עטליכע ווערמער. ניט ווייל ער האט זיי ניט
געקענט, נאר ווייל ער איז געווען פויל דאס טויל צו עפענען.
— נאך דער חופה, ווען אלע האבען זיך געוואונשען „מזל
טוב“ און זיך געפרעהט, איז זלמן געזעסען דעם: ניט ער האט
געלאכט, ניט ער האט געוויינט.
ער איז פשוט געווען פויל זיך צו פרענען. א שטייבעל צו
טהאן.

האט דער כלה'ס פאטער געפרעגט דעם מחותן:
— מחותן, וואס איז דאס פאר א מין זעהן ביי אייך? וואס
איז ער אזוי שטיל? וואס שוויינט ער תמיד?
האט דעם חתן'ס פאטער געענטפערט:

— שווייגען איז גאלד...

אויף מארגען נאך דער חתונה איז די כלה אויפגעשטאנען
און געמאכט פרישטאג פאר איהר מאן.
האט ער זיך געפוילט צו עסען.

אזוי איז אוועק א מאג, צוויי טעג און א וואך.

אויף דער צווייטער וואך פרעגט דאס יונגע ווייבעל:

— זלמן, וואס וועט זיין מכה געהן ארבייטען? מען דארף
דאך האבען צום לעבען: אויף עסען, אויף דיר-הגעלד, אויף אויס-
צוצאהלען די זאכען?

האט זלמן ניט געענטפערט. ער איז געווען פויל צו ענט-
פערען.

די צייט איז דערווייל געלאפען, און זלמן האט דערווייל ניט
געארבייט, און דאס יונגע ווייבעל האט דערווייל ניט געעסען,
און דיר-הגעלד האט מען דערווייל ניט געצאהלט, און פאר די מע-
בעל אויף ניט.

האט זיך אזוי פאמעליך אנגעקליבען א בארג מיט חובות.

און אזוי ווי חובות גלייכען, אז מען צאהלט זיי אויס, און
אזוי ווי זלמן האט זיך פון זיי, פון די חובות הייסט דאס, קיין
צימערס ניט געמאכט, איז געקומען דער לענדלארד און האט זלמן'ען
געמאכט צו מופען: ארונטערגעטראגען זיין ביסעל פארניטשור
אין גאס.

האט דאס דערהערט דער פארניטשור-דילער, איז ער געקומען
מיט אן עקספרעס און צוגענומען צוריק די פארניטשור; האט
דאס דערהערט דער מאשין-אגענט, איז ער געקומען און צוגענו-
מען צוריק די נע-מאשין; האט דאס דערהערט דער אנגענט פון
דער וויקטראלא, איז ער געקומען און צוריקגענומען די וויקטרא-
לא; האט דאס דערהערט מעשעל דער שניידער, איז ער געקו-
מען און צוגענומען צוריק זיין טאכטער...

איז זלמן געבליבען אליין... מען האט געזעהן, אז ער וויל
א זיפף טהאן, א טרעהר לאזען, אבער ער איז געווען פויל דאס
צו טהאן

הענאך תם.

ד איז ניט קיין פראסטער איד, הענאך תם, זיינע טיעפע שווארצע אויגען, זיין איינגעקארבטער שטערען, זיין שטילער רוהיגער טאן אין רעדען, בעווייזט אייד באלד, אז איהר האט פאר זיך א בעלזענעם מענשען. און אלץ וואס ער האט געלעזען, האט ער איינגעזאפט אין זיך. און דערפאר געהט ער תמיד ארום א פערטראכטער, א פערטיעפטער... האט ער איינגעזאפט אין זיך. און דערפאר געהט ער תמיד ארום א פערטראכטער, א פערטיעפטער... זיינע בעקאנטע דערזעהלען זיך אן פון איהם א סך קאמישע מעשה'לאך.

וואס מען זאל מיט איהם ניט רעדען, האט ער זיך אויף אלעס איין ווערטעל: „האט געדולד. איד וועל זיך די זאך איי-בערלעגען“...

דעם דאזיגען ווערטעל געברויכט ער אפילו דאמאלס, ווען ער דארף עס ניט געברויכען, ווען עס פאסט זיך ניט צורין אין געשפרעך. למשל:

איין מאל איז ער געגאנגען אין גאס שטארק פערטראכט. האט ער זיך אויסגעגליטשט און געפאלען. איז ער געלעגען אין בלאטע און זיך געפרובט אויפהויבען און ניט געקענט. איז צוגע-לאפען זעהר א שעהנע פרוי און איהם געוואלט אויסהויבען, האט ער א מאד געמחאן מיט דער האנד:

„מאדאם, האט געדולד, איד וועל זיך די זאך איבערלייגען.“ אדער געהט אן אזא פאל: זומער, ווען דער הימעל האט געשאטען מיט פייערדיגע פונקען און ארויסגעטריבען טויזענדער מענשען צום ים, איז הענאך אויך געווען אייגער פון זיי. פלוצים האט מען בעמערקט ווי הענאך טרינקט זיך...



איז צוגעשוואומען אויף גיך צו הענאד'ן א יונגער מאן און אויסנערופען: „מיסטער, גיט מיר א האנד, וועל איך אייך ארויס-ראטעווען!“

האט הענאד געענטפערט: „האט געדולד, איך וועל זיך די זאך איבערליינען...“

ווידער ווערט דערצעהלט:

איינער איז איהם שולדיג געווען פופציג דאלאר זעהר א לאנגע צייט. ער און זיין פרוי און זיינע קינדער האבען שוין גערעכענט די פופציג דאלאר פאר פערפאלען.

איז אוועק א יאהר און צוויי און דריי, און די געשיכטע איז פערנעמען געווארען.

איז א שעהנעם פריהמארגען קומט אריין א פיין-געקליי-דעטער מאן, געהט צו צו הענאד'ן און זאגט:

„איך בין דער מאן וואס איז אייך שולדיג פופציג דאלאר. איך בין געקומען אייך אבגעבען דעם חוב.“

האט זיך הענאד פערטראכט און געענטפערט:

„האט א וויילע געדולד, איך וועל זיך די זאך איבערליינען...“

איינמאל איז אריינגעקומען צו איהם א מאן און איהם ער-קלעהרט, אז ער איז א לאיער, אז ער איז איהם געקומען אָנזאָגען א פרעהליכע בשורה. די בשורה איז: הענאד'ס א פעטער איז געשטארבען ערגעץ אין בראזיליען און ער האט איבערגעלאזט א פערמעגען, און קיין קינדער האט ער נישט. האט ער אין זיין צוואה איבערגעלאזט פאר הענאד'ן זיין גאנץ פערמעגען.

אז הענאד'ס פרוי האט דאס דערהערט, איז זי פאר גרויס פרייד געפאלען אין אונמאכט.


אז מען האט זי אָנגעמינטערט, האט זי א פרעג געטהאן דעם לאיער: „ווי גרויס איז די ירושה וואס דער פעטער האט איבער-געלאזען?“

„אכט טויזענד דאלאר!“ — האט דער לאיער געענטפערט.

„ווען וועלען מיר קריגען דאס געלט?“ — וויל הענאד'ס פרוי

וויסען, און דאס הארץ קלאפט ביי איהר פאר אויפגעגונג...

„ווען איך וועל קריגען אייער מאן'ס אונטערשריפט.“
 „הענאד! — האט די הענאכטע איהם א טארע געטהאן —
 וואס קלעהרסטו? גיב דיין אונטערשריפט!“
 „האב געדולד! — האט הענאד רוחיג ארויסגערעדט — האב
 געדולד, איך וועל זיך די זאך איבערלייגען“...
 נאך דער שעהנסטער ווייץ איז דער:
 איינמאל, בשעת הענאד איז געזעסען אין שאפ און געאר-
 בייט, איז צוגעגאנגען צו איהם דער באס און געזאגט:
 „מיסטער תם! איך בין פון אייער ארבייט העכסט צופריע-
 דען, און דערפאר האב איך בעשלאסען אייך צו געבען א דריי
 דאלאר'דיגען ריז.“
 האט זיך הענאד פערטראכט און קאלמבלומיג געענטפערט:
 „איך וועל זיך די זאך איבערלייגען!...“



אמעריקאנער דאקטוירים.

מ א נ א ל א נ.

עווען איז דאס מיט א דריי חדשים צוריק, איז א שבת. איך בין געקומען פון שוהל, גאנץ פיין קירוש געמאכט, פערביסען מיט א שטיקעל פיש און — מיר איז... נים גוט געוואָרען.



דאס הארץ האט גענומען קלאפען, דער קאפ האט אנגעהויבען דרעהען, די אויגען שווינדלען; איך האב גע- פיהלט ווי דאס לעבען עקט זיך מיר.

האט זיך מין פרוי דערשראקען, צוגעלאפען צום טעלעפאן און טעלעפאנירט נאך א דאקטאר.

איז ווי נור דער דאקטאר איז געקומען, האט ער מיך בע- טאפט, בעשמעקט, אויסגעקלאפט, אויסגעהערט, אויסגעקאשערט די אויגען און זיך געהייסען ארויסשטעלען די צונג. האב איך איהם ארויסגעשטעלט די צונג. וואס וועל איך זשאלעווען?

האט ער בעטראכט די צונג, געקנייטשט דעם שטערען און מיך געפרעגט:

— איז איך נודנע אויפ'ן הארצען?

— יא, זאג איך, ס'איז נודנע!

— און דער קאפ דרעהט זיך אייך, הא?

— נאך א מין דרעהען!

— און דאס הארץ קלאפט אייך?

— נאך א מין קלאפען!

— און איהר פיהלט זיך ווי אויף צום חלש'ען, הא?

— יא, זאג איך.

— ס'איז גאר ניט מיט גאר ניט — זאָגט ער — ס'איז אזא מיין קראנקהייט ביי אײך!

און ער הייסט פערמאכען אלע פענסטער. דאס קלענסטע ווינטעלע, זאגט ער, קען מאך באלד אוועקלייגען!
און ער פוילט זיך ניט און פערמאכט טאקע אליין אלע פענסטער, און מיד דעקט ער צו מיט גאָד א קישען, נעהמט צו צוויי דאלאר און געהט אוועק.

אז ער איז אוועק, האב אײך גענומען שוויצען. אין קארגע פינף מינוט בין אײך געווען אז אויסגעצוואנענער! שכנים האָר בען געזאָגט, אז זייט זיי לעבען זיי גאָד ניט געזעהן, אז א איד זאל אזוי שוויצען זיי אײך האב געשוויצט!

לויפט מיין פרוי אוועק און ברוינגט צושלעפען אז אנדער דאקטאָר: גאָד גאר א יונגען מיט א קליין געל בערדיל, ווי א פטום פון אן אַתרונג.

און פונקט דער אויגענער לאטומניק וואָס דער ערשטער! טאפט מיר פריהער אויס דעם דופק, קאמשעט מיר אויס די אויגן גען און הייסט זיך ארויסשטעלען די צונג. קנייטשט ער דעם שטערען, מעשה פילאָזאָף, און זאָגט:

— מיסטער, איהר זייט עפעס ניט געזונד!

וואָס זאָגט איהר אויף אזא כהמה? אײך צאפעל זיך ווי א פיש אין וואסער, געה אויס מיט די כוחות, קומט ער צוגעהן און דערצעהלט מיר, „אז אײך בין עפעס ניט געזונד!“

זייט איהר שוין פארטיג? געהט ער, דער דאזיגער דאקטאָר און פערשרייבט מיר צוויי פיאָווקעס און „שפאָנישע פליגען“. אויב דאס וועט מיר ניט העלפען — זאָגט ער — זאל מען איהם רופען גאָד אמאל.

און איידער ער געהט אוועק און נעהמט די צוויי דאלאר, זאָגט ער אז למען השם עפענען אלע פענסטער! און אויב מעגליך — זאָגט ער, זאל מען מיר ארויסלייגען א פענכער מיט איין אויפ'ן קאָפּ.

אז דער לאטומניק איז אוועק, האָט די פרוי מיינע מיד צו-געפיהרט צום אָפענעם פענסטער, ארויפגעלייגט א פענכער מיט

זיין אויפ'ן קאפ, די „שפאנישע פליגען“ אויפ'ן פלייצע, געלאזט
שטעלען צוויי פיאוקעס אונטער די אויערען און מיט אוועקגע-
עצט.

זיין איד! איד זיין, און איד פיהל, אז עס געהט א סוף צו
מינע יאהרען! איד געה ממש אויס ווי א ליכט!

זעהט מיין פרוי, אז דער עסק ווערט זעהר פאסקודנע, רופט
וי אריין א שכנה און זי לויפט אוועק און ברענגט צושלעפען א
דריטען דאקטאר.

זייט איהר שוין פארטיג? איז ווי נור דער דאקטאר איז אריין אין
שטוב, האט ער באלד געהייסען פערמאכען אלע פענסטער! ער
האט אויך געהייסען ארונטערנעהמען פון מיר די צוויי פיאוקעס,
די „שפאנישע פליגען“ פון פלייצע און דעם פענכער איין פון קאפ.
— איצט — האט ער א קאמאנדעווע געטהאן — לייגט איהם
שוין אריין אין בעט און זאל ער ליגען!

ליג איד! געהט ער, דער דאקטאר הייסט עס — און קלאפט
מיר אויס מיט א פינגער, לייגט צו דאס רעכטע אויער צום הארץ,
האלט מיר דעם דופק, קוקט אויפ'ן גילדערנעם זיגעריל און שטופט
מיר עפעס א גלעזערנע טרובקע אונטער'ן צונג.

אז ער געהט ארויס די טרובקע, זאגט ער:

— מיסטער, אויב איד האב קיין טעות ניט, האט איהר, ענט-
וועדער די „גריפ“ אדער אפענדיסיטיס... אויף זיכער ווייס איד
נאך ניט; דאס וועל איד ערשט קענען אויסגעפינען נאך האלבע
נאכט, ווייל דאן וועט זיך ביי איד אנהויבען דער ע ר ש ט ע ר
קריזיס; דאן וועט קומען א צ ו ו י י ט ע ר קריזיס און ארום
צוויי א זיגער פארטאג — א ד ר י ט ע ר קריזיס! און ערשט
נאך דעם דריטען קריזיס, וועל איד וויסען ווי עס האלט מיט איד:
אדער איהר וועט בלייבען ל ע ב ע ו, אדער איהר וועט ש ט א ר-
ב ע ו!

און עסען זאלט איהר אבסאָלוט גאר ניט! סיידען... איהר
האט א גוטען אפעטיט! און מיט שלאפען איז אויך דאס אייגענע:

אויב איהר ווילט שלאפען — שלאפט; נור צווינגען דארפט איהר זיך ניט.

הקיצור, ער האט אויך צוגענומען צוויי דאלאר און איז אויך אוועק.


אז ער איז אוועק, האב איך גענומען ברענען ווי א העליש פייער! איך האב געמיינט, אז איך ווער פער'שרפה'ט! א נס, הערט איהר, וואס מיין זון איז אנגעקומען. אזא זון ווי איך האב, איז אויסגעוועהן עק וועלט! ער האט פון קיין זאך ניט גע-וואלט וויסען, ביי קיינעם ניט געפרעגט, אוועק און געבראכט גאר א נייעם דאקטאר. עפעס א הויכען אידען מיט א לאנגען האלן, מיט גאלדענע בריילען און א שווארץ בערדלי.

זינט איהר שוין פארטיג? איז ווי נור דער לאנגער דאקטאר איז אריין אין הויז, האט ער באלד געהייסען עפענען אלע פענסטער. אז מען האט געעפענט די פענסטער, האט ער ארונטערגענו-מען פון מיר די קישענס און מיר אוועקגעזעצט — „ליגען“ — האט ער געזאגט — „איז ניט געזונד“.

וואס טויג אייך מעשיות, אז ער האט מיר אבגעמוטשעט אפשר א יעה אויפ'ן זיגער, האט ער ערקלעערט, אז מיר איז גאר ניט: דער טאגער, זאגט ער, איז מיר „מכולע“ און די צייהן טווען מיר וועה!

און איידער ער האט צוגענומען די צוויי דאלאר, האט ער מיר אנגעזאגט, אז איך זאל גאר ניט עסען. סיידען א פאר הארטע אבגעקאכטע אייזער און פערטרינקען מיט שווארצע ציקארע.

נא, פרעג איך אייך: מעג ניט קומען אן אומגליק אויף די היגע דאקטוירים? — — —



א דאלאר א קינד...

יחד זייט דאס דער מאכער פון פיפער? אויב אזוי
איז גוט; וועל איך אייך איבערגעבען מיין פעקעל
צרות און אייך, פאר איין גאנג, בעטען א טובה.
הערט אדרכא וואס אין אמעריקא קען טרעפן:



„מיט אכט יאהר צוריק האב איך אריינגעמופט
אין א הויז. דאס איז געווען אין איסט ניו יארק. די רענט איז
געווען פופצעהן דאלאר א חודש. האט מיר דער לענדלאַרד —
א איד מיט א ברייטער באַרד, ווי א היימישער רב — געפרעגט ווי
פיעל קינדער איך האב, האב איך איהם געזאגט דעם אמת: דריי
קינדער.

„האב איך געמיינט, אז ער וועט פערדרעהען מיט'ן נאָז. צום
סוף האט ער מיט א ליעבען שמייכל געענטפערט:

— זאלען זיי אייך לעבען און זיין געזונד. איך גלייך קינד
דער. איך בין אליין א טאטע פון קינדער.

„זאג איך: אויב איהר גלייכט יא קינדער, טא ווייזט
א גוטסקייט און לאזט מיר ארונטער א טאלער פון די רענט. זאל
דער טאלער געהן פאר די קינדער אויף מילך.

„זאגט ער: איצט איז שוין פערפאלען; אבער איך זאג
אייך צו, אז מיט יעדען קינד וואס אייך וועט צוקומען אין מינע
רום, לאז איך אייך ארונטער א דאלאר פון די רענט. און ביי
מיר איז א וואָרט — א וואָרט. בלאַפען האב איך פיינט!

„וואס טויג אייך מעשיות און גליקען. פונקט צום יאהר
בין איך געוואָרען א טאטע פון א מיידעלע. געה איך אוועק צום
לענדלאַרד און זאג איהם אז די בשורה.

„זאגט ער, דער לענדלארד: מוזל טוב אייד! זאל אייד נאָט
שענקען פרנסה און גליק!

„זאג אייד: אמן.

„פערגלאַצט ער די אויגען און גלעט זיך די באַרד...

זאג אייד: מיכטער, וואָס גלעט איהר אייד די באַרד?

זאגט ער: וואָס דען זאל אייד טהאָן?

זאג אייד: וואָס הייבט וואָס? לאַזט מיר אַרונטער דעם

טאַלער: ס'איז דאָך מיר צוגעקומען א קינד...

„זאגט ער: וואָס דארפט איהר זיך באַדערען צוליב א

טאַלער? אַט איז ער דא, און אַט געהט ער אוועק! איהר קלייבט

בעסער צונויף א פינף קינדער, וועט איהר וויסען, אז איהר האָט

א פינפערל! ... מיט א פינפערל קען מען זיך שוין א דרעה טהאָן...

א פינפערל איז געלד... אַנשטאט פֿו פֿע הן טאַלער א חודש,

וועט איהר מיר צאָהלען צע הן טאַלער.

„האב אייד איהם שוין מעהר ניט געבאָדערט. אייד האָב איהם

דערווייל געצאָהלט די פילע דענט און מיין ווייב האָט דערווייל

געקינדעלט.

„אזוי ווי גאט האָט געשאַנקען א יאהר, אזוי בין אייד רייך

כער געוואָרען מיט א פרעסער'ל.

„וואָס טויגען אייד מעשיות, אז אייד האָב איבערגעצעהלט

מיין ביסעל אַרימקייט און געזעהן, אז ס'האָט זיך שוין ביי מיר

אַנגעקליבען פינף קינדער (א חוץ די דריי פון פריהער), בין אייד

מיט גרויס שמחה אוועק צום לענדלאַרד.

„אייד קום אַרײַן איז חוץ — ערשט אַנדערע מענשען וואוינען

דארט. ווילד־פערמער... עפעס א טיטשער פון פידעל שפיעלען.

— וועמען זוכט איהר? — האָט מיר געפרעגט דעם טיטשער'ס

פֿרוי.

— מיכטער קאָזע.

— וואָס פאַר א קאָזע?

— א לענדלאַרד. אַ איד מיט א ברייטער באַרד און מיט א

האַים אויפ'ן פֿניב, וואָס מען רופט איהם קאָזע.

— אַט דעם לענדלאַרד זוכט איהר?

— יא.

האַט זיך די פרוי צולאכט.

— וואָס לאכט איהר?

— איך לאך פון אייך, וואָס איהר זוכט אַ לענדלאַרד וואָס איז שוין לאנג אויס לענדלאַרד.

— ער האָט דאָ אַ הויז אין איסט ניו יאָרק.

— דאָס הויז האָט ער שוין לאנג פערקויפט. אָדער בעסער

געזאָגט, מען האָט עס פון איהם צוגענומען.

דערמאָן איך מיי, אַז פאַר די לעצטע צוויי יאָהר פלעגט מאַקע אַן אנדערער קומען קאלעקטען די רענט. ער האָט געזאָגט, אַז ער איז אַן איידזשענט.

— וואו איז ער אהינגעקומען? — פרעג איך אין איך פיהל.

ווי עס ווערט מיר פינסטער אין די אויגען...

— ער איז ערגעץ נעלם געוואָרען. מען ווייסט ניט וואו ער

איז. מאַנכע זאָגען, אַז ער האָט זיך פער'ס'ס, אנדערע זאָגען,

אַז ער זיצט אין דזשייל, און ווידער אנדערע בעהויפטען, אַז ער איז

נאָך איצט אויך אַ לענדלאַרד ערגעץ אין די בראַנקס.

בין איך דאָס איצט געקומען צו אייך, איהר זאָלט דורך אייער

פייפער טרייען אויפזוכען דעם פאסקודנעם לענדלאַרד. איך וויל

איהם פרעגען, למאי האָט ער מיר צוגערעדט צו ברענגען איבער


ריגע פינף קינדער אויף דער וועלט...

וואָס האָט ער געוואָלט פון מיין לעבען האָבען?...



א איד מיט פרינציפען.

יד וויל ביי אייך פרעגען אן עצה. פריהער גאט און דערנאך איהר... איך בין, פערשטעהט איהר מיד, א איד מיט פרינציפען וואס לאזען מיד נישט רוהען, וואס מרייבען מיד יונג פון דער וועלט!



שווער, זעהר שווער צו לעבען היינטיגע צייטן טען מיט פרינציפען; די היינטיגע מענשען גלייכען קיין פרינציפען נישט...

קוק איך אויף דעם אידען מיט די פרינציפען און פרעג ביי איהם:

— מיסטר, ווי קומט צו זאג אידען ווי איהר פרינציפען? וואו האט איהר זיי פאצאפעט?

— איך וועל אייך זאגען דעם אמת: איך אליין וואלט דוקא געקענט אויסקומען אהן זיי. כ'האב אייגענע צרות. נאך איך האב א פלימעניק, א יוניאן-מאן, א ברען, זיינען דאס זיינע פרינציפען. ער איז א גוד בא, מען רופט איהם סעם. כאפ איך אכמאל ביי איהם א פאר דאלאר; נו, וויל ער דוקא, אז זיין פעטער זאל זיין א איד מיט פרינציפען. נו, קען מען דאך נישט אבזאגען אזא גוטע פלימעניק — בין איך א איד מיט פרינציפען!

אהן פרינציפען לאזט ער מיר אין שטוב נישט אריין. היינט וואס קען מען מאכען? ליג איך אין דער ערד!

א איד מיט פרינציפען דארף נאך נישט געבארען ווערען. וויל איך אנטלויפען פון מיין אידענע, דערלאזען מיד נישט די פרינציפען. טאקע, ווי קען דאס א איד מיט פרינציפען אנטלויפען פון א פרוי?

ווייל איך ארויס הארפען די שוויגער פון הויז, אדער ארויסשטע-
לען איינער קופערט אין גאס — שטעהען מיר די פרינציפען אין
וועג... ווי קען דאס טאקע א פרינציפיעלער מענש ארויסשטעלען א
שוויגער אין גאס?

קומט דער קאמפיון און א טאמאני-פאליטישען וויל מיר גע-
בען א צעהנערעל פאר מיין וואוט (און איך דארף דאס צעהנערעל
ווי איינער דארף לעבען), שטעלען זיך אוועק די פרינציפען ווי א
בין אין האלז...

וואס א שטייגער וואלט דאס געאארט די פרינציפען, אז איך
זאל טאקע מאכען עטליכע דאלאר פון טאמאני-האלז?

האב איך אמאל געוואלט געהן סקעבען (די שניידער האבען
דעמאלט געסטריקט), האבען מיר מיינע פרינציפען אבגעהאלטען.
האב איך געוואלט ווערען א באס און לעבען פון יענעמס
פראצע, פון יענעמס הארעוואניע, האבען מיר מיינע פרינציפען
ניט דערלאזען. אויב דו ווערסט א באס, א סקעב — מוזטו ווע-
רען אויט מענש — האבען די פרינציפען גע'טענה'ט צו מיר...
דערווייל בין איך אן אביון, א קבצן און מעהר ווי די פרינ-
ציפען פערמאג איך ניט.

א פיער האט געמעגט קומען אויף מיין פלימעניק מיט זיינע
פרינציפען! אוגליקליך האט ער מיר געמאכט!

פרעג איך דעם אידען: מיסטער, ווי האט איך אייער הארץ
דערלאזען צונעהמען ביי מיר אזוי פיעל צייט און מיר אנהאקען
א קאפ מיט אייערע פרינציפען?

זאגט דער איד: דאס אליין איז ביי מיר אויף א פרינציפ...
אז עס רוקט זיך מיר אונטער א איד, וואס לאזט זיך נודיען, נודיע
איך...



א ס ע מ פ ע ל

יך בין אמאל ארומגעפאָהרען פאר אַ סאניטאריום
געלד קלייבען.

בין איד אין אַ שטעדטעל געקומען. אין אַ קליין,
אידיש שטעדטעל.



האב איד ביי דעם שטעדטעל הילף געבעטען;

פון הויז צו הויז געגאנגען, אין אלע טהירען געקלאפט און ביי
יעדען איינעם אַ נדבא פערלאנגט.

האבען די אַרימע ארבייטער דעם לעצטען סענט פון קעשענע
אַפגעגעבען; זייער ביסען ברויט פון מויל פאר די קראנקע גע-
שאנקען; פון זייערע קינדערלאך די אַפגעשפּאַרטע פענים צו-
גענומען.

האבען זיי קיין געלד ניט געהאט, האָבען זיי כאַטש אַ זיפּן
געגעבען, אַ טרעהר פערגאסען...

האָב איד צווישען די אַרימע, אידישע הייזלאך אַ פּאלאץ
דערזעהן. אַ הויז, ווי אַ גריכישער טעמפל געבויט: ווייסע
זיילען מיט אַ וועראנדע פון פּאַרענט; ווייסע שטיינערנע לייבען
ביים אַרײַנגאנג און אַ רייכער, גרינער גארטען ביי דער זייט.

פרעג איד: ווער איז דער גליקליכער פון דיעזען פּאלאץ?
ווער איז דער בעזיצער פון דיעזען שלאָס?

זאָגט מען מיר: אַ איד, אַ רייכער לעדער פאבריקאנט. אַ
איד, וואָס איז אמאל אַ פּעדלער געווען; מיט אַלטע אויזען און
שטאַטעס געהאנדעלט; אין דחקות געלעבט; מיט שוויים און
בלוט דאָס ברויט פערדיענט.

— ווערזשע האָט איהם רייך געמאכט?

— א ירושה. א רייכער פעטער איז איהם געשטארבען, האט
ער איהם — דעם אמאליגען פערלער — זיין פערמעגען איבערגע-
לאזט.

אכט הונדערט טויזענד דאלאר.
האט ער א פאבריק געעפענט, א לעדער פאבריק, ארבייטער
אנגעשטעלט.

ווערט ער רייכער און רייכער וואס פון יאהר.
הער איך אויס די געשיכטע און בעשלים אריינצוגעהן צום
אידישען פאבריקאנט; צום געוועזענעם שמאטע-הענדלער, א
נדבה בעטען.

א נדבה פאר זיינע בלייבע ברידער, וואס הוסטען אויס זיי-
ערע לעבענס פאר די שטומע פעלזען אין קאלאראדא.
מאכען מענשען פון מיר דאס גרעסטע געלעכטער.
— וואס איז דער געלעכטער?

— מיר לאכען, וואס איהר געהט צו איהם נאך א נדבה. דאס
איז א טיגער אין מענשען-געשטאלט; זיין הארץ איז א שטא-
לענע...

הער איך זיי ניט און געה.

קלינג איך אן.

עפענט זיך א שווערע טהיר און א דיענסט-מידעל בעווייזט

זיך

— וועמען דארפט איהר? — פרעגט זי.

— דעם בעל-הבית, — ענטפער איך.

— וועגען געשעפט?

— וועגען געשעפט.

— איין מינוט. כוועל א פרעג טהאן.

זי פערשווינדט און קומט באלד צוריק:

— איהר קענט אריינגעהן.

זי לאזט מיך אריין און ווייזט מיר אן א גרויס צימער מיט
טהייערע מעבל, מיט שעהנע דיזאנען און פראכטפאלע בראנ-
זענע פיגורען.

— זיצט און ווארט — זאגט זי.

ווארט איד.

דערהער איד טריט. שטילע, ווייכע טריט, ווי איינער וואס
טרעט אויף א שווערען סאמעט-פלוש.
די טריט דערנעהענטערען זיך, הערען זיך שארפער, עס
שאַרשעט...
עפענט זיך די טהיר און א איד בעווייזט זיך. א שטארקער
איד מיט א רונד בייכעל. און אויפ'ן בייכעל בלאַנדזשעט אום
א שווערע גאלדענע קייט מיט א לאקעט, געמאכט ווי א פערדישע
קאפ.

בעטראכט ער מיך פון אויבען ביז אראפ זעהר פערדעכטיג...
בעגריס איד איהם העפליך.
פרעגט ער: ווער בין איד, פון וואנען קום איד און וואס
פערלאנג איד.

זאג איד איהם.

קוועטשט ער תם'עוואטע מיט די פלייצעס, ווי איינער רעדט:
„וואס וויל פון מיר דער דאזיגער איד?“
נעהם איד איהם שילדערען די שוידערליכע בילדער פון די
קראנקע, אויסגעצעהרטע לעבענס, און איד טראכט: די בילד-
דער וועלען איהם ריהרען ביז טרעהרען, — וועט דאס הארץ זיינס
א ציטער טהאן, וועט זיך דארט א רחמנות דערוועקען, וועט ער
א שעהנע נדבה געבען.

אויסגעהערט מיך, טהוט ער א פרעג:

— האט איהר סעמפעלס? ...

— איד פערשטעה ניט וואס איהר מיינט — זאג איד —
וואס הייסט סעמפעלס?

— סעמפעלס הייסט סעמפעלס! — אויב איהר ווילט מיט
מיר מאכען ביזנעס, מוזט איהר מיר ווייזען סעמפעלס... אהן
סעמפעלס מאכט מען אין אמעריקא ניט קיין ביזנעס... אז איד שיק
ארויס א דראמער אננעהמען אַרדערס, גיב איד איהם אויף מיט
סעמפעלס... אהן סעמפעלס קען איד מיט אייך ניט רעדען! ...

— אבער מיין ליעבער מענש — איך קען דאך נישט מיט-
 פיהרען מיט זיך א שווינדזיכטיגען... ער קען דאך — — —
 אויב אזוי איז נישטא מיט אייך וואס צו רעדען. גוד באי! ...
 ווען איך האב פערלאזען דאס הויז, און בין ארונטער די
 ווייסע טרעפ פון דער וועראנדע, איז אויף מיר אנגעפאלען א
 שווארצער הונד און גענומען האווקען: — „הארהאו!“ און מיר
 האט זיך אויסגעראכט, אז אויך דער הונד שרייט: „א סעמפעל!
 א סעמפעל!“...



בלאנדע טעכטער.

ס האט גערעגענט. קיין רעגעזשירים האב איך נישט געהאט.



געה איך דורך אַרמטשאַרד סטריט, זעה איך
אין אַ קעלער אַ קליין סטאַרקעלע מיט רעגעז-
שירמס. געה איך אַרונטער, טרעה איך דאַרט
א איד פון אַ יאהר זעכציג אין טלית און תפילין, שמעסט שמונה
עשרה.

אז דער איד איז „אויסגענאנגען“ שמונה עשרה, האב איך
מיר אויסגעקליבען אַ שירם און געפרעגט די פרייז.

— אַ דאלאר מיט דרייסיג! — האט דער איד געענטפערט.

— צו טהייער! — זאג איך.

— זייט איהר קיין מבין נישט — זאגט דער איד — דאס איז
א זיידענער שירם מיט אַ דאפּעלטען ספּרינג און מיט אַ „פּע-
טעו“. אין אַ רעגעלען סטאָר קאסט אזא שירם 5 דאלאר, נור
ביי מיר איז ביליג...

האב איך דעם אידען געגעבען זיין פרייז און איתם דערווייל
א פרעג געטהאן ווי די ביזנעס געהען.

— גאנץ נוט! — האט ער געענטפערט — צוזאמענלייגענ-
דיג דעם טלית.

— דאס ערשטע מאל הער איך, אז א איד זאל זיין צופרידן
דען מיט זיינע ביזנעס — האב איך בעמערקט.

— יא, איך בין צופריעדען, — האט ער ווידער געזאגט —
ווייל איך בעצאָהל נישט פאר קיין סחורה.

— וואס הייסט, איהר בעצאָהלט נישט? איהר גנב'עט?
— חלילה

— סא ווי דען?

— איך האב, פערשטעהט איהר מיד, זעקס דערוואקסענע טעכטער, אלע געראטענע, אלע שעהנע, מיט בלאַנדע צעפ. בריי-ליאַנטען! קומען צו מיינע טעכטער אריין א סך יונגע לייט, פיינע באַים וואָס שדכ'ען זיך צו זיי. צו די אינגערע טעכטער, למשל, קומען ארויף צו דריי און צו פיער באַים מיט אַמאָל. ניטאָ די נאָכט, דער שבת, דער זונטאָג, אז דאָס הויז זאָל ניט זיין גע-פאקט מיט אויסגעפוצטע יונגע לייט. און די טעכטער שטיפען, לאכען, פערברענגען זיך מיט די באַים זעהר פּיין, אנשטענדיג, נור צו קיין שדוכים קומט עס ניט. אז די באַים געהען שפעט ביי-נאכט אַהיים, בלייבען אלע מאָל איבער עטליכע אמברעלאַס, וואָס זיי פערגעסען אין הויז. האָט זיך אזוי פאמעלאַד אנגעקליבען אַ פולע רום מיט פיינע סילקענע אמברעלאַס. וואָס-זשע טהוט מען מיט זיי? האָב איך געעפענט די דאָזיגע סטאָרקע. און דאָס זיי-נען די אמברעלאַס. איהר פערשטעהט?

— וואָס-זשע וועט איהר טהאָן — פרעג איך דעם אידען — אז אייער סטאק וועט זיך ביי אייך אויסנעהמען?

— עס קען זיך ניט אויסנעהמען! — האָט דער איד געענט-פערט — אויב איך פערקויף דריי אמברעלאַס אַ טאָג, קומען מיר צו נאָך מעהר ביינאכט אין הויז.

— די באַים קומען גאָר ניט אָפּנעהמען די אמברעלאַס? — פרעג איך.

— וויים איך וואָס! עס קומען דען אלע מאָל די זעלבע? אלע נאכט קומען אלץ נייע באַים מיט נייע אמברעלאַס. די פריי-הערדיגע באַים קומען מעהר ניט. עס שטעהט זיי אפנים ניט אָן, וואָס איך האַנדעל מיט אמברעלאַס. שלעכט איז נאָר אַט וואָס: סאַמער קלייבען זיך מיינע טעכטער אויס חתנים און האָבען חתונה, וועל איך מוזען אויפגעבען די ביזנעס און ווערען צוריק אַ שמש ביי דער חברה „אנשי ספרד“.

ניט דיין עסק!

שר יונה איז א איד וואס האט פיינט, אז א פרוי
זאל האבען א דעה. אשר יונה זאגט, אז ווען ער
זאל זיין גאט, וואלט ער קינמאל ניט בעשאפען א
פרוי.



אשר יונה גלייבט צו שפיעלען די ראלע פון דעם
ה ע ר ש ע ר אין הויז. „פרויען“ — זאגט ער — „זיינען בלויז
בעשאפען געווארען אויף דער וועלט צו בעדיענען די מענער:
צו קאכען, צו וואשען, צו צירעווען, צו סקראכען און האלטען דאס
מויל ווען דער מאן רעדט מיט מענשען...“

קומט צו געהן דאנערשטאג אבענד, און אשר יונה'ס פרוי
נעהט צו צו אשר יונה'ן און בעט איהם אויף שבת (אשר יונה
גלייבט גוט אריינצופרעסען). שטעלט ער אויס אויף איהר א פאד
גול'ישע אויגען, ניט א טופע מיט א פוס: „אזעק! טראג זיך!“
— מ'דארף דאך אבער אנגריימען אויף שבת?

— ניט דיין עסק! אין אזעלכע זאכען דארף זיך א פרוי
ניט מישען! — געוואלדעוועט אשר יונה.

קומט אז דער אסיען מיט זיינע קאלטע זינגענדיגע ווינטען.
מיט זיינע פרעסטעלדיגע פריהמארגענס, און אשר יונה'ס ווייבעל
נעהט צו צו אשר יונה'ן און לאזט איהם וויסען, אז די קינדער זיין
נען בארוועס און נאקעט, הויל ווי די פויגעל; אז מ'דארף עפעס
א טראכט מהאן; אז די קינדער וועלען זיך צוקיהלען וועט קאכטען
מעהר — הערט אשר יונה אויס זיין ווייבעל און ענטפערט ביין:

— ניט דיין עסק! אין אזעלכע זאכען דארף זיך א פרוי

ניט מישען!

איין מאל האָט אַשר יונה'ס פרוי אריינגענומען אַ באַרדערקע : אַ מיידעל מיט שוואַרצע אויגען, וואָס האָבען געפלאַקערט מיט יונגער. האָט אַשר יונה פאמעלעך גענומען אַרויסווייזען צו איהר אַ קאפעטשקע ליבע... פון דעם קאפעטשקע איז געוואָרען עטליכע קאפעטשקעס, פון די עטליכע קאפעטשקעס אַ שטייכעל, פון שטייכעל — אַ טיקעט אין דער אַפּערא, פון דער אַפּערא — אַ גוטען סאַפּער, פון גוטען סאַפּער — ברענענדיגע בליקען, גליהענדע קושען, ביז — אַשר יונה'ס פרוי האָט דאָס אויסגעפונען און זיך צוואוינט...

— וואָס פאַר אַ ווייגעניש איז אויף דיר ? — האָט אַשר יונה געפרעגט.

— דו אויף מין אַרט וואָלסט בעסער געווען ? — האָט זי זיך צוכליפעט — מיד לאַזטו פלאַנען זיך אין הויז מיט די קינדער און די שלעפּסט זיך אַרום מיט דער באַרדערקע אין אַפּעראס !

האָט אַשר יונה אַ קיין געטהאָן מיט די צייהן און אַ רעווע געטהאָן ווי אַ ווילדע היה :

— ניט דיין עסק ! אין אזעלכע זאכען דאַרף זיך אַ פרוי ניט מישען !

אַט אַזוי ווי איהר הערט, האָט זיך אַשר יונה אָכגעלעבט מיט זיין ווייבעל אַ יאָהר אכטצעהן. געהאט צוזאַמען ניין קינדער : אלע בלאַסע, גערוועזע, עקשנים, געראַטען אין טאמען ! אין די גאנצע אכטצעהן יאָהר האָט אַשר יונה'ס ווייבעל ניט געהאט קיין רוהיגען טאָג, קיין לייטישע דירה, קיין ריכטיגען מאָהלצייט. די גאנצע אכטצעהן יאָהר איז זי אָבגעקומען מיט טראָגען און האָבען און זינגען. איז זי טאקע געוואָרען אלט פאַר דער צייט.

די גאנצע אכטצעהן יאָהר האָט זי קיין טהעאטער ניט בע-זוכט, אין קיין קאָנטרי ניט געווען, קיין לייטיש קלייד ניט גע-האט. די קיך און דאָס וויעגעלע האָבען איהר ניט געלאָזען אַרויס-געהן אויף דער ליכטיגער וועלט.

איין מאָל האָט אשר יונה'ס פרוי געהאט אן ערנסטען געד
 שפרעד מיט איהר אשר יונה'ן וועגטן איהר צרה'דיגער לאמע.
 האָט זיך אשר יונה אָנגעצונדען ווי אַ שטרויענער דאך און
 אויסגעשריען:
 — האַלט'ס מויל! אַ פיפּס זאָל איה פון דיר ניט הערען!
 איה האָב דיר שוין טיווענד מאָל געזאָגט, אַז אין אועלכע זאכען
 דארף זיך אַ פרוי ניט מישען!
 אַט אַזא איה איז אשר יונה!



א פלושענער מאנטעל.

יבער העסטער סטריט קוקט ארונטער א ביזער הי-
מעל, אן אָנגעכמורעטער, ווי אימיצער וואָלט איהם
אונגליקליך געמאכט...



באלד נעהמט קאפען א דין שיטער רעגענדעל,
א קארגס. קוקענדיג אויפ'ן רעגענדעל דאכט זיך,
זי עס זאגט: „זייט מיר מוחל וואָס איך געה אזוי שיטער. כ'קען
ניט געדיכטער. ס'איז א יקות... איהר ווייסט דאָך... מ'דארף
שפּאַרען... מ'דארף זיך אָנגרייטען, ווי דער אמעריקאנער זאָגט:
„אויף א רעגענדיגען טאָג.“

פון א טיעפען קעלער קומט ארויס א אידעל מיט איינגעפאלענע
באקען און דראַטענע ברילען, האַלטענדיג אין האַנד אן אלטען פּלז-
שענעם מאַנטעל, האַלב מיט לאַטעס און האַלב אויסגעריבען —
פון די ריכטיגע מאַנטלען! א פרוי מיט א קיישעל אין האַנד
שטעלט אָב דעם אידען און הייסט זיך, ווייזען דעם מאַנטעל.

— דער מאַנטעל איז ניט פאר אייך! — ענטפערט דער איד
— צו דעם מאַנטעל דארף מען האָבען א רייכען בייטעל; מען
דארף זיין א מבין אויף דעם מאַנטעל... זייט העסטער סטריט
שטעהט אין דרויסען, האָט זי נאָך אזא מאַנטעל ניט געהאט. איך
אליין וואונדער זיך ווי עס קומט צו מיר אזא מאַנטעל! נור גאָר
ניט, איהר ווילט איהם זעהן, קענט איהר איהם זעהן.

די אידענע מיט'ן קיישעל בעטראכט דעם מאַנטעל און פרעגט:
„וויפּיעל ווילט איהר פאר איהם?“

— ס'אז עבירה דער רעדען! — רופט אויס דער איד —
איהר וועט דעם מאַנטעל ניט קויפּען.

— דאך? — וויל די אידענע וויסען דעם פרייז.
 — ניט ווינציגער ווי דריי טולער.
 די אידענע פערדרעהט מיט דער נאז און לאזט זיך געהן.
 גיט דער איד א זיפן: „אז אד און וועה איז צו דעם מאנ-
 טעל, וואס פאלט אריין אין העסטער סטריט!“
 קעהרט זיך צוריק די אידענע, בעטראכט נאך אמאל דעם
 מאנטעל און צעהלט:
 — איינס — צוויי — דריי — פיער — פינף — זעקס לא-
 טעס! און דער קאלנער איז אָבערבאַכען, און די ארבעל אויסגע-
 ריבען, די ליינינג צושאטען, א שטיק פלייצע אויסגעברענט! ...
 און איהר שעהמט זיך גיט צו בעטען פאר אזא שמאטע דריי טאלער?
 איהר מיינט, אז אין העסטער סטריט וואוינען מיליאָנערען?
 און די אידענע לאזט זיך ווידער געהן.
 — מיסעס! וויפיעל גיט איהר? ארויס מיט לשון!
 — כ'וויס אליין גיט וויפיעל איך זאל אייך צוזאָגען. אייב
 איהר ווילט פערציג סענט וועל איך אייך געבען.
 — קעש? — פרעגט דער איד מיט שפאט.
 — קעש! — ענטפערט די אידענע — נאט אייך שוין געלד!
 — זייט גיט קיין אידענע! — צובייזערט זיך דער איד —
 די טויזענדער זאל איך פערמאָגען, וואָס די סחורה קאסט מעהר פון
 דריי טולער. איהר שפיעלט זיך עפעס ביי דער הוינטיגער צייט
 מיט פלוש. און מלאכה-געלד וואו איז? און פאָטשעווקע וואו
 איז? און פראָפיט און אנדערע זאכען? אזא מאנטעל איז א
 מציאה א צעהנער! נאר גיט איך ביי דער מענש צו בעטען אזא
 פרייז... אין דער פינפטער עוועניו נעהמט מען פאר אזא אכ-
 טיקעל א פופציגער! הכלל, זאָגט א פרייז. וויפיעל גיט איהר?
 — איך האָב דאָך אייך שוין געזאָגט: פערציג סענט.
 — איז דאָך גיטאָ וואָס צו רעדען! פערציג סענט זיינען
 דאָך ווערטה די קנעפלאך.
 — טאָ נאט אייך נאך פינף סענט און רעדט גיט!
 — לאזט זיך דיענען, מיסעס! איהר ווייסט גאר אליין גיט

וואס פאר א מאנטעל דאס איז! זאל איך קרענקען מיט מיין
ווייב אינאיינעם, אויב וואנדערבילט'ס טאכטער טראגט אזא מאנט-
טעל! גיט מיר צוויי און א האלב טולער און א סוף! וואס, איהר
וויילט ניט? טא זאל זיין א גלייך צווייערל! זאל איך שטאר-
בען, אויב איך לאז אייך ארונטער איין סענט מעהר!

— נאט אייך נאך פינף סענט... איך האב קיין צייט ניט,
כ'האב געלאזען א בייבי אין הויז. איהר נעהמט געלד?

— איהר וועט בעסער ווערען, מיסעס! דאס איז ניט קיי
מאנטעל, נאך א שטיק גאלד! פערמאגט איהר דאס פון היינט
איבער א יאהר, וואס דער מאנטעל האט די ווערט! איהר זייט
ניט קיין מבין! זעהט, ס'ארא סחורה! ס'ארא ארבייט! איהר'ט
מיר דאנקען, מיסעס! זאל איך אזוי א דאגה האבען מיט געזונד
און פרנסה, ווי איך האב א דאגה מיט'ן מאנטעל!

די אידענע איז אוועק און דער איד איז איהר נאכגעלאפען
מיט קולות:

— איהר גיט א טולער פינף און זיבעציג?

— ניין! — שרייט די אידענע.

— און א טולער מיט א האלב גיט איהר?

— ניין, — עקשנ'ט זיך די אידענע.

— הערט, מיסעס, איך וועל אייך זאגען דאס לעצטע ווארט.

יא—יא, ניין—ניין! איהר גיט פינף און זיבעציג סענט? איצט
מעגט איהר געהן!

— נאך צעהן סענט! מעהר וועל איך גיט געבען! איך

האב זיך פיינט צו דינגען...

און די אידענע האט געקויפט דעם מאנטעל פאר זעכציג סענט.

אז די אידענע איז אוועק מיט'ן מאנטעל, האב איך א פרעג

געטראגן דעם אידען:

— האט איהר כאיט יפעס פערדיענט אינ'ם מאנטעל?

— גיט קיין סך! — האט דער איד געענטפערט — פופציג

סענט!

מיט וואס ער שטאלצירט...

יטא א מענש אויף דער וועלט וואס זאל ניט האבען מיט עפעס צו שטאלצירען.

איינער, למשל, שטאלצירט דערמיט וואס ער האט איבערגעלעזען אכט מאל אלע ווערק פון שעקספיער.



א צווייטער שטאלצירט דערמיט וואס ער האט געזעהן צוויי און דרייסיג מאל „שולמית“.

א דריטער גרויסט זיך דערמיט וואס ער איז געווען פער-שיקט איז סיביר און איז פון דארטען אנטלאפען.

א פערטער בלאזט פון זיך וואס איזראעל זאנגנוויל האט איהם פארפאהרען א פאטש...

א פינפטער בעריהמט זיך, אז ער האט געשלאפען מיט מאקסיס גארקי איז איין בעט.

א זעקסטער פערדורעט אייך א קאפ, אז ער האט געטרונקען טהעע מיט גראף טאלסטאין.

א זיבעטער ווערט ניט מיער אייך צו דערזעהלען, אז נאך בערג האט ביי איהם געליהען א רובעל.

נאך איינער איז גליקליך דערמיט, וואס שלום עליכם האט איהם געזאגט „גוט מארגען“ און פריז האט ביי איהם אמאל געבעטען א שוועבעלע...

ווידער זיינען פאראן אנדערע סארטען שטאלצע.

איינער שטאלצירט דערמיט וואס קיין דאקטאר קען ניט דערנעהן וואס פאר א קראנקהייט ער האט. איינער זאגט: גאל-שמינער; א צווייטער זאגט: טשאכאטקע; א דריטער זאגט:

„פענדיסיטיס“; א פערטער זאגט: רומאמעס; אַכער אויף ריכטיג ווייסט קיינער נישט!

איינער שטאַלצירט דערמיט, וואָס ער איז דער גרעסטער שטאַמלער אין אמעריקא. אז ער זאָאיקעוועט זיך איז דאָ וואָס צו זעהן. אז ער וויל איינעם זאָגען „גוט שבת“, פאָנגט ער אָן מיטוואָך פארטאָג.

נאָך איינער שטאַלצירט דערמיט, וואָס ער האָט שוין אין זיין לעבען געהאט זיבען ווייבער און קיין איינע פון זיי נישט אַפֿ-גע'גט...

פון אידישע שרייבער און דיכטער איז אַפּגערעדט.

איינער א דיכטער שטאַלצירט דערמיט, וואָס זייט ער לעבט האָט ער זיך נאָך נישט אויסגערייניגט די אויערען...

אן אנדערער איז שטאַלץ דערמיט וואָס ער קען טראָגען צוויי חדשים א קראַגען אויף איין זייט; דאן איהם איבערקעהרען אויף דער אנדערער זייט און איהם ווייטער טראָגען צוויי חדשים. און ווען דער קראַגען וואָלט געהאט א ד ר י ט ע זייט, וואָלט ער איהם ווידער געטראָגען צוויי חדשים...

ווידער איינער טראָגט זיך ארום מיט א פאָסטעל קארד פון דוד איינהאַרן. אין פאָסטעל קארד זאָגט איינהאַרן: „מיט דער צייט, אויב איהר וועט מאַכען פאַרמשריט, און נישט נאָכמאַכען פּוּשקין'ען, און קענען בעסער אויסלייגען אידיש, און פערשטעהן די „געזעצן פון פאָעזיע“, וועט איהר אפשר, מיט דער צייט, עפעס קע-גען אנשרייבען. דערווייל קענט איהר נישט“...

אַט אַזוי שרייבט איהם איינהאַרן.

נאָך איינער, א סקיצע-שרייבער, שטאַלצירט דערמיט, וואָס ער האָט שוין אפשר פּוּפּציג סקיצען גע'גנב'עט פון פראַנצויזיש, און קיין קריטיקער האָט עס נאָך נישט בעמערקט... דאָס בעווייזט, זאָגט ער, אז אונזערע קריטיקער לעזען נישט קיין „שעהנע ליטע-ראַטור“...

הקיצור, עס זיינען פאראן אויף דער וועלט פערשיעדענע מענשען וואָס שטאַלצירען מיט עפעס.

אַבער דעם אינטערעסאנטסטען אידען פון דעם מין, האָב איך
בעגענענט אין באָסטאָן.

דער דאָזיגער איד האָלט דארט א „קלינינג סטאר“, א פלאַץ וואו
מען לאטעט און מען פרעסט און מען רייניגט אלטע קליידער. איז
וואו ער געהט און וואו ער שטעהט בלאָזט ער פון זיך. האָלט ער
זיך שטאַלץ ווי ער וואָלט גליקליך געמאכט די וועלט!

און ווייסט איהר מיט וואָס ער שטאַלצירט? איהר וועט ניט
מרעפּען. ער שטאַלצירט דערמיט, וואָס ער האָט אַמאָל אויס-
געפרעסט דר. זשיטלאָווסקי'ס שבת'דיגע הויזען...



מיסטער פיפטיש.

יט עטליכע וואכען צוריק קומט ארויף חער לענדלאַרד
און מאַהנט מיך רענט. האָב איך געזאָגט, אז איך
האָב ניט.



האַט ער געזאָגט, אז ער וועט מיך מאַכען צו
מופען.

האָב איך איהם געפרעגט וואָס האָט מיינט. האָט ער גע-
ענטפערט, אז דאָס מיינט אריינשיקען א „מוף-צעטעל“.

האָב איך איהם געזאָגט, אז ער זאָל זיך ניט מאַכען לעכער-
ליך, ס'וועט ניט אויסקוקען שעהן.

האַט ער מיר געענטפערט, אז ער קעהרט ניט פאר שעהן-
קייט, דער עיקר איז ביי איהם דיר-הגעלד.

האָב איך איהם געזאָגט, אז ווען איך וועל אָנהויבען אר-
בייטען וועל איך איהם בעצאָהלען.

האַט ער מיר געענטפערט, אז ער האָט ניט קיין געדולד אזוי
לאנג צו ווארטען.

דער סוף איז געווען, אז ער, דער לענדלאַרד, האָט אויסגע-
פיהרט: איז א שעהנעם פריהמארגען זיינען געקומען עטליכע
באָמערס און מען האָט מיך אַרונטערגעשטעלט אין גאס.

מיין פרוי האָט געוויינט און די קינדער מיינע האָבען דער-
ווייל געלעבט א גוטען טאָג: אזוי ווי דער אלטער בייבי קעריעדזש
מיט'ן מאַטראַץ זיינען געלעגען אויפ'ן סיידוואַס, האָבען זיי גע-
מאכט א פייער...

ווען איך טרייב זיי ניט אָפּ, פערברענען מיר דאָס גאנצע
ביסעל ארימקייט.

האָב איך געמוזט פערזעצען דאָס כעט-געוואנד און דינגען
אז אנדער דירה און אריינמופען.

היינט איז געווארען דריי וואכען זייט איך וואוינ אין די נייע
 רומס און שוין ווילט זיך מיר ארויסמופען. ניט מחמת די דירה
 טויג ניט, נאך מיין שכן פון נעקסט דאָר טויג ניט.
 אזא נודניק האט נאך די וועלט ניט געזעהן. און צו אלע
 צרות איז ער נאך אַ הייסער ציוניסט...
 באלד אויף מארגען, ווי נור איך האב אריינגעמופט, האט
 ער אנגעקלאפט ביי מיר אין טהיר.

— קאם אין!

האט זיך אריינגעלאָזט אַ איד מיט אַ שווארץ בערדיל און
 גרויסע ברילען. דאָס איז געווען מיין שכן.

— גוט מארגען!

— גוט יאהר!

— ווי גלייכט איהר יעפעס די רומס?

— ניט ווי אים בעסטען — זאג איך.

— אוראי — זאגט ער — איז אין ארץ ישראל בעסער.

— עט — זאג איך — אויף ריווערסייד דרייוו, אדער אויף

דער פינפטער עוועניו ביים סענטראל פארק איז אויך ניט שלעכט.

— יעס — זאגט ער — אבער ס'איז דאך אין גלות.

זאג איך: וואָס פעהלט, למשל, דזשיקאב שיפ'ן?

זאגט ער: אין ארץ ישראל וואלט איהם געווען א סך בעסער.

אין עטליכע מינוט אַרום:

— מיסטער, אפשר וואלט איהר זיך סובסקרייבט אויף איינ-

זער חודש זשורנאל „דער באַקסער“?

— וואָס טויג מיר באַקסער? — ענטפער איך.

— טא ווערט א סובסקרייבער אויפ'ן „אתרוג“.

— איך דארף ניט קיין אתרוג.

— טא שרייבט אים אויף אַ יאהר צייט דעם „ירדן“.

— איך דארף ניט קיין ירדן.

— טא קויפט אַ פאַר בוימער פאר'ן הערצעל-וואלד.

— איך דארף ניט קיין בוימער.

— טא ניט עטליכע דאלאר פאר'ן נאציאנאל-פאָנד.

— איד האב ניט קיין געלד.
 — טא קויפט און אקציע פאר א שט.
 — איד דארף ניט קיין אקציעס.
 — טא גיט עטליכע דאלאר פאר בצלא.
 — איד האלט ניט פון בצלא.
 — טא שטיצט אונטער מיט עטליכע דאלאר די העברעאישע שפראך.

— איד גלייך ניט די שפראך.
 — וואס דען גלייכט איהר?
 — איריש, מאמע לשון.
 טא לאזט כאטש אנשלאגען ביי אייד אין הויז א פושקע.
 — ניטא קיין פלאץ — זאג איד — ענגע רומס.
 — טא לייגט מיר גלאט אזוי א דאלאר.
 — איד האב ניט.
 — טא גיט מיר כאטש א סיגארעטעל.
 — איד סמוק ניט.
 — טא גיט מיר א שמעק טאבאק.
 — איד שמעק ניט.
 — האב איד פאר אייד א מיקעט צו א לעקטשור.
 — איד וויל ניט.
 — פאר וואס?
 — ווייל שלאפען קען איד אין דער היים אויך.
 — טא וואס-זשע הען ווילט איהר?
 — איד וויל פון אייד פטור ווערען... איד וויל פון דאנען ארויסמופען.
 — אזוי? איהר ווילט ארויסמופען? וואו ווילט איהר מור-
 פען? מיר גלייכען אויך ניט די רומס. טא לאמיר מופען צו-
 זאמען...

גור-באי, ערשטער בוך!

די פאלגענדע ביכער זיינען יעצט אין דרוק :

צוויי בענדער ליעדער פון י. אדלער

ערשטער באנד : „מזין היום“ ערנסטע ליעדער

צווייטער באנד : הומאריסטישע ליעדער

די צוויי בענדער ווערען ארויסגעגעבען אין זעלבען פארמאט,
דרוק, פאפיער און געבונדען אזוי ווי די „פרעהליכע מינומען“.



ב. קאזונערס בעריהמטער העלד —

משה קאפויר דער פרעהליכער, אריגינעלער, איי-
בעראל בעוואוסטער פאלקס-העלד

וועט באלד ערשיינען אין בוך פארם. ער וועט ארויס אויף גאט'ס
וועלט א פרישער א נייער, ארומגעפיילט און ארומגעשליפען, מיט
זיין ביאגראפיע.

פרייז בלויז 35 סענט (בראשירט)



ווער עס וויל זיין פון די ערשטע צו קריגען „משה קאפויר“
אדער אדלער'ס ליעדער, זיינען געבעטען אריינצושיקען זייערע
אדרעסען און מיר וועלען זיי שריפטליך מעלדען דעם טאג ווען די
ביכער וועלען ערשיינען.

שרייבט צום פערלאג „ליטעראטור“ —

MAURICE M. HERSHENSON, Manager

Office: 346 East 173rd Street, New York, N. Y.

געזעצט ביי אינטערנעשאנאל לינאמיופ קאמפאזישאן קא., 125 קאנאל סט,

360

100

100

100

700

200

500

200

800

400

700

600

100

200

100

900

120

100

130

200

100

6170



Presented to the
LIBRARY *of the*
UNIVERSITY OF TORONTO
from
the Library of
THE BETH JACOB SYNAGOGUE



3 1761 04945477 0